

کٹشکول ۲

دستغیب

آیت اللہ السید عبد الحامین دستغیب

مترجم علامہ محمد حسن جعفری

استعاذہ

معراج

العدل


قلب سلیم

المعارف من القرآن

گناہان کبیرہ

یہ کتاب

اپنے بچوں کے لیے scan کی بیرون ملک مقیم ہیں
مومنین بھی اس سے استفادہ حاصل کرسکتے ہیں۔



منجانب۔

سبیل سکینہ

یونٹ نمبر ۸ لطیف آباد حیدرآباد پاکستان



۷۸۶

۹۲-۱۱۰

یا صاحب الزماں اور کئی

DVD
Version

لبیک یا حسینؑ

نذر عباس
مخصوصی تعاون: رضوان رضوی

اسلامی کتب (اردو) DVD

ڈیجیٹل اسلامی لائبریری -

www.ziaraat.com

SABIL-E-SAKINA

Unit#8,

Latifabad Hyderabad
Sindh, Pakistan.

www.sabeelesakina.page.fl

sabeelesakina@gmail.com

Presented by Ziaraat.Com

NOT FOR COMMERCIAL

فہرست

صفحہ

۱۴	خلیفہ کی نماز
۱۸	امیر المؤمنین علیؑ کا قرض
۲۰	تفضیل علیؑ
۲۴	احترام مہمان
۲۵	قسیم النار والجنة
۲۶	عبدالامیر المؤمنین علیؑ
۲۷	نور ولایت
۲۹	محبت علیؑ کی جزا
۳۰	علیؑ پر اللہ نحر و مباہات کرتا ہے
۳۲	ایک رہبر کو سادہ زندگی بسر کرنی چاہیے
۳۳	برتن سے وہی ٹپکتا ہے جو اس میں ہوتا ہے
۳۵	محبت علیؑ سے پیمانائی کا ملنا
۳۸	حق رفاقت
۳۹	تواضع
۴۲	ایک سرکاری ملازم
۴۵	ایک بد زبان کا انجام

- ۴۷ نادرشاہ کا عجیب خواب
- ۴۹ مسجد کے دروازوں کا بند ہونا
- ۵۱ ستارے کا اترنا
- ۵۲ ایک شاعر کی دلجوئی
- ۵۴ لباس تقویٰ
- ۵۵ صحرا میں چشمہ کا برآمد کرنا
- ۵۸ نبی ﷺ کی میراث
- ۶۰ ایک یمنی مسافر
- ۶۷ یا علی علیہ السلام آمد
- ۷۰ ہارون کا شکار
- ۷۲ رد شمس
- ۷۳ جھونپڑی میں پڑا ہوا لاچار
- ۷۴ یتیم پروری
- ۷۶ گرم لوہا
- ۷۷ مجسمہ عدل
- ۷۸ مظہر شجاعت
- ۸۰ حدیث طیر
- ۸۲ آٹھ روٹیوں کا فیصلہ
- ۸۳ انگلی کا اشارہ

- ۸۴ سترہ اونٹوں کی تقسیم
- ۸۵ زندان میں کتا
- ۸۹ پر تکلف دسترخوان
- ۹۰ قرآن کی وہ آیت جس پر مولیٰ علیؑ کے علاوہ کسی نے عمل نہیں کیا تھا
- ۹۳ شیطان کی دعا
- ۹۴ ایک دشمن علیؑ کا انجام
- ۹۷ معنوی رابطہ
- ۹۹ فدک
- ۱۰۳ خدا کی پیاری خاتون
- ۱۰۴ بابرکت گلوبند
- ۱۰۷ آسمانی دسترخوان
- ۱۰۸ مہبان نوازی
- ۱۱۰ شفاعت جناب سیدہ ^{سیدہ} فاطمہؑ
- ۱۱۱ ملا جعفر کی داستان
- ۱۱۳ نمونہ عمل
- ۱۱۶ جسارت کا انجام
- ۱۱۷ جنت کی کھجوریں
- ۱۱۹ انار
- ۱۲۱ مسلمان کی حاجت روائی کا ثواب

- ۱۲۲ چھسرا کا غرور
- ۱۲۳ سمجھانے کا انداز
- ۱۲۴ ایک عجیب خواب
- ۱۲۵ خاکِ شفا کی بے ادبی کا انجام
- ۱۲۸ تمام درووں کی دوا
- ۱۳۰ ناجائز حلیے بہانے
- ۱۳۱ اَنَا هَذَا نَكَاحٌ هُوَ الْاَبْتَرُ
- ۱۳۳ عطا بقدر علم
- ۱۳۴ مرد نادان پر کلامِ نرم و نازک بے اثر
- ۱۳۶ حق کے لئے موت کی پروا نہیں کرنی چاہیے
- ۱۳۷ شمسِ امامت نوکِ نیزہ پر
- ۱۳۸ غمِ حسین علیہ السلام میں رونے کا اجر
- ۱۴۰ نصرتِ حسین علیہ السلام سے منہ موڑنے والے کا انجام
- ۱۴۳ بابرکت سفر
- ۱۴۶ خونِ آلود خاک
- ۱۴۸ حلمِ حسن علیہ السلام
- ۱۵۰ صبیحہ عرب
- ۱۵۳ اپنے پرانے کا غم کھانے والا
- ۱۵۶ مجہول الحال مسافر

- ۱۵۷ امام حجاج علیہ السلام کی عبادت
- ۱۵۹ حِلْم کا کوہِ گراں
- ۱۶۱ گناہِ گار سے درگزر کرنے والا
- ۱۶۲ امامت کی عیدی
- ۱۶۲ خاکِ شفا کی تاثیر
- ۱۶۵ بیکار انسان خدا کو ناپسند ہے
- ۱۶۶ جنت کا محل
- ۱۶۸ باسلامت زبان
- ۱۷۰ قیمتی سفارش
- ۱۷۲ سچا وعدہ
- ۱۷۳ شکرِ اضافہِ نعمت کا موجب ہے
- ۱۷۶ دعا برائے تعجیلِ کشائش
- ۱۷۷ ایک مکارِ صوفی کو سرزنش
- ۱۷۸ دہلیزِ رحمت
- ۱۸۱ صورتِ انسانی باطنِ حیوانی
- ۱۸۲ شک اور ایمان
- ۱۸۳ ایک خواب اور اس کی تعبیر
- ۱۸۴ بدترین دشمن کا موم ہونا
- ۱۸۹ مومن کی رضا میں خدا اور رسول کی رضا مضمّن ہے

- ۱۹۲ ایک لطیف استنباط
- ۱۹۳ قسم کا عجیب انداز
- ۱۹۶ سادات کا سربراہ
- ۱۹۷ خدا نے مکھی کیوں بنائی؟
- ۱۹۸ عملِ اِمّ داؤد
- ۱۹۹ ایک زندیق کی رسوائی
- ۲۰۰ امام موسیٰ کاظم اور شقیق بلخی
- ۲۰۲ مومن کی گفتگو کی اچھی توجیہ کرنی چاہیے
- ۲۰۵ واقعی یہ آزاد ہے غلام نہیں ہے
- ۲۰۷ اعترافِ حقیقت
- ۲۰۸ امام علی رضا علیہ السلام کی اعلیٰ ظرفی
- ۲۰۹ قصیدہٴ وِعبیل
- ۲۱۲ پارسا چور
- ۲۱۵ تیز ترین سفر
- ۲۱۸ ایک جاہل قاضی
- ۲۲۱ زمین کے فاصلوں کا سمٹ جانا
- ۲۲۳ جب امام کی توجیہ تو بہ کا ذریعہ ثابت ہوئی
- ۲۲۵ والدہ صاحبہ الزمان (ع) کی آمد
- ۲۳۲ جنگِ صفین کا زخم

عرض مترجم

اعوذ باللہ من الشیطن الرجیم

بسم اللہ الرحمن الرحیم

قصہ سننا اور سنانا انسانی فطرت ہے۔ آپ چھوٹے بچوں کو دیکھ لیں بچے فطرت کے امین ہوتے ہیں۔ چھوٹے بچے کبھی بھی گہری منطقی و فلسفی بحث سننا پسند نہیں کرتے لیکن وہ قصہ بڑے غور اور پورے شوق سے سنتے ہیں۔

معلمین اخلاق نے انسان کی اس جبلت سے ہر دور میں فائدہ اٹھایا اور انہوں نے بڑے ہوئے انسانوں کو راہ راست پر لانے کے لیے ہمیشہ قصوں کا سہارا لیا۔ البتہ یہ اور بات ہے کہ ان میں سے بہت سے قصے طبع زاد اور ایجاد بندہ ہوتے ہیں۔

ذمہ دار علماء نے ہمیشہ یہ کوشش کی کہ اخلاقیات کو اجاگر کرنے کے لئے سچی داستانیں بیان کی جائیں اور ایسے ہی علماء میں آیت اللہ شہید محراب السید عبدالحسین دستغیب شیرازی نہ صرف شامل ہیں بلکہ آپ ایسے علماء کی صف اول میں دکھائی دیتے ہیں۔

آپ نے اپنی پوری زندگی اپنے دل نشین مواعظ سے لوگوں کی رہبری کی اور آپ اپنے مواعظ میں موقع محل کی مناسبت سے کوئی نہ کوئی خوبصورت واقعہ بیان کرتے تھے۔ اسی لئے آپ کا وعظ کسی زاہد خشک کی گفتگو نہیں رہتا تھا۔ اس میں عوام

الناس کی دلچسپی کا بڑا سامان پایا جاتا تھا۔ اسی لئے آپ کے حلقہ درس میں ہزاروں افراد شامل ہوتے تھے۔ آپ اپنے وعظ کو موثر بنانے کے لیے واقعات و حکایات بیان کیا کرتے تھے۔

مولانا رومی اور آپ میں یہ فرق تھا کہ مولانا رومی آغاز داستان سے کرتے تھے اور اس کے بعد علمی مطالب بیان کرتے تھے۔ جبکہ شہید محراب ابتدا میں قرآن و حدیث کی علمی بحث کرتے تھے اور اس بحث کو جاندار بنانے کے لئے تاریخی واقعات بیان کرتے تھے۔

ابھی کچھ عرصے قبل شہید محراب کی ایک کتاب ”کشکول دستغیب“ کا اردو زبان میں ترجمہ شائع ہوا ہے جس کا ترجمہ حقیر نے کیا تھا۔ اس کے بعد ایک مخلص دوست نے میرے پاس قصص الشہید نامی کتاب ارسال فرمائی۔

یہ کتاب عربی زبان میں ہے۔ فارسی سے اسے محترم ”مظفر زنگتہ“ نے عربی زبان میں ڈھالا ہے۔ اور عرب قارئین کے لئے اس دلچسپ کتاب کو موسسۃ البلاغ بیروت نے شائع کیا ہے۔

کتاب ہذا دو حصوں پر منقسم ہے۔ پہلے حصہ میں ”کشکول دستغیب“ کی ہی حکایت مرقوم ہیں اس لئے ہم نے اس کے پہلے حصہ کا ترجمہ مناسب نہیں سمجھا۔ ہم یہاں کتاب کے صرف دوسرے حصہ کا ترجمہ پیش کر رہے ہیں۔ پہلے حصہ کا ترجمہ نہ صرف تحصیل حاصل بلکہ وقت کا ضیاع تھا اسی لئے ہم اس سے صرف نظر کر رہے ہیں۔ کتاب کے آغاز سے قبل میں اپنے محترم قارئین سے پھر گزارش کرتا ہوں

کہ وہ اس کتاب کو اردو ادب کی بلند پایہ کتاب کے طور پر نہ پڑھیں کیونکہ بندہ کی اردو ”اردوئے معلیٰ“ کی بجائے ”اردوئے فحلہ“ ہے۔

اس کے ساتھ میں اپنے محترم قارئین کو یہ یقین بھی کرانا چاہتا ہوں کہ کتاب میں جتنی غلطیاں ہوتی ہیں وہ سب ہماری نہیں ہوتیں۔ اس کا رخیر میں کاتب اور نظر ثانی کرنے والے حضرات بھی شامل ہوتے ہیں۔

بعض اوقات تو بہت سی غلطیوں سے ہمارا دامن اتنا ہی پاک ہوتا ہے جتنا کہ بھیڑیے کا دامن خون یوسفؑ سے پاک تھا۔

اللہ تعالیٰ سے دعا ہے کہ وہ شہید محراب کو جنت میں بلند۔۔۔ عطا فرمائے اور ہماری اس حقیر کوشش کو قبول فرمائے اور وہ اس کتاب کو لوگوں کی رہنمائی کا ذریعہ بنائے اور ہماری اور ہمارے والدین کی مغفرت کا وسیلہ قرار دے۔

والسلام علیکم ورحمتہ اللہ وبرکاتہ

محمد حسن جعفری

خلیفہ کی نماز

حکمران طبقہ نے بنتِ پیغمبر ﷺ سے ان کی جاگیر فدک چھین لی۔ جب حضرت سیدہ سلیمانہؓ نے دیکھا کہ ان کے والد ﷺ کی ہبہ کردہ جائیداد پر حکومت نے قبضہ کر لیا ہے تو آپ نے مسجد نبوی میں پردہ لگوایا اور آپ اپنے حق کی بازیابی کے لئے مسجد میں تشریف لے گئیں۔ آپ نے وہاں ایک عظیم القدر اور تاریخ ساز خطبہ دیا۔

آپ نے اللہ کی حمد و ثنا کی اور توحید خداوندی کے دلائل دیئے اور احکام اسلام کے علل و اسباب بیان فرمائے۔ پھر آپ نے موضوع فدک پر گفتگو کرتے ہوئے فرمایا کہ تمام لوگ اس بات سے باخبر ہیں کہ میرے والد ﷺ نے فدک مجھے ہبہ کیا تھا اور یہ علاقہ میرے قبضہ میں تھا۔ خلیفہ نے میری جائیداد پر قبضہ کیوں کیا؟ اس کے جواب میں تخت اقتدار پر بیٹھے ہوئے شخص نے بی بی سے کہا کہ اگر فدک پر آپ کا حق ہے تو پھر آپ اس کے لئے گواہ پیش کریں۔

حضرت سیدہ سے گواہوں کا مطالبہ غیر اصولی تھا۔ کیونکہ فدک حضرت سیدہ کے قبضے میں تھا اور حاکم نے زبردستی اس پر قبضہ کیا تھا۔ اصول کے تحت خلیفہ کو گواہ پیش کرنے چاہئے تھے لیکن خلیفہ کی عدالت کا اصول ملاحظہ کریں کہ خود گواہ پیش کرنے کی بجائے الٹا حضرت سیدہ سے گواہی کا مطالبہ کیا۔

خلیفہ کے سامنے حجت کے لئے حضرت سیدہ نے پانچ گواہ پیش کیے جن

کے نام یہ ہیں۔

- ۱۔ حضرت امیر المؤمنین علیؓ
- ۲۔ حضرت حسن مجتبیٰ علیؓ
- ۳۔ حضرت حسین علیؓ

۳۔ حضرت ام ایمنؓ یہ وہ خاتون تھیں جن کے متعلق رسول خدا ﷺ نے جنتی ہونے کی بشارت دی تھی۔

۵۔ اسماء بنت عمیسؓ

الغرض پانچوں گواہوں نے خلیفہ کے سامنے گواہی دی کہ فدک حضرت سیدہ کی ملکیت ہے۔

خلیفہ کے قریبی ساتھی نے اس گواہی کو قبول کرنے سے انکار کیا اور یہ عذر لنگ پیش کیا کہ علیؓ کی گواہی اس لئے قابل قبول نہیں ہے کہ اس سے انہیں ذاتی فائدہ حاصل ہوتا ہے اور حسنؓ و حسینؓ یہ دونوں چھوٹے بچے ہیں۔ باقی رہی دو عورتوں کی گواہی تو اسلام میں دو عورتوں کی گواہی ایک مرد کے برابر ہوتی ہے جب کہ ہمیں تو دو گواہوں کی ضرورت ہے۔

حضرت امیر المومنینؓ نے فرمایا کہ حضرت فاطمہ زہراؓ سے گواہ طلب کرنا خلاف قرآن ہے اور آپ نے خلیفہ سے کہا کہ فرض کرو اگر دو افراد تمہارے پاس یہ گواہی دیں کہ بنت پیغمبرؐ نے کوئی غلطی کی ہے تو کیا تم ان کی گواہی کو قبول کر لو گے؟

اس نے کہا: جی ہاں میں گواہی قبول کروں گا۔

حضرت علیؓ نے فرمایا: اگر تم نے ایسا کیا تو پھر تو قرآن کا منکر قرار پاؤ گے کیونکہ اللہ نے قرآن مجید میں بنت پیغمبرؐ کے لئے یہ آیت نازل فرمائی ”انما یرید اللہ لیذهب عنکم الرجس اهل البیت ویطہرکم تطہیرا“ (الاحزاب ۳۳)

ترجمہ: اے اہل بیت! اللہ کا تو بس یہی ارادہ ہے کہ وہ تم سے ہر طرح کی ناپاکی دور رکھے اور تمہیں اس طرح سے پاک رکھے جیسا کہ پاک رکھنے کا حق ہے۔

اور اس سے زیادہ انکار قرآن اور کیا ہو سکتا ہے کہ دو افراد کی گواہی کو مان لیا

جائے لیکن اللہ کی گواہی کو ٹھکرا دیا جائے؟

حضرت سیدہ کے خطبہ کا یہ اثر ہوا کہ مسجد نبوی میں بیٹھے ہوئے تمام صحابی زار و قطار رونے لگے۔ یوں حکومت کے فیصلے سے مجلس ختم ہوئی اور لوگ اپنے گھروں کو لوٹ گئے۔

اس کے بعد حضرت علیؑ کے دونوں سیاسی حریف اکٹھے بیٹھے اور ایک نے دوسرے سے کہا کہ تم نے دیکھا کہ آج ہمیں علیؑ نے کتنا رسوا کیا۔ سو چو اس کا کیا علاج کیا جائے؟

ساتھی نے کہا کہ اس کا بس ایک ہی علاج ہے کہ اسے قتل کر دیا جائے۔

خلیفہ نے کہا: مگر یہ سوچو کہ اسے قتل کرے گا کون؟

ساتھی نے کہا: اس کام کے لئے خالد بن ولید انتہائی موزوں ہے۔

پھر انھوں نے خالد کو اپنے پاس طلب کیا اور اس سے کہا کہ کل جب میں نماز فجر پڑھاؤں اور علیؑ بھی مسجد میں موجود ہوں جیسے ہی سلام پھیروں تو تم فوراً علیؑ کو مار ڈالنا۔

اس گفتگو کو خلیفہ کی بیوی اسماء بنت عمیس نے سن لیا جو امام علیؑ کے شیعوں میں تھیں۔ انہوں نے اپنے ایک غلام سے کہا کہ تم علیؑ کے سامنے جاؤ اور ان کے سامنے یہ آیت پڑھو۔

”ان الملاء یا تمرون بک ان یقتلوک فاخرج انی لک من الناصحین“ (القصص آیت ۲۰)۔

ترجمہ: حکام آپ کو قتل کرنے کی سازش کر رہے ہیں۔ آپ یہاں سے چلے جائیں،

جاری کروں گا۔

حضرت حرہؓ نے کہا:

۱۔ سنو! قرآن مجید یہ گواہی دیتا ہے کہ خدا نے حضرت آدمؑ سے کہا تھا ”ولا

تقربا هذه الشجرة“ (البقرہ۔ ۳۵)۔ تم اس درخت کے قریب نہ جانا۔ لیکن

حقیقت یہ ہے کہ حضرت آدمؑ شجرہ ممنوعہ کے پاس گئے تھے اور اس کا ثمر کھایا تھا۔

اب خدا راتم ہی بتا دو کہ اللہ نے علیؑ کو کسی چیز سے منع کیا ہو اور علیؑ نے خدا

کے حکم پر عمل نہ کیا ہو؟ اور اگر کوئی واقعہ تمہارے ذہن میں ہے تو تم بیان کرو۔

۲۔ حضرت نوحؑ جلیل القدر نبی تھے لیکن قرآن مجید یہ گواہی دیتا ہے کہ ان

کی اور حضرت لوطؑ کی بیویاں خائنہ تھیں جیسا کہ فرمان خداوندی ہے۔ ضرب اللہ

مثلا للذین کفرو و امرأة نوح و امرأة لوط کانتا تحت عبدین من عبادنا

صالحین فخاننا ہما۔۔۔ (تحریم۔ ۱۰)

ترجمہ: اللہ کافروں کے لئے نوحؑ اور لوطؑ کی بیوی کی مثال بیان کرتا ہے وہ دونوں

ہمارے نیک بندوں کی بیویاں تھیں انہوں نے ان سے خیانت کی۔

حضرت نوحؑ کی بیوی خائنہ تھی جب کہ علیؑ کی زوجہ حضرت فاطمہ زہراؑ

ہیں جن کی رضا سے اللہ راضی ہوتا ہے۔

۳۔ قرآن مجید میں یہ واقعہ موجود ہے کہ ایک مرتبہ حضرت ابراہیمؑ نے بارگاہ

الہی میں عرض کیا تھا کہ خدا مجھے دکھا تو مَر دوں کو کیسے زندہ کرتا ہے۔

اللہ نے ان سے فرمایا تھا: اولم تو من قال بلیٰ و لکن لیطمنن

قلبی۔ (البقرہ۔ ۲۶۰)

ترجمہ: کیا تو ایمان نہیں رکھتا؟ عرض کیا: کیوں نہیں لیکن میں چاہتا ہوں کہ میرے دل کو اطمینان مل جائے۔

۴۔ اور ابراہیم علیہ السلام کے متعلق اللہ تعالیٰ نے فرمایا: وکذلک نری ابراہیم ملکوت السموات والارض ولیکون من الموقنین۔

ترجمہ: اور اس طرح سے ہم ابراہیم کو آسمان اور زمین کی بادشاہت دکھلاتے رہے تاکہ اس کے یقین میں اضافہ ہو۔

حضرت ابراہیم کو یقین کے اضافہ کے لیے ارض و سما کی بادشاہت دیکھنے کی احتیاج تھی جب کہ حضرت علی یقین کے اس بلند ترین مقام پر فائز تھے کہ انہوں نے خود کہا تھا۔ ”لو كشف الغطاء ما ازددت یقینا“ ترجمہ: اگر حجاب اٹھادیے جائیں تو بھی میرے یقین میں اضافہ نہیں ہوگا۔

حضرت علی علیہ السلام کے اس فرمان سے معلوم ہوتا ہے کہ آپ یقین کے آخری درجہ پر فائز تھے جس میں کسی اضافہ کی گنجائش موجود نہیں تھی۔

۵۔ اللہ تعالیٰ نے طور سینا پر حضرت موسیٰ سے گفتگو کی۔ اللہ نے ان سے فرمایا کہ تم فرعون کے پاس جاؤ اور اسے جا کر تبلیغ کرو۔

حضرت موسیٰ علیہ السلام نے بارگاہ احدیت میں عرض کیا: ”رب انسی قتلت منہم نفسا فاخاف ان یقتلون۔ (القصص۔ ۳۳)۔“ ترجمہ: پروردگار! میں نے ان کی قوم کے ایک شخص کو قتل کیا تھا مجھے ڈر ہے کہ وہ مجھے کہیں قتل ہی نہ کر دیں۔

آیت مجیدہ سے معلوم ہوا کہ حضرت موسیٰ کو اپنے قتل کئے جانے کا خطرہ تھا اسی لئے انہوں نے بارگاہ احدیت میں اس خدشہ کا اظہار کیا تھا۔

۶۔ جب کفار مکہ نے طے کیا کہ وہ سارے مل کر رسول خدا ﷺ کو قتل کر دیں اللہ نے اپنے حبیب کو ان کے منصوبہ کی خبر دی اور اللہ نے آپ کو مکہ سے ہجرت کرنے کا حکم دیا۔ نبی اکرم ﷺ نے حضرت علیؑ کو بلا کر فرمایا: یہاں گھر میں مجھے اپنی جان کا خطرہ ہے کیا تم میرے بستر پر سوؤ گے؟

حضرت علیؑ نے عرض کیا: کیوں نہیں، میں آپ پر اپنی جان قربان کروں گا۔
حضرت علیؑ بے خوف ہو کر نبی اکرمؐ کے بستر پر پوری رات سوتے رہے۔

۷۔ آؤ ذرا حضرت مریمؑ اور عیسیٰؑ کا حال بھی دیکھ لو۔ حضرت مریمؑ مسجد اقصیٰ کے ایک حجرہ میں رہتی تھیں جب حضرت عیسیٰؑ کی ولادت کا وقت ہوا تو انہیں یہ آواز سنائی دی کہ مسجد چھوڑ کر باہر چلی جاؤ۔

حضرت مریمؑ نے وہ حجرہ چھوڑا اور باہر کھجور کے جھنڈ میں آئیں اور وہاں پر حضرت عیسیٰؑ کو جنم دیا۔ لیکن کیا کہنے حضرت علیؑ اور ان کی ماں کی عظمت کے جب حضرت علیؑ کی ولادت کا وقت آیا تو ان کی والدہ فاطمہؑ بنت اسد دعا کے لئے کعبہ گئیں اور غلاف کعبہ کو تھام کر خدا کو اپنے فرزند کا واسطہ دیا تو اسی وقت دیوار کعبہ میں شکاف ہو گیا، بنت اسد کعبہ میں گئیں جہاں انہوں نے حضرت علیؑ کو جنم دیا۔

جب حجاج نے حرہ کی زبانی حضرت علیؑ کے یہ فضائل سنے تو وہ حیران و پریشان رہ گیا۔ اس نے حرہ کا احترام کیا اور انہیں بہت سے تحفے تحائف دے کر روانہ

کیا۔ (۳)

احترام مہمان

ایک دفعہ کا ذکر ہے کہ ایک شخص اپنے بیٹے کے ساتھ حضرت علی علیہ السلام کا مہمان ہوا۔ آپ نے اٹھ کر مہمانوں کا استقبال کیا، انہیں صدر مجلس میں جگہ دی اور خود ان کے پہلو میں بیٹھ گئے۔ جب کھانے کا وقت ہوا تو آپ نے مہمانوں کے سامنے طعام رکھوایا۔ جب مہمان کھانا کھا کر فارغ ہوئے تو آپ نے اپنے غلام قنبر سے فرمایا: قنبر! تولیہ لاؤ اور لوٹے میں پانی لاؤ۔

قنبر دونوں چیزیں لے آئے۔ آپ نے پانی کا لوٹا لیا اور ان میں سے جو باپ تھا اس کے ہاتھ دھلانے کا ارادہ کیا۔ اس شخص نے عرض کیا کہ مولا! آپ امیر المؤمنین اور خلیفۃ المسلمین ہیں آپ میرے ہاتھ نہ دھلائیں۔ لیکن آپ نے فرمایا: کوئی حرج نہیں تم ہمارے مہمان ہو۔ میں ہی تمہارے ہاتھ دھلاؤں گا۔

جب آپ اس کے ہاتھ دھلا چکے تو آپ نے اپنے فرزند محمد بن حنفیہ سے کہا: بیٹا! اگر یہ بیٹا اکیلا میرے ہاں مہمان ہوتا تو اس کے ہاتھ بھی میں خود دھلاتا لیکن خدا نہیں چاہتا کہ باپ بیٹے دونوں یکساں ہوں۔ میں نے باپ کے ہاتھ دھلائے ہیں تم اس کے بیٹے کے ہاتھ دھلاؤ۔ (۴)

قسیم النار والجنة

”اعمش“ دوسری صدی ہجری کے مشہور مفسر و محدث تھے۔ وہ بیمار ہوئے اور بیماری نے اتنا زور پکڑا کہ موت یقینی دکھائی دینے لگی۔ کوفہ کے قاضی القضاة اور ابوحنیفہ نے ان کی بیماری کا سنا تو وہ ان کی عیادت کے لئے ان کے گھر آئے۔

ابوحنیفہ نے ان سے کہا کہ کیسی گزر رہی ہے؟

اعمش نے کہا: بس چراغ سحر ہوں بجھنے کو ہوں اور افسوس اس بات کا ہے کہ زندگی میں کوئی خاص نیک اعمال نہ بجالایا۔ یہ کہہ کر وہ رونے لگے۔

ابوحنیفہ نے کہا: تم یہ سمجھ رہے ہو کہ تم اب اس دنیا سے رخصت ہونے والے ہو اور اس لمحہ میں تمہیں اپنے گناہان کبیرہ یاد آرہے ہیں۔ تم نے زندگی میں سب سے بڑا گناہ یہ کیا کہ تم علیؑ اور اس کے خاندان کی مدح سرائی کرتے رہے۔ اب بھی وقت ہے تو بے کر لو تا کہ خدا تمہارے گناہ معاف کر دے اور تم پر اپنی رحمت کا نزول کرے۔

اعمش نے کہا: یہ بتاؤ میں نے علیؑ کے متعلق کون سی غلط بیانی کی تھی؟

ابوحنیفہ نے کہا: تم نے یہ بیان کیا تھا کہ علیؑ قسیم النار والجنة ہیں۔ اس سے بڑھ کر اور غلط بیانی کیا ہو سکتی ہے؟

اعمش نے اپنے اہل خانہ سے کہا کہ مجھے سہارا دے کر بٹھاؤ۔ انہوں نے سہارا دے کر بٹھایا تو اعمش نے ابوحنیفہ سے کہا:

”مجھے اس ذات کی قسم جس کی طرف مجھے جانا ہے میں نے ثقہ راویوں کی

زبانی سنا انہوں نے کہا تھا کہ حضرت رسول اکرم ﷺ نے فرمایا تھا۔

”یا علی انت قسیم النار والجنة غدایوم القيامة، تقول لها: هذا لك
فخذیه و هذا لی فذریه“۔

علی! کل تو قیامت کے دن جنت و دوزخ کو تقسیم کرے گا۔ تو دوزخ سے کہے گا کہ یہ تیرا
ہے اے پکڑ لے اور یہ میرا ہے اس چھوڑ دے“۔ (۵)

﴿ہم بھی امیر المومنین علیؑ کی بارگاہ میں بعد اخلاص یہ عرض کرتے ہیں ”یا وجیہا
عند اللہ اشفع لنا عند اللہ“

اے بارگاہ خداوندی میں وجاہت رکھنے والے! خدا کے ہاں ہماری شفاعت
فرمائیں۔﴾

عبد امیر المومنین علیؑ

صفوی حکومت کے دور میں ایک شخص سے کوئی جرم سرزد ہو گیا، حکومت کی
سزا سے بچنے کے لیے وہ نجف اشرف بھاگ گیا اور حرم امیر المومنین میں پناہ لے لی۔
اس نے اس دور کے مشہور عالم دین ”مقدس اردبیلی“ سے درخواست کی کہ
وہ شاہ عباس صفوی کے نام خط تحریر کریں اور اس سے یہ سفارش کریں کہ وہ میرا جرم
معاف کر دے اور مجھے سزا نہ دے یا اگر وہ ہر قیمت پر سزا دینے پر مصر ہو تو کم از کم سزا
دے۔

حضرت مقدس اردبیلی نے شاہ عباس صفوی کو خط لکھا جس میں انہوں نے

محبت علیؑ کی جزا

حضرت رسول خدا ﷺ نے فرمایا:

”لو اجتمع الناس علی حب علی لما خلق الله النار“

اگر تمام لوگ علیؑ سے محبت پر ایکا کر لیتے تو خدا دوزخ کو پیدا ہی نہ کرتا۔

ایک دفعہ کا ذکر ہے کہ حضرت حبیب خدا ﷺ مسجد کے باہر اپنے صحابہ کے ساتھ بیٹھے ہوئے تھے۔ آپ نے دیکھا کہ چار سیاہ فام غلام ایک تابوت اٹھا کر قبرستان کی طرف جا رہے ہیں۔

آپؑ نے انہیں اپنے پاس آنے کا اشارہ کیا۔ وہ تابوت لے کر آنحضرتؐ کی خدمت میں حاضر ہوئے۔ آپؑ نے ان سے فرمایا کہ تابوت رکھ دو۔

تابوت رکھا گیا۔ آپؑ نے اپنے ہاتھ سے تابوت کا ڈھکنا اٹھایا اور حضرت علیؑ سے فرمایا: یہ بنی نجار کا غلام ”رباح“ ہے۔ (۷)

حضرت علیؑ نے فرمایا: یہ غلام جب بھی مجھے دیکھتا تھا تو بہت خوش ہوتا تھا اور مجھ سے کہتا تھا کہ میں آپؑ سے محبت کرتا ہوں۔

جب رسول خدا ﷺ نے یہ سنا تو آپؑ نے فرمایا کہ اسے از سر نو غسل دیا جائے۔ غسل کے بعد آنحضرتؐ نے اسے اپنی چادر کا کفن پہنایا اور اس کے جنازہ کی مشایعت کے لئے جنازہ کے پیچھے چل پڑے۔

جنازہ ابھی راستے میں تھا کہ لوگوں کو آسمان سے عجیب آوازیں سنائی دیں۔ نبی اکرم ﷺ نے فرمایا یہ آوازیں ان ستر ہزار فرشتوں کی ہیں جو اس غلام

کے جنازہ کی مشایعت کے لئے آرہے ہیں۔

بعد ازاں آنحضرتؐ نے خود اسے اپنے ہاتھوں سے قبر میں اتارا اور اسے دفن کیا۔ دفن سے فارغ ہونے کے بعد آپ نے حضرت علیؑ سے فرمایا۔ علیؑ! اس سیاہ فام غلام کو جنت کی جتنی بھی نعمتیں حاصل ہوں گی وہ صرف تمہاری محبت کی وجہ سے حاصل ہوں

گی۔ (۸)

علیؑ پر اللہ فخر و مباہات کرتا ہے

شب ہجرت حضرت علیؑ رسول خدا کو بچانے کے لئے آپ کے بستر پر سوئے تھے۔ جب آپ بے خوف ہو کر نبی اکرم ﷺ کے بستر پر سوئے تو اس وقت خدا کی طرف سے جبریلؑ و میکائیلؑ کو ایک صدا سنائی دی۔ اس صدا کے بارے میں غزالی سمیت شیعہ و سنی علماء نے اپنی کتابوں میں لکھا ہے۔

غزالی نے اپنی کتاب ”احیاء علوم الدین“ میں لکھا ہے کہ خدا نے جبریلؑ و میکائیلؑ کو صدا دے کر فرمایا: میں نے تم دونوں کو ایک دوسرے کا بھائی بنایا ہے لیکن تم میں سے ایک کی عمر دوسرے سے کم ہے۔ تو کیا تم میں سے لمبی عمر والا اپنی عمر کا کچھ حصہ کم عمر والے کو دینے پر آمادہ ہے؟

خداوند عالم کی یہ نداسن کر دونوں فرشتے خاموش رہے۔ اس وقت انہیں دوبارہ یہ ندائے قدرت سنائی دئی۔ ”تم محمدؐ و علیؑ کی مانند کیوں نہیں بنے ان دونوں کے درمیان عقد اخوت قائم ہے۔ اب خود اپنی آنکھوں سے دیکھو محمدؐ ہجرت کر چکے ہیں اور

علیؑ ان کی جان بچانے کے لئے ان کے بستر پر سویا ہوا ہے۔“
 کفار ساری رات نبی اکرم ﷺ کے گھر کے گرد پہرہ دیتے رہے صبح کے
 قریب وہ دیوار پھاند کر اندر داخل ہوئے۔ انہوں نے چادر ہٹائی تو دیکھا کہ نبیؐ کی
 جگہ علیؑ سوئے ہوئے ہیں۔

ابو جہل نے حضرت علیؑ سے کہا: تم نے اپنے چچا زاد کے ساتھ کیا کیا؟
 حضرت علیؑ نے فرمایا: کیا تم نے انہیں میرے سپرد کیا تھا کہ مجھ سے لینے
 آئے ہو؟

ان کافروں میں سے ایک نے کہا: (اگر محمدؐ ہمارے ہاتھ سے نکل گئے ہیں تو
 کوئی حرج نہیں) ہمیں چاہیے کہ محمدؐ کی جگہ علیؑ کو قتل کر دیں۔
 ابو جہل نے کہا: نہیں ایسا مت کرو۔ یہ ابھی کم سن ہے اور ابھی اس کے پاس
 مضبوط عقل نہیں ہے۔

حضرت علیؑ نے ابو جہل سے فرمایا: اللہ نے مجھے اتنی عقل دی ہے کہ اگر
 میں اسے تمام انسانوں میں تقسیم کر دوں تو دنیا میں کوئی شخص پاگل نہ رہے اور خدا نے
 مجھے اتنی قوت دی ہے اگر میں اسے سارے جہاں میں تقسیم کروں تو کوئی شخص کمزور نہ
 رہے۔

ایک کافر نے تلوار بلند کر کے حضرت علیؑ پر حملہ کرنے کا ارادہ کیا۔ آپؑ
 نے تیزی سے اس کا ہاتھ پکڑ کر اسے جھٹکا دیا تو اس کے ہاتھ سے تلوار گر گئی اور وہ شخص
 شیر خدا کی ہیبت سے لرزتے ہوئے بے ہوش ہو گیا۔ اس کے ساتھیوں نے اسے اٹھایا
 اور تیزی سے بھاگ گئے۔ (۹)

ایک رہبر کو سادہ زندگی بسر کرنی چاہیے

علاء بن زیاد الجارثی امیر المومنین کے اصحاب میں سے تھے۔ وہ بصرہ میں رہائش پذیر تھے۔ بصرہ میں ان کے پاس ایک وسیع عریض اور خوبصورت مکان تھا۔ ایک دفعہ وہ بیمار ہوئے۔ امیر المومنین علیہ السلام ان کی عیادت کے لئے تشریف لے گئے جب آپ نے ان کا وسیع و عریض مکان دیکھا تو آپ نے ان سے فرمایا: علاء! تو دنیا میں اتنا بڑا گھر بنا کر اس سے کیا حاصل کرے گا؟ جب کہ تجھے تو آخرت میں اس کی ضرورت تھی۔

بہر حال اب اگر تو نے یہ گھر بنا ہی لیا ہے تو پھر اس میں لوگوں کی مہمان نوازی کرو اور اپنے رشتہ داروں کو اس میں دعوتیں دے اور حقوق شرعیہ ادا کر۔ اگر تو نے ایسا کیا تو تیرا یہ گھر تیرے لئے آخرت میں نجات کا ذریعہ ثابت ہوگا ورنہ یہ مکان تجھے آتش دوزخ میں جلانے کا موجب بنے گا۔

علاء نے کہا: امیر المومنین! میں آپ کی خدمت میں اپنے بھائی عاصم کی شکایت کرتا ہوں۔

حضرت نے فرمایا: اسے کیا ہوا؟

علاء نے کہا: اس نے دنیا چھوڑ دی ہے اور وہ جھوٹا موٹا لباس پہننے لگا اور دنیا و مافیہا سے اس نے منہ موڑ لیا ہے۔

آپ نے فرمایا: اسے میرے پاس لاؤ جب وہ یا تو آپ نے اس سے فرمایا: اے اپنی جان کے دشمن! تمہیں شیطان خبیث نے بہکا دیا ہے۔ تمہیں اپنی آل

اولاد پر ترس نہیں آتا؟ اور کیا تم نے یہ سمجھ لیا ہے کہ اللہ نے جن پاکیزہ چیزوں کو تمہارے لئے حلال کیا ہے، اگر تم نے انہیں کھایا اور برتا تو اسے ناگوار گزرے گا؟ تم اللہ کی نظروں میں اس سے کہیں زیادہ گرے ہوئے ہو کہ وہ تمہارے لئے یہ چاہے؟ اس نے کہا: امیر المومنین! آپ کا پہناوا بھی تو موٹا جھوٹا اور کھانا روکھا سوکھا ہوتا ہے اور آپ ہمارے قائد ہیں اور میں نے تمام معاملات میں آپ ہی کی پیروی کی ہے۔

حضرت نے فرمایا: تم پر حیف ہے میں تمہارے جیسا نہیں ہوں خدا نے ائمہ حق پر یہ فرض کیا ہے کہ وہ اپنے کو مفلس و نادار لوگوں کی سطح پر رکھیں تاکہ مفلوک الحال افراد اپنے فقر کی وجہ سے کوئی تنگی محسوس نہ کریں (۱۰)

برتن سے وہی ٹپکتا ہے جو اس میں ہوتا ہے

ایک فقیہ عالم کا بیان ہے کہ ایک رات مجھے خواب میں حضرت امیر المومنینؑ کی زیارت کا شرف حاصل ہوا۔ میں نے عالم خواب میں آپ سے عرض کیا: ”قریش اور بنی امیہ نے آپ کو مکہ میں بہت زیادہ اذیتیں پہنچائی تھیں انہوں نے آپ کے لیے روٹی پانی تک بند کر دی تھی اور انہوں نے آپ حضرات کا قدم قدم پر مذاق اڑایا تھا جس کی وجہ سے آپ کو مجبور ہو کر مدینہ ہجرت کرنا پڑی تھی۔ لیکن آپ کی ہجرت کے بعد بھی قریش کا ظلم جاری رہا، انہوں نے آپ سے خونریز جنگیں کیں اور آپ کے

بزرگوں کو شہید کیا۔

پھر جب اللہ نے آپ کو موقع دیا اور آپ فاتحانہ شان سے مکہ میں داخل ہوئے تو آپ نے ان سے ان کی زیادتیوں کا کوئی بدلہ نہ لیا اور آپ نے یہاں تک کہہ دیا کہ جو ابوسفیان کے گھر میں چلا جائے اسے بھی امان ہے۔ آپ کی اس دریا دلی نے بھی ان پر کوئی اثر نہ کیا بلکہ ان کی جسارتیں مزید بڑھ گئیں اور انہوں نے آپ کے فرزند امام حسینؑ کو کربلا میں شہید کر دیا!!

امیر المؤمنین علیہ السلام نے فرمایا: کیا تم نے اس سلسلے میں ”ابن صفی“ کے اشعار سنے ہیں؟

میں نے عرض کیا: نہیں۔

آپ نے فرمایا: تو جا کر اس سے وہ اشعار سنو۔

میں جیسے ہی نیند سے بیدار ہوا تو سیدھا ”ابن صفی“ شاعر کے گھر گیا اور میں نے اس سے اپنا یہ خواب بیان کیا۔

”ابن صفی“ نے جیسے ہی یہ خواب سنا تو وہ بے ساختہ رونے لگا اور اس نے کہا: خدا کی قسم! میں نے یہ اشعار آج رات ہی لکھے ہیں ابھی تک میں نے یہ اشعار کسی کو سنائے نہیں ہیں اور کسی کو بھی ان اشعار کی خبر نہیں ہے۔

پھر اس نے اپنے یہ اشعار سنائے۔

حَالَتُمْ قَتْلَ الْاَسَارِی

و طَالَمَا عَنِ الْاَسْرِی نَعْفَ وَنَصْفَح

مَلَكْنَا فَاكَانَ الْعَفْوُ مَنَاسِجِیةً

فلما ملکتہم سال بالدم ابطح
فحسبکم هذا التفاوت بیننا
فکل اناء بالذی فیہ ینضح

تم نے قیدیوں کو قتل کرنا جائز قرار دیا۔

جب کہ ہم تو ہمیشہ قیدیوں کو معاف کرتے تھے اور ان سے درگزر کرتے تھے۔

جب ہماری حکومت بنی تو ہم نے عفو و درگزر کی عادت کو اپنایا اور جب تمہاری حکومت قائم ہوئی تو خون کے دریا بہنے لگے۔

ہمارے اور تمہارے درمیان یہی فرق کافی ہے۔ کیونکہ برتن سے وہی ٹپکتا ہے جو اس میں ہوتا ہے۔ (۱۱)

محبت علیؑ سے بینائی کا ملنا

اعمش ایک مشہور محدث و مفسر تھے۔ انہوں نے بیان کیا کہ ایک مرتبہ میں حج پر جا رہا تھا۔ ایک صحرا سے میرا گزر ہوا وہاں مجھے ایک اندھی خاتون بیٹھی ہوئی دکھائی دی جو زور زور سے یہ کہہ رہی تھی: ”پروردگار! تجھے محمدؐ و آل محمدؐ کے حق کا واسطہ میری بینائی مجھے واپس کر دے۔“

میں اس خاتون کے قریب گیا اور اس سے کہا کہ آپ یہ کیسی دعا مانگ رہی ہیں۔ محمدؐ و آل محمدؐ کا اللہ پر کیا حق ہے؟ اس کے برعکس اللہ کا محمدؐ و آل محمدؐ پر حق ہے۔ خاتون نے جواب میں کہا: معلوم ہوتا ہے تجھے مقام محمدؐ کی معرفت حاصل نہیں ہے۔ کیا

تجھے یہ علم نہیں ہے کہ اللہ نے ان کی زندگی کی قسم کھائی ہے؟

میں نے کہا: اللہ نے ان کی زندگی کی قسم کس آیت میں کھائی ہے؟

خاتون نے کہا کہ اللہ تعالیٰ نے قرآن حکیم میں فرمایا: ”لعمرك انهم لفي سكرتهم

يعمھون“ (الحجر-۷۲)۔ ترجمہ: آپ کی زندگی کی قسم وہ اپنے نشہ میں مدہوش تھے۔

اگر نبی اکرم ﷺ خدا کو پیارے نہ ہوتے تو وہ ان کی زندگی کی قسم نہ کھاتا۔ خاتون کا

جواب اتنا جاندار تھا کہ میں اس کو جواب نہیں دے سکتا تھا۔ میں خاموش ہو کر وہاں

سے چلا آیا اور مناسک حج انجام دیئے۔

واپسی پر جب میں اسی جگہ سے گزرا تو وہ خاتون وہیں بیٹھی ہوئی تھی اور اس

کی بینائی لوٹ آئی تھی اور وہ لوگوں کو دیکھ کر یہ کہتی تھی: لوگو! علی بن ابی طالب سے محبت

رکھو۔ علی کی محبت تمہیں دوزخ سے نجات دلائے گی۔

میں اس کے قریب گیا اور اس سے پوچھا: کیا آپ وہی خاتون ہیں جو پہلے

یہاں بیٹھی ہوئی تھیں اور خدا کو محمدؐ و آل محمدؐ کے حق کا واسطہ دے کر بینائی طلب کر رہی

تھیں؟

اس نے جواب دیا: جی ہاں میں وہی ہوں۔

میں نے کہا: آپ کو بینائی کیسے ملی؟

اس نے کہا: مجھے علی بن ابی طالب کی محبت نے بینائی دلوائی ہے۔

میں نے اس سے کہا: آپ اس واقعہ کی تفصیل بیان کریں۔

خاتون نے کہا: تم نے مجھے دیکھا تھا کہ میں نابینا ہو گئی تھی اور خدا کو محمدؐ و آل

محمدؐ کے حق کا واسطہ دے کر بینائی کا سوال کرتی تھی۔ ایک دن ایک ہاتفِ غیبی کی مجھے

صد اسنائی دی جو یہ کہہ رہا تھا:

تو اپنے تو سل میں سچی ہے اور تو نے جو کچھ بھی کہا ہے دل کی گہرائیوں سے کہا ہے، اپنے دونوں ہاتھ اپنی آنکھوں پر رکھ پھر ہاتھ اٹھالے۔ میں نے اپنے ہاتھ اپنی آنکھوں پر رکھے کچھ لمحات کے بعد میں نے ہاتھ اٹھائے تو میں بالکل بینا ہو گئی تھی اور مجھے ارد گرد کی تمام چیزیں دکھائی دے رہی تھیں۔ اس وقت میں نے کہا: پروردگار! تجھے محمدؐ و آل محمدؐ کے حق کا واسطہ مجھے وہ شخص دکھا جس نے مجھے بینائی واپس کی ہے۔ پھر میں نے کہا: اے ہاتھ! تجھے خدا کا واسطہ، مجھے اپنا دیدار کرا۔

اچانک وہ شخص میرے سامنے آیا اور مجھ سے کہا: بی بی! میں حضرت علیؑ کا خادم خضر ہوں۔ تیرے لئے امیر المومنینؑ سے محبت رکھنا ضروری ہے کیونکہ دنیا و آخرت کی بھلائی محبت علیؑ میں مضمر ہے۔

پھر انہوں نے مجھ سے کہا:

بی بی یہاں بیٹھ جاؤ جب حجاج یہاں سے گزریں تو ان کو بھی محبت علیؑ کا پیغام دو۔
جی ہاں باطنی آنکھ محبت علیؑ کی اہمیت کو محسوس کر سکتی ہے اور باطنی آنکھ ظاہری آنکھ سے کہیں زیادہ دیکھنے والی ہے۔

کسی مردہ کا جی اٹھنا ایک معجزہ ضرور ہے لیکن اعجاز مسیحا سے زندہ ہونے والا پھر مر سکتا ہے لیکن علیؑ کی محبت ابدی حیات ہے۔ موت عروج روح کا نقطہ آغاز ہے۔ موت سے علیؑ کے محبت کو کوئی نقصان نہیں پہنچتا۔ موت کے بعد ملائکہ مومن کی روح کو ایک گلدستہ کی شکل میں ملکوت اعلیٰ میں لے جاتے ہیں۔ (۱۲)

حق رفاقت

ایک دفعہ کا ذکر ہے کہ حضرت علیؑ نے ایک ذمی کے ساتھ سفر کیا۔ ذمی نے آپ سے پوچھا کہ آپ کہاں جا رہے ہیں؟
آپ نے فرمایا: میں کوفہ جا رہا ہوں۔

بہر نوع دونوں ساتھ مل کر سفر کرتے رہے۔ راستے میں اس ذمی نے آپ کا حسن سلوک دیکھا تو آپ کی محبت اس کے دل میں گھر کر گئی۔ سفر کرتے ہوئے دونوں ساتھی اس جگہ پر پہنچے جہاں سے ذمی کے گاؤں کا راستہ کوفہ کی شاہراہ سے جدا ہوتا تھا۔ ذمی نے کوفہ کی شاہراہ کو چھوڑا اور اپنے گاؤں کے راستے پر چلنے لگا لیکن اسے یہ دیکھ کر حیرت ہوئی کہ اس کا ساتھی بھی اس کے ساتھ اس کے گاؤں کے راستے پر چل رہا ہے۔

ذمی نے کہا: جناب! آپ نے تو کہا تھا کہ آپ کو کوفہ جانا ہے؟
حضرت علیؑ نے فرمایا: بالکل صحیح ہے مجھے کوفہ ہی جانا ہے۔
ذمی نے کہا: تو پھر آپ کو معلوم ہونا چاہیے کہ یہ راستہ کوفہ نہیں جاتا۔
حضرت علیؑ نے فرمایا: جی ہاں، مجھے بھی علم ہے کہ یہ راستہ کوفہ نہیں جاتا۔
ذمی نے کہا: جب آپ یہ بات جانتے ہیں تو پھر آپ نے کوفہ کی شاہراہ کو کیوں خیر باد کہا ہے؟

امیر المومنینؑ نے فرمایا: ہمارے نبی اکرم ﷺ نے ہم کو یہ حکم دیا تھا کہ جب تم کسی کے ساتھ سفر کرو تو جب اس کا راستہ تم سے جدا ہو تو کچھ دیر تک اس کے

ساتھ چلتے رہو۔ چنانچہ میں بھی اپنے نبیؐ کے فرمان پر عمل کر رہا ہوں۔ میں کچھ دیر تمہارے ساتھ چل کر تمہیں الوداع کہوں گا۔

ذمی نے کہا: کیا واقعی آپ کے نبی نے آپ کو ایسا کرنے کا حکم دیا ہے؟

امام علیہ السلام نے فرمایا: بے شک ہمارے نبیؐ نے ہمیں یہ حکم دیا تھا۔ جب ذمی نے یہ سنا تو اس نے کہا: پھر تو بے شک آپ کے نبی ایک عظیم نبی تھے اور میں بھی آپ کے سامنے یہ گواہی دیتا ہوں کہ میں آپ کے دین پر ایمان لاتا ہوں اور آپ کے نبی کی نبوت کا اقرار کرتا ہوں۔

پھر وہ ذمی اپنے گھرنہ گیا اور آپ کے ساتھ کوفہ کی طرف چل پڑا۔ جب آپ کوفہ پہنچے تو لوگوں نے آپ کو امیر المومنینؑ کہہ کر سلام کیا۔ اس وقت ذمی کو معلوم ہوا کہ اس کا رفیق سفر کوئی عام انسان نہیں بلکہ وہ امیر المومنین اور خلیفۃ المسلمین ہے۔ امام نے اپنے ساتھیوں سے فرمایا کہ اپنے بھائی کو اسلامی احکام کی تعلیم دو۔ آپ کے ساتھیوں نے اسے احکام اسلام کی تعلیم دی اور وہ شخص بعد میں اچھا مسلمان ثابت ہوا۔ (۱۳)

تواضع

سعید بن قیس ہمدانی حضرت امیر المومنین کے ایک پیروکار تھے۔ انہوں نے بیان کیا کہ سخت گرمی کے دن تھے اور دو پہر ڈھل رہی تھی۔ اس وقت میں نے حضرت امیر المومنین علیہ السلام کو ایک دیوار کے سائے میں بیٹھا ہوا دیکھا۔ میں نے آپ سے عرض

پیار اور شائستگی سے اسے سمجھایا لیکن جوان پر آپ کی نرم گفتگو کا کوئی اثر نہ ہوا اور اس نے کہا: اچھا اگر آپ اس کے سفارشی بن کر آئے ہیں تو پھر سن لیں میں اسے آگ میں جلاؤں گا۔

امیر المؤمنین علیہ السلام نے محسوس کیا کہ یہ جوان بصیرت سے تہی ذامن ہے اور وہ نرم و نازک گفتگو سے متاثر ہونے والا نہیں ہے۔ آپ نے اپنی تلوار علم کی اور فرمایا: میں تجھے نیک بات کا حکم دیتا ہوں اور تجھے غلط راہ سے روکتا ہوں لیکن تیری سرکشی میں اضافہ ہوتا جا رہا ہے۔ خدا کے حضور توبہ کرو ورنہ میں تجھے قتل کر دوں گا۔

جیسے ہی آپ کی آواز بلند ہوئی تو وہاں کے رہنے والے گھروں سے باہر نکل آئے اور جب انہوں نے دیکھا کہ امیر المؤمنین علیہ السلام کھڑے ہیں تو انہوں نے جوان سے کہا: تجھے شاید معلوم نہیں ہے کہ تو اس وقت کس کے سامنے کھڑا ہے! خوب سن لے اس وقت تو وصی پیغمبر اور خلیفۃ المسلمین کے سامنے کھڑا ہے اور یہ وہ ہیں جنہوں نے بڑے بڑے سرکشوں کو خاک و خون میں ملایا ہے۔ یہ وہ ہیں جنہوں نے فاسقین کو ان کے کیفر کردار تک پہنچایا ہے اور آج تک ان کے مد مقابل آنے والا کبھی کامیاب نہیں ہوا۔

جب نو جوان نے یہ سنا تو وہ خواب غفلت سے بیدار ہوا، آپ کے قدموں پر گر پڑا، رورو کر آپ سے معافی کی درخواست کرنے لگا اور کہا: مولاً! میں نے اپنی زوجہ کو معاف کرتا ہوں اور آئندہ اسے راضی رکھنے کی بھرپور کوشش کروں گا اور اسے کبھی ناجائز تنگ نہیں کروں گا۔

امام نے اسے معاف کر دیا اور تلوار نیام میں ڈال لی۔ پھر آپ نے عورت کو

نصیحت کرتے ہوئے فرمایا: کبیر خدا! اپنے شوہر کو ناراض نہ کرنا اور ہمیشہ اس کی اطاعت کرنا تاکہ اس طرح کے ناخوشگوار واقعات کا اعادہ نہ ہو۔

آپ میاں بیوی کو راضی کر کے اپنے گھر تشریف لائے اور آپ نے خدا کا شکر ادا کیا کہ خدا نے آپ کو زوجین میں مصالحت کرانے کی توفیق عطا کی۔ (۱۴)

ایک سرکاری ملازم

حدود نجف کی سرحد پر متعین ایک سرکاری ملازم نے قبر امیر المومنین علیہ السلام کے زائر کو ناحق اذیت دی اور اسے سخت مارا پیٹا۔

مارکھانے والے زائر نے اس سے کہا: میں نجف جا رہا ہوں اور امیر المومنین کے پاس تیری شکایت کروں گا۔

سرکاری ملازم نے کہا: میری طرف سے تمہیں اس کی اجازت ہے۔ میں ان باتوں سے نہیں ڈرتا۔

زائر بے چارہ قبر امیر المومنین علیہ السلام پر پہنچا اور مراسم زیارت کی ادائیگی کے بعد اس نے رورود کر اس ملازم کی شکایت کی اور عرض کیا: امیر المومنین! اس نے مجھ پر ناحق ستم کیا ہے آپ اس سے میرا انتقام لیں۔

الغرض زائر دن میں دو بار مقدس مٹھر پر گیا اور ہر بار اس نے آپ سے سرکاری ملازم کا شکوہ کیا اور اس سے بدلہ لینے کی درخواست کی۔

رات کے وقت زائر نے خواب میں ایک نورانی چہرے والے بزرگ کو

دیکھا جو گھوڑے پر سوار تھے اور انہوں نے زائر کا نام لے کر اسے پکارا۔ زائر نے کہا: آپ کون ہیں؟ انہوں نے کہا کہ میں علی بن ابی طالب ہوں۔ تمہیں سرکاری ملازم سے کیا شکایت ہے۔

زائر نے عرض کیا: جی ہاں۔ اس نے مجھے آپ کی محبت کی وجہ سے اذیت دی ہے اور میں چاہتا ہوں کہ آپ اس سے میرا انتقام لیں۔

آپ نے فرمایا: میری وجہ سے اسے معاف کر دو۔

زائر نے عرض کیا: مولّا! میں اسے معاف نہیں کروں گا۔

آپ نے تین مرتبہ یہی الفاظ کہے اور زائر نے تینوں مرتبہ معاف کرنے سے انکار کیا۔

زائر نے دوسرے دن روضہ اطہر پر اس کی پھر شکایت کی۔ اسے رات کے وقت امیر المؤمنین علیہ السلام کی زیارت کا شرف حاصل ہوا اور آپ نے اسے معاف کرنے کے لیے کہا مگر زائر نے معاف کرنے سے معذرت کی۔

الغرض تیسرا دن ہوا زائر نے مولّا سے اس کی شکایت کی۔ پھر رات کے وقت اسے مولّا کی زیارت نصیب ہوئی اور آپ نے اس سے فرمایا:

اے میرے زائر! مجھے سزا دینے میں دیر نہیں لگتی لیکن میں چاہتا ہوں کہ تم اسے معاف کر دو کیونکہ اس نے ایک نیکی کی تھی اور میں اس کا بدلہ اسے دینا چاہتا ہوں۔ زائر نے کہا: میرے آقا یہ ملازم کون ہے اور اس نے کیا کیا ہے؟ پس امام نے اس کے باپ اور دادا کا نام لیا کہ دونوں صالح بندے تھے اور فرمایا: اس کی نیکی یہ ہے کہ ایک دن وہ شخص ”سماوہ“ کے قصبہ سے بغداد جا رہا تھا اس کی نظر میری قبر پر پڑی تو

وہ از روئے احترام اپنے گھوڑے سے اتر پڑا تھا اور جب تک میری قبر سے نظر آتی رہی وہ پیدل چلتا رہا۔ پس اس کا حق ہم پر ہے اور تمہیں چاہیے کہ اسے معاف کر دو اور میں ضمانت دیتا ہوں کہ تمہارے اس عمل کا بدلہ میں قیامت کے دن دوں گا۔ زائر خواب سے بیدار ہوا اور خدا کا شکر ادا کیا۔

الغرض وہ زائر نجف سے لوٹا تو راستہ میں سرکاری ملازم اسے ملا اور اس نے کہا: دیکھا تم نے شکایت کی ہوگی مگر مجھ پر کوئی اثر نہیں پڑا۔
زائر نے کہا: ہاں! لیکن امام نے تمہارے اس تواضع اور احترام کی بناء پر تمہیں معاف کر دیا جو تم نے ان کے لئے کیا تھا۔

پھر جو کچھ اس پر گزرا تھا وہ سنایا۔ جب ملازم نے جان لیا کہ زائر کا خواب سچا ہے تو اپنی جگہ سے اٹھا اور زائر کے سر اور ہاتھ کو بوسہ دیا اور کہا: خدا کی قسم جو کچھ تم نے کہا ہے وہ سچ کہا ہے۔ پھر اس سرکاری ملازم نے صدق دل سے توبہ کی اور امام علیؑ کا مومن اور موالی بن گیا۔ اس زائر کی تین روز تک مہمان نوازی کی اور زیارت حرم امام علیؑ کے لئے زائر کے ساتھ نجف گیا اور وہاں اس نے ایک ہزار دینار فقراء میں تقسیم کئے۔ اس طرح اس شخص کی عاقبت امیر المؤمنین کے احترام اور تواضع کی وجہ سے سنور گئی۔ (۱۵)

ایک بد زبان کا انجام

’موصل‘ کے ایک شیعہ نے ہم سے یہ روایت بیان کی۔ اس نے کہا کہ میں نے حج بیت اللہ کا ارادہ کیا تو اپنے دوستوں اور ہمسایوں سے الوداع کیا اور الوداع کے لئے میں اپنے ایک ہمسائے احمد بن حمدون حارث غروی کے پاس گیا جو موصل کا ایک معزز شخص سمجھا جاتا تھا لیکن حضرت علیؑ کا مخالف تھا۔ میں رسم دنیا نبھانے کے لئے اس کے پاس گیا اور اس سے کہا کہ میں حج بیت اللہ کے لئے جا رہا ہوں اگر تمہیں مکہ و مدینہ سے کوئی چیز مزگانی ہو تو مجھ سے کہہ دو میں بلا تکلف تمہاری چیز لے آؤں گا۔

یہ سن کر وہ گھر میں گیا اور قرآن مجید لے کر آیا۔ اس نے قرآن مجید میرے ہاتھ پر رکھا اور کہا: مجھ سے وعدہ کرو کہ جو میں کہوں اسے پورا کرو گے۔

پھر اس نے کہا: جب تم مدینہ پہنچو اور قبر رسولؐ پر جاؤ تو میری طرف سے ان سے یہ کہنا کہ کیا آپ کو اپنی صاحبزادی فاطمہ الزہرا سلام اللہ علیہا کے لئے علیؑ کے علاوہ اور کوئی رشتہ نہیں ملتا تھا۔ آپ کو علیؑ میں کیا دکھائی دیا تھا کہ آپ نے اسے اپنا داماد بنا لیا تھا جب کہ علیؑ سر سے گنجا تھا؟

بہر حال میں اپنے شہر سے روانہ ہو کر مکہ آیا جہاں میں نے مناسک حج ادا کئے۔ پھر میں مدینہ منورہ گیا اور مسجد نبویؐ میں گیا۔ حضور اکرم ﷺ کو میں نے سلام کیا اور میں نے آنحضرتؐ سے عرض کیا: یا رسول اللہ! مجھے یہ پیغام پہنچاتے ہوئے انتہائی شرمندگی ہو رہی ہے لیکن میرے ہمسائے نے مجھ سے قرآن پر حلف لے کر کہا

تھا کہ میں آپ کی خدمت میں اس کا یہ پیغام پہنچاؤں۔

رات کے وقت جب میں سویا ہوا تھا تو مجھے امیر المؤمنین علیہ السلام کی زیارت نصیب ہوئی۔ آپ نے مجھے اپنے ساتھ لیا اور چشم زدن میں موصل آئے اور مجھے ساتھ لئے ہوئے میرے اس ناصبی ہمسائے کے گھر آئے۔ اس وقت وہ بستر پر پڑا سو رہا تھا۔ آپ نے چھری سے اسے ذبح کیا جو آپ کے ہاتھ میں تھی اور خون آلود چھری کو اس کے لحاف سے صاف کیا جس کی وجہ سے لحاف پر دوسرخ لکیریں بن گئیں۔ پھر آپ نے اس کے دروازے کے اوپر والے حصہ کو اپنے ہاتھ سے اٹھایا اور دروازے کے اوپر اس چھری کو رکھ دیا۔

اس کے بعد میں نیند سے بیدار ہوا تو میں نے اپنے قافلہ والوں کو یہ خواب سنایا اور ایک کا پی میں وہ تاریخ لکھی۔

جب میں سفر حج سے واپس آیا اپنے شہر موصل پہنچا تو میں نے لوگوں سے اپنے اس ہمسائے کے متعلق پوچھا۔

لوگوں نے مجھے بتایا کہ وہ قتل ہو چکا ہے۔ لوگوں نے اس کے قتل کی وہی تاریخ بتائی جسے میں نے اپنی کا پی میں لکھا تھا۔

لوگوں نے بتایا کہ اس کے قاتل کا ابھی تک کوئی علم نہیں ہوا۔ پولیس نے شبہ کے تحت پڑوسیوں کو گرفتار کر لیا ہے اور وہ ان سے اس کے قتل کی تفتیش کر رہی ہے۔

میں نے اپنے ساتھیوں سے کہا: آؤ ہم حاکم کے پاس چلیں اور اسے اصل قصہ بتلائیں تاکہ یہ بے گناہ آزاد ہوں۔

ہم پولیس افسر کے پاس گئے اور جو میں نے خواب میں دیکھا تھا اس سے

بیان کیا۔ میرے ساتھیوں نے اس کی تصدیق کی اور خواب کی تاریخ کے بارے میں اس کو بتلایا اور انہوں نے کہا: پہلی علامت تو یہ ہے کہ آپ اس کے لحاف پر دوسرخ لکیریں پائیں گے اور دوسری یہ کہ چھری چھت کے نیچے دروازے پر رکھی ہوئی ہے پس افسر خود آیا اور اس نے دونوں علامتیں دیکھیں۔

حضرت علیؑ کے اس اعجاز سے موصل کے بہت سے لوگوں نے مذہب شیعہ اختیار کر لیا اور مقتول کے اقربا نے بھی امیر المؤمنین کی دوستی اختیار کر لی۔ (۱۶)

نادر شاہ کا عجیب خواب

زندگی کے آخری ایام میں نادر شاہ کے مزاج میں اتنی تبدیلی آگئی تھی کہ کسی میں جرأت نہ ہوتی تھی کہ اس سے بات کرے۔ اس غصے کی وجہ سے اس نے بہت سے افراد کو قتل کرا دیا تھا۔

اپنے قتل ہونے سے چند گھنٹے قبل وہ سخت غصے کی حالت میں اپنے محل میں پھر رہا تھا اسے نیند نہیں آرہی تھی اور اس کا چہرہ زرد ہو رہا تھا۔

”حسن علی“ اس کا بے تکلف دوست اور راز دان تھا۔ آخر کار حسن علی اس کے پاس گیا اور اس سے کہا کہ خیریت تو ہے آپ اتنے پریشان کیوں ہیں اور رات میں سوئے کیوں نہیں؟

نادر شاہ نے کہا: میں تم سے راز کی بات کہتا ہوں لیکن مجھ سے وعدہ کرو کہ تم یہ راز کسی کو نہیں بتاؤ گے ورنہ تمہیں قتل کر دوں گا۔

جب حسن علی نے قسم کھا کر اسے یقین دلایا کہ وہ اس کے راز کو اپنے تک محدود رکھے گا اس وقت نادر شاہ نے کہا:

بادشاہ بننے سے چند سال قبل خواب میں مجھے یہ دکھائی دیا تھا کہ کچھ افراد آئے، انہوں نے مجھے بڑے احترام کے ساتھ اپنے ساتھ لیا اور، مجھے ایک ایسی جگہ لے گئے جہاں بارہ امام بیٹھے ہوئے تھے گویا بارہ نور تھے۔ ان میں جو بزرگ سب سے بڑے تھے انہوں نے اپنے غلاموں سے کہا کہ وہ ایک تلوار لے آئیں۔ پھر وہ تلوار میرے سپرد کی اور کہا: میں تمہیں تلوار دے کر ایران بھیج رہا ہوں تاکہ وہاں کے امور کی اصلاح کرو۔ میری طرف سے شرط یہ ہے کہ لوگوں سے اچھا سلوک کرنا۔

اس خواب کے بعد میں ترقی کرتا رہا یہاں تک کہ میں حاکم بن گیا اور میں نے ہندوستان فتح کر لیا۔ لیکن آج میں سخت پریشان ہوں اور اس پریشانی کی وجہ بھی ایک خواب بنی ہے اور وہ خواب یہ ہے کہ آج سے کئی برس قبل میں نے جن غلاموں کو دیکھا تھا جو مجھے بڑے احترام کے ساتھ بارہ ائمہ کے حضور لے گئے تھے، آج انہی غلاموں نے سختی کے ساتھ مجھے پکڑا اور اسی جگہ لے گئے جہاں میں نے بارہ ائمہ کو دیکھا تھا۔ وہاں پر موجود ایک بزرگ نے مجھ سے فرمایا: تو مسلمانوں سے اس طرح کی بدسلوکی کیوں کر رہا ہے؟

پھر انہوں نے غلاموں سے فرمایا کہ اس سے تلوار واپس لے لو۔

غلاموں نے مجھ سے تلوار لے لی اور مجھے دھکے دے کر باہر نکال دیا۔ اس خواب کی وجہ سے میرا آرام و سکون غارت ہو گیا ہے اور مجھے ڈر ہے کہ کہیں مجھ پر کوئی بُرا وقت نہ آجائے۔

علیؑ کا گھر اس سے مستثنیٰ ہے۔

حضرت علیؑ نے خدا و رسولؐ کے فرمان پر سب سے پہلے عمل کیا اور آپؐ اپنا دروازہ بند کرنے لگے۔ اسی اثناء میں بنی اکرم ﷺ آپؐ کو دیکھا اور آپؐ کو دروازہ بند کرنے سے روک دیا۔

عباس بن عبدالمطلبؓ اور حضرت عمرؓ نے خدا کے حکم کی خلاف ورزی کی اور اپنے دروازے بند نہ کیے جب کہ کچھ اور صحابہ نے عرض کیا کہ یا رسول اللہ! ہم آپؐ کے فرمان پر دروازے بند کر دیتے ہیں لیکن آپؐ ہمیں چھوٹی کھڑکی کھولنے کی اجازت دے دیں۔

آنحضرتؐ نے فرمایا: کسی کو بھی کھڑکی کھولنے کی اجازت نہیں ہے۔

رسول اکرم ﷺ کے چچا عباسؓ نے آپؐ سے عرض کیا: یا رسول اللہ! میں ایک بوڑھا شخص ہوں اور آپؐ کے والد کی جگہ پر ہوں کم از کم آپؐ مجھے اور حمزہؓ کو اس حکم سے آزاد رکھیں۔

نبی اکرم ﷺ دوبارہ منبر پر تشریف لائے اور آپؐ نے فرمایا: دروازے بند کرنے کا حکم میری طرف سے نہیں ہے بلکہ خدا کی طرف سے ہے اور اللہ نے فرمایا ہے میرے اور علیؑ کے علاوہ باقی سب کے دروازے بند کر دیئے جائیں اور نبی اپنی مرضی سے کچھ نہیں کرتا۔

بعض مسلمان جنہوں نے ۲۳ برس نبی ﷺ کی مصاحبت میں گزارے تھے لیکن یہ حکم ان کی طبیعت کے خلاف تھا انہوں نے نبی پر الزام تراشی کی کہ آپؐ نعوذ باللہ اپنے داماد علیؑ کی محبت میں گمراہ ہو چکے ہیں اور جو آپؐ کے جی میں آتا ہے وہ

کرتے ہیں۔ اللہ تعالیٰ نے ان کے خیالات کی تردید کی اور فرمایا۔ وما ینطق عن
الہوی ۝ ان هو الاوحی یوحی ۝ (النجم-۴-۳) ترجمہ: وہ اپنی خواہش سے
کلام نہیں کرتا۔ وہ تو ایک وحی ہے جو اس کی طرف کی جاتی ہے۔ (۱۷)

ستارے کا اترنا

ایک رات نبی اکرم ﷺ اپنے صحابہ کے ساتھ تشریف فرما تھے۔ آپ نے
فرمایا: آج رات آسمان سے ایک چھوٹا سا ستارہ نازل ہوگا اور وہ جس کے گھر میں
اترے گا وہ میرے بعد میرا وصی ہوگا۔

آپ کا یہ فرمان سن کر صحابہ ساری رات جاگتے رہے اور اپنے گھروں میں
ستارے کے اترنے کا انتظار کرتے رہے۔

رسول خدا کے چچا عباس بن عبدالمطلب کو اپنے متعلق زیادہ وثوق تھا کہ
ستارہ ان کے گھر اترے گا۔

صبح صادق کا وقت قریب ہوا آسمان سے ایک روشن ستارہ بڑے آرام سے
زمین کی طرف آیا اور سیدھا حضرت علی کے گھر پر نازل ہوا۔

اس واقعہ کے بعد حاسد یہ کہنے لگے کہ نبی اکرم ﷺ (نعوذ باللہ) علی کی
محبت میں گمراہ ہو چکے ہیں اور وہ انہیں اپنے بعد وصی و وزیر اور خلیفہ بنانا چاہتے ہیں۔

اللہ تعالیٰ نے سورہ النجم کی ابتدائی آیات نازل فرمائیں اور اپنے نبی سے گمراہی کی نفی
کی اور ارشاد فرمایا: والنجم اذا ہوی ۝ ماضل صاحبکم و ماغوی ۝ (النجم

ترجمہ: ستارہ کی قسم جب وہ گرا۔ تمہارا ساتھی نہ ہی بھٹکا اور نہ ہی گمراہ ہوا۔ (۱۸)

ایک شاعر کی دلجوئی

بنی بابویہ کے مشہور حکمران عضد الدولہ کو ایک خزانہ ہاتھ لگا۔ اس نے وہ خزانہ مسعود بن بابویہ کو دے کر نجف اشرف روانہ کیا اور اس سے کہا کہ وہ اس سے امیر المومنین کا روضہ مطہر تعمیر کرے۔ یہ ۳۰۰ ہجری کی بات ہے۔ مسعود بن بابویہ نجف اشرف آیا۔ اس نے امیر المومنین علیہ السلام کا روضہ تعمیر کیا اور روضہ کے ساتھ دوسرے رواق تعمیر کرائے۔ ان دنوں ابو عبد اللہ حسین بن احمد الحجاج مذہب شیعہ سے تعلق رکھنے والے ایک فصیح و بلیغ شاعر تھے۔ انہوں نے اس بارے میں ایک قصیدہ لکھا اور نجف اشرف آئے۔ وہاں حرم امیر المومنین کی تعمیر و تزئین کی خوشی میں ایک محفل برپا ہوئی جس میں مسعود بن بابویہ کے علاوہ علم الہدیٰ سید مرتضیٰ بھی شامل تھے۔ ابو عبد اللہ حسین نے اپنا قصیدہ پڑھنا شروع کیا اس قصیدہ کا مطلع یہ تھا ”و بد اھایا صاحب القبة البيضاء فی نجف“ قصیدہ مدہوش کر دینے والا تھا اس میں فضائل امیر المومنین کو جمع کیا گیا تھا جس کا ہر شعر محبوب کی آنکھوں کو روشن کرتا تھا اور دشمنوں کی آنکھوں کی روشنی زائل کرتا تھا۔ حتیٰ کہ قصیدہ اس مقام پر پہنچا جہاں مخالفین پر طعن کیا گیا تھا جو خلاف قید تھا۔ تو اس وقت سید مرتضیٰ نے انہیں روک دیا اور فرمایا: بس اتنا ہی کافی ہے مزید پڑھنے کی ضرورت نہیں ہے۔

شاعر بڑا احساس تھا۔ اس نے قصیدہ چھوڑ دیا اور اس محفل سے شکستہ دل ہو کر اپنے گھر آیا۔ رات کے وقت حالت خواب میں اسے حضرت امیر المومنین کی زیارت نصیب ہوئی۔ آپ نے فرمایا: ابن حجاج! میں نے سید مرتضیٰ کو حکم دیا ہے وہ کل تیرے دروازے پر آ کر تجھ سے معذرت کرے گا اور اپنی غلطی کی اصلاح کرے گا۔ تو اپنے گھر میں رہو خود ہی تیرے دروازے پر آئے گا۔

سید مرتضیٰ اپنے دور کے عظیم القدر عالم دین تھے انہیں علم الہدیٰ، کالقب دیا گیا تھا، وہ طالبین کے نقیب تھے اور معصومین کی نظر میں انہیں خصوصی مقام حاصل تھا۔ (۱۹)

اسی رات سید مرتضیٰ کو امیر المومنین علیہ السلام کی زیارت نصیب ہوئی۔ سید مرتضیٰ نے دیکھا کہ آپ ناراض ہیں۔

سید مرتضیٰ نے عرض کیا: آقا و مولانا! میں آپ کا پوتا ہوں آپ مجھ سے ناراض کیوں ہیں؟

امیر المومنین علیہ السلام نے فرمایا: تم نے ہمارے شاعر کا دل کیوں توڑا؟ کل اس کے پاس جاؤ اور اس سے معذرت طلب کرو اور آل بویہ سے سفارش کرو کہ وہ اسے اچھا انعام دیں۔

جی ہاں اہل بیت کے شعراء اپنی زندگی اپنی ہتھیلی پر رکھ کر آل محمد کی مدح سرائی کرتے تھے، ان کا ہر شعر دشمنوں کے سینوں میں تیر کی طرح سے پیوست ہوتا تھا اور وہ آل محمد کی مدح سرائی کر کے لوگوں کی دشمنی خرید کرتے تھے۔ ان کی پوری زندگی خطرات کی زد میں رہتی تھی۔

الغرض صبح ہوئی سید مرتضیٰ اٹھے اور شاعر آل محمد حسین بن حجاج کے گھر کی طرف روانہ ہوئے۔ اس کے دروازے پر پہنچ کر انہوں نے دستک دی۔

حسین بن حجاج نے کہا: دروازہ کھلا ہوا ہے لیکن میں دروازے پر استقبال کے نہیں آؤں گا۔ کیونکہ جس ہستی نے آپ کو یہاں بھیجا ہے انہوں نے مجھے یہ حکم دیا ہے کہ تمہیں اپنی جگہ سے اٹھنا نہیں ہے۔

سید مرتضیٰ نے فرمایا: بے شک آپ سچ کہتے ہیں۔

سید مرتضیٰ شاعر کے گھر میں داخل ہوئے اور اس سے معذرت طلب کی اور پھر اسے اپنے ساتھ لے کر مسعود بن بابویہ کے پاس گئے اور اس سے فرمایا: یہ امیر المومنین علیہ السلام کا منظور نظر شاعر ہے۔ مسعود بن بابویہ نے اسے خوش آمدید کہا اور انعام سے مالا مال کر دیا۔ (۲۰)

لباسِ تقویٰ

ایک مرتبہ امیر المومنین علیہ السلام اپنے خادم قنبرؓ کو ساتھ لے کر بازار شریف لے گئے۔

آپؐ نے بازار سے دو چادریں خرید فرمائیں۔ ایک نسبتاً قیمتی تھی اور دوسری کم قیمت تھی۔ آپؐ نے کم قیمت چادر اپنے پاس رکھی اور قیمتی چادر اپنے خادم قنبرؓ کے حوالے کی۔

قنبرؓ نے عرض کیا: مولا! میں آپ کا خادم ہوں آپ میرے آقا ہیں اور آپ

خليفة المسلمین ہیں۔ بہتر ہے کہ قیمتی چادر آپ لے لیں۔
 امام علیؑ نے فرمایا: تم جوان ہو یہ تمہیں زیب دیتی ہے اور میں بوڑھا
 ہوں، میں کم قیمت چادر پر ہی گزارہ کر لوں گا اور اگر میں نے اپنے آپ کو تم سے بہتر
 سمجھا تو مجھے خدا کے ہاں شرمندگی اٹھانی پڑے گی۔ (۲۱)

صحرا میں چشمہ کا برآمد کرنا

امیر المومنین علیؑ معاویہ بن ابی سفیان کے مقابلہ کے لئے اپنے لشکر کو لے کر
 کوفہ سے روانہ ہوئے۔ آپ اپنے لشکر سمیت ایک صحرا میں پہنچے جس میں پانی اور
 زراعت کا دور دور تک نام و نشان نہیں تھا۔

امیر المومنین علیؑ کا سپہ سالار مالک اشتر حضرت کے پاس آیا اور اس نے
 عرض کیا: مولا! یہ بے آب و گیاہ وادی ہے مجھے خدشہ ہے کہ پیاس کی وجہ سے ہمارے
 سپاہی اور جانور کہیں ہلاک ہی نہ ہو جائیں۔

آپ نے فرمایا: اطراف میں اچھی طرح پانی تلاش کرو۔
 لوگوں نے دور دور تک پانی تلاش کیا لیکن انہیں کہیں پانی دکھائی نہ دیا اور وہ
 ناامید ہو کر واپس آ گئے۔

چنانچہ امیر المومنین بنفس نفیس تھوڑا سا چلے اور ایک جگہ پہنچ کر فرمایا: اس جگہ
 کو کھودو۔ حضرت کے ساتھیوں نے اس جگہ کو کھودنا شروع کیا۔ وہاں سے ریت اور
 پتھر ہٹائے۔ کچھ کھدائی کے بعد سیاہ رنگ کی ایک چٹان ظاہر ہوئی۔ ایک سو افراد نے

مل کر اسے وہاں سے ہٹانے کی کوشش کی لیکن اس میں جنبش تک نہ ہوئی۔

لوگوں نے امیر المؤمنین علیہ السلام سے عرض کیا کہ وہاں تو سیاہ چٹان آچکی ہے جس کا ہٹانا ناممکن ہے۔

آپ وہاں تشریف لائے۔ آپ نے اکیلے ہی اپنے ہاتھوں سے اس پتھر کو ہٹایا تو اس کے نیچے سے شیریں چشمہ نمودار ہوا۔ آپ نے لشکر سے فرمایا کہ جی بھر کر پانی پی لو اور اپنی مشکئیں بھر لو۔

جب تمام لوگوں نے پانی پی لیا اور مشکئیں بھر لیں تو آپ نے اس بھاری پتھر کو تن تنہا اٹھایا اور چشمہ کے دہانے پر رکھ دیا اور اس جگہ کو ریت اور مٹی سے بھر دیا۔ پھر آپ وہاں سے چل پڑے چند فرسخ طے کرنے کے بعد آپ نے فرمایا: تم میں سے کسی کو چشمہ کی جگہ کا علم ہے؟ اگر کسی کو علم ہے تو وہ اس کی نشان دہی کرے۔ انہوں نے کہا: ہم سب اس مقام کو جانتے ہیں۔ امام نے فرمایا: آؤ اس جگہ چلتے ہیں تاکہ اسے دیکھیں۔ لشکر واپس ہوا لیکن بہت تلاش کرنے کے باوجود اس چشمہ کا کہیں نام و نشان دکھائی نہ دیا۔

اس وادی میں ایک عیسائی راہب کا معبد تھا جب اس نے یہ اعجاز دیکھا تو وہ اپنی عبادت گاہ سے باہر آیا اور اس نے کہا: تم میں سے اس چٹان کو کس نے ہٹایا ہے؟ لوگوں نے کہا: ہمارے آقا و مولا امیر المؤمنین علیہ السلام نے چٹان ہٹائی ہے۔

راہب نے کہا: اس بزرگوار کا مجھے مزید تعارف کراؤ۔

لوگوں نے کہا: یہ خاتم الانبیاء صلی اللہ علیہ وسلم کے وصی و وزیر ہیں اور مسلمانوں کے خلیفہ ہیں۔

راہب یہ سن کر فوراً امیر المومنین علیہ السلام کے پاس آیا اور آپ کے ہاتھوں کو بوسہ دیا اور عرض کیا: مولاً! یہ عبادت گاہ میں نے نہیں بنائی آج سے سینکڑوں برس قبل ایک راہب نے یہ عبادت گاہ تعمیر کی تھی اور اس نے یہ عبادت گاہ اس لئے یہاں بنائی تھی کہ اس نے کسی سے سنا تھا کہ یہاں ایک چشمہ ہے اور خاتم الانبیاء کے وصی کے علاوہ اسے اور کوئی ظاہر نہیں کرے گا۔

اس انتظار کے لئے اس نے یہ عبادت گاہ یہاں بنائی تھی اور وہ پوری زندگی ولی خدا کا یہاں انتظار کرتا رہا۔ لیکن اس کے مقدر نے یاوری نہ کی اور وہ آپ کے دیدار سے محروم رہا۔ اس کے بعد مختلف افراد یہاں آ کر آپ کے انتظار کرتے رہے اور آپ کا انتظار کرتے کرتے خدا کے یہاں جا پہنچے۔ چند برس قبل میں اپنی قسمت آزمانے کے لئے اس عبادت گاہ میں آ کر قیام پذیر ہوا اور میں دن رات آپ کا انتظار کرتا رہا۔ یہاں تک کہ قسمت نے یاوری کی، آپ یہاں تشریف لائے اور آپ نے اس چشمہ کو ظاہر کیا۔ اب میں آپ کی بیعت کرتا ہوں۔

یہ کہہ کر اس نے کلمہ پڑھا اور مسلمان ہو گیا۔ پھر اس نے آپ سے درخواست کی مجھے بھی اپنے ساتھ لے چلیں۔

امام علیہ السلام نے فرمایا: ہم تو جنگ کرنے کے لئے جا رہے ہیں۔ راہب نے کہا: میں بھی یہ چاہتا ہوں کہ اپنی جان اسلام کی راہ میں قربان کروں۔ آپ نے اس کی درخواست قبول کی اور اسے اپنے ساتھ لے گئے۔

جنگ صفین میں اس نے لڑائی میں حصہ لیا اور شہید ہو گیا۔ حضرت امیر المومنین نے اسے اپنے ہاتھوں سے دفن کیا۔ (۲۲)

بزرگ کس استحقاق کے تحت وہاں دفن ہوئے اور وہ یہ کہتا ہے کہ جس مکان میں یہ بزرگ دفن ہوئے ہیں کیا وہ مکان رسول خدا ﷺ کا تھا یا حضرت ابو بکر کا تھا۔ اگر وہ مکان رسول خدا کا تھا تو اللہ تعالیٰ کا واضح فرمان ہے۔ یا ایہا الذین امنوا لاتدخلوا بیوت النبی الا ان یؤذن لکم۔۔۔۔ (الاحزاب)۔

اے ایمان والو! جب تک تمہیں بلا یا نہ جائے اس وقت تک رسول کے گھروں میں داخل نہ ہوا کرو۔

اب یہ فرمائیں کہ رسول خدا تو وفات پا چکے تھے انہیں دفن ہونے کی اجازت کس نے دی تھی۔

ابوحنیفہ: (گھبرا کر) جو ان ہم اصلاح کر لیتے ہیں۔ وہ زمین رسول خدا ﷺ کی نہیں بلکہ حضرت ابو بکر کی تھی۔

حسن: پھر رسول خدا ﷺ کو کیا ضرورت تھی کہ غیروں کی زمین میں دفن ہوں۔

ابوحنیفہ: (پریشان ہو کر) جو ان ہم مزید اصلاح کر لیتے ہیں وہ زمین اور مکان تو رسول خدا کا ہی تھا۔ اسی لئے آپ تو اپنی ملکیت میں ہی دفن ہوئے۔ آنحضرتؐ کی وفات کے بعد وہ مکان ام المومنین حضرت عائشہ کو میراث میں ملا تھا۔ انہوں نے اپنے والد اور حضرت عمر کو وہاں دفن کرنے کی اجازت دی تھی۔ اضافہ از مترجم ﴿

میں نے کہا: کیونکہ عائشہ بنت ابو بکرؓ نبیؐ کی زوجہ تھیں اور اسی طرح حفصہ بنت عمرؓ نبیؐ کی زوجہ تھیں اور ان دونوں کو نبیؐ کا ورثہ ملا تھا۔ اور ان کی نوازدواج تھیں اور انہوں نے وراثت کا آٹھواں حصہ پایا۔ تو انہوں نے وراثت کے بہتر ویں حصہ میں اپنے والد کو دفن کرنے کی اجازت دی۔ لیکن میرا دوست اس پر راضی نہیں ہوتا اور کہتا ہے: اگر ہم

فرض کر لیں کہ وہ رسولؐ کے حجرے کے آٹھویں حصہ میں مشترک تھیں تو پھر ان کے حصے میں تو بالشت بھر زمین آئے گی۔ تو اس ذرا سی زمین میں کیسے انہوں نے اپنے باپوں کو دفن کر دیا؟ اور دوسری دلیل یہ ہے کہ کیا ابو بکرؓ اور عمرؓ نے یہ نہیں کہا تھا کہ نبیؐ کوئی میراث نہیں چھوڑتے یہاں تک کہ فاطمہ زہراؓ کو اپنے باپ کی میراث نہ دی گئی۔ یہ کیسا عدل ہے کہ بیٹی کو اسکے باپ کی میراث نہ ملے اور عائشہؓ اور حفصہؓ نبیؐ کی وراثت پائیں۔

جب ابوحنیفہ نے یہ استدلال سنا تو وہ غصہ سے چلایا: اے لوگو! اسے یہاں سے باہر نکالو یہ تو خبیث رافضی ہے۔

ابوحنیفہ کے رد عمل پر غور کرنا چاہیے۔ (۲۳)

ایک یمنی مسافر

ہم یہاں ابن ماجہ لعین کی داستان اس لئے بیان کر رہے ہیں تاکہ قارئین کو معلوم ہو سکے کہ زبانی محبت اور حقیقی محبت میں کیا فرق ہے۔

جب امیر المومنین علیہ السلام کو ظاہری خلافت ملی تو آپ نے یمن کے عامل ”حبیب بن منجب“ کو خط لکھا کہ وہ عدل و مروت کے تقاضوں پر عمل کرے اور آپ نے خط کے آخر میں لکھا کہ یمن سے دس باخبر اشخاص کو میرے پاس کو فہ روانہ کرو۔

آپ کے عامل نے پہلے ایک سو افراد کا انتخاب کیا۔ پھر اس نے ان میں سے دس افراد کا انتخاب کیا۔ ان دس افراد میں عبدالرحمن ابن ماجہ المرادی بھی شامل تھا۔

چنانچہ دس افراد کا قافلہ یمن سے چلا اور امیر المومنین علیہ السلام کے پاس کوفہ پہنچا۔
ابن ملجم ایک بہادر، فصیح اور محدث تھا۔ اس نے اپنے قافلہ کی ترجمانی کی۔
اس نے اپنی طرف سے آپ کی مدح میں چند اشعار بھی کہے اور آپ سے گفتگو کرتے
ہوئے یہ کہا: ہمیں آپ کے فرمان پر عمل کرتے ہوئے فخر محسوس ہوگا۔ ہم آپ کی
خدمت میں حاضر ہیں اور آپ کے دشمنوں سے جنگ کرنے کے لئے ہمارے پاس
بے نیام تلواریں موجود ہیں۔

امیر المومنین علیہ السلام نے اس سے فرمایا کہ تم مجھ سے تنہائی میں ملاقات کرو۔
پھر وہ تنہائی میں امیر المومنین علیہ السلام کے پاس حاضر ہوا۔ آپ نے اس سے
جو گفتگو کی ہم اسے یہاں مکالمہ کی صورت میں نقل کرتے ہیں۔

امیر المومنین: تیرا نام کیا ہے؟

ابن ملجم: میرا نام عبدالرحمن ہے۔

امیر المومنین: تیرے باپ کا کیا نام ہے؟

ابن ملجم: اس کا نام ملجم ہے۔

امیر المومنین: تیرا تعلق کس قبیلہ سے ہے؟

ابن ملجم: میں مرادی قبیلہ کا فرد ہوں۔

امیر المومنین نے تین مرتبہ دہرا کر فرمایا: کیا تو مرادی قبیلہ کا فرد ہے۔

ابن ملجم نے ہر بار کہا کہ جی ہاں میرا تعلق قبیلہ مراد سے ہے۔

امیر المومنین: ”انا للہ وانا الیہ راجعون“ اچھا یہ بتا کیا تجھے یہودی عورت نے دودھ پلایا
تھا؟ اور کیا یہ بات صحیح ہے کہ جب تو روتا تھا تو وہ تجھ سے کہتی تھی تو ناقہ صالح کو ذبح

کرنے والے سے بھی بڑا بد بخت ہے؟

ابن ملجم: جی ہاں یہ سب صحیح ہے۔

امیر المومنین: اچھا تم اب جاؤ۔

وہ اٹھ کر چلا گیا۔ آپ نے اپنے نوکروں سے فرمایا کہ وہ اس کی مہمانی کریں۔ کچھ عرصہ بعد ابن ملجم بیمار ہوا، کوفہ میں اس کی تیمارداری کرنے والا کوئی نہیں تھا۔ امیر المومنین نے بذات خود اس کی تیمارداری کی اور اسے دوا دیتے رہے یہاں تک کہ وہ تندرست ہو گیا۔

ابن ملجم آپ کے اخلاق عالیہ سے بڑا متاثر ہوا اور اس نے کہا: مولا! میں یہاں آپ کے پاس رہنا چاہتا ہوں اور میں آپ سے جدا ہونا پسند نہیں کرتا۔ میں یہاں رہ کر آپ کی خدمت کروں گا۔

امیر المومنین نے یہ سنا تو آپ نے ”انا للہ وانا الیہ راجعون“ کی آیت تلاوت فرمائی۔

ابن ملجم نے کہا: مولا! یہ بتائیں آپ نے یہ آیت کیوں پڑھی ہے؟

امام علیؑ نے فرمایا: عنقریب تو ہی مجھے قتل کرے گا۔

ابن ملجم نے یہ سنا تو وہ بہت گھبرایا اور دل میں سوچنے لگا کہ بھلا ایسا کیونکر ممکن ہے جب کہ میں تو امیر المومنین سے محبت کرتا ہوں۔ لیکن اسے معلوم نہ تھا کہ اللہ اس کے دل کا امتحان لینا چاہتا ہے۔

ابن ملجم نے اپنے سر پر دو ہتھ مارے اور کہا: امیر المومنین! میں چاہتا ہوں کہ اس واقعہ کے وقوع پذیر ہونے سے پہلے ہی آپ مجھے اپنے ہاتھوں سے قتل

کر ڈالیں۔

امام نے فرمایا: ابھی تک تو نے جرم نہیں کیا اور میں تجھے جرم سے پہلے سزا دوں تو کس قانون کے تحت دوں؟

یہی ابن ملجم امیر المؤمنین کے ساتھ جنگ صفین و نہروان میں شریک رہا جب جنگ نہروان میں امیر المؤمنین کو شاندار کامیابی حاصل ہوئی تو ابن ملجم نے آپ سے کہا: مولاً! مجھے کونے جانے کی اجازت دیں میں لوگوں کو آپ کی کامیابی کی خوش خبری دوں گا۔

امام نے فرمایا: ایسا کرنے سے تیرا کیا مقصد ہے؟

اس نے کہا: جب میں لوگوں کو امیر المؤمنین کی کامیابی کی خوش خبری سناؤں گا تو اللہ مجھ سے راضی ہوگا۔

امام نے اسے اجازت دی اس نے ایک پرچم اٹھایا اور کوفہ کی طرف چل پڑا جب وہ شہر کوفہ میں داخل ہوا تو اس نے پکار کر کہا: لوگو تمہیں مبارک ہو۔ امیر المؤمنین کو خدا نے فتح دی ہے۔

وہ شہر کی سڑکوں اور گلیوں سے گزرتا ہوا ایک حسین و جمیل عورت کے مکان کے قریب سے گزرا۔ اس عورت کا نام ”قظام“ تھا۔ وہ عورت انتہائی بد عقیدہ اور بد کردار تھی جب اس نے یہ خبر سنی تو اس نے ابن ملجم کو بلایا تاکہ وہ اس سے اپنے باپ اور بھائی کے متعلق سوال کرے۔ اور اس کی ضیافت کرے۔

ابن ملجم نے جب اس کا حسن و جمال دیکھا تو وہ اس پر فدا ہو گیا اور اپنا دین، ایمان بھول گیا۔ عورت نے اس سے اپنے باپ اور بھائی کے متعلق پوچھا جو خوارج

کے لشکر میں شامل تھے۔ ابن ملجم نے جواب دیا کہ وہ مارے جا چکے ہیں۔

باپ اور بھائی کی موت کی خبر سن کر ”قطام“ رونے لگی۔ ابن ملجم کو افسوس ہوا کہ اس نے یہ خبر سنا کر اس پری پیکر کو کیوں رلایا۔

پھر وہ اپنی جگہ سے اٹھی اور دوسرے کمرے میں گئی۔ منہ ہاتھ دھوئے اور از سر نو بن سنور کر ابن ملجم کے پاس آئی۔

ابن ملجم اس نازنین کے سامنے اپنا دل ہار بیٹھا اور اس نے عورت کو نکاح کی دعوت دی۔

عورت نے کہا: اگر تو مجھ سے شادی کا خواہش مند ہے تو اس کے لئے تجھے بھاری حق مہر ادا کرنا ہوگا۔

ابن ملجم نے کہا: میں تمہارا منہ مانگا حق تمہیں دوں گا۔ عورت نے کہا: تم بھول رہے ہو رقم، جواہرت اور عطریات اور مشک و عنبر کی مجھے کوئی خواہش نہیں ہے۔

ابن ملجم نے کہا: پھر تمہارا حق مہر کیا ہے؟ عورت نے کہا: میرا حق مہر بہت زیادہ ہے۔ یہ کہہ کر وہ کمرے سے اٹھ کر چلی گئی، از سر نو زیب و زینت کی اور پھر ابن ملجم کے پاس آئی۔ جب اس نے ابن ملجم پر حسن کی بجلیاں گرائیں تو وہ مبہوت ہو کر رہ گیا۔ اور اس سے کہا: میرے صبر کا زیادہ امتحان نہ لے مجھے اپنے حق مہر سے آگاہ کر۔

عورت نے کہا: امیر المؤمنین علی ابن ابی طالب کا قتل میرا حق مہر ہے۔ یہ سنا تو ابن ملجم گھبرا گیا اور چند لمحات خاموش رہنے کے بعد اس نے کہا: تم نے مجھے

مشکل میں ڈال دیا۔ مجھے مہلت دو میں چند روز سوچ کر تمہیں بتاؤں گا۔

دوسرے دن ابن ملجم کے پاس یمن سے ایک قاصد آیا اور اسے یہ اطلاع دی کہ تیرا باپ اور چچا دونوں مر گئے ہیں اور ان کا اکیلا وارث تو ہی ہے۔ لہذا یمن جا اور باپ اور چچا کی میراث حاصل کر۔

یہ خبر سن کر اسے خوشی ہوئی اور اس نے دل ہی دل میں کہا کہ میں میراث سے ملنے والی رقم جمع کروں گا اور قظام کو وہ رقم دے کر اپنے ساتھ نکاح پر راضی کر لوں گا۔

ابن ملجم حضرت امیر المؤمنین علیہ السلام کے پاس گیا اور کہا کہ میرا باپ اور چچا مر گئے ہیں اور ان کا اکیلا وارث میں ہوں۔ آپ حاکم یمن کے نام مجھے سفارشی خط لکھ دیں تاکہ وہ مال کی جمع آوری میں میری مدد کرے۔

امام علیہ السلام نے اسے خط لکھ دیا۔ اس کے بعد ابن ملجم یمن گیا۔ راستے میں اسے رات ہو گئی اس نے تاریک رات میں ایک جگہ آگ جلتی ہوئی دیکھی۔ اس نے دل میں سوچا کہ مجھے آگ کی سمت میں جانا چاہیے، وہاں آبادی ہوگی، رات وہیں بسر کروں گا۔

جب وہ آگ کے قریب آیا تو اسے وہاں کوئی انسان دکھائی نہ دیا۔ البتہ جنات نے چیخ کر کہا: شیر خدا کا قاتل آ گیا ہے۔

ابن ملجم ڈر گیا۔ جنات نے اسے پتھر مارے جس کی وجہ سے وہ وہاں سے بھاگ کھڑا ہوا۔

القرض وہ یمن پہنچا اور حاکم یمن کو امیر المؤمنین علیہ السلام کا خط دیا۔

حاکم یمن نے آپ کے خط کو چوم کر آنکھوں سے لگایا اور کم از کم وقت میں میراث کا مال جمع کر کے ابن ملجم کے سپرد کر دیا۔

ابن ملجم رقم لے کر کوفہ کی جانب روانہ ہوا۔ ابھی اس نے آدھا سفر ہی طے کیا تھا کہ ڈاکوؤں نے اس پر حملہ کیا اور اس کی ساری رقم لوٹ لی اور اس کے پاس لباس اور گھوڑے کے علاوہ کچھ باقی نہ رہنے دیا۔

ڈاکوؤں کے ہاتھوں لٹنے کے بعد اس نے کوفہ کی طرف سفر جاری رکھا کچھ عرصے بعد اسے ایک قافلہ ملا جس میں اس کی ملاقات دو خارجیوں سے ہوئی چند ملاقاتوں میں یہ ان کا راز دان بن گیا۔ انہوں نے ابن ملجم کو بتایا کہ ہم امیر المؤمنین اور معاویہ اور عمرو بن العاص کو قتل کرنا چاہتے ہیں کیونکہ یہ تینوں افراد ہی امت اسلامیہ میں اختلاف کی بنیاد ہیں۔

عبدالرحمن اس پر تیار ہو گیا کہ وہ امیر المؤمنین کو قتل کر دے گا۔ ابن ملجم کوفہ پہنچ کر سیدھا ”قظام“ کے پاس گیا۔ اس بدکار عورت نے اسے اپنے ہاتھ سے نشہ پلایا اور جب یہ خبیث مست ہوا تو اس عورت کے قدموں پر گر گیا اور اس سے وصال کا مطالبہ کیا۔

بدکار عورت نے کہا: تمہیں علیؑ کے قتل کے بعد ہی وصال میسر ہوگا اس سے پہلے نہیں۔ ابن ملجم جو کہ مدہوش ہو چکا تھا اس نے کہا کہ میں ابھی جاتا ہوں اور جا کر علیؑ کو قتل کرتا ہوں۔

قظام نے کہا: ٹھہر جاؤ۔ ایسا نہیں ہے اس کے لئے کچھ ابتدائی تیاری کی ضرورت ہے۔ اس نے ابن ملجم کو دو ہزار درہم دیئے اور کہا ایک ہزار درہم سے تلوار

خریدو اور ایک ہزار درہم سے اسے زہر میں بجھاؤ۔

جیسے ہی انیس ماہ رمضان کی رات ہوئی تو وہ خبیث تلوار لے کر مسجد کوفہ میں پہنچ۔ صبح صادق کے وقت امیر المؤمنین علیؑ مسجد میں تشریف لائے آپ نے نماز شروع کی تو اس لعین نے حالت سجدہ میں آپ پر تلوار کا وار کیا۔ جس سے امیر المؤمنین سخت زخمی ہوئے اور دو دن بعد آپ زخموں کی تاب نہ لاتے ہوئے شہید ہو گئے۔ (۲۵)

یا علیؑ امدد

زید نسا ج راوی ہیں کہ میری ہمسائیگی میں ایک بوڑھا شخص رہتا تھا جسے میں کبھی کبھی ہی دیکھتا تھا۔ اتفاق سے ایک جمعہ کے دن میں نے اسے دیکھا وہ غسل جمعہ کر رہا تھا اور اس نے قمیض اتاری ہوئی تھی۔ میں دیکھا اس کی پشت پر کسی زخم کا گہرا داغ تھا۔

میں نے اس سے اس داغ کے متعلق پوچھا تو وہ ٹال مٹول کرنے لگا لیکن میرے بے حد اصرار پر اس نے جو کہانی سنائی وہ یہ تھی۔

جوانی کے دنوں میں میں فاسق و فاجر شخص تھا اور اپنے بدمعاش ساتھیوں کے ساتھ مل کر چوریاں اور ہر طرح کی غیر اخلاقی حرکتیں کیا کرتا تھا۔ ہم دوستوں کا اصول تھا کہ باری باری ایک دوسرے کو اپنے ہاں کھانے کی دعوت دیتے تھے۔ میں دوستوں کی دعوتوں میں شریک ہوتا رہا یہاں تک کہ دوستوں نے بتایا کہ ایک رات بعد

تمہاری دعوت کی باری ہے۔ میں یہ سن کر گھر آیا اور یہ سوچا کہ کل رات تو میرے دوست میرے ہاں مہمان ہوں گے لیکن میرے گھر میں اتنا مال نہیں ہے کہ میں انہیں پر تکلف دعوت دے سکوں۔

یہ سوچا اور گھر سے تلوار اٹھائی اور کوفہ کے باہر چلا گیا۔ میرا ارادہ یہ تھا کہ کوئی نہ کوئی بھولا بھٹکا مسافر یہاں سے گزرے گا تو میں اسے لوٹوں گا اور لوٹ کے مال سے دوستوں کی دعوت دوں گا۔

مجھے انتظار کرتے ابھی تھوڑا سا وقت ہی گزرا تھا کہ میں نے دیکھا کہ دو عورتیں اس راستے پر چلی آ رہی ہیں۔

میں تیزی سے ان کے پاس پہنچا اور لاکر کہا کہ تمہارے پاس جتنی نقدی اور زیور ہے وہ سب میرے حوالے کر دو ورنہ میں تمہیں قتل کر دوں گا۔

عورتیں گھبرا گئیں اور انہوں نے جو کچھ جواہرات اور نقدی تھی میرے حوالے کر دی۔ میں نے دیکھا تو ان میں سے ایک عورت بوڑھی تھی جب کہ دوسری خوبصورت اور جوان تھی۔ شیطان نے مجھے ورغلا یا۔ میں نے جوان لڑکی کا ہاتھ پکڑ لیا۔ اور چاہا کہ اس مسکین لڑکی سے زنا کروں۔

بوڑھی عورت نے مجھ سے چھین کر اسے لپٹا لیا اور کہا: اپنا ہاتھ اس سے دور رکھ یہ میری یتیم بھانجی ہے کل اس کی اس کے چچا زاد سے شادی ہونے والی ہے۔ اس نے مجھ سے آج جمعہ کی رات یہ خواہش کی تھی کہ امیر المؤمنین علیہ السلام کی زیارت کرالوں۔ کیونکہ شادی کے بعد نجانے اسے مولّا کی زیارت کب نصیب ہو، ہم دونوں نجف جا رہی ہیں اور وہاں جا کر امیر المؤمنین علیہ السلام کی زیارت کریں گی۔ لہذا تم

اسے رُسوانہ کرو۔

بوڑھی عورت نے جتنی بھی التجا کی میں نے ایک نہ سنی بلکہ اسے مارا اور میں نے جو ان لڑکی کو زمین پر گرا دیا۔ اس وقت لڑکی نے زور سے کہا: یا علیٰ مدد!
جیسے ہی اس نے حضرت علیؑ کو اپنی مدد کے لئے پکارا تو مجھے اپنے پیچھے سے کسی نے حکم دیا: اس کو چھوڑ دے۔ میں نے تکبر سے کہا: تو اس کی سفارش کرنے والا کون ہوتا ہے۔ اگر تجھے اپنی جان عزیز ہے تو فوراً یہاں سے چلا جا اور میرے معاملہ میں مداخلت نہ کر۔ ورنہ میں تجھے نہیں چھوڑوں گا۔

جب میں نے جو ابایہ جسارت کی تو اس شخص نے میری پشت پر تلوار کا ہلکا سا وار کیا اور میں گر پڑا۔

عورتوں نے اس سوار کا شکریہ ادا کرتے ہوئے کہا: ہم آپ کا شکریہ ادا کرتی ہیں کہ آپ نے ہمیں اس ظالم کے چنگل سے نجات دلوائی ہے۔ آپ ہم پر احسان کریں اور ہمارے ساتھ نجف تک چلیں۔

سوار نے نرم آواز میں ان سے کہا: تمہاری زیارت قبول ہو چکی میں وہی علیؑ ابن ابی طالب ہوں۔

جب میں نے یہ سنا تو میں سخت شرمندہ ہوا اور میں امام علیؑ کے قدموں میں گر پڑا اور میں نے عرض کیا: مولا! میں اپنے کئے پر سخت نادم ہوں اور میں تو بہ کرتا ہوں خدارا آپ مجھے معاف فرمائیں۔

امام علیؑ نے فرمایا: سچے دل سے کی جانے والی توبہ قبول ہوتی ہے۔

میں نے کہا: مولا! یہ زخم مجھے بہت زیادہ اذیت دے رہا ہے۔

امام علیؑ نے کچھ خاک اٹھا کر میرے زخم پر ڈالی جس کی وجہ سے زخم سے اٹھنے والی ٹیسس ختم ہو گئیں۔ میرا زخم تو مندمل ہو گیا لیکن اس کا اثر آج تک باقی ہے۔ (۲۵)

ہارون کا شکار

حسین کریمینؑ نے اپنے والد ماجد کی وصیت کے تحت آپ کو رات کی تاریکی میں خفیہ طور پر دفن کیا تا کہ دشمنوں کو حضرت کی قبر کا نشان معلوم نہ ہو اور وہ قبر اطہر کی بے ادبی نہ کریں۔

نجف ایک جھیل تھی۔ جو بعد میں خشک ہو گئی اس جھیل کے مشرقی کنارے ایک بڑے ٹیلے پر امیر المومنین کا روضہ مبارک واقع ہے۔

ائمہ ہدیٰؑ جب بھی کوفہ آتے تو وہ اپنے جد نامدار کے مزار پر ضرور حاضری دیتے تھے اور محمد باقر و امام جعفر صادقؑ نے اپنے بعض اصحاب کو قبر امیر المومنین کی نشان دہی بھی کی تھی۔ ﴿ لیکن عام مسلمانوں کو علم نہیں تھا کہ داماد رسول کا مزار کہاں ہے: از مترجم ﴾۔

دن گزرتے رہے یہاں تک کہ ہارون الرشید خلیفہ بنا۔ ایک مرتبہ ہارون بغداد سے کوفہ آیا اور کہا کہ کل میں شکار پر جاؤں گا۔

دوسرا دن ہوا اس کے حاشیہ نشین اور مقربین اس کے ساتھ ہوئے، انہوں نے شکاری کتے اپنے ساتھ لیے اور شہر سے باہر آگے ایک جگہ ہرنوں کی ڈار دکھائی

دی۔ کتوں نے ہرنوں کا تعاقب کیا اور بازان کے اوپر پرواز کرنے لگے۔ ہرن دوڑتے دوڑتے ایک ٹیلے پر جا چڑھے اور جیسے ہی ٹیلے پر گئے تو شکاری کتے نیچے رُک گئے اور باز بھی خاموش ہو کر واپس آ گئے۔

ہارون نے بڑی کوشش کی کہ کسی طرح سے کتے ٹیلے پر چڑھیں لیکن وہ اپنی کوشش میں کامیاب نہ ہو سکا۔

جب ہرنوں نے دیکھا کہ اب خطرہ ٹل گیا ہے تو ٹیلے سے نیچے اترے۔ ہارون نے دوبارہ حکم دیا کہ کتے اور بازان کا تعاقب کریں لیکن ہرن دوبارہ ٹیلے پر چڑھ گئے۔ اس بار بھی کتے نیچے بیٹھ گئے اور کسی بھی کتے نے ٹیلے پر چڑھنے کی جسارت نہ کی۔ ہارون الرشید یہ منظر دیکھ کر حیران رہ گیا اس نے حکم دیا کہ یہاں کے قرب و جوار میں اگر کوئی بزرگ رہتا ہے تو اسے میرے پاس لایا جائے۔

علاقے میں ایک بزرگ رہتا تھا۔ سپاہی اسے لے کر ہارون کے پاس آئے ہارون نے اس سے کہا کہ اس ٹیلے کا کیا راز ہے؟

بوڑھا پہلے تو گھبرا گیا لیکن جب ہارون نے اس سے وعدہ کیا کہ وہ اسے کچھ نہیں کہے گا تو اس نے کہا: ایک دن میں اپنے والد کے ساتھ یہاں آیا تھا۔ میرے والد نے کہا تھا کہ امام جعفر صادق علیہ السلام نے اسے بتایا ہے کہ حضرت علی علیہ السلام اس ٹیلے میں مدفون ہیں۔

ہارون الرشید نے حکم دیا کہ یہاں امیر المومنین کا حرم اور دیوان بنایا جائے۔ بعد ازاں خاندان بُوہیہ نے جو شیعہ تھے آپ کے حرم میں توسیع کی اور نادر شاہ نے آپ کے قبر اطہر پر سونا چڑھایا۔ (۲۶)

ردشمس

جس طرح حضرت خاتم الانبیاء ﷺ کی انگلی کے اشارے سے چاند کے دو ٹکڑے ہوئے تھے۔ اسی طرح ان کے وصی حیدر کرار نے انگلی کا اشارہ کیا تو ڈوبا ہوا سورج آسمان کے درمیان میں لوٹ آیا۔

جنگ صفین کے موقع پر بہت سے سپاہی آپ کی خدمت میں حاضر ہوئے اور انہوں نے کہا کہ ہم نے نماز عصر نہیں پڑھی اور اب سورج غروب ہو گیا ہے۔ امیر المومنین علیؑ نے سورج کی طرف اشارہ کیا۔ سورج واپس آیا اور آپ کے لشکریوں نے نماز عصر ادا کی۔ (۲۸)

اس واقعہ کے ایک طویل عرصہ بعد ایک عظیم شیعہ عالم نے ایک محفل میں امیر المومنین علیؑ کے فضائل پر مشتمل ایک طویل نظم پڑھی۔ اس اثنا میں سورج ڈوب گیا لوگ نماز مغرب کی تیاری کے لئے اٹھنے لگے۔ اس وقت امیر المومنین کے سچے عاشق نے سورج سے کہا:

اے سورج! تجھے یاد ہوگا جب تو جنگ صفین کے دوران واپس لوٹ آیا تھا۔ تو آج تو اتنی جلدی سے غروب کیسے ہو گیا؟ اگر تو اس دن میرے مولّا کے حکم پر واپس آیا تھا تو آج مولا کے غلام کے کہنے پر بھی واپس آجاتا کہ میں یہ قصیدہ پورا کر سکوں۔

ڈوبا ہوا سورج دوبارہ واپس آیا اور انہوں نے امیر المومنین کی مدح پر اپنی اپنا قصیدہ مکمل کیا۔ (۲۹)

جھونپڑی میں پڑا ہوا لاچار

حسین کریمین علیہ السلام اپنے والد ماجد علیہ السلام کو دفن کر کے واپس کوئٹہ آ رہے تھے تو انہیں راستے میں ایک جھونپڑی دکھائی دی جس سے ایک شخص کے کراہنے کی آوازیں سنائی دیں۔

دونوں بھائی جھونپڑی میں داخل ہوئے تو انہوں نے دیکھا کہ وہاں ایک کمزور اور لاچار بیمار پڑا ہوا اپنی قسمت کو رو رہا تھا۔

حسین کریمین علیہ السلام نے اس سے اس کا حال پوچھا تو اس نے کہا کہ میں ایک بوڑھا لاچار شخص ہوں۔ میرا اس بھری دنیا میں کوئی نہیں ہے۔ سوائے ایک شخص کے جو میرے پاس روزانہ آتا تھا اور وہ اپنے ہاتھوں سے لقمے بنا کر مجھے کھانا کھلایا کرتا تھا۔ لیکن تین دن سے وہ میرے پاس نہیں آیا اور میں تین دنوں کا بھوکا پیاسا ہوں۔

فرزند ان امیر المؤمنین علیہ السلام نے اس سے کہا: کیا تم اس مہربان انسان کو پہچانتے ہو؟

اس شخص نے کہا: میں نابینا ہوں اس لئے میں کچھ دیکھ نہیں سکتا۔ البتہ ایک دن میں نے اس مہربان سے اس کا نام پوچھا تو اس نے کہا تھا میں خدا کا ایک بندہ ہوں۔

حسین کریمین علیہ السلام نے اس سے کہا: کیا تمہیں اس کی کوئی نشانی یاد ہے؟ بوڑھے نے جواب دیا: ہاں، جب وہ اس جگہ اللہ کا ذکر کرتا تھا تو میری جھونپڑی کے درو دیوار سے بھی تسبیح خداوندی کی آوازیں بلند ہونے لگتی تھیں۔ یہ سننا تو

حسین کریمین کی چیخیں بلند ہوئیں اور فرمایا: وہ ہمارے والد حضرت امیر المومنین علیہ السلام تھے ابھی ہم انہیں دفن کر کے واپس آرہے ہیں۔

بوڑھے نے یہ سنا تو اس کی بھی چیخیں بلند ہوئیں اور اس نے کہا: آپ مجھ پر احسان کریں ایک مرتبہ مجھے اپنے والد ماجد کی قبر پر لے جائیں۔

حسین کریمین علیہ السلام نے اسے اپنے ساتھ لیا اور امیر المومنین علیہ السلام کی قبر اطہر پر آئے۔ قبر اطہر پر پہنچ کر وہ اتنا رویا کہ اس کی روح پرواز کر گئی۔

یتیم پروری

ایک دن امیر المومنین کہیں جا رہے تھے آپ نے ایک عورت کو دیکھا جس نے پانی کی ایک مشک اٹھائی ہوئی تھی اور بڑی مشکل سے چل رہی تھی۔

آپ نے اس سے فرمایا: خاتون! اگر آپ کی اجازت ہو تو میں آپ کی کچھ مدد کروں۔

عورت نے کہا: کیوں نہیں، میں آپ کی شکر گزار ہوں گی۔

امیر المومنین علیہ السلام نے اس سے مشک لے لی اور اسے اٹھا کر چل پڑے۔ راستے میں آپ نے اس عورت سے فرمایا: پانی لانا تو مرد کی ذمہ داری ہے تم خود یہ کام کیوں کرتی ہو۔

عورت نے جواب دیا: میرا شوہر امیر المومنین کی فوج کا ایک سپاہی تھا اور وہ ان کی رفاقت میں جنگ صفین میں شہید ہو گیا ہے۔ میرے گھر میں یتیم بچے

گرم لوہا

حضرت علیؑ جب خلیفہ وقت تھے تو ان کے بھائی عقیل نے چاہا کہ حضرت علیؑ بیت المال سے ان کے وظیفہ میں اضافہ کر دیں۔

حضرت علیؑ ایک دن اپنے بھائی کے گھر تشریف لے گئے۔ جب عقیل نے کھانے سے ان کی تواضع کر دی تو انہوں نے اپنے کنبہ کے حالات اور ان کی مفلوک الحالی کی طرف اشارہ کیا اور کہا: ہمیں بیت المال سے جو وظیفہ ملتا ہے وہ انتہائی کم ہے۔ جو ہمارے مصارف کے لئے کافی نہیں ہے میں چاہتا ہوں کہ اس میں اضافہ کر دو۔

امیر المومنینؑ نے فرمایا: بھائی! مجھے تو یوں دکھائی دیتا ہے کہ تمہارے پاس مال زیادہ ہے (اور اس کا ثبوت یہ ہے) کہ تم دوسروں کو اپنے گھر میں دعوت دے رہے ہو۔

پھر آپؑ نے لوہے کی ایک سلاخ کو آگ پر گرم کیا اور عقیل سے فرمایا: ہاتھ بڑھاؤ تا کہ میں تمہیں کچھ دوں۔ (حضرت عقیل نابینا تھے) وہ سمجھے کہ آپ انہیں نقدی عطا کر رہے ہیں۔ انہوں نے ہاتھ بڑھایا ان کا ہاتھ جیسے ہی آگ کے قریب ہوا تو انہوں نے فوراً ہاتھ پیچھے کھینچ لیا اور چیخ کر کہا: اے بھائی تم کیا کر رہے ہو؟

امام علیہ السلام نے فرمایا: عقیل! تم تو اس آگ سے ڈر گئے ہو جسے ایک کمزور انسان نے جلایا ہے۔ کیا تمہیں اپنے بھائی پر ترس نہیں آتا جسے تم دوزخ کے شعلوں کے حوالے کرنا چاہتے ہو۔ تم تو دنیا کی معمولی آگ برداشت کرنے پر آمادہ

نہیں تو کیسے پسند کرتے ہو کہ تمہارا بھائی جہنم کی آگ سے چلے؟ وظائف کی تقسیم میں تمہارے اور دوسروں کے درمیان کوئی فرق نہیں ہے۔

عقیل حضرت علیؑ کی اس مساوات کو برداشت نہ کر سکے وہ آپ کو چھوڑ کر معاویہ کے پاس شام چلے گئے جہاں معاویہ نے ان کو انعام اکرام سے خوب نوازا۔ جی ہاں ہمیں چاہئے کہ امیر المومنینؑ کی عصمت اور عدل کی معرفت حاصل کریں۔ حضرت علیؑ ادنیٰ اور لیڈری کے طلب گار نہیں تھے آپ کی نگاہ میں مٹی اور سونا دونوں یکساں تھے۔ ہم جیسے کمزور انسان آپ کے فضائل شمار کرنے سے عاجز ہیں۔ (۳۱)

مجسمہ عدل

(امیر المومنینؑ کا دور خلافت تھا)۔ عید پر ہر عورت کی خواہش ہوتی ہے کہ وہ سونے اور جواہر سے اپنے کو مزین کرے۔ چنانچہ امیر المومنین کی صاحبزادی حضرت ام کلثوم نے بیت المال کے خازن علی بن ابی رافع کو پیغام بھیجا کہ بیت المال میں سے ایک ہار میرے پاس بھیجیں میں عید کے بعد تجھے واپس کر دوں گی۔ بیت المال کا خازن مومن اور محبت اہل بیت تھا اس نے ایک ہار بی بی کی خدمت میں بھیج دیا۔ (شاہزادی نے وہ ہار پہن لیا)۔ امیر المومنینؑ آگھر میں تشریف لائے تو آپ نے اپنی صاحبزادی کو قیمتی ہار پہنے ہوئے دیکھا۔ آپ نے صاحبزادی سے فرمایا: یہ ہار کہاں سے آیا؟

بی بی نے عرض کیا: ابا جان! یہ ہار بیت المال کا ہے میں نے اسے بطور امانت لیا ہے اور عید کے بعد واپس کر دوں گی۔

آپ نے بی بی سے وہ ہار لیا اور بیت المال کے خازن کے سپرد کیا اور فرمایا: اگر یہ ہار میری بیٹی نے تجھ سے امانت کے طور پر نہ لیا ہوتا تو میں تجھے بیت المال کا چور قرار دے کر تیرا ہاتھ کاٹ دیتا۔ (۳۲)

مظہر شجاعت

جنگ صفین پورے اٹھارہ مہینے جاری رہی۔ اس جنگ میں امیر المومنینؑ نے شام کے لشکروں کا مقابلہ کیا جن کی قیادت معاویہ اور عمرو بن العاص کر رہے تھے۔ ان دنوں معاویہ نے ایک خصوصی دستہ تشکیل دیا تھا جس میں دس ہزار جنگجو شامل تھے۔ اس دستہ میں شام کے دلیر اور جنگ آزما افراد کو شریک کیا گیا تھا۔ معاویہ نے اس دستہ کو جنگ کی خصوصی تربیت دلائی تھی اور وہ ہر قسم کی جنگ کے لئے تیار تھے۔

حضرت علیؑ کی افواج پر کاری ضرب لگانے کیلئے معاویہ نے اپنے اس دستہ کو حکم دیا کہ وہ پوری تیاری کے ساتھ علیؑ کے لشکر پر حملہ کریں۔

معاویہ کا یہ دستہ آگے بڑھا۔ اس دستہ میں شامل تمام افراد سر سے پاؤں تک لوہے میں ڈوبے ہوئے تھے اور آنکھوں کے علاوہ ان کے جسم کا کوئی حصہ ظاہر نہیں تھا۔

دیکھا لیکن علیؑ نے اس برق رفتاری سے ہم پر حملے کئے اور گلوں کو کاٹا کہ کبھی وہ ہمیں اپنے آگے دکھائی دیتا تھا اور کبھی اپنے پیچھے دکھائی دیتا تھا اور ہمارے جتنے بھی افراد قتل ہوئے ہیں وہ سب کے سب علیؑ کی تلوار سے ہی قتل ہوئے ہیں اور آج ہم نے داماد پیغمبرؐ کی اس شجاعت کو دیکھا ہے جس کا مثل نہ ہم نے اپنی زندگی میں دیکھا اور سنا کہ کوئی اس جیسا ہو۔ (۳۳)

حدیث طبر

انس بن مالک بیان کرتے ہیں کہ میں رسول خدا ﷺ کا دربان بن کر آپ کے دارالشرف کے دروازے پر بیٹھا ہوا تھا۔ اتنے میں آپ کے لئے جنت سے ایک بھنا ہوا پرندہ لایا گیا۔ جب نبی اکرم ﷺ پر جنتی کھانا نازل ہوا تو اس وقت آپ نے دعا کے لئے ہاتھ بلند فرمائے اور کہا: پروردگار! جو بندہ تجھے سب سے زیادہ پیارا ہو اسے یہاں بھیج تا کہ وہ میرے ساتھ بیٹھ کر اس جنتی کھانے کو تناول کرے۔ پیغمبر اکرم ﷺ کی دعا کو چند ہی لمحات گزرے تھے کہ دروازے پر دستک ہوئی میں نے دروازہ کھولا تو حضرت علیؑ کھڑے تھے میں یہ چاہتا تھا کہ اس کھانے میں علیؑ شریک نہ ہوں اس کی بجائے میری قوم انصار میں سے کسی شخص کو یہ شرف حاصل ہو۔

میں نے علیؑ سے کہا: آپ کیا چاہتے ہیں؟
آپ نے فرمایا: میں پیغمبر اکرمؐ کی خدمت میں حاضر ہونا چاہتا ہوں۔

میں نے کہا: آپ واپس چلے جائیں اس وقت پیغمبر اکرم ﷺ مصروف ہیں آپ کسی اور وقت آئیں۔

حضرت علیؑ واپس چلے گئے۔ پیغمبر اکرم ﷺ نے دوبارہ دعا کے لئے ہاتھ اٹھائے اور بارگاہِ احدیت میں عرض کیا: پروردگار! جو تجھے سب سے زیادہ محبوب ہو اسے یہاں بھیج تاکہ وہ میرے ساتھ مل کر اس پرندے کا گوشت کھائے۔
پیغمبر اکرم ﷺ کی اس دعا کو چند لمحات گزرے تھے کہ دروازے پر دستک ہوئی میں نے دروازہ کھولا تو علیؑ کھڑے تھے۔ اب کی بار میں نے نیا بہانہ تراش کر انہیں واپس کر دیا۔

پھر پیغمبر اکرم ﷺ نے تیسری بار دعا کے لئے ہاتھ بلند کیے اور کہا: پروردگار جو بندہ تجھے سب سے زیادہ محبوب ہو اسے یہاں بھیج تاکہ وہ میرے ساتھ شریکِ طعام ہو سکے۔

آنحضرتؐ ہی اس دعا کو چند ہی لمحات گزرے تھے کہ دروازے پر دستک ہوئی۔ میں نے دروازے کھولا تو اس بار بھی علیؑ کھڑے تھے۔ اب میں نے نیا عذر تراشنا مناسب خیال نہ کیا اور انہیں پیغمبر اکرم ﷺ کے پاس بھیج دیا۔

حضرت رسولؐ خدا نے حضرت علیؑ سے فرمایا: تم نے اتنی دیر کیوں لگائی؟
حضرت علیؑ نے عرض کیا: یا رسول اللہ ﷺ میں تو تیسری بار آیا ہوں، دو مرتبہ پہلے آپ کے دربان نے مجھے یہ کہہ کر اندر نہ آنے دیا کہ آپ مصروف ہیں۔

نبی اکرم ﷺ نے اپنے دربان انس سے فرمایا: تو نے علیؑ بن ابی طالب کو یہاں آنے سے کیوں روکا؟

انس نے عرض کیا: یا رسول اللہ! میں چاہتا تھا کہ یہ شرف میری قوم کے کسی

فرد کو نصیب ہو۔ (۳۴)

آٹھ روٹیوں کا فیصلہ

دو آدمی امام علیؑ کے پاس آئے تاکہ آنجناب ان کے درمیان فیصلہ کر دیں۔

ان میں سے ایک نے کہا کہ میرے پاس تین روٹیاں تھیں اور میرے ساتھی کے پاس

پانچ۔ اتنے میں ایک آدمی ہمارا مہمان ہوا اور اس نے ہمارے ساتھ روٹیاں کھائیں۔

جاتے ہوئے اس نے ہمیں روٹیوں کی قیمت آٹھ درہم دی۔ اب ہمیں ان درہموں کی

تقسیم پر اختلاف ہے۔

میرا دوست جس کی پانچ روٹیاں تھیں اس نے پانچ درہم اٹھائے اور مجھے

تین درہم دیئے لیکن میں کہتا ہوں کہ یہ آٹھ درہم ہم میں برابر تقسیم ہونے چاہئیں۔ کہ

ہر ایک کو چار درہم ملیں کیونکہ مہمان نے ہم دونوں کا کھانا کھایا تھا۔

امام علیؑ نے فرمایا: اگر مجھ سے صحیح فیصلہ چاہتے ہو تو جس کی پانچ روٹیاں تھیں

اس کو سات درہم ملنے چاہئیں اور جس کی تین تھیں اسے صرف ایک درہم۔

اس شخص نے امام کی گفتگو پر اعتراض کرتے ہوئے کہا: آپ کیسے اس نتیجے

پر پہنچے؟

امام علیؑ نے فرمایا: کیونکہ تم دونوں کے پاس آٹھ روٹیاں تھیں ان کو اگر

تین افراد کے درمیان برابر تقسیم کیا جائے تو ان روٹیوں کے چوبیس ٹکڑے کرنے ہوں

گے کہ ہر شخص فقط آٹھ ٹکڑے کھا سکے۔ اب جس کے پاس پانچ روٹیاں تھیں اس کی روٹیوں کے پندرہ ٹکڑے ہوئے جن میں سے آٹھ ٹکڑے کھائے اور سات مہمان کو دیدیئے اور دوسرے نے اپنی روٹیوں کے نو ٹکڑے کئے جن میں سے صرف ایک ٹکڑا اپنے مہمان کو دیا اور باقی آٹھ خود کھائے۔ اور مہمان نے آٹھ درہم دیئے کیونکہ اس نے آٹھ ٹکڑے کھائے تھے چنانچہ تیرا دوست جس نے اپنی روٹیوں کے سات ٹکڑے دیئے اس کا حق ہے کہ اس کو سات درہم دیئے جائیں اور تجھے صرف ایک درہم ملے۔ (۳۵)

انگلی کا اشارہ

”مرہ بن قیس“ ایک بڑے عرب قبیلہ کا سربراہ تھا۔ اس کے پاس ایک ہزار مسلح سپاہی تھے اور وہ امیر المومنین علیہ السلام کا بدترین دشمن تھا۔ جب اسے پتہ چلا کہ ہر طرف سے لوگ شہر امیر المومنین کی زیارت کے لئے آتے ہیں اور آپ کی ضرتح پر نذرانے چڑھاتے ہیں تو اسے بہت غصہ آیا اور اس نے کہا: میں جاتا ہوں اور اس کی ضرتح کو گرا کر قبر کا نشان مٹا دوں گا۔ چنانچہ اس نے اپنا لشکر ساتھ لیا اور نجف کی طرف چل پڑا اس کی ہیبت کی وجہ سے اہل نجف نے کوئی مزاحمت نہ کی اور یوں وہ کسی رکاوٹ کے بغیر شہر نجف میں داخل ہوا اور سیدھا امیر المومنین علیہ السلام کے حرم اطہر میں داخل ہو گیا۔ وہ جیسے ہی قبر مطہر کے سامنے پہنچا تو قبر اطہر سے امام علی کی انگلی نمودار ہوئی

اور آپ نے اس سے اس کی طرف اشارہ کیا جس کا اثر یہ ہوا کہ وہ فوراً دو حصوں میں تقسیم ہو کر گرا اور اس کا جسم پتھر میں تبدیل ہو گیا۔

لوگوں نے اس کے پتھریلے جسم کو حرم اطہر سے باہر نکالا اور نجف سے باہر پھینک دیا۔ ایک طویل عرصہ تک اس کا نجس وجود نجف سے باہر پڑا رہا۔ جانور اس پر پیشاب کرتے رہے۔ ایک عرصہ کے بعد اس کے رشتہ دار آئے، وہ بھی دشمنان امیرالمومنین تھے اور اس کے پتھریلے وجود کو اٹھا کر لے گئے اور اسے کہیں جا کر دفن کر دیا۔ (۳۶)

سترہ اونٹوں کی تقسیم

تین بھائیوں میں اپنے اونٹوں کی تقسیم پر اختلاف ہوا اور ان کے لئے کسی مناسب متفقہ فیصلے پر پہنچنا ممکن نہ رہا۔ آخر میں انہوں نے یہ طے کیا کہ امام علی ابن ابی طالب کے پاس جائیں اور ان سے اس سلسلے میں مدد چاہیں۔

تینوں بھائی امام کے پاس آئے اور کہا: ہم تین بھائی ہیں۔ ہم نے اپنے والد سے وراثت میں سترہ اونٹ پائے ہیں اور ان کو ہمارے درمیان اس طرح بانٹنا ہے کہ بڑے بھائی کو آدھے ملیں، بچھلے کو تیسرا حصہ اور چھوٹے کو نواں حصہ۔ لیکن ہمارے لئے یہ تقسیم ممکن نہ تھی اس لئے آپ تک آئے ہیں کہ آپ ہمارے درمیان فیصلہ کر دیں۔

امام نے فرمایا: کیا تم اجازت دیتے ہو کہ میں اپنا ایک اونٹ ان میں شامل

کردوں اور پھر تمہارے درمیان تقسیم کر دوں؟

انہوں نے اجازت دی اس طرح اٹھارہ اونٹ ہو گئے۔

امام نے فرمایا: بڑے لڑکے کے لئے آدھے اونٹ ہیں اور اٹھارہ کا آدھا نو ہوتا ہے۔ وہ نو اونٹ لے لے۔ مٹھلے کے لئے تیسرا حصہ ہے اور اٹھارہ کا تیسرا حصہ چھ ہوتا ہے وہ چھ اونٹ لے لے اور چھوٹے بھائی کے لئے نواں حصہ ہے اور اٹھارہ کا نواں حصہ دو ہوتا ہے وہ دو اونٹ لے لے۔ بڑے کے لئے نو، مٹھلے کے لئے چھ اور چھوٹے کے لئے دو یہ کل سترہ اونٹ ہوئے۔ پھر امام نے اپنا اونٹ واپس لے لیا اور اس طرح ان کی مشکل حل کر دی۔ (۳۷)

زندگیاں میں کتنا

ایک مرتبہ عباسی خلیفہ ہارون الرشید نے ستر فقہ علماء کو اپنے دربار میں طلب کیا۔ جب اس کے بلائے ہوئے علماء دربار میں آگئے تو اس نے سب سے پہلے امام شافعی سے پوچھا۔ آپ کو امیر المؤمنین کے فضائل کی کتنی احادیث زبانی یاد ہیں؟ امام شافعی نے کہا: مجھے امیر المؤمنین کے فضائل کی کافی احادیث یاد ہیں۔ ہارون الرشید نے کہا: آپ احادیث کی تعداد تو بتائیں۔ امام شافعی نے کہا: مجھے تعداد بتاتے ہوئے خوف محسوس ہوتا ہے؟ ہارون نے کہا: آپ کو یہ خوف کس سے ہے؟ امام شافعی نے کہا: مجھے آپ سے ہی خوف محسوس ہوتا ہے۔

ہارون نے کہا: آپ کو ڈرنے کی کوئی ضرورت نہیں ہے آپ جو چاہیں کھل کر بیان کریں۔

امام شافعی نے کہا: اگر یہ بات ہے تو مجھے فضائل امیر المؤمنین کی چار سو سے لے کر پانچ سو تک احادیث زبانی یاد ہیں۔

پھر ہارون نے ایک اور عالم دین سے یہی سوال کیا تو اس نے کہا: مجھے قریباً ایک ہزار احادیث یاد ہیں۔

پھر ہارون نے یہی سوال امام ابو یوسف سے کیا تو اس نے کہا: مجھے فضائل امیر المؤمنین کی پندرہ ہزار مستند اور پندرہ ہزار مرسل احادیث یاد ہیں۔

پھر ہارون نے یہی سوال واقدی سے کیا تو اس نے بھی ابو یوسف کا سا جواب دیا۔

ہارون نے کہا: آپ کے پاس جتنی بھی احادیث ہیں وہ سب آپ نے اپنے کانوں سے سنی ہیں جب کہ حضرت علیؑ کی فضیلت کو میں اپنی آنکھوں سے دیکھ چکا ہوں۔ چنانچہ تمام علماء اس حکایت کو سننے کے مشتاق ہوئے۔

ہارون نے کہا: ایک مرتبہ دمشق کے عامل نے مجھے خط لکھا کہ یہاں ہمارے قریب ایک خطیب رہتا ہے جو کہ امیر المؤمنین کا بدترین دشمن ہے اور اس کی دشمنی کی انتہا یہ ہے کہ وہ اپنی تقاریر میں امیر المؤمنین علیہ السلام کو سب و شتم کرتا ہے۔ میں نے اسے منع کیا لیکن اس نے میری ایک نہ سنی۔ اب آپ حکم دیں کہ اس کے ساتھ مجھے کیا سلوک کرنا چاہیے؟

میں نے اپنے عامل کو جواب میں لکھا کہ تم اسے میرے پاس بغداد بھیج

دو۔ جب وہ خطیب یہاں آیا تو میں نے اسے نصیحت کی اور اس سے کہا: تمہیں امیر المؤمنین علیہ السلام سے کیا دشمنی ہے؟

اس نے کہا: علیؑ نے ہمارے آباؤ اجداد کو قتل کیا تھا۔

میں اس سے کہا: حضرت علیؑ نے تو خدا اور رسولؐ کے حکم سے ایسا کیا تھا۔

خطیب نے کہا: خواہ کچھ بھی ہو میں علیؑ بن ابی طالبؑ کا دشمن ہوں۔

میں نے اپنے سپاہیوں سے کہا کہ وہ اسے اچھی خاصی سزا دیں اور سزا کے بعد زندان میں قید کر دیں۔

اسی رات عالم خواب میں مجھے رسول اکرم صلی اللہ علیہ وسلم کی زیارت نصیب ہوئی۔

میں نے دیکھا کہ نبی کریم صلی اللہ علیہ وسلم آسمان سے اتر رہے ہیں اور ان کے پیچھے حضرت علیؑ، حضرت فاطمہ زہراؑ، اور امام حسنؑ اور امام حسینؑ اور جبریلؑ بھی تھے۔

میں نے دیکھا کہ یہ تمام حضرات میرے محل کی طرف آرہے ہیں۔ میں نے

دیکھا کہ جبریلؑ امین کے ہاتھ میں کچھ پیالے ہیں جن میں پانی بھرا ہوا ہے۔ نبی اکرم

صلی اللہ علیہ وسلم علیؑ کے شیعوں کو پکار پکار کر جنت کا پانی پلا رہے ہیں۔ یہاں میرے محل میں

میرے تمام متعلقین کی تعداد پانچ ہزار ہے۔ ان میں سے نبی اکرمؐ نے صرف چالیس

افراد کو جنت کا پانی پلایا۔

اس دوران حضرت علیؑ نے رسول خدا سے عرض کیا: یا رسول اللہ! ذرا آپ

اس خطیب سے تو پوچھیں کہ میں نے اس سے کیا برائی کی ہے جس کی وجہ سے یہ مجھے

سب و شتم کرتا رہتا ہے؟

خطیب کو بلایا گیا۔ نبی اکرمؐ نے اس سے فرمایا: تجھے ایسا کرتے ہوئے شرم

نہیں آتی؟

پھر آنحضرتؐ نے اس کے لئے خدا کی بارگاہ میں دعا کی۔ میں نے دیکھا کہ وہ خطیب مسخ ہو کر کتا بن گیا۔

میں خوف کے مارے نیند سے بیدار ہو گیا، اپنے خادم کو بلایا اور اس سے کہا کہ جاؤ جو شامی خطیب یہاں قید ہے اسے ہمارے پاس لاؤ تا کہ میں اسے بتاؤں کہ میں نے خواب میں کیا دیکھا ہے۔

چند لمحات بعد خادم سراسیمہ ہو کر میرے پاس آیا اور اس نے کہا: جناب! زندان میں تو کوئی نہیں ہے البتہ ایک کتا وہاں موجود ہے۔ میں نے کہا: اس کتے کو لاؤ جب اس کتے کو میرے سامنے لایا گیا تو میں نے دیکھا کہ خدا نے اس کو مسخ کر دیا ہے اس کے کان انسان جیسے اور باقی وجود کتے جیسا تھا۔

آج میں نے آپ حضرات کو یہاں اس لئے بلایا ہے کہ آپ بھی اپنی آنکھوں سے دشمنِ علیؑ کا حشر دیکھ لیں۔

پھر ہارون نے حکم دیا کہ اس کتے کو یہاں لایا جائے۔ ہارون کے نوکر اس کو رسیوں میں باندھ کر دربار میں لے آئے۔

امام شافعی نے کہا کہ اس خطیب پر اللہ کا غضب نازل ہوا ہے اور یہ تین دنوں سے زیادہ زندہ نہیں رہے گا۔ اسے یہاں سے واپس کر دو تا کہ کہیں ہم اللہ کی گرفت میں نہ آجائیں۔

ہارون کے نوکر اس کتے کو دوبارہ زندان میں لے گئے۔ ابھی تھوڑی ہی دیر گزری تھی کہ زندان سے عجیب آواز بلند ہوئی جب لوگ دیکھنے کیلئے گئے تو دیکھا

زندانی کی عمارت گر چکی تھی اور وہ کتاب جل چکا تھا۔ (۳۸)

پر تکلف دسترخوان

حضرت امام حسن مجتبیٰ علیہ السلام نے ایک عرب سردار کو اپنے ہاں آنے کی دعوت

دی۔

جب وہ آپ کے پاس آیا تو اس کے لئے دسترخوان بچھایا گیا۔ جس پر انواع واقسام کی نعمات رکھی گئیں۔

عرب سردار کا ہاتھ دسترخوان کی طرف نہ بڑھا اور کہنے لگا کہ میں کچھ بھی نہیں کھاؤں گا۔

امام حسن مجتبیٰ علیہ السلام نے مہمان سے فرمایا کہ آپ کھانا کیوں نہیں کھاتے؟ اس نے کہا کہ کچھ دیر پہلے میں نے ایک غریب ترین شخص کو دیکھا ہے اور جب میرے لئے دسترخوان بچھایا گیا تو مجھے اس کی غربت یاد آگئی جس کی وجہ سے میرا جی کھانے سے اُچاٹ ہو گیا۔ اگر آپ اس دسترخوان کی نعمات میں سے کچھ حصہ اس کے پاس بھجوانے کا وعدہ کریں تو پھر میں آپ کے ہاں کھانا کھاؤں گا۔

امام حسن مجتبیٰ علیہ السلام نے فرمایا: وہ غریب ترین شخص کون تھا؟ اس نے کہا کہ میں آپ کے یہاں آنے سے قبل نماز ادا کرنے کے لئے مسجد میں گیا وہاں میں نے اس غریب انسان کو نماز پڑھتے ہوئے دیکھا۔ جب وہ نماز سے فارغ ہوا تو اس نے ایک تھیلی کھولی اس کی غذا جو کی سوکھی روٹیوں اور پانی پر مشتمل تھی۔ اس نے مجھے بھی اپنے

ساتھ کھانا کھانے کی دعوت دی لیکن میں اس طرح کی چیزیں کھانے کا عادی نہیں ہوں اس لئے میں نے معذرت کر لی۔ آپ مہربانی کریں اور اس شخص کے لئے کچھ طعام یہاں سے روانہ کریں۔

یہ سن کر امام حسن مجتبیٰ رونے لگے اور فرمایا: یہی تو میرے والد امیر المومنینؑ و خلیفۃ المسلمین علیؑ ابن ابی طالبؑ ہیں اور اس دسترخوان پر جو بھی طعام ہے وہ ان کی برکتوں کا ہی ثمر ہے۔

قارئین کرام! جب حضرت علیؑ پورے عالم اسلام کے حکمران تھے تو اس وقت بھی آپ غریب ترین فرد کی طرح زندگی بسر کرتے تھے اور ایسی غذا استعمال کیا کرتے تھے۔

قرآن کی وہ آیت جس پر مولا علیؑ کے علاوہ کسی نے عمل نہیں کیا تھا

حضرت نبی اکرم ﷺ کے قیامِ مدینہ کے دوران بعض لوگ آپ کے پاس آتے اور وہ آپ سے طویل سرگوشی کیا کرتے تھے۔ کچھ دولت مند افراد تو اپنی نمود و نمائش کے لئے کافی دیر تک آنحضرتؐ سے سرگوشی کرتے رہتے تھے اور غریب لوگوں کو وقت ہی نہیں ملتا تھا کہ وہ اپنا مدعا آنحضرتؐ کی خدمت میں بیان کر سکیں۔

آنحضرتؐ بردباری، صبر و محبت کا سمندر تھے چنانچہ لوگوں کو اس طرح کی

سرگوشی سے منع کر کے کسی کا دل توڑنا نہیں چاہتے تھے۔ چنانچہ اللہ تعالیٰ نے قرآن مجید کی یہ آیت نازل فرمائی۔

يا ايها الذين امنوا اذنا جيتم الرسول فقدموا بين يدي نجواكم صدقة
ذالك خير لكم و اطهر فان لم تجدوا فان الله غفور رحيم O
(المجادله، آیت ۱۲)۔

ترجمہ: اے ایمان والو! جب تم نبی سے سرگوشی کرنا چاہو تو سرگوشی سے پہلے صدقہ دو۔
یہ تمہارے لئے بہتر ہے اور پاکیزگی کا ذریعہ ہے۔ اگر تم ایسا نہ کر سکو تو پھر اللہ بخشنے والا
مہربان ہے۔

اس حکم سے اللہ نے مسلمانوں کا امتحان لیا۔ اس آیت کے نزول کے بعد
آنحضرتؐ سے سرگوشی کرنے کیلئے کوئی بھی نہ آیا جس سے عملی طور پر واضح ہو گیا کہ
رسول کی سرگوشی سے زیادہ انہیں دنیا عزیز تھی۔

امیر المؤمنینؑ اوہ واحد شخص ہیں جنہوں نے اس آیت مجیدہ پر عمل کیا۔

جب یہ آیت نازل ہوئی تو آپ کے پاس سونے کا ایک دینار تھا آپ نے
اسے تبدیل کر کے دس درہم لیے۔ آپ جب بھی نبی اکرمؐ سے سرگوشی کرنا چاہتے تھے
تو ایک درہم صدقہ میں دیتے تھے اور یوں آپ نے دس درہم راہ خدا میں صدقہ دے
کر دس بار رسول خدا ﷺ سے سرگوشی کی۔ امیر المؤمنین فرماتے ہیں: میں دس بار
رسولؐ کے پاس گیا اور ہر مرتبہ بنی نصیحت حاصل کی۔

اس آیت مجیدہ کے نزول کی وجہ سے لوگوں کی سرگوشیاں ختم ہو گئیں اور

حبیب خدا کو آرام و سکون نصیب ہوا۔

دس دن کے بعد اللہ نے اس حکم کو منسوخ کر دیا۔ کیونکہ اس سے آزمائش کا مقصد پورا ہو گیا اور امیر المؤمنین کی فضیلت کھل کر سامنے آ گئی۔

عبداللہ بن عمر کا بیان ہے کہ میرے والد کہا کرتے تھے کہ حضرت علیؓ کو تین ایسی خصوصیات حاصل ہیں کہ اگر مجھے ان میں سے ایک بھی حاصل ہوتی تو میں اسے اپنے لئے بڑی فضیلت تصور کرتا۔

۱۔ نبی اکرم ﷺ نے جنگ خیبر میں فرمایا تھا: سأعطى الراية غدا الرجل يحب الله ورسوله ويحبه الله ورسوله كرارا غير فرار .

ترجمہ: کل جسے میں علم دوں گا وہ مرد ہوگا۔ وہ اللہ اور اس کے رسول سے محبت کرتا ہوگا اور اللہ اور اس کا رسول بھی اس سے محبت رکھتے ہوں گے۔ وہ بڑھ بڑھ کر حملہ کرنے والا ہوگا۔ بھاگنے والا نہیں ہوگا۔

اس رات میں نے پرچم ملنے کی بڑی تمنا کی تھی لیکن صبح کے وقت آنحضرتؐ نے حضرت علیؓ کو اسلام کا پرچم عطا کیا تھا۔

۲۔ آیتِ نجومیٰ پر حضرت علیؓ کے علاوہ کسی کو عمل کرنے کی توفیق نہ ہوئی۔

۳۔ رسول خدا نے اپنی صاحبزادی حضرت فاطمہ زہرا سلام اللہ علیہا کا عقد ان سے کیا۔

خود امیر المؤمنین علیؓ کہا کرتے تھے کہ تمہیں قرآن مجید میں ایک آیت ایسی بھی ملے گی جس پر میرے علاوہ مجھ سے پہلے اور میرے بعد کسی نے عمل نہیں کیا اور وہ آیت آیتِ نجومیٰ ہے۔ (۳۹)

شیطان کی دعا

کتاب المناقب کی روایت کے مطابق علی بن محمد الصوفی سے منقول ہے۔
اس نے کہا کہ میں نے شیطان کو سمندر میں دیکھا جس نے اپنا سراو پراٹھایا ہوا تھا اور وہ
یہ کہہ رہا تھا: پروردگار! تجھے امیر المؤمنین علیہ السلام کے حق کی قسم! مجھے عذاب نہ دینا۔

میں نے شیطان سے کہا: کیا تو بھی علی کی پناہ چاہتا ہے؟

شیطان نے کہا: میں عالم بالا میں ملائکہ کے ساتھ تخلیق آدم سے قبل چھ ہزار
سال رہ چکا ہوں۔ اسی لئے میرے پاس معلومات کا ایک ذخیرہ موجود ہے اور میں
ایسی بہت سی باتیں جانتا ہوں جو تم کبھی نہیں جان سکتے۔ چنانچہ میں جانتا ہوں کہ
حضرت رسول اکرم صلی اللہ علیہ وسلم کے بعد حضرت علی کو خدا کی بارگاہ میں عظیم مقام حاصل
ہے اور حضرت علی خدا کو اتنے پیارے ہیں کہ اگر کوئی شخص خدا کو ان کے حق کا واسطہ
دے کر سوال کرے تو اللہ اس کے سوال کو کبھی رد نہیں کرتا اور اس پر رحم کرتا ہے۔ اسی
لئے میں نے بھی خدا کو شمس ولایت کے حق کی قسم دی ہے۔

میں نے کہا: ابلیس! تو ایک طویل عرصہ تک عالم بالا میں رہا ہے اور تیری
معلومات بہت وسیع ہیں۔۔۔۔۔ مجھے بھی کوئی نصیحت کر۔

ابلیس نے کہا: میں تجھے ایک بات بتاتا ہوں جس سے تیری دنیا سدھر سکتی
ہے اور ایک اور بات کہتا ہوں جس سے تیری آخرت سدھر سکتی ہے۔

اگر تو چاہتا ہے کہ دنیا میں عزت و آبرو کی زندگی بسر کرے تو پھر قناعت
اختیار کر۔ اگر تو نے قناعت اختیار کر لی تو سوکھی روٹی کھا کر بھی تجھے سکون ملے گا اور اگر

تو نے قناعت کو چھوڑ دیا اور خدا کی تقسیم پر راضی نہ ہو تو دنیا جہاں کے خزانے پا کر بھی تو پریشان رہیگا۔

اور اگر تو آخرت کی بھلائی چاہتا ہے تو امیر المؤمنین علیہ السلام کی ولایت کے عقیدہ کو اپنالے۔ ولایت علی کا عقیدہ نزع، قبر، برزخ، عرصہ محشر، صراط اور میزان کے وقت تجھے فائدہ پہنچائے گا اور جب تو علی کے ذریعہ پناہ طلب کرے گا تو تجھے خدا کی طرف سے امان ملے گی۔

اس واقعہ کے کچھ عرصہ بعد میں امام جعفر صادق علیہ السلام کی خدمت میں حاضر ہوا اور میں نے ان سے یہ واقعہ بیان کیا۔

امام نے فرمایا: وہ خبیث اوپر ہی اوپر سے خدا کو واسطے دیتا ہے جب کہ اس کے دل کی گہرائیوں میں حضرت علی کی محبت موجود نہیں ہے۔ اس لئے اسے اس سے کوئی فائدہ حاصل نہیں ہوگا ہاں اگر وہ دل کی گہرائیوں سے امیر المؤمنین علیہ السلام کے ذریعہ سے پناہ طلب کرتا تو وہ عذاب الہی سے ضرور محفوظ رہتا۔ (۴۰)

ایک دشمن علی کا انجام

شیخ مفید کے عہد میں شہر بغداد میں ایک کتب فروش رہتا تھا جس کا نام ”جعفر بن محمد الدور بستی“ تھا۔

ایک دن شیخ مفید کتابیں لینے گئے تو کتب فروش نے ان سے کہا: شیخ! آپ رک جائیں میں ایک معجزہ کا یعنی شاہد ہوں اور میں چاہتا ہوں کہ وہ معجزہ آپ کے

سامنے بیان کروں۔

یہ سن کر شیخ مفید بیٹھ گئے اور جعفر بن محمد کتب فروش نے یہ واقعہ سنایا: میں اور میرا ایک دوست ہم دونوں روزانہ ایک محدث کے پاس جا کر احادیث کا علم حاصل کرتے تھے۔ ہمارے استاد کا نام ابو عبد اللہ محدث تھا۔ ہمیں بعد میں پتہ چلا کہ وہ شخص امیر المؤمنین علیہ السلام کا دشمن ہے وہ کبھی درس حدیث دیتے ہوئے امیر المؤمنین علیہ السلام کے خلاف ناسزا باتیں کہتا تھا۔ ہم نے اسے بہت نصیحت کی لیکن وہ اپنے طرز عمل سے باز نہ آیا اور کہا کہ میں اپنی روش سے باز نہیں آؤں گا۔

ایک دن ہم شیخ کے ہاں پڑھنے گئے تو اس نے دوران گفتگو حضرت خاتون جنت سلام اللہ علیہا کی توہین کی۔ اس کے بعد ہم نے تہیہ کر لیا کہ آئندہ اس بد بخت کے پاس پڑھنے کے لئے نہیں جائیں گے۔

اس رات مجھے خواب میں شمس ولایت حضرت امیر المؤمنین علیہ السلام کی زیارت نصیب ہوئی۔ آپ اس شیخ ابو عبد اللہ کے پاس کھڑے تھے۔ آپ نے اس سے فرمایا: ”میں نے تجھ سے کیا برائی کی ہے، کیا تو خدا سے نہیں ڈرتا کہ وہ تجھے نابینا کر دے؟“

امیر المؤمنین علیہ السلام نے یہ کہہ کر اس کی دائیں آنکھ کی طرف اشارہ کیا۔ فوراً اس کی آنکھ کی بینائی جاتی رہی۔

صبح کے وقت میں اپنے دوست کے گھر کی طرف گیا اور میں چاہتا تھا کہ میں اپنے دوست کو رات کا خواب سناؤں پھر ہم دونوں مل کر شیخ کے پاس جائیں اور اسے جا کر نصیحت کریں۔

میرا دوست بھی صبح کے وقت میری جانب آ رہا تھا۔ میں نے اس سے پوچھا کہ کہاں جا رہے ہو؟ اس نے کہا میں تیری ہی جانب آ رہا تھا اور میں تجھے ایک عجیب خواب سنانا چاہتا تھا۔

پھر اس نے مجھے وہی خواب سنایا جو میں نے دیکھا تھا۔

اس کے بعد ہم دونوں شیخ کے گھر کی طرف چل پڑے تاکہ اسے اللہ کے غضب سے ڈرائیں۔

ہم نے دروازے پر دستک دی تو اس کی بیوی نے کہا کہ آج شیخ کسی سے ملنا پسند نہیں کرتے۔

ہم نے کہا: ہمیں شیخ سے خاص کام ہے اور اس سے ملنا ہے۔

عورت نے جواب دیا: وہ بیمار ہے اور کسی کو دیکھنا نہیں چاہتا۔

جب ہم نے اس کی بیماری کے بارے میں پوچھا تو عورت نے جواب دیا:

جب وہ صبح اٹھا تو اس نے اپنی آنکھوں پر ہاتھ رکھا ہوا تھا اور درد سے چیخ رہا تھا۔ اور کہہ رہا تھا: مجھے امیر المومنین نے اندھا کر دیا۔

ہم نے اس سے کہا: دروازہ کھولتا کہ ہم اس معاملہ کو دیکھیں۔ جب ہم اندر

داخل ہوئے اور شیخ کے قریب پہنچے تو اس نے کہا: تم نے دیکھا کہ میں امیر المومنین کی

وجہ سے اندھا ہو گیا؟ ہم نے اس سے کہا: ہم اس واقعے کو خواب میں دیکھ چکے

ہیں۔ امیر المومنین کی دشمنی سے ہاتھ اٹھاؤ ممکن ہے کہ وہ تمہاری سفارش اللہ سے

کریں اور وہ تمہیں معاف کر دے۔

ابو عبد اللہ نے جواب دیا: اگر میری دوسری آنکھ بھی ضائع ہو جائے پھر بھی

میں علیؑ کی مخالفت اور عداوت سے باز نہیں آؤں گا۔

ہم افسوس کرتے ہوئے اس کے گھر سے نکلے۔ اگلی رات ہوئی تو ہم دونوں نے خواب میں دیکھا کہ امیر المومنینؑ نے اس کی دوسری آنکھ کی طرف اشارہ کیا اور وہ دوسری آنکھ سے بھی اندھا ہو گیا۔

دوسرے دن ہم شیخ کی خیریت معلوم کرنے گئے تو وہ مکمل طور پر اندھا ہو چکا تھا۔ لیکن اس کے باوجود وہ اپنی جہالت سے تامرگ باز نہیں آیا۔ (۴۱)
جی ہاں! یہ اہل بیت کی دشمنی کی دنیاوی سزا ہے جب کہ آخرت میں ان لوگوں کے لیے دوزخ کا ہولناک عذاب ہے۔

معنوی رابطہ

علامہ مجلسی، بحار الانوار میں رقم طراز ہیں کہ امیر المومنینؑ کے ایک ساتھی کا نام ”زمیلہ“ تھا۔ زمیلہ کا بیان ہے کہ ایک مرتبہ جب میں کوفہ میں تھا اور امیر المومنینؑ ابھی کوفہ میں تشریف فرما تھے اس دوران میں سخت بیمار ہوا۔ بیماری نے اتنا طول کھینچا کہ میں امیر المومنینؑ کے پیچھے نماز پڑھنے کے قابل نہ رہا۔ چند دن یونہی گزرے یہاں تک کہ ایک جمعہ کے دن میں نے اپنے آپ کو بہتر پایا۔ میں نے غسل کیا اور نماز کے لئے گھر سے چل پڑا۔ ابھی نماز شروع نہیں ہوئی تھی آپ مصروف خطبہ تھے کہ مجھے بخار کی کپکپی شروع ہوئی۔ میں اپنے آپ پر جبر کر کے بیٹھا رہا یہاں تک کہ نماز مکمل ہوئی۔

نماز کے بعد میں امیر المؤمنینؑ کے پیچھے چلنے لگا۔ جب آپ کی مجھ پر نگاہ پڑی تو آپ نے مجھے مخاطب کرتے ہوئے فرمایا: رمیلہ! تمہیں نماز کے دوران کیا ہو گیا تھا؟

میں نے عرض کیا: مولا! مجھے بخار چڑھا تھا جس کی وجہ سے کپکی شروع ہوئی تھی اور اسی بخار کی وجہ سے میں چند دنوں تک نماز باجماعت میں حاضر نہیں ہو سکا تھا آج ذرا کچھ طبیعت سنبھلی تو میں نماز کے لئے مسجد میں حاضر ہو گیا۔

حضرت امیر المؤمنینؑ نے فرمایا: ”رمیلہ! جب بھی کوئی مومن بیمار ہوتا ہے تو اسکی بیماری کی وجہ سے ہم بیمار ہوتے ہیں، جب کوئی مومن غمگین ہوتا ہے تو اس کی وجہ سے ہم بھی غمگین ہوتے ہیں اور جب کوئی مومن دعا مانگتا ہے تو ہم ”آمین“ کہتے ہیں۔“

رمیلہ نے عرض کیا: یہ خوش خبری صرف آپ کے حاضرین مجلس کے لئے مخصوص ہے؟

امیر المؤمنینؑ نے فرمایا: نہیں! ہمارے لئے مشرق و مغرب دونوں برابر ہیں اور اس کے برعکس یہ بھی یاد رکھو دشمنان اہل بیت کی ارواح انتہائی حقیر اور ذلیل ہوتی ہیں اسی لئے ضروری ہے کہ وہ حقیر و ذلیل اجسام میں قیام کریں۔ ہر زنا زادہ اور ہر ولد الحیض ایک دوسرے کا خیر خواہ ہوگا اور اس میں کوئی شک نہیں ہے کہ ہمارا دشمن یا تو حرام زادہ ہوگا یا پھر وہ ولد الحیض ہوگا۔ (۳۲)

فدک

”فدک“ حجاز کا ایک قریہ ہے۔ فدک اور مدینہ میں دو دن کی مسافت ہے۔ یہ قریہ خیبر کے قریب ہے۔ اس میں قدرتی چشمے اور کھجوریں پائی جاتی ہیں۔ اس کی سالانہ پیداوار ایک لاکھ دینار کی ہوتی تھی جب کہ ہر دینار سونے کے ایک مثقال کے مساوی ہوتا تھا۔

اس قریہ میں یہودی رہتے تھے۔ جنہیں مسلمانوں کی رعیت بن کر رہنا اچھا نہیں لگتا تھا۔ جب مسلمانوں نے یہودیوں کے مضبوط مرکز خیبر کو فتح کیا تو انہیں اپنے لئے خطرہ محسوس ہوا۔ اسی لئے انہوں نے جنگ کرنے کی بجائے آنحضرتؐ سے مصالحت کا فیصلہ کیا۔ ان کا نمائندہ وفد رسول اکرم ﷺ کی خدمت میں آیا اور انہوں نے آپ سے اس شرط پر مصالحت کی کہ انہیں ان کے وطن سے جلا وطن نہیں کیا جائے گا اور وہ اسلامی حکومت کے ذمی بن کر رہیں گے اور ان میں سے ہر شخص اپنا تہائی مال نبی اکرمؐ کو پیش کرے گا اس کے عوض اسے امان حاصل ہوگی اور ان کی تمام زمین رسول خدا کی ملکیت ہوگی۔

اسلام کا ایک قانون ہے کہ جس سرزمین پر لڑائی سے قبضہ ہو تو وہ مسلمانوں کی ملکیت قرار پاتی ہے البتہ اس میں سے خمس علیحدہ کر لیا جاتا ہے اور جو سرزمین کسی لڑائی بھڑائی کے بغیر حاصل ہو وہ خالصتاً رسول خدا کی ملکیت ہوتی ہے۔

چنانچہ یہود فدک سے معاہدہ کے بعد فدک کی پوری زمین حضرت رسول خدا کی ملکیت بن گئی۔

فدک کے قریب ایک اور جائیداد تھی جسے ”عوالی“ کہا جاتا تھا۔ اس میں پانچ مواضع تھے۔ یہ ایک یہودی کی جاگیر تھی۔ جس کا نام ”فخریق“ تھا (علامہ مرتضیٰ عسکری کی تحقیق کے مطابق اس کا نام ”مخریق“ تھا)۔

وہ جنگ احد سے قبل رسول خدا ﷺ کی خدمت میں حاضر ہوا تھا اور مسلمان ہو گیا۔ اس نے اپنی تمام جائیداد آنحضرتؐ کو ہبہ کر دی تھی۔

پھر وہ آنحضرتؐ کے ساتھ غزوہ احد میں شریک ہوا اور اس جنگ میں شہید ہو گیا۔

رسول اکرم ﷺ نے اس کے متعلق فرمایا:

”فخریق“ جنتی ہے اگرچہ اسے دو رکعت نماز پڑھنے کا موقع نہیں ملا۔“

عوالی فدک کی پیداوار سالانہ ستر ہزار مثقال سونا ہوتی تھی۔

اس دوران اللہ تعالیٰ نے یہ آیت نازل فرمائی: *صا افااء اللہ علی رسولہ من اهل القرى فله وللرسول ولذی القربی..... (الحشر، آیت ۷)۔*

”بستیوں والوں کی طرف سے جو مال فہ ملا ہے وہ اللہ اور رسول اور اس کے رشتہ داروں کی ملکیت ہے۔“

رسول اکرمؐ نے جبریلؑ امین سے دریافت فرمایا: میرے اقرباء سے کون مراد ہیں اور ان کا ”حق“ سے کیا مراد ہے؟

حضرت جبریلؑ نے عرض کیا کہ اللہ چاہتا ہے کہ آپ اپنی صاحبزادی فاطمہ زہراؑ کو فدک ہبہ کر دیں۔

اس فرمان الہی کے تحت پیغمبر اسلامؐ نے اپنی صاحبزادی کو فدک ہبہ کر دیا

اور آنحضرتؐ کی زندگی میں پورے تین سال تک فدک کی جائیداد حضرت سیدہ سلیمانہؓ کے زیر تصرف رہی۔ نبی اکرم ﷺ نے وہاں کچھ ملازم مقرر کر دیئے تھے جو فدک کی کمائی جمع کر کے حضرت خاتون جنتؓ کی خدمت میں پیش کرتے تھے۔

حضرت علیؓ اور جناب سیدہ سلیمانہؓ کے پاس اس سے بہت بڑی رقم جمع ہوتی تھی جسے وہ غرباء و مساکین میں تقسیم کر دیتے تھے اور اس میں سے خود کچھ نہیں لیا کرتے تھے۔ اسی سبب سے ان کا فرش دہنے کی کھال کا تھا جس پر وہ بیٹھا کرتے تھے اور حضرت سیدہ سلیمانہؓ کی یہ حالت تھی کہ آپ ہمیشہ ایک کہنہ ردا اوڑھا کرتی تھیں۔

بہر حال فدک کی جائیداد نبی اکرم ﷺ کی حیات طیبہ میں تین برس تک حضرت سیدہ کے قبضہ میں رہی۔ نبی اکرم ﷺ نے اس کے علاوہ اور کوئی میراث نہیں چھوڑی تھی۔ حضرت سیدہ نے اپنی زندگی میں اس جائیداد کی وصیت اپنی اولاد کیلئے کی تھی اور آپ نے فرمایا تھا کہ اس جائیداد کے ناظم ان کے شوہر ہوں گے، ان کے بعد حسن مجتبیٰ اس کے نگران ہوں گے اور ان کے بعد امام حسینؑ اس جائیداد کی نگرانی کریں گے۔

پیغمبر اکرم ﷺ کی وفات کے بعد عمرؓ نے ابو بکرؓ سے کہا: اس جائیداد سے کثیر آمدنی ہوتی ہے جو لوگوں میں تقسیم کر دی جاتی ہے تو وہ ان کے شیعہ اور پیروکار ہو جائیں گے۔ اور اس طرح ہماری خلافت کو مستقر حاصل نہیں ہوگا۔ ہمیں چاہیے کہ کسی بھی طریقے سے اس پر قبضہ کر لیں۔

صاحب اقتدار کو اپنے مشیر کا یہ مشورہ پسند آیا اور اس نے بی بی کے ملازمین کو وہاں سے بے دخل کر کے سرکاری ملازمین وہاں پر تعینات کر دیئے۔

شیخین کے دور میں فدک کی جائیداد حکومتی قبضہ میں رہی اور جب خلیفہ ثالث برسرِ اقتدار آئے تو انہوں نے یہ جائیداد اپنے چچا زاد مروان بن الحکم کو ہبہ کر دی اور یہ بنی امیہ کے ہاتھوں میں رہی یہاں تک کہ عمر بن عبدالعزیز تک پہنچی۔

عمر بن عبدالعزیز ایک صالح حکمران تھے۔ انہوں نے اپنے ایامِ خلافت میں مفید امور انجام دیئے۔ ان میں سے ایک کام یہ تھا کہ انہوں نے منبروں پر سے حضرت علیؑ پر سب و شتم کا سلسلہ بند کر دیا۔ اور دوسرا یہ کہ فدک اولادِ فاطمہ الزہراءؑ کو واپس کیا اور اسے حضرت امام محمد باقرؑ کے ہاتھ میں دیا۔

عمر بن عبدالعزیز کی وفات کے بعد جب یزید بن عبدالملک برسرِ اقتدار آیا تو اس نے اولادِ سیدہ سے وہ جائیداد دوبارہ چھین لی۔

پھر ابو العباس سفاح نے جائیداد فدک اولادِ سیدہ کو واپس کی۔ لیکن اس کے بعد عباسی خلیفہ منصور دو اٹھنی نے اسے پھر چھین لیا۔

پھر مہدی عباسی نے یہ جائیداد اہل بیت کو واپس کی۔ لیکن ہارون الرشید نے اسے دوبارہ غصب کر لیا۔ یہاں تک کہ خلافت مامون الرشید تک پہنچی۔

مامون الرشید نے اپنے دور حکومت میں سنی اور شیعہ علماء کو جمع کرایا اور اس مسئلہ پر کھلی بحث کرائی۔ اس مباحثہ میں شیعہ علماء کا پلہ بھاری رہا۔ جس کی وجہ سے مامون نے امام علی رضاؑ کو فدک واپس کیا۔

امام علی رضاؑ کی شہادت کے بعد یہ جائیداد امام محمد تقی علیہ السلام کے ہاتھوں میں رہی۔

بعد ازاں متوکل عباسی نے اسے آل محمدؑ سے چھین لیا۔ یوں یہ جائیداد اہل

اقتدار میں گیند کی طرح سے گردش کرتی رہی جس پر کبھی حکمراں قابض ہوتے تھے اور کبھی اس کے اصل وارثوں کے سپرد کرتے تھے۔

اس ساری رد و بدل کو گردشِ دنیا کا ہی نام دیا جاسکتا ہے۔ (۴۳)

خدا کی پیاری خاتون

حضرت ام ایمنؓ رسول خدا ﷺ کی والدہ ماجدہ آمنہ بنت وہب کی کنیز تھیں۔ حضرت آمنہ کی وفات کے بعد باقی ترکہ کی طرح رسول خدا ان کے وارث بنے۔ نبی اکرمؐ نے انہیں آزاد کر دیا تھا۔ بی بی کی ایک جگہ شادی ہوئی جس سے انہیں ”ایمن“ نامی بیٹا پیدا ہوا۔

آزادی پانے کے بعد بھی ام ایمنؓ نے پیغمبر اسلامؐ کا گھر چھوڑنا پسند نہیں کیا۔ وہ آنحضرتؐ اور حضرت زہراؑ کی خلوص دل سے خدمت کرتی تھیں۔ بی بی کی عظمت کے لئے یہی کافی ہے کہ پیغمبر اکرم ﷺ نے ان کے شوہر کی وفات کے بعد فرمایا تھا جو کوئی کسی جنتی عورت سے شادی کرنے کا خواہش مند ہو تو وہ ”ام ایمن“ سے شادی کرے۔

آنحضرتؐ کا یہ فرمان سن کر حضرت زید بن حارثہ نے ان سے نکاح کیا تھا جس سے ”اسامہ“ پیدا ہوئے۔

ام ایمنؓ کو حضرت فاطمہ زہرا سلام اللہ سے اس درجہ محبت تھی کہ سیدہ کی وفات کے بعد وہ مدینہ نہ ٹہریں۔ وہ کہتی تھیں میں حضرت فاطمہ زہراؑ کے مکان کو

اپنی آنکھوں سے خالی نہیں دیکھ سکتی۔

حضرت ام ایمن حج بر گئیں اور وہ ایک صحرا سے پیدل گزر رہی تھیں کہ ان پر بھوک پیاس کا غلبہ ہوا اور آپ ٹڈھال ہو کر زمین پر گر پڑیں۔ اس وقت آپ نے آسمان کی طرف سزاٹھا کر یہ جملے کہے:

پروردگارا کیا میں تیرے رسول ﷺ کی صاحبزادی کی خادمہ نہیں ہوں؟
اور کیا میرے مقدر میں یہ بات لکھی ہوئی ہے کہ میں پیاسی مر جاؤں؟

اللہ تعالیٰ نے حضرت سیدہ ؓ سے محبت رکھنے کی وجہ سے ان کی دعا قبول فرمائی اور اچانک غیب سے ان کے سامنے ایک جام نمودار ہوا۔ بی بی نے پانی پیا۔ وہ پانی انتہائی لذیذ اور میٹھا تھا جس کی وجہ سے ان کی بھوک پیاس ختم ہو گئی۔

علمائے اہل سنت بیان کرتے ہیں کہ اس واقعہ کے بعد بی بی ام ایمن سات سال زندہ رہیں اور اس دوران انہیں پانی پینے کی احتیاج نہ ہوئی اور وہ ہمیشہ یہ کہتی تھیں کہ مجھے یہ نعمت حضرت فاطمہ الزہرا ؓ کی برکت کی وجہ سے حاصل ہوئی ہے۔ (۲۴)

بابرکت گلوبند

حضرت رسول اکرم صلی اللہ علیہ وآلہ وسلم اپنے صحابہ کے ساتھ مسجد نبوی میں بیٹھے تھے کہ ایک بوڑھا اعرابی آیا اور سلام کے بعد اس نے عرض کیا: ”یا رسول اللہ ﷺ! میں بھوکا، بے لباس اور کمزور ہوں آپ میری مدد فرمائیں، رسول خدا ﷺ

نے فرمایا:

”افسوس ہے کہ اس وقت میرے پاس تیرے دینے کے لئے کچھ بھی نہیں ہے البتہ میں ایک دروازے تک تیری رہنمائی کرتا ہوں اور یہ امید رکھتا ہوں کہ اس در سے تیری مشکل حل ہو جائے گی۔“

پھر آپ نے حضرت ابو ذرؓ سے فرمایا: اس بوڑھے کی میری بیٹی فاطمہ زہراؓ کے دروازے پر لے جاؤ۔

حضرت ابو ذرؓ اس بوڑھے کو ساتھ لے کر حضرت سیدہ کے دروازے پر آئے۔ اس شخص نے بی بی سے عرض کیا کہ آپ کے والد نے مجھے آپ کے دروازے پر بھیجا ہے۔ آپ میری مدد فرمائیں۔

حضرت سیدہ رضی اللہ عنہا کے گھر میں اس وقت بھیڑ کی ایک کھال کے علاوہ اور کچھ نہیں تھا۔ آپ اس کھال پر حسنین کریمین کو سلایا کرتی تھیں۔ آپ نے وہی کھال اٹھائی اور سائل کو دے کر فرمایا: تم یہ کھال لے لو۔ اللہ تمہارے لئے آسانی پیدا کرے گا۔

جب بوڑھے نے اس کھال کو دیکھا تو وہ رونے لگا اور اس نے کہا: بی بی! یہ کھال مجھے کیا فائدہ پہنچائے گی؟

اس وقت حضرت سیدہ رضی اللہ عنہا کو وہ گلوبند یاد آیا جو انہیں حضرت حمزہؓ کی صاحبزادی نے تحفہ میں بھیجا تھا۔ آپ نے وہ گلوبند سائل کو دیدیا۔

سائل نے گلوبند لیا اور مسجد میں آ گیا اور کہنے لگا: تم میں سے کون ہے جو مجھ سے یہ گلوبند خریدے اور اس کے عوض میری ضروریات پوری کرے۔

حضرت رسول خدا ﷺ نے فرمایا: تم اسے کتنے میں بیچو گے؟
سائل نے کہا: میں اس کے عوض پیٹ بھر کھانا، ایک گھوڑا، ایک چادر اور کچھ
دینار لینے کا خواہش مند ہوں۔

عمار بن یاسرؓ بھی اس وقت موجود تھے۔ انہوں نے کہا میں تمہیں تمہاری
مطلوبہ قیمت دینے پر آمادہ ہوں۔ تم یہ گلو بند میرے سپرد کر دو۔
عمار یاسرؓ اس سائل کو لے گئے اسے کھانا کھلایا نئے کپڑے پہنائے اور ایک
گھوڑا دیا اور اس سے حضرت سیدہؓ کا گلو بند لے لیا۔

پھر عمار یاسرؓ نے گلو بند کو خوشبو لگائی اور اپنے غلام کو وہ گلو بند دے کر فرمایا۔ تم
یہ گلو بند حضرت رسول اکرم ﷺ کی خدمت میں لے جاؤ اور آج سے تم میرے غلام
نہیں ہو بلکہ تم رسول خدا ﷺ کے غلام ہو۔

غلام نے وہ گلو بند لیا اور آنحضرتؐ کی خدمت میں پیش کیا اور عمار یاسرؓ کا
پیغام آپؐ تک پہنچایا۔

حضرت خاتم الانبیاءؐ نے فرمایا کہ تم یہ گلو بند میری نور نظر سیدہؓ کے ہاں لے
جاؤ اور تم آج سے میرے بجائے ان کے غلام ہو۔

غلام نے وہ گلو بند لیا اور حضرت سیدہؓ کے حضور پیش کیا اور عرض کیا کہ بی بی
میں آج سے آپ کا غلام ہوں۔

حضرت سیدہ سلام اللہ علیہا نے وہ گلو بند رکھ لیا اور غلام کو آزاد کر دیا۔ غلام کو
آزادی ملی تو وہ مسکرانے لگا۔ بی بی نے مسکراہٹ کا سبب پوچھا تو اس نے کہا: میں اس
گلو بند کی برکت پر مسکرا رہا ہوں۔ اس گلو بند کی وجہ سے بھوکے کو کھانا ملا، بے لباس کو

لباس ملا، پیدل کو سواری ملی، ایک غلام کو آزادی ملی اور وہ گلو بند اپنی مالک کے پاس بھی پہنچ گیا۔ (۲۵)

آسمانی دسترخوان

ایک دن حضرت رسول خدا ﷺ امیر المومنین علیہ السلام کے گھر تشریف لے گئے۔ آپ نے حضرت سیدہ کو دیکھا کہ وہ انتہائی کمزور اور لاغر ہو چکی تھیں ان کی آنکھوں کے گرد سیاہ حلقے دکھائی دے رہے تھے۔

آنحضرتؐ نے فرمایا: جانِ پدر! تمہاری یہ حالت کیوں ہوئی ہے؟
حضرت سیدہ نے عرض کیا: بابا جان! ہم تین دن سے بھوکے ہیں اس دوران ہم نے کچھ نہیں کھایا۔

نبی اکرمؐ محسنین کریمینؐ کے ساتھ کھینے لگے۔ اس اثنا میں امیر المومنین ﷺ آگھر میں داخل ہوئے۔ حضرت سیدہ اٹھ کر اور محراب عبادت میں گئیں اور دو رکعت نماز پڑھی۔

نماز کے بعد آپ نے آسمان کی طرف ہاتھ بلند کئے اور بارگاہ خداوندی میں عرض کیا: پروردگار! تیرا نبی ہمارا مہمان بن کر آیا ہے۔ خدایا! تو نے بنی اسرائیل پر آسمان سے دسترخوان نازل کیا تھا لیکن انہوں نے تیری نعمت کی ناقدری کی تھی۔ ہم پر اپنی رحمت نازل فرما۔ ان شاء اللہ ہم شکرگزار کریں گے۔

حضرت سیدہ کی دعا جیسے ہی مکمل ہوئی اسی وقت ایک دسترخوان نمودار ہوا

جس میں بہترین طعام موجود تھا اور وہ اتنا خوشبودار تھا کہ سارا گھر اس کی خوشبو سے مہک اٹھا۔

حضرت سیدہ بہت خوش ہوئیں اور اس دسترخوان کو اٹھا کر خاتم الانبیاء ﷺ کی خدمت میں حاضر ہوئیں۔

جب رسول اکرم ﷺ نے اپنی صاحبزادی کا یہ اعجاز دیکھا تو آپ نے اپنے ہاتھ آسمان کی طرف بلند کئے اور کہا: میں اس خدا کا شکر ادا کرتا ہوں جس نے دنیا چھوڑنے سے قبل مجھے اپنی بیٹی کا وہ معجزہ دکھایا جو حضرت مریم علیہا السلام زکریا علیہ السلام کو دکھایا کرتی تھیں۔ (۳۶)

مہمان نوازی

ایک مرتبہ کا ذکر ہے کہ نبی اکرم ﷺ مسجد نبوی میں اپنے صحابہ کے ساتھ بیٹھے ہوئے تھے۔ اس اثنا میں ایک شخص مسجد میں آیا اور اس نے بھوک کی سختی کی شکایت کی اور حبیب خدا ﷺ سے التجا کی کہ مجھے کھانا کھلائیں۔

رسول مقبول ﷺ نے ایک شخص کو ازواج کے پاس بھیجا اور فرمایا: میری کسی زوجہ کے پاس اگر ایک شخص کا کھانا موجود ہو تو یہاں مسجد میں لے آؤ۔

وہ شخص کچھ دیر بعد حاضر ہوا اور عرض کیا: یا رسول اللہ ﷺ! آپ کی ازواج کے پاس کچھ بھی نہیں ہے۔

اس کے بعد آنحضرتؐ نے فرمایا: تم میں سے کوئی ایسا ہے جو اسے اپنے گھر لے جائے اور اسے رات کا کھانا کھلائے۔

حضرت علیؑ نے عرض کیا: یا رسول اللہ ﷺ! یہ آج رات کے لئے

ہمارا مہمان ہے۔

پھر حضرت امیر المؤمنینؑ نے اس مہمان کو ساتھ لیا اور اپنے دروازے پر

لے گئے۔ مہمان کو باہر کھڑا کر کے آپ اندر تشریف لے گئے اور آپ نے حضرت

سیدہ سے فرمایا: کیا گھر میں ایک مہمان کے لئے کھانا ہے؟

حضرت سیدہؓ نے عرض کیا: گھر میں صرف ایک فرد کے لئے طعام موجود ہے اور

میں یہ طعام اپنی صاحبزادی زینب کبریٰؓ کو کھلانا چاہتی تھی۔

امیر المؤمنینؑ نے فرمایا: بہتر ہوگا کہ آپ بیچی کو سلا دیں۔ اور چراغ بجھا

دیں تاکہ مہمان کو پتہ نہ چلے کہ کھانا کم ہے۔ فاطمہ الزہراؓ نے بیچی کو سلانے کے

لئے گود میں اٹھالیا اور امام علیؑ نے دسترخوان مہمان کے لئے بچھا دیا۔

مہمان نے جی بھر کر کھانا کھایا اور تھوڑا سا کھانا بچ گیا۔ مہمان نے ہاتھ اٹھا

کر کہا: خدا تمہارے کھانے میں برکت ڈالے۔ پھر وہ وداع ہوا اور گھر سے چلا گیا۔

اس ایثار اور خدا کی راہ میں خرچ کرنے کی بدولت اس کھانے میں خدانے

اتنی برکت دی کہ گھر کے افراد بشمول نوکرانی سب نے جی بھر کر کھانا کھایا لیکن طعام

میں کوئی کمی واقع نہ ہوئی۔

اللہ تعالیٰ نے حضرت علیؑ کے اس کردار کو قرآن میں سراہتے ہوئے فرمایا:

و یؤثرون علی انفسہم ولو کان بہم خصاصة. (الحشر آیت ۹)

ترجمہ: وہ دوسروں کو اپنی ذات پر ترجیح دیتے ہیں اگرچہ وہ خود ضرورت مند ہوتے

ہیں۔ (۴۷)

شفاعت جناب سیدہ سلیمانہ علیہا السلام

امام جعفر صادق علیہ السلام نے فرمایا: قیامت کے دن تمام لوگ قبور سے اٹھائے جائیں گے اور عرصہ محشر میں جزا و سزا کے لئے جمع کئے جائیں گے اس وقت باری تعالیٰ کی طرف سے یہ ندا آئے گی:

لوگو! اپنی آنکھوں کو جھکا لو اور گردنیں نیچی کر لو تا کہ فاطمہ بنت محمدؑ یہاں سے گزر سکے۔

پھر حضرت سیدہ سلیمانہ علیہا السلام عرصہ محشر میں داخل ہوں گی۔ پچاس ہزار فرشتے اور ایک ہزار حوریں آپ کا استقبال کریں گی اور آپ اس شان سے جنت میں داخل ہوں گی۔ جنت میں آپ کے دو محل ہوں گے ایک سفید رنگ کا ہوگا جس میں ستر ہزار حجرے ہوں گے اور دوسرا محل زرد رنگ کا ہوگا اس میں بھی ستر ہزار حجرے ہوں گے۔ اس دوران خدا کی طرف سے ایک فرشتہ آپ کی خدمت میں حاضر ہوگا اور وہ یہ کہے گا: اللہ نے مجھے حکم دیا ہے کہ جو آپ چاہیں وہ میں آپ کے لئے حاضر کر دوں۔

اس وقت حضرت سیدہ فرشتہ سے کہیں گی: اللہ نے مجھ پر اپنی نعمت تمام کی ہے میری اس سے یہی درخواست ہے کہ وہ میری اولاد اور میری اولاد کے شیعوں کے لئے میری شفاعت قبول فرمائے۔ آج مجھے ان شیعوں کی شفاعت کرنا ہے جنہوں نے میری اولاد سے محبت کی اور ان کی مدد کی تھی۔

امام جعفر صادق علیہ السلام نے فرمایا: اللہ تعالیٰ حضرت سیدہ سلیمانہ علیہا السلام کی شفاعت قبول

فرمائے گا۔

اس وقت حضرت سیدہ علیہا السلام کہیں گی: اس خدا کے لئے حمد ہے جس نے مجھ سے غم دور کیا اور میری آنکھوں کو ٹھنڈک عطا کی۔ (۴۸)

ملا جعفر کی داستان

علامہ نوری رقم طراز ہیں کہ ملا جعفر بن ملا محمد حسین طبرستان کے ایک گاؤں ”تیلک“ کا رہنے والا تھا۔ وہ زیادہ تر نجف اشرف میں رہا کرتا تھا۔ اس کے علاقہ طبرستان میں طاعون کی وبا پھوٹ پڑی کئی افراد نے اسے اپنی طرف سے ”جج بدل“ کے لیے رقم دی اور کہا کہ اگر ہم مرجائیں تو ہماری نیابت میں تم حج کرنا۔ ملا جعفر نے لوگوں سے ”جج بدل“ کی رقم لے لی لیکن اس نے کسی کی طرف سے حج نہ کیا۔ کچھ عرصہ بعد ملا بھی جہان فانی سے کوچ کر گیا۔

اس کا ایک دوست امام حسین علیہ السلام کی زیارت کے لیے کربلا معلیٰ آیا ہوا تھا۔ اس نے خواب میں دیکھا کہ ملائکہ عذاب نے ملا کے منہ میں آگ کی لگام ڈال رکھی ہے۔

جیسے ہی اس کا خواب تمام ہوا اسی وقت روضہ امام حسین علیہ السلام کے مینار سے اذان کی آواز بلند ہوئی۔

خواب دیکھنے والا شخص حرم امام حسین میں داخل ہوا اور اس نے ملا جعفر کی خطاؤں کی بخشش کی درخواست کی۔

بیس برس بعد اس شخص کو حج بیت اللہ کی سعادت پھر نصیب ہوئی۔ مناسک حج کی ادائیگی کے بعد وہ زیارت قبر نبی کے لئے مدینہ منورہ آیا۔ مدینہ پہنچ کر وہ بیمار ہوا اور بیماری نے اتنا طول کھینچا کہ وہ موت کے قریب پہنچ گیا۔ آخر کار لوگوں نے اسے محل میں بٹھایا اور حرم کی زیارت کے لئے لے گئے۔ وہ لوگ طواف کر رہے تھے اس دوران اس نے حضرت سیدہ سلیمانہ سے توسل کیا اور بنت پیغمبر ﷺ سے عرض کیا: سیدہ! آج سے بیس برس قبل میں نے آپ کے فرزند کے حرم میں ملا جعفر کی بخشش کی درخواست کی تھی لیکن آج تک یہ معلوم نہیں ہو سکا کہ میری وہ دعا قبول بھی ہوئی یا نہیں؟

اللہ تعالیٰ نے اس سفارش کی بناء پر اسے اسی وقت تندرستی عطا کی۔ چنانچہ وہ صریح پیغمبر تک پہنچا اور اسے بوسہ دیا۔ اس رات اسے خواب میں ملا جعفر دکھائی دیا اور اس نے اس کا شکر یہ ادا کرتے ہوئے کہا: میں بیس برس سے عذاب میں مبتلا تھا آج رات مجھے عذاب سے نجات نصیب ہوئی ہے اور اس کی وجہ یہ ہے کہ حضرت سیدہ سلیمانہ نے میری شفاعت کی ہے اور سیدہ کی شفاعت کی وجہ سے خدا نے مجھ سے عذاب کو دور کیا ہے۔ حضرت سیدہ سلیمانہ نے مجھے یہ عمامہ عطا کیا ہے اور حضرت رسول اکرم ﷺ نے مجھے یہ بعا عنایت فرمائی ہے۔ (۴۹)

نمونہ عمل

محترم خواتین! آپ حضرت خاتون جنت کی اتباع کریں اور سیدۃ کوہی اپنے لئے اسوہ کامل قرار دیں۔

﴿مزرع تسلیم را حاصل بتول، مادراں را اسوہ کامل بتول۔﴾

علامہ اقبال، اضافہ من المترجم ﴿﴾

بڑے بڑے دولت مندوں نے رسول خدا ﷺ سے حضرت سیدہ سلیمانہ کی خواستگاری کی تھی اور ان میں سے ہر ایک کی یہ دلی تمنا تھی کہ یہ قیمتی جوہران کے دامن میں آجائے۔

عبدالرحمان بن عوف عرب کا بہت بڑا دولت مند شخص تھا وہ آنحضرت صلی اللہ علیہ وسلم کی خدمت میں آیا اور آپ سے عرض کی:

یا رسول اللہ ﷺ! آپ اپنی صاحبزادی کا مجھ سے نکاح کریں میں وعدہ کرتا ہوں کہ آپ کے دروازے سے لے کر اپنے دروازے تک میں حریر و دیا کی چادریں بچھا دوں گا جہاں آپ کی شاہزادی چلتی ہوئی آئے گی اور میں آپ کی صاحبزادی کو بہت زیادہ حق مہروں گا۔

اس کے علاوہ دوسرے دولت مند لوگوں نے بھی اس طرح کی درخواستیں کی تھیں لیکن نبی اکرم نے سب کو یہی جواب دیا: میری بیٹی کا معاملہ خدا کے ہاتھ میں ہے وہ جہاں چاہے گا وہاں اس کا نکاح ہوگا۔

اللہ کی طرف سے رسول اکرم ﷺ کو وحی ہوئی کہ آپ اپنی بیٹی کا نکاح علی

بن ابی طالب سے کریں۔

اس فرمان الہی سے حضرت علیؑ کی دلی مراد برآئی۔ لیکن علیؑ کے پاس مال دنیا میں سے کچھ نہ تھا اور وہ اس بارے میں خجالت محسوس کر رہے تھے۔ بہر حال نبی ﷺ نے اپنی بیٹی کا نکاح امام علیؑ سے کر دیا۔ اور فرمایا: علی! یہ بتاؤ زہرا کے حق مہر دینے کے لئے تمہارے پاس کیا ہے؟

حضرت علیؑ نے عرض کیا:

۱۔ میرے پاس ایک زرہ ہے جسے میں جنگوں میں پہنتا ہوں۔

۲۔ میرے پاس ایک تلوار ہے جس سے میں جہاد کرتا ہوں۔

۳۔ میرے پاس ایک ناقہ ہے جس سے میں پانی بھر کر لاتا ہوں۔

پیغمبر اسلام ﷺ نے فرمایا: تلوار تمہارے لئے ضروری ہے کیونکہ اس سے تم دشمن سے قتال کرتے ہو اور تمہارے لئے روزی کمانے کے لئے ناقہ کا ہونا بھی ضروری ہے لیکن تمہیں اس وقت زرہ کی ضرورت نہیں ہے تم زرہ بیچ دو اور اس سے جو قیمت وصول ہو وہ میرے پاس لاؤ۔

حضرت علیؑ نے وہ زرہ پانچ سو درہم یا کچھ کم میں فروخت کی اور یہ رقم حضرت زہرا کا حق مہر بنی۔

پیغمبر ﷺ نے فرمایا: تم میں سے کون ہے جو فاطمہؑ کے لئے گھرداری کا سازو سامان لے آئے؟

اس کے جواب میں ابوذرؓ، سلمانؓ اور کچھ دوسرے صحابی کھڑے ہوئے اور وہ گھر ہستی کا مختصر سامان لے آئے۔

جسارت کا انجام

متوکل عباسی ایک بے حیا، منہ پھٹ شخص تھا اور اسے حضرت سیدہ ؓ سے عدوات تھی۔ اس کا دربار فحش گوئی اور فاسقانہ اور رذیل باتوں سے گونجتا رہتا تھا اور یہ چیز اتنا بھیا تک رخ اختیار کر چکی تھی کہ اس کے بیشتر وزیر اس کے دشمن ہو گئے تھے اور اس کا بیٹا ”لمنصر“ بھی ان میں شامل تھا۔

متوکل کی خباثت اتنی بڑھی کہ ایک مرتبہ اس نے بیٹے کے سامنے حضرت سیدہ کو سب و شتم کیا۔ منصر ایک فقیہ کے پاس گیا اور اس سے فتویٰ طلب کیا اور پوچھا کہ اگر کوئی شخص بنت پیغمبر ﷺ پر سب و شتم کرے تو اس کے ساتھ کیا کرنا چاہیے؟ اس فقیہ نے جواب دیا: حضرت سیدہ ؓ ان لوگوں میں سے ایک ہیں جن کی عصمت کی قرآن میں گواہی دی گئی ہے اگر کوئی اس پاکیزہ ہستی کے حضور جسارت کرتا ہے تو وہ گویا قرآن کا منکر ہے اور ایسا شخص کافر ہے اس کو قتل کرنا جائز ہے۔ منصر نے اس فقیہ سے کہا: آپ کے فتویٰ کے تحت میں اپنے والد کو قتل کروں گا کیونکہ میں نے اس ملعون سے خود سنا ہے کہ وہ حضرت صدیقہ طاہرہ کو گالیاں دے رہا تھا۔

فقیہ نے کہا: اس میں کوئی شک نہیں ہے کہ اس کا قتل نہ صرف حلال بلکہ موجب ثواب ہے لیکن تم ایک بات سن لو اگر تم نے اپنے باپ کو قتل کیا تو تمہاری عمر کم ہو جائے گی۔ نتیجہ یہ ہوا کہ منصر نے اپنے لعین باپ کو قتل کر دیا اور باپ کے تحت پر بیٹھ گیا۔ لیکن چھ ماہ کے قلیل عرصہ کے بعد وہ خود بھی قتل ہو گیا۔ (۵۱)

جنت کی کھجوریں

حضرت سلمان فارسی کا بیان ہے کہ وفاتِ پیغمبر ﷺ کے صدمہ کی وجہ سے میں دس دن تک گھر سے باہر نہ نکلا۔ پھر دسویں دن امیر المومنین علیؑ کی زیارت کے لئے گیا۔ مجھے دیکھ کر آپ نے فرمایا: ”سلمان! بڑے سخت دل ہو گئے ہو وفاتِ پیغمبر ﷺ کے بعد تم نے ہم کو چھوڑ دیا اور ہمیں ملنے کے لئے نہیں آئے۔“

میں نے عرض کیا: مولا! وفاتِ پیغمبر ﷺ کی جدائی کے غم سے مجھے یوں محسوس ہوتا ہے گویا میری کمر ٹوٹ گئی ہے۔

امیر المومنین علیؑ نے فرمایا: تم فاطمہ زہراؑ کے پاس جاؤ وہ تمہیں یاد کر رہی ہیں اور ان کے پاس تمہارے لئے ایک آسمانی ہدیہ ہے۔ یہ سن کر میں حضرت سیدہؑ کے حضور پیش ہوا جب سیدہؑ نے مجھے دیکھا تو آپ نے فرمایا: سلمان! والد محترم کی وفات کے بعد تم نے ہمارے پاس آنا ہی چھوڑ دیا ہے!

میں نے عرض کیا: سیدہؑ! رسول اکرم ﷺ کی وفات کا دکھ اتنا زیادہ تھا کہ میں کہیں آنے جانے کے لائق ہی نہیں رہا اور مجبور ہو کر مجھے گھر میں بیٹھنا پڑا۔

حضرت سیدہؑ نے فرمایا: بیٹھو اور غور سے میری بات سنو۔ میں رات اپنے حجرے میں بیٹھی ہوئی تھی اور گھر کا دروازہ بند تھا۔ میں اپنے والد ماجد کو یاد کر کے رو رہی تھی کہ اچانک تین عورتیں میرے سامنے آئیں جو انتہائی حسین و جمیل تھیں انہوں نے عطر لگایا ہوا تھا میں نے اپنی زندگی میں ان سے زیادہ حسین اور معطر عورتیں نہیں دیکھیں۔ میں نے اٹھ کر ان کا احترام کیا اور میں نے ان سے پوچھا: آپ کا تعلق اہل

مکہ سے ہے یا اہل مدینہ سے ہے؟

ان خواتین نے کہا: ہم زمین کی رہائشی نہیں ہیں ہم حور عین ہیں۔ ہم آپ کی مشتاق تھیں۔ اللہ نے ہمیں آپ کی زیارت کے لئے بھیجا ہے۔ بعد ازاں حضرت سیدہ رضی اللہ عنہا نے فرمایا: ان میں سے جس کی عمر مجھے زیادہ محسوس ہو رہی تھی میں نے اس سے اس کا نام پوچھا۔ اس نے بتایا کہ میرا نام ”مقدودہ“ ہے میں جنت میں آپ کے والد کے صحابی مقدادؓ کی زوجہ بنوں گی۔

میں نے دوسری سے اس کا نام پوچھا تو اس نے کہا میرا نام ”ذّرہ“ ہے اللہ نے مجھے آپ کے والد کے صحابی ابو ذرؓ کے لئے پیدا کیا ہے۔

تیسری عورت نے کہا: میرا نام ”سلمیٰ“ ہے اور خدا نے مجھے سلمانؓ فارسی کی زوجیت کے لئے پیدا کیا ہے۔

ان خواتین نے مجھے جنت کی کھجوریں بھی دیں۔ بعد ازاں وہ واپس چلی گئیں۔ میں نے کھجور کو کھایا تو وہ برف سے زیادہ ٹھنڈی اور مشک و عنبر سے زیادہ خوشبو دار تھی۔ بعد ازاں حضرت سیدہ نے کھجور کا ایک دانہ مجھے عطا کیا اور فرمایا: آج شام اس سے افطار کرنا اور اس سے جو گٹھلی برآمد ہو وہ کل میرے حوالے کرنا۔

سلمانؓ بیان کرتے ہیں کہ میں نے وہ کھجور لی اور گھر کی طرف چل پڑا۔ راستے میں مجھے جو بھی ملا تو اس نے یہ سوال کیا۔ کیا تم نے مشک و عنبر اٹھا رکھی ہے؟ میں سب سے کہتا تھا کہ جی ہاں۔ اذان مغرب کے وقت میں نے اس کھجور سے افطار کیا۔ اس میں گٹھلی نام کی کوئی چیز نہیں تھی۔

میں دوسرے دن حضرت سیدہ رضی اللہ عنہا کی خدمت میں حاضر ہوا اور میں نے

عرض کیا کہ بی بی میں نے آپ کی عطا کردہ کھجور کھائی تھی لیکن اس میں گٹھلی نہیں تھی۔
حضرت سیدہ علیہا السلام نے فرمایا: جی ہاں ایسا ہی ہے جنت کی کھجوروں
میں گٹھلیاں نہیں ہوتیں۔ (۵۲)

انار

ایک دفعہ کا ذکر ہے کہ حضرت خاتون جنت سلام اللہ علیہا بیمار کی حالت میں
گھر میں آرام کر رہی تھیں۔ امیر المومنین علیہ السلام آئے اور انہوں نے اپنی زوجہ سے فرمایا:
آپ بیمار ہیں اگر کسی چیز کی خواہش ہو تو میں آپ کے لئے لے آؤں۔
حضرت سیدہ علیہا السلام خاموش رہیں اور انہوں نے کچھ نہ کہا۔ امیر المومنین علیہ السلام
نے دوبارہ اصرار کیا تو حضرت سیدہ علیہا السلام نے عرض کیا: ابو الحسن! مجھے آپ سے فرمائش
کرنا اچھا نہیں لگتا کیونکہ میرے والد ماجد رضی اللہ عنہ نے مجھے نصیحت کی تھی کہ خبردار شوہر
سے فرمائش نہ کرنا ممکن ہے وہ تمہاری فرمائش پوری کرنے کے لائق نہ ہو۔ اور تمہارے
سامنے اسے تنگی محسوس ہو۔

امیر المومنین علیہ السلام مسکرا دیئے۔ آخر حضرت سیدہ علیہا السلام نے بڑے ہی ادب و
احترام کے ساتھ عرض کیا: میں انار کھانا چاہتی ہوں۔

امیر المومنین علیہ السلام مدینہ کے بازار میں تشریف لے گئے اتفاق یہ ہے کہ اس
وقت انار کا موسم گزر چکا تھا۔ آخر کار بڑی تلاش کے بعد آپ کو بازار سے صرف دو انار
ملے۔

آپ نے انار لے لیے اور گھر طرف چل پڑے۔ راستے کے کنارے آپ نے ایک شخص کو دیکھا جو بخار سے تڑپ رہا تھا۔ آپ اس کے قریب گئے اور اس سے پوچھا کہ اگر تمہاری کوئی خواہش ہو تو بیان کرو۔

اتفاق سے اس بیمار نے کہا: یا علیؑ! میں انار کھانا چاہتا ہوں۔

امام نے سوچا کہ میں اسے ایک انار کھلا دیتا ہوں اور دوسرا فاطمہ الزہراؑ کے لئے بچالوں گا۔ مریض نے انار کھالیا اور کہا: میں ایک اور انار کھانا چاہتا تھا۔ امیر المؤمنینؑ نے دیکھا کہ مریض بے آرام اور بے چین ہے چنانچہ دوسرا انار بھی اسے دیدیا اور خالی ہاتھ گھر کی طرف چل دیئے اور دل ہی دل میں کہہ رہے تھے کہ زہراؑ کا رب کریم ہے، رحیم ہے۔ دروازہ کھول کر آپ نے یہ دیکھنا چاہا کہ سیدہ سورہی ہیں یا جاگ رہی ہیں تو دیکھا کہ سیدہ کے سامنے اناروں کا ڈھیر لگا ہوا تھا جسے آپ تناول کر رہی تھیں۔

حضرت علیؑ نے فرمایا: بنت پیغمبر! یہ انار کہاں سے آئے ہیں؟

حضرت سیدہ نے جواب دیا۔ ابھی دروازے پر ایک شخص یہ انار لایا تھا اور اس نے کہا کہ یہ انار علیؑ نے آپ کے لئے بھیجے ہیں۔

یہ سن کر امیر المؤمنینؑ نے خدا کا شکر ادا کیا۔ (۵۳)

مسلمان کی حاجت روائی کا ثواب

فرزند رسول حضرت امام حسن مجتبیٰ علیہ السلام کے ایک ساتھی کا بیان ہے کہ امام حسنؑ نے ماہ رمضان میں ایک مسجد میں اعتکاف کیا اور میں نے بھی آپ کے ساتھ اعتکاف کیا۔

اس حالت میں ایک شخص آپ کے پاس آیا اور عرض کیا: فرزند رسول صلی اللہ علیہ وسلم! میں فلاں شخص کا مقروض ہوں اور ابھی میں اس کا قرض ادا کرنے کے قابل نہیں ہوں۔ وہ مجھ سے واپسی کا مطالبہ کر رہا ہے اور عدم ادائیگی کی صورت میں چاہتا ہے کہ مجھے زندان بھجوادے۔

امام حسن علیہ السلام نے فرمایا: میں نہایت افسوس سے کہتا ہوں کہ اس وقت میرے پاس بھی رقم موجود نہیں ہے البتہ میں تمہاری حاجت روائی کے لئے کوئی نہ کوئی چارہ ضرور کرتا ہوں۔

اس شخص نے کہا پھر اتنا کرم کریں کہ قرض خواہ سے مل لیں اور اس سے کہیں کہ وہ مجھے کچھ مہلت دیدے۔

امام علیہ السلام نے فرمایا: بہتر ہے۔ میں ایسا ہی کرتا ہوں یہ کہہ کر آپ اٹھے اور جوتا پہن کر مسجد سے باہر جانے کا ارادہ کیا۔

اس وقت میں نے امام حسن مجتبیٰ علیہ السلام سے عرض کیا: مولا! شاید آپ بھول چکے ہیں کہ اس وقت آپ حالت اعتکاف میں ہیں جب کہ حالت اعتکاف میں مسجد جامع چھوڑنا جائز نہیں ہے۔

امام علیہ السلام نے مجھے جواب دیا: میں بھولا نہیں ہوں۔ میرے والد علیہ السلام نے میرے جد امجد صلی اللہ علیہ وسلم سے روایت کی۔ انہوں نے فرمایا: جو کسی مسلمان بھائی کی حاجت روائی کے لئے کوشش کرے تو گویا اس نے اللہ کی نو ہزار سال تک عبادت کی ہے اور اس عرصہ میں اس نے ہمیشہ دن کو روزہ رکھا ہے اور راتوں کو قیام کیا ہے۔ (۵۴)

مچھر کا غرور

ایک دفعہ کا ذکر ہے کہ معاویہ بن ابی سفیان نے امام حسن مجتبیٰ علیہ السلام کو اپنی مجلس میں آنے کی دعوت دی اور اس نے شرارت یہ کی کہ بنی امیہ کے بہت سے افراد کو بھی دعوت دی اور ان سے کہا جب حسن بن علی علیہ السلام آئیں تو تم باری باری بنی امیہ کی تعریفیں کرنا اور علی بن ابی طالب کا مذاق اڑانا۔ (نعوذ باللہ)

الغرض امام حسن مجتبیٰ علیہ السلام حسب وعدہ اس محفل میں پہنچ گئے۔ بنی امیہ کے افراد نے باری باری اپنے خاندان کی تعریف و توصیف میں زمین و آسمان کے قلابے ملائے۔ یہاں تک کہ عثمان کے بیٹے کی باری آئی وہ اٹھا اور شدت سے امیر المؤمنین علیہ السلام کا مذاق اڑانے لگا۔

امام حسن مجتبیٰ نے ان سب کا باری باری جواب دیا۔ جب فرزند عثمان کی باری آئی تو آپ نے فرمایا: اس تمام حماقت اور رذالت کے ساتھ جو تجھ میں اور تیرے خاندان میں پائی جاتی ہے تجھے یہ بات زیب نہیں دیتی کہ تو ان کی اہانت کرے جو تجھ سے بہت زیادہ بڑے ہیں۔ تیری مثال اس مچھر کی سی ہے جو کسی لمبی اونچی کھجور پر جا

کر بیٹھ گیا تھا۔ جب اس نے وہاں سے اڑنے کا ارادہ کیا تو اس نے کھجور سے کہا: اپنے آپ کو سنبھالنا کیونکہ اب میں اڑنے ہی والا ہوں۔

کھجور نے کہا: مجھے تو تیرے آنے کا ہی پتہ نہیں چلا تو تیری اڑان مجھ پر کیا اثر ڈال سکتی ہے۔

حضرت کی زبانی یہ مثال سن کر تمام حاضرین ہنسنے لگے اور فرزند عثمان بچھ کر

رہ گیا (۵۵)

سمجھانے کا انداز

یہ حسین کریمین علیہ السلام کے بچپن کا واقعہ ہے کہ دونوں بھائی ایک نہر عبور کر رہے تھے کہ انہیں اس کے کنارے ایک بوڑھا دکھائی دیا جو غلط طریقہ سے وضو کر رہا تھا۔ دونوں بھائیوں نے یہ طے کیا کہ اسے وضو کی تعلیم اس طرح دیں کہ وہ کوئی بے آرامی محسوس نہ کرے چنانچہ انہوں نے آپس میں مشورہ کیا کہ بوڑھے کو صحیح کیفیت وضو دونوں اس طرح بتائیں کہ وہ دل تنگ نہ ہو۔

یہ طے کر کے دونوں معصوم بچے اس بوڑھے کے پاس گئے اور اس سے فرمایا: بزرگوار! ہم آپ کے سامنے وضو کرتے ہیں آپ غور سے ہمارے وضو کو دیکھیں پھر فیصلہ سنائیں کہ ہم میں سے کس کا وضو زیادہ صحیح ہے؟

بوڑھے نے یہ بات مان لی۔ دونوں بچوں نے وضو کیا۔ بوڑھا ان کے وضو کو بڑی توجہ سے دیکھتا رہا۔

جب بچے وضو تمام کر چکے تو بوڑھے نے اپنی غلطی سمجھنے کے بعد کہا: پیارے بچو! تم دونوں نے جو وضو کیا ہے وہی وضو صحیح ہے اور اس میں کوئی غلطی نہیں ہے میں مدت سے غلط وضو کرتا رہا ہوں۔ آج میں نے آپ دونوں سے صحیح طریقہ سیکھا خدا سے میری دعا ہے کہ وہ میری غلطی کو معاف فرمائے۔ (۵۶)

ایک عجیب خواب

محدث نوری اپنی کتاب دارالسلام میں لکھتے ہیں کہ میرے بھائیوں میں سے ایک بھائی والدہ سے ملنے آیا تو اس کی پینٹ کی جیب میں خاک شفا کی ٹکیہ تھی۔ میری والدہ نے اسے تنبیہ کی اور کہا: اس طرح رکھنے سے خاک شفا کی بے ادبی ہوتی ہے اور یہ بھی تو ممکن ہے کہ اس طرح سے خاک شفا کی ٹکیہ ٹوٹ جائے۔ بھائی نے جواب دیا: آپ سچ کہتی ہیں اب تک ایسی دو سجدہ گاہیں میری رانوں کے درمیان آکر ٹوٹ چکی ہیں۔ البتہ اب میں وعدہ کرتا ہوں کہ آئندہ محتاط رہوں گا۔

اس واقعہ کو ایک عرصہ گزر گیا اور ہمارے والد کو کبھی اس کی اطلاع نہیں ہوئی۔ ایک مرتبہ ہمارے والد مرحوم نے خواب دیکھا کہ حضرت سید الشہداء ان کے کتب خانہ میں آئے، ان کے پاس بیٹھے اور ان سے بڑی شفقت سے پیش آئے۔ بعد ازاں حضرت سید الشہداء نے فرمایا کہ اپنے بچوں کو بلاؤ ہم انہیں تحائف دیں۔ میرے والد کے پانچ بیٹے تھے انہوں نے سب کو بلایا اور ہم سب امام کے

سامنے آکر کھڑے ہو گئے۔ اماں کے پاس کچھ کپڑا تھا آپ اس میں سے تھوڑا تھوڑا ہر ایک کو دیتے رہے۔ یہاں تک کہ میرے اس بھائی کی باری آئی جس نے پتلون میں رکھ کر سجدہ گاہوں کو توڑا تھا تو امام عالی مقام نے اس پر خفگی کی نظر ڈالی اور میرے والد سے فرمایا: یہ لڑکا ہے جو میری سجدہ گاہ کو اپنی جیب میں رکھتا ہے۔

پس وہ دوسروں کی طرح کمرے میں داخل نہ ہوا۔ بلکہ آپ نے اس کے لئے کپڑے کا ٹکڑا باہر بھینک دیا۔

میرے والد نیند سے بیدار ہوئے اور اپنا یہ خواب میری والدہ کو سنایا۔ تب میری والدہ نے جو کچھ میرے بھائی کے ساتھ گزرا تھا بیان کیا۔ یہ سن کر میرے والد کو خواب کی صداقت پر حیرت ہوئی اور میرے بھائی نے وعدہ کیا کہ وہ اب دوبارہ سجدہ گاہ کو (پتلون کی) جیب میں نہیں رکھے گا۔ (۵۷)

خاکِ شفا کی بے ادبی کا انجام

موسیٰ بن عبدالعزیز آل محمدؐ کے محبت تھے، ان کا بیان ہے کہ بغداد میں ایک عیسائی طبیب رہتا تھا جس کا نام ”یوحنا بن سراقیون“ تھا۔ وہ اپنے دور کا مشہور طبیب تھا۔ اس کی شہرت سن کر ہارون الرشید نے اسے اپنا شاہی طبیب مقرر کر لیا تھا اور ہارون جب بھی بیمار ہوتا تو وہ اس سے ہی علاج کراتا تھا۔

ایک دن وہ طبیب میرے پاس آیا اور اس نے مجھ سے کہا کہ میں تجھے تیرے نبی اور تیرے دین کا واسطہ دے کر پوچھتا ہوں کہ مجھے یہ بتاؤ کہ کربلا میں کون

سی شخصیت مدفون ہے جس کی زیارت کے لئے لوگ جاتے رہتے ہیں؟

میں نے کہا کہ وہ ہمارے پیارے نبی ﷺ کے نواسے ہیں اور وہ مسلمانوں کے امام ہیں ان کا نام حضرت امام حسین علیہ السلام ہے۔ لیکن تم یہ سب کچھ کیوں پوچھ رہے ہو؟

عیسائی طبیب نے جواب میں کہا کہ میں تمہیں اس کا سبب بتاتا ہوں۔ کچھ عرصہ پہلے کی بات ہے کہ خلیفہ کے خادم خاص ”سابور“ نے مجھے خلیفہ کے رشتہ دار ”موسیٰ بن عیسیٰ“ کے گھر بلایا۔ جب میں وہاں گیا تو میں نے دیکھا وہ زمین پر بے ہوش پڑا تھا اور اس کے پاس ایک تھال پڑا تھا جس میں اس کی کٹی ہوئی انتڑیاں پڑی تھیں۔

میں نے موسیٰ کے خادم سے پوچھا: اس کا کیا معاملہ ہے اور اسے یہ تکلیف کیسے لاحق ہوئی؟

خادم نے بتایا کہ یہ ایک گھنٹہ قبل بالکل بھلا چڑگا تھا اور اپنے دوستوں سے بیٹھا باتیں کر رہا تھا اس محفل میں بنی ہاشم کا ایک شخص بھی موجود تھا۔ باتوں باتوں میں اس ہاشمی نے کہا کہ کچھ عرصہ قبل مجھے ایک بیماری لاحق ہوئی میں نے اس کا بہتر علاج کرایا لیکن کہیں سے بھی شفا نصیب نہ ہوئی۔ میرے ایک دوست نے مجھ سے کہا کہ اگر (خاک) تربت امام حسین کھاؤ تو تندرست ہو جاؤ گے۔ میں نے اپنے دوست کے مشورے پر عمل کیا اور مکمل شفا یاب ہو گیا۔

یہ سن کر موسیٰ نے ہاشمی سے کہا کہ کیا تمہارے پاس اب بھی خاک شفا ہے؟ ہاشمی نے اثبات میں جواب دیا۔ اور ایک شخص کو گھر بھیجا وہاں سے تھوڑی سی خاک

کر بلا لے آیا۔

موسیٰ نے وہ خاک لی اور اس کی توہین کرنے اور مذاق اڑانے کے لئے اس کے اوپر بیٹھ گیا۔ ابھی چند لمحات ہی گزرے تھے کہ اس کی چیخ بلند ہوئی اور کہنے لگا: ہائے میرا وجود اندر سے جل گیا۔ لوگو! ایک تھال لاؤ۔ ہم نے تھال اس کے سامنے رکھا۔ اس کے بعد ہم نے دیکھا کہ اس کی انتڑیاں کٹ کٹ کر تھال میں گرنے لگیں۔ یہ منظر دیکھ کر اس کے تمام دوست احباب اٹھ کر اپنے گھروں کو چلے گئے اور یوں ایک خوشی کی محفل غم کی محفل میں تبدیل ہو گئی۔

عیسائی طبیب نے بات بڑھاتے ہوئے کہا کہ ”سابور“ نے مجھے کہا کہ آؤ اس کو ملاحظہ کرو ممکن ہے کہ تمہاری کسی دوا سے یہ صحت یاب ہو جائے۔
میں نے شمع منگوائی اور طشت میں پڑی ہوئی اس کی انتڑیوں کو دیکھا تو میں نے کہا: کوئی اس کا علاج نہیں کر سکتا سوائے مسیح کے جو مردوں کو زندہ کیا کرتے تھے۔
سابور نے کہا: تم بالکل صحیح کہتے ہو لیکن صبح ہونے تک تم یہیں قیام کرو۔
چنانچہ میں نے رات وہاں بسر کی جیسے ہی صبح کا وقت ہوا تو وہ مر گیا۔
یوحنا اگرچہ ایک عیسائی طبیب تھا لیکن اس واقعہ کے بعد وہ کربلا جا کر حضرت امام حسین علیہ السلام کی قبر مطہر کی زیارت کیا کرتا تھا اور امام حسین علیہ السلام کی برکت سے وہ ایک صالح و زاہد قسم کا مسلمان بن گیا۔ (۵۸)

تمام دردوں کی دوا

کسی شہر کی جامع مسجد میں دو شخص بیٹھے باتیں کر رہے تھے۔ ان میں سے ایک سخت بیمار تھا اور موت کا منتظر دکھائی دیتا تھا جب کہ دوسرا مسافر تھا اور اس شہر سے گذر رہا تھا۔

بیمار نے کہا: امام حسین علیہ السلام کی تربت ہر بیماری کی دوا ہے اور میرے پاس اس کا قیمتی تجربہ بھی ہے۔

کچھ عرصہ قبل میں بیمار ہوا۔ میں ہر طبیب کے پاس گیا اور تمام دوائیں استعمال کیں لیکن کسی سے بھی فائدہ نہ پہنچا اور نوبت یہاں تک پہنچی کہ میں زندگی سے مایوس ہو گیا اور موت کا انتظار کرنے لگا۔

ہمارے پڑوس میں ایک بوڑھی خاتون رہتی ہیں جن کا تعلق کوفہ سے ہے۔ ایک دن وہ میری عیادت کے لئے آئیں تو انہوں نے مجھ سے کہا: معلوم ہوتا ہے تم کافی دکھی ہو۔

میں نے کہا: جی ہاں۔ میرے دکھ درد روز بروز بڑھ رہے ہیں۔

خاتون نے کہا: اگر تم اجازت دو تو میں تمہاری دوا کرتی ہوں اور اس موذی مرض سے تمہیں نجات دلاتی ہوں۔

میں نے کہا: اگر آپ کوئی دوا جانتی ہیں تو ضرور میرا علاج کریں۔

وہ خاتون اٹھیں اور کچھ دیر بعد وہ پانی کا ایک پیالہ لائیں اور مجھ سے کہنے

لگیں: تم یہ پانی پی لو۔

جب میں نے پانی پیا تو مجھے یوں لگا کہ میرے بدن میں نئی روح نے حلول کیا ہو اور میں بالکل صحت مند ہو گیا۔ چند روز بعد تو میرے چہرے سے میری بیماری کا پتہ چلانا مشکل ہو گیا۔

مجھے صحت مند ہوئے چند ماہ گذر گئے پھر وہی بوڑھی خاتون میرے گھر میں آئیں۔ میں نے اس سے پوچھا: آپ نے مجھے کون سی دوا پلائی تھی جس کے اثر سے میں فوراً صحت مند ہو گیا تھا؟

پہلے تو انہوں نے کوئی جواب نہ دیا، جب میرا اصرار بڑھا تو انہوں نے کہا: میں نے اس تسبیح کے ایک دانے سے تمہارا علاج کیا تھا۔

میں نے کہا: ذرا کھل کر بتاؤ۔ تسبیح کے دانے سے تم نے میرا علاج کیسے کیا تھا؟ اس نے کہا: یہ تسبیح تربت حسین علیہ السلام کی بنی ہوئی ہے اور میں نے تمہیں اس کا ایک دانہ پانی میں گھول کر پلایا تھا۔

جب میں نے امام حسین علیہ السلام کا نام سنا تو میرے تن بدن میں آگ لگ گئی اور میں نے چیخ کر کہا: اے حقیرا فاضی عورت! تو نے تربت حسین علیہ السلام سے میرا علاج کیا تھا! میرے جھڑکنے پر وہ خاتون میرے گھر سے چلی گئیں لیکن اسی وقت میں دوبارہ بیمار ہو گیا اور اب اس بیماری کی وجہ سے موت کا انتظار کر رہا ہوں۔ (۵۹)

ناجائز حیلے بہانے

عمر بن قیس مشرقی کا بیان ہے کہ جب امام حسین علیہ السلام ”قصر بنی مقاتل“ کے مقام پر پہنچے تو میں اور میرا چچا زاد بھائی امام علیہ السلام کے پاس گئے اور ہم نے آپ کو سلام کیا۔ تھوڑی گفتگو کے بعد امام حسین علیہ السلام نے ہمیں اپنی مدد کی دعوت دی اور فرمایا کہ ہم کوفہ جا رہے ہیں ہماری یزید سے جنگ ہوگی تم دونوں میری مدد کرو۔

میں نے آپ کی سامنے یہ عذر پیش کیا کہ میں عیالدار شخص ہوں میرے گھر میں میری بیوی اور بچے رہتے ہیں جن کی کفالت میرا فریضہ ہے اور میرے علاوہ ان کی دیکھ بھال کرنے والا کوئی نہیں ہے۔ علاوہ ازیں میرے پاس لوگوں کی امانتیں بھی ہیں جو مجھے واپس کرنی ہیں اور مجھے آپ کی تحریک کا انجام بھی معلوم نہیں ہے اسی لئے میں لوگوں کا مقروض ہونا پسند نہیں کرتا اور مجھے یہ بھی پسند نہیں ہے کہ لوگوں کی امانتیں میرے کسی اقدام کی وجہ سے تلف ہو جائیں۔

میرے چچا زاد بھائی نے بھی ایسے ہی بہانے بنائے۔

امام حسین علیہ السلام نے ہم کو مخاطب کر کے فرمایا: تم نے میری مدد نہیں کی لیکن میں تمہیں نصیحت کرتا ہوں کہ بڑی تیزی سے اس وادی سے چلے جاؤ تا کہ تم میری نصرت طلبی کی فریاد نہ سن سکو اور مجھے مظلومیت کی حالت میں نہ دیکھو۔ تمہیں معلوم ہونا چاہیے جس نے بھی میری آواز استغاثہ کو سنا یا مجھے دشمنوں کے زغندہ میں محصور دیکھا اور میری مدد نہ کی تو اللہ اسے دوزخ میں ڈال دے گا اور وہ ہمیشہ دوزخ میں جلتا رہے گا۔ (۶۰)

باقی رہتے ہیں اور ان کی نسل زیادہ ہوتی ہے۔ اگر اس حقیقت کو سادہ ترین الفاظ میں بیان کرنا چاہیں تو ہم یہ کہہ سکتے ہیں کہ جس نسل میں قربانی ہو وہ نسل پھلتی پھولتی ہے اور جس نسل میں قربانی نہ ہو وہ زیادہ پھلتی پھولتی نہیں ہے۔ اضافہ از مترجم ﴿

آپ ملاحظہ کریں کہ ایک کتیا ایک سال میں دو بار بچے جنمتی ہے اور ہر بار تین سے دس تک پلے جنم دیتی ہے اور کتیا کی اولاد ذبح بھی نہیں ہوتی اس کے باوجود کتوں کے کہیں بھی ریوڑ دکھائی نہیں دیتے۔ اس کے برعکس بکری سال میں ایک مرتبہ بچہ دیتی ہے اور ہر بار ایک یا دو سے زیادہ بچے نہیں دیتی اور روزانہ اس کی نسل ہزاروں کی تعداد میں ذبح بھی ہو رہی ہے اور حج اور عید قربان کے زمانہ میں تو اس نسل کے کروڑوں جانور ذبح ہوتے ہیں لیکن اس کے باوجود آپ جہاں بھی دیکھیں آپ کو ان کے ریوڑ دکھائی دیں گے لیکن کتوں کا کہیں ریوڑ دکھائی نہ دے گا۔

آج بنی امیہ، بنی مروان اور دشمنان آل محمد کی نسل کہیں دکھائی نہیں دیتی آج یزید کی اولاد کا کہیں پتہ نہیں چلتا۔ یزید اگرچہ شام کا حاکم تھا لیکن آج شام میں اس کی قبر انتہائی غیر معروف ہے جب کہ امام حسین علیہ السلام مدینہ کے رہائشی تھے کربلا میں آپ کا روضہ منارہ نور بن کر جھلسلا رہا ہے۔ کیا امام سجاد علیہ السلام کا کربلا میں زندہ بچ جانا ایک معجزہ نہیں ہے؟

﴿امام حسین علیہ السلام نے کربلا میں عظیم الشان قربانی دی تھی اللہ نے آپ کی نسل کو باقی رکھا اور اس کے بعد اموی و عباسی ادوار میں اولاد علی علیہ السلام مسلسل قربانیاں دیتی رہی اللہ نے ان کی نسل میں برکت ڈالی اور بنی امیہ کی نجس اولاد کا نام و نشان تک مٹا دیا۔ اضافہ از مترجم ﴿

عطا بقدر علم

ایک دیہاتی عرب مدینہ منورہ آیا تو اس نے مسجد نبوی میں موجود لوگوں سے

پوچھا: یہاں سب سے بڑا سخی کون ہے؟

سب لوگوں نے کہا کہ حسین بن علی سب سے بڑے سخی ہیں۔

وہ شخص آپ کی خدمت میں حاضر ہوا اور اس نے کہا: فرزند رسول ﷺ!

میں ایک ہزار طلائی دینار کا مقروض ہوں اور میں آپ کی سخاوت کا شہرہ سن کر آپ کے پاس آیا ہوں۔ آپ میرا یہ قرض اتاریں۔

امام حسین علیہ السلام نے فرمایا: میں تم سے تین سوال پوچھوں گا اگر تم نے سب کے

درست جواب دیئے تو میں تمہارا تمام قرض ادا کروں گا اور اگر تم نے دو سوالات کے صحیح

جواب دیئے تو میں کل رقم کا دو تہائی حصہ ادا کروں گا اور اگر تم نے ایک سوال کا درست

جواب دیا تو پھر میں تمہارے قرض کا ایک تہائی حصہ ادا کروں گا۔

اس دیہاتی عرب نے کہا: مولا! آپ جیسا صاحب علم و عقل مجھ جیسے جاہل

سے سوال پوچھے تو کیا میں جواب دے پاؤں گا؟

امام علیہ السلام نے فرمایا: عطا بقدر علم اچھی لگتی ہے۔

پھر آپ نے فرمایا: مجھے بتاؤ کہ کون سا عمل سب سے بہتر ہے؟

اس نے جواب دیا: خدا پر توکل کرنا اور اس میں اعتماد رکھنا۔

آپ نے اس کی تائید کی اور جواب دینے پر اس کی تعریف فرمائی۔

پھر آپ نے فرمایا: یہ بتاؤ کہ انسان کے لئے کون سی چیز باعثِ زینت ہے؟

اس نے عرض کیا: وہ علم جس کے ساتھ حلم شامل ہو۔

آپ نے فرمایا: اگر کسی کو یہ چیزیں میسر نہ ہوں تو پھر؟

اعرابی نے کہا: پھر مال و دولت کے ساتھ سخاوت ہونی چاہیے۔

امام علیؑ نے فرمایا: اگر کسی کے پاس یہ چیزیں بھی نہ ہوں تو؟

اعرابی نے کہا: پھر فقر و فاقہ کے ساتھ صبر و استقامت ہونا چاہیے۔

امام علیؑ نے فرمایا: اگر کسی میں یہ تین چیزیں بھی نہ ہوں تو؟

اعرابی نے کہا: پھر تو آسمان سے اس پر بجلی گرنی چاہیے جو اسے جلا کر راکھ کر دے۔

یہ جواب سن کر آپ نے فرمایا: واقعی تم نے صحیح جواب دیئے ہیں پھر آپ نے

حکم دیا کہ اسے ایک ہزار مثقال سونا دیا جائے۔ اس کے علاوہ آپ نے اسے ایک

انگوٹھی بھی عطا کی جس کی قیمت دوسو درہم تھی۔ اس نے اپنی زندگی میں امام سے زیادہ

کریم اور سخی کوئی نہیں دیکھا تھا پس وہ وہاں سے خوش اور مسرور نکلا۔ (۶۱)

مرد نادان پر کلامِ نرم و نازک بے اثر

نصیحت زندہ ضمیر لوگوں کے لیے مؤثر ہوتی ہے جب کہ مردہ ضمیر افراد اگر

نصیحت کو سن بھی لیں تو بھی وہ اس سے متاثر نہیں ہوتے۔ کربلا میں حضرت امام حسین

ؑ اپنے ساتھیوں سمیت شہید ہوئے۔ یزیدی فوج نے انہیں شہید کرنے پر اکتفا نہ کی

بلکہ ان کے کٹے ہوئے سر نوک ہائے نیزہ پر چڑھائے اور کوفہ کے حاکم ابن زیاد لعین

کے سامنے لے گئے۔

(۲۲)۔ ہے۔ جو خدا میں اپنی جگہ پر

مردہ شہید کی جگہ پر موتی ہے۔ جب کوئی چیز خراب ہو جائے تو اس کی
جگہ پر موتی ہے۔ جو خدا میں اپنی جگہ پر

موتی ہے۔ جو خدا میں اپنی جگہ پر

موتی ہے۔ جو خدا میں اپنی جگہ پر

موتی ہے۔ جو خدا میں اپنی جگہ پر
موتی ہے۔ جو خدا میں اپنی جگہ پر

موتی ہے۔ جو خدا میں اپنی جگہ پر

موتی ہے۔ جو خدا میں اپنی جگہ پر
موتی ہے۔ جو خدا میں اپنی جگہ پر
موتی ہے۔ جو خدا میں اپنی جگہ پر
موتی ہے۔ جو خدا میں اپنی جگہ پر

موتی ہے۔ جو خدا میں اپنی جگہ پر

موتی ہے۔ جو خدا میں اپنی جگہ پر
موتی ہے۔ جو خدا میں اپنی جگہ پر

موتی ہے۔ جو خدا میں اپنی جگہ پر
موتی ہے۔ جو خدا میں اپنی جگہ پر

حق کے لئے موت

کی پرواہ نہیں کرنی چاہیے

جب سید الشہداء علیہ السلام مکہ سے ہجرت کر کے کربلا کی طرف جا رہے تھے تو آپ کو سواری پر اونگھ سی آگئی۔ پھر آپ بیدار ہوئے تو آپ نے ”انا لله وانا الیہ راجعون والحمد لله رب العالمین“ کے کلمات کہے۔

حضرت علی اکبرؑ نے عرض کیا: ابا جان! کیا ہوا؟

امام علیؑ مقام نے فرمایا: میں نے ایک منادی کی آواز سنی جو یہ کہہ رہا تھا۔

”یہ لوگ سفر کر رہے ہیں اور موت انکے استقبال کے لئے آگے بڑھ رہی ہے“

ہمارا یہ سفر شہادت کا سفر ہے۔

حق شناس بیٹے نے عرض کیا: ابا جان! کیا ہم حق پر نہیں ہیں؟

امام علیہ السلام نے فرمایا: ہم حق کی راہ کے راہی ہیں اور ہمارا راستہ اجابت

حق کا راستہ ہے۔

اس وقت حضرت علی اکبرؑ نے کہا: جب ہم حق پر ہیں تو ہمیں موت کی کوئی

پرواہ نہیں ہے اور اگر ہم اللہ کی راہ میں حق کے نام اور حق کے قیام کے لئے قتل

ہو جائیں تو اس سے زیادہ بھلائی کیا ہوگی؟

حضرت علی اکبرؑ کی گفتگو ایسی تھی گویا آگ کو بجھانے والا پانی جس نے امّ

کو حوصلہ دیا اور آپ نے جان لیا کہ آپ کا خاندان رضائے الہی پر راضی ہے اور انہیں

شکوہ شکایت نہیں ہے۔

آپ نے اپنے فرزند علی اکبر علیہ السلام کو دعا دیتے ہوئے فرمایا: بیٹا! خدا تجھے بہترین جزا دے جو کسی باپ کی طرف سے بیٹے کو مل سکتی ہے۔ (۶۳)

شمسِ امامت نوکِ نیزہ پر

ملک شام میں ایک عیسائی راہب اپنی خانقاہ میں رہتا تھا۔ واقعہ کربلا کے بعد فوجِ یزید نے فرزندِ رسول صلی اللہ علیہ وسلم اور ان کے باوقاسا تمبیوں کے سر نیزوں کی نوکوں پر سوار کئے اور ابن زیاد کے پاس لائے۔

پھر کوفہ سے ان سروں کو یزید کے پاس شام لے جایا گیا۔ اس دوران فوجِ یزید کا گزرا ایک راہب کی خانقاہ سے ہوا۔ راہب نے دور سے سروں کو دیکھا جو کہ نیزوں پر سوار تھے۔ ایک سر سے اس نے نور پھوٹتا ہوا دیکھا۔ راہب کو یہ فیصلہ کرنے میں دیر نہ لگی کہ یہ سر عام انسانوں کے نہیں ہیں اور خاص طور پر جس سر سے نور پھیل رہا ہے وہ خدا کے کسی محبوب بندے کا سر ہے۔

چنانچہ وہ تیزی سے اپنی خانقاہ سے نکلا اور لشکر والوں کے پاس پہنچا اور سپاہیوں سے پوچھا کہ تمہارا سالار کون ہے؟

فوجیوں نے شہزاد بن ذی الجوشن لعین کی طرف اشارہ کیا اور کہا: یہ ہمارا سالار

ہے۔

راہب اس کے پاس گیا اور پوچھا کہ اب تو رات ہو چکی ہے کیا تم یہیں

کہیں رُک کر آرام کرو گے؟ اس نے جواب دیا: ہاں۔

راہب نے شمر لعین سے کہا: تم آج رات کے لئے یہ سر میرے حوالے

کر دو۔

شمر نے کہا: یہ سر بڑا قیمتی ہے جب ہم یہ سر یزید کے سامنے پیش کریں گے تو وہ ہمیں انعام و کرام سے نوازے گا اسی لئے میں یہ سر تمہارے سپرد نہیں کر سکتا۔

راہب نے کہا: میرے پاس بارہ ہزار درہم ہیں اگر تم آج رات کے لئے یہ سر میرے سپرد کر دو تو میں اپنی پوری زندگی کی جمع پونجی تمہیں دے دوں گا۔

شمر نے اس کی پیش کش قبول کی اور مظلوم کربلا کا سراپھر راہب کے حوالے کر دیا۔

راہب سر مبارک کو لے کر خانقاہ میں آیا اور اس نے عرق گلاب سے سراپھر کو دھویا اور خوشبو لگائی اور سراپھر کا بوسہ لے کر اس نے کہا: جناب! میں یہ جان گیا ہوں کہ آپ خدا کے مقرب ہیں اور آپ مظلوم ہیں۔ ان لوگوں نے آپ پر یہ ظلم کیوں کیا؟

راہب ساری رات سراپھر سے کلام کرتا رہا اور صبح کے وقت مظلوم کربلا کی

برکت سے مسلمان ہو گیا اور بعد میں وہ باکردار مسلمان ثابت ہوا۔ (۶۴)

غم حسین علیہ السلام میں رونے کا اجر

”مسموع کردین“ ایک قبیلہ کے سربراہ اور بصرہ کی ایک مشہور شخصیت تھے وہ

امام جعفر صادق علیہ السلام کی زیارت کے لئے مدینہ جاتے رہتے تھے۔

ایک دن امام جعفر صادق علیہ السلام نے ان سے فرمایا: کیا تم حضرت سید الشہداء علیہ السلام

کی زیارت کے لئے جاتے رہتے ہو؟

سمیع کردین نے جواب دیا: مولانا! میں ایک مشہور انسان ہوں اور ڈرتا ہوں کہ میرے دشمن مجھے ایذا دینے کے لئے حکومت کے سامنے لے جائیں۔

امامؑ نے فرمایا: کیا تم امام حسینؑ کے مصائب کا ذکر بھی کرتے ہو یا نہیں؟
 ”سمیع“ نے کہا: جی ہاں، فرزندِ رسولؐ بعض اوقات جب مجھے پانی پیش کیا جاتا ہے تو مجھے سید الشہداءؑ کی پیاس یاد آ جاتی ہے اور میں رونے لگتا ہوں اور پانی نہیں پی سکتا۔

امامؑ نے فرمایا: اللہ تمہارے آنسوؤں پر رحم فرمائے۔ تم ان لوگوں میں سے ہو جو ہماری خوشی پر خوش اور ہماری غمی پر غمگین ہوتے ہیں۔ جب تم دنیا سے رخصت سفر باندھو گے تو میرے آباءِ طاہرین تمہارے سر ہانے پہنچیں گے اور وہ ملک الموت کو تمہارے لئے وصیت کریں گے اور ملک الموت تمہارے لئے تمہاری ماں سے زیادہ مہربان ثابت ہوگا۔

اس کے بعد امامؑ ابھی روئے اور ”سمیع“ بھی کافی دیر تک روتے رہے پھر امام علیہ السلام نے فرمایا: اللہ کی حمد ہے جس نے اہل بیت کو یہ عظیم مرتبہ عطا کیا ہے۔ پھر آپ نے فرمایا: جو ہمارے مصائب پر گریہ کرے تو ابھی اس کی آنکھ سے آنسو نہیں ٹپکا ہوگا کہ خدا اس پر رحم کرے گا۔ جب ہمارے محبت حوض کوثر پر جمع ہوں گے تو حوض کوثر انہیں دیکھ کر خوش ہوگا اور یہ اس آنسو کا بدلہ ہے جو غم حسینؑ میں بہتا ہے۔ (۶۵)

کے اور کوفہ کے
 - ایسی ہی مدد کی کہیں نہیں مل سکتی تھی۔
 - ”خاف“ کو سمجھنے کی خاطر اس نے اپنے پیارے
 - اور کوفہ کے

- آج کے ہیں۔

خبر دہا اور کوفہ کے (خوف) کو سمجھ کر اس نے اپنے
 کی ”مسعود“ میں (بعض روایتوں میں) ”خاف“ کے
 - انہوں نے جو اس نے اپنے

ہیں؟ کے کہتے ہیں؟

ہوئے اور کوفہ کے (خوف) کو سمجھ کر اس نے اپنے
 - اس کے

کے اور کوفہ کے (خوف) کو سمجھ کر اس نے اپنے
 - اس کے

اور کوفہ کے (خوف) کو سمجھ کر اس نے اپنے
 - اس کے

مؤمنوں کے اور کوفہ کے

بھرتی ہوئے

سردار یزیدی حکومت سے بھاری رقمیں وصول کر چکے ہیں۔ اس کے باوجود اگر آپ یہ سمجھتے ہیں کہ اہل کوفہ امام حسینؑ کی مدد کریں گے تو یہ آپ کی غلط فہمی ہوگی۔ میں حسینؑ سے جنگ کرنا پسند نہیں کرتا تھا اسی لئے میں نے کوفہ کو چھوڑ کر صحرا انوردی اختیار کیا ہے۔

حضرت حجاج اس کے جواب سے مایوس ہو کر واپس لوٹے، سر جھکائے ہوئے امام حسینؑ کی خدمت میں پہنچے اور امام حسینؑ کو اس کے جواب سے آگاہ کیا۔ امام حسینؑ اتمام حجت کے لئے خود اس کے پاس تشریف لے گئے، آپ کے ساتھ چند بچے بھی تھے۔

عبداللہ بن حرنے آپ کا استقبال کیا: امام حسینؑ نے اس سے فرمایا: عبداللہ! تم نے زندگی میں بہت سے گناہ کئے ہوں گے اور اگر توبہ کئے بغیر مر گئے تو خدا تمہیں سخت سزا دے گا۔ اگر تم میرے نانا کی شفاعت چاہتے ہو تو پھر ہماری مدد کرو۔

عبداللہ نے کہا: میرے سردار، اگر مجھے جنگ کرنا ہوتی تو میں آپ کے ہم رکاب ہو کر جنگ کرتا کیونکہ مجھے یہ بات اچھی طرح سے معلوم ہے کہ آخرت کی نجات آپ کی مدد میں مضمحل ہے اور ابن زیاد کی مدد میں دنیا و آخرت کی ہلاکت ہے۔ اور میں یہ بھی جانتا ہوں کہ اگر آپ کا ساتھ دوں گا تو موت یقینی ہے لہذا مجھے اپنی مدد سے معذور ہی رکھیں۔ البتہ میرے پاس میرا گھوڑا، ہتھیار اور زرہ موجود ہے۔ اس گھوڑے پر جب بھی میں چڑھا ہوں تو دشمن میری دھول ہی دیکھتے رہ گئے۔ اس کے علاوہ میرے پاس تیز دھار تلوار بھی موجود ہے کہ جس چیز پر ضرب لگائے اسے کاٹ دیتی ہے۔ میں یہ دونوں چیزیں آپ کو ہدیہ کرتا ہوں۔

امام حسینؑ نے فرمایا: میں تمہارے پاس حجت تمام کرنے کے لئے آیا تھا۔ میں تم سے گھوڑا اور تلوار لینے نہیں آیا۔ اس کے بعد امام حسینؑ واپس اپنے خیمہ میں تشریف لے گئے۔

روز عاشورا امام عالی مقام کربلا میں شہید ہو گئے۔ جب واقعہ کربلا کی دھول بیٹھی تو عبداللہ بن حرنے صحراوردی کو چھوڑا اور کوفہ میں آ گیا۔

وہ جیسے ہی کوفہ پہنچا تو ابن زیاد نے اسے اپنے پاس طلب کیا۔ جب وہ ابن زیاد کے دربار میں پہنچا تو ابن زیاد نے اس سے کہا کہ تو اب تک کہاں تھا؟ عبداللہ نے کہا کہ میں اس عرصہ میں بیمار تھا۔

ابن زیاد نے کہا: تم جسمانی طور پر بیمار تھے یا روحانی طور پر بیمار تھے؟ عبداللہ بن حرنے کہا: میں جسمانی طور پر مریض تھا۔

ابن زیاد نے کہا: مجھے تمہارے متعلق پل پل کی خبر ہے مجھے معلوم ہوا ہے کہ تم یزید کے مخالف ہو۔

عبداللہ نے کہا: یہ مجھ پر الزام ہے اور مجھے اس کا ثبوت چاہیے۔

ابن زیاد نے کہا: کیا تم نے حسین بن علی کو اپنے گھوڑے اور تلوار کی پیش کش نہیں کی تھی؟

جب عبداللہ نے یہ سنا تو اسے یقین ہو گیا کہ ابن زیاد کے جاسوسوں نے اسے سب کچھ بتا دیا ہے اور مزید یہ کہ اب اس کی جان خطرہ میں ہے۔ وہ کوئی بہانہ کر کے لعین کے دربار سے نکلا اور اپنے تیز رفتار گھوڑے پر چڑھ کر اسے بھگانے لگا۔ ابن زیاد نے اس کی گرفتاری کے لئے فوج کا ایک دستہ اس کے تعاقب میں

روانہ کیا۔

عبداللہ گھوڑا دوڑاتا ہوا امام حسینؑ کی قبر مطہر پر پہنچا اور اس نے اپنا سر آپ کی قبر سے ٹکرا کر کہا: مولا! میں نے آپ کی دعوت قبول نہ کر کے زندگی کی بہت بڑی غلطی کی تھی اور جس موت سے میں بچنا چاہتا تھا آج وہی موت میرے سر پر سایہ ڈال چکی ہے۔ کاش میں نے آپ کی دعوت قبول کی ہوتی اور آپ کی نصرت میں شہادت کا شرف پایا ہوتا۔

اس دوران اس نے تعاقب میں آنے والوں کے گھوڑوں کے ہنہانے کی آوازیں سنائی دیں۔ اسے یقین ہو گیا کہ دشمن اسے معاف کرنے پر آمادہ نہیں ہیں۔ اس نے گرفتاری کے ڈر سے دریا میں چھلانگ لگائی اور ڈوب کر مر گیا۔ (۶۶)

بابرکت سفر

بصرہ میں ایک عیسائی تاجر رہتا تھا اس کا کاروبار بہت وسیع تھا اور اس کے ایک بغدادی دوست نے اسے مشورہ دیا کہ تمہارا کاروبار بہت وسیع ہے جبکہ بصرہ نسبتاً چھوٹا شہر ہے۔ تمہارے کاروبار کے لئے بغداد مناسب ترین مقام ہے۔

عیسائی تاجر کو اپنے دوست کا مشورہ پسند آیا۔ اس نے بصرہ میں موجود اپنے تمام کاروبار کو سمینا اور نقدی اکٹھی کر کے کشتی پر بیٹھا اور بغداد کے لئے روانہ ہو گیا۔ ابھی کشتی نے بصرہ و بغداد کا ادھارا ستہ ہی طے کیا تھا کہ دریائی قزاقوں نے اس کشتی پر حملہ کر دیا اور اس کی تمام نقدی چھین کر لے گئے۔

جب اس کے پاس کچھ نہ رہا تو اس نے بغداد جانے کا ارادہ ترک کر دیا اور کشتی کو چھوڑ کر صحرا نور دی کرنے لگا۔

کچھ دیر بعد اسے صحرا میں ویران مکانات دکھائی دیئے اس نے وہاں چند لمحے آرام کیا۔ پھر وہاں سے آگے چل پڑا۔ راستے میں اسے کچھ صحرائی قبائل ملے یہ ان کے پاس چند روز ٹھہرا پھر وہاں سے شہر حلہ آ گیا اور حلہ میں ایک قبیلے کے ہاں جا کر مہمان ٹھہرا۔ اس نے دیکھا کہ اس مہمان خانہ میں بہت سے مسافر آئے ہوئے ہیں۔

عیسائی نے لوگوں سے پوچھا کہ یہ کون ہیں اور کہاں جا رہے ہیں؟
لوگوں نے اسے بتایا کہ یہ لوگ شیعہ ہیں اور یہ لوگ حضرت سید الشہداء کی زیارت کیلئے کر بلا جا رہے ہیں۔

عیسائی نے نو وارد مہمانوں سے کہا کہ آپ لوگ مجھے بھی اپنے ساتھ کر بلا لے چلیں میں راستہ میں آپ لوگوں کے سامان کی حفاظت کروں گا۔
یہ کہہ کر وہ ان کے قافلہ میں شامل ہو گیا اور انہوں نے کر بلا کا رخ کیا۔

جب وہ کر بلا میں داخل ہوئے تو وہ شب عاشور تھی ان لوگوں نے اپنا سامان اس جوان کے پاس رکھا اور کہنے لگے کہ ہم آج تمام رات صحن امام حسینؑ میں عزاداری کریں گے اور صبح کے وقت تمہارے پاس واپس آئیں گے اس دوران ہمارے سامان کا خیال رکھنا۔

بہر حال تمام عزادار شب عاشور کا سوگ منانے کے لئے حرم سید الشہداء میں چلے گئے اور عیسائی ان کے سامان کی حفاظت کرتا رہا۔

شب عاشور ساری رات زائرین کا سیلاب جاری رہا۔ ساری رات گریہ و ماتم کی صدا میں بلند ہوتی رہیں یہاں تک کہ فجر کا وقت ہو گیا۔

عیسائی جو کہ ساری رات کا جاگا ہوا تھا اس وقت اسے نیند آگئی اس نے عالم خواب میں دیکھا ایک نورانی شخصیت حرم سے باہر آئی اور اس کے ساتھ بہت سے غلام تھے۔ نورانی شخصیت نے اپنے غلاموں سے فرمایا: آج رات جتنے بھی زائر کر بلا میں آئے ہیں ان سب کا نام اپنے رجسٹر میں لکھ لو۔

یہ سن کر غلام ادھر ادھر چلے گئے کچھ دیر بعد وہ حاضر ہوئے تو ان کے ہاتھوں میں رجسٹر تھے اور انہوں نے نورانی شخصیت سے کہا کہ آقا ہم نے سب کے نام لکھ لیے ہیں۔ عظیم القدر شخصیت نے فرمایا: خیال رکھنا کسی کو بھی فراموش نہ کرنا جو بھی کر بلا میں زیارت کے لئے آیا ہے سب کے نام لکھ لو۔

غلاموں نے عرض کیا: آقا! ہم نے سب کے نام لکھ لیے ہیں اس وقت اس عظیم القدر شخصیت نے فرمایا: پھر کیا وجہ ہے کہ تم نے اس عیسائی کا نام نہیں لکھا؟

غلاموں نے عرض کیا: آقا! ہم اس کا نام کیسے لکھتے یہ تو عیسائی ہے اور یہ آپ کی زیارت کے قصد سے یہاں نہیں آیا؟

نورانی شخصیت نے فرمایا: یہ سچ ہے کہ یہ عیسائی ہے تو کیا یہ ہمارے ہاں نہیں آیا ہے؟ اس جملے نے عیسائی کے دل کی دنیا میں تلاطم برپا کر دیا وہ رونے لگا اور سینہ کو بی کرنے لگا۔

جب ظہر کے وقت باقی شیعہ اس کے پاس آئے تو اس نے ان کے سامنے اپنا خواب بیان کیا اور کہنے لگا: تم لوگ مجھے کسی طرح سے حرم میں لے جاؤ۔ پھر اس

نے اپنے پرانے عقیدہ کو چھوڑا ذکرِ شہادتین زبان پر جاری کیا اور مسلمان ہو گیا۔
چند روز بعد خدا نے اس کے حالات بدل دیئے، اس کے پاس مال و دولت
کی ریل پیل ہو گئی اور امام مظلوم کی برکت سے اسے دونوں جہانوں کی سعادت
نصیب ہوئی۔ (۶۷)

خون آلود خاک

نبی اکرم ﷺ ایک دن حضرت ام المومنین ام سلمہ رضی اللہ عنہا کے حجرے میں
آرام فرما رہے تھے۔

اس اثنا میں حضرت حسین آئے اور چاہا کہ نانا جان کے پاس جائیں۔
حضرت ام المومنین نے کہا: پیارے حسین! آپ کے جد اطہر اس وقت آرام فرما رہے
ہیں۔ انہیں بے آرام کرنا مناسب نہیں ہے لہذا آپ اندر نہ جائیں۔

لیکن امام حسین نے ام المومنین کی بات پر کوئی دھیان نہ دیا آپ اس حجرہ
میں چلے گئے اور نبی اکرم کے سینہ مبارک پر جا کر بیٹھ گئے۔

ام المومنین کو یہ توقع تھی کہ اب آنحضرت ناراض ہو کر اٹھیں گے لیکن
حضرت ام سلمہ کو اس وقت حیرت ہوئی جب انہوں نے حجرہ سے نبی اکرم ﷺ
کی رونے کی صدا سنی۔ انہوں نے سمجھا کہ آپ اس وقت بچے کے آنے سے بے آرام
ہوئے ہیں۔ لہذا حضرت ام سلمہ فوراً حجرہ میں گئیں اور نبی اکرم ﷺ سے معذرت
کی اور کہا میں بچے کو روک نہ سکی۔

نبی اکرمؐ نے فرمایا: میں حسین کی آمد کی وجہ سے نہیں رورہا ہوں میں تو اس خبر کو سن کر رورہا ہوں جو جبریلؑ امین نے پہنچائی ہے۔ جبریلؑ نے مجھے کربلا دکھائی اور وہاں سے تھوڑی سی مٹی اٹھا کر مجھے دی اور کہا کہ یہاں آپ کے فرزند حسینؑ کی قبر بنے گی۔

یہ کہہ کر سرورِ کائنات نے اپنی مٹھی کھولی اور اس میں سے مٹی نکال کر حضرت ام سلمہؓ کے سپرد کی اور فرمایا: اس مٹی کی حفاظت کرتی رہنا جس وقت اس مٹی کا رنگ خون آلود ہو جائے تو سمجھ لینا کہ حسینؑ شہید ہو گیا ہے۔

اس واقعہ کے کئی برس بعد حضرت حبیبِ خداؑ جو ارب پروردگار میں پہنچ گئے اور ۶۰ھ میں امام حسینؑ نے یزید ملعون کی بیعت سے بچنے کے لئے مدینہ چھوڑنے کا ارادہ کیا۔

جب امام علیہ السلام الوداع کہنے کے لئے ام المومنینؓ ام سلمہؓ کے پاس گئے تو حضرت ام سلمہؓ نے کہا: پیارے فرزند! عراق مت جانا، میں نے تیرے نانا جان سے سنا تھا کہ تو کربلا میں شہید ہوگا اور رسول خدا ﷺ نے تیری قبر کی کچھ مٹی بھی نشانی کے طور پر مجھے عطا کی تھی۔

امام حسینؑ نے فرمایا: اماں جان! کیا آپ یہ تصور کر سکتی ہیں کہ مجھے تقدیرِ خداوندی کا علم نہیں ہے؟ کیا آپ میری قبر کو دیکھنا پسند کریں گی؟

حضرت ام سلمہؓ نے کہا: ہاں! فرزند رسول!

امام علیہ السلام نے اشارہ کیا تو اللہ کی رضا سے حضرت ام سلمہؓ کی آنکھوں سے حجاب ہٹ گئے اور آپ نے بی بی کو اپنے مقتل کی نشان دہی کی اور وہاں سے کچھ

خاک اٹھائی اور حضرت ام سلمہؓ کے سپرد کی اور فرمایا: اماں جان! میرے نانا جان کی دی ہوئی خاک کے ساتھ اس خاک کو بھی محفوظ رکھنا۔ جب یہ خاک خون آلودہ ہو جائے تو سمجھ لینا کہ میں کافروں کے ہاتھوں شہید ہو چکا ہوں۔ (۶۸)

حلم حسن علیہ السلام

کتب تاریخ و مقاتل میں عصام بن مصطفیٰ شامی کی روایت بالتواتر منقول ہے اس نے کہا کہ میں مدینہ گیا اور حسن مجتبیٰ کے پاس پہنچا اور میں نے ان سے کہا کہ کیا تو اب تراب کا بیٹا ہے؟
امام حسن علیہ السلام نے کہا: جی ہاں۔

شامی کا بیان ہے کہ اس کے بعد میں نے انہیں سب و شتم کیا اور جتنا سب و شتم مجھے یاد تھا میں نے وہ تمام سب و شتم انہیں کیا۔ اس دوران حسنؑ کو ہ حلم بنے خاموشی سے سنتے رہے۔ جب میں نے گالیاں بکنا بند کیں تو اس وقت حسنؑ نے کہا:
اعوذ باللہ من الشیطان الرجیم۔ خذ العفو و امر بالعرف و اعرض عن الجاہلین (الاعراف. ۱۹۹) ”درگزر کرو اپنائیں اور بھلائی کا حکم دیں اور جاہلوں سے منہ موڑ لیں۔“

﴿قارئین کرام! اس آیت پر پوری توجہ دیں۔ قرآن ہمیں گناہ گاروں سے درگزر کا حکم دے رہا ہے اور یاد رکھیں جب آپ کسی جاہل سے الجھیں گے تو اپنے لئے مشکلات پیدا کریں گے اور جب آپ کسی سے جھگڑا کریں گے تو آپ کے ذہن پر

جھگڑا سوار ہو جائے گا۔ یہاں تک کہ آپ بظاہر نماز میں ہوں گے لیکن آپ کی توجہ جھگڑے پر ہوگی اور کئی گھنٹے تک آپ تشویش میں رہیں گے۔ اضافہ از مترجم ﴿

امام حسن مجتبیٰ علیہ السلام نے آیہ شریفہ کی تلاوت کے بعد شامی سے فرمایا: اے شخص! نرم رویہ اپنا۔ اپنے آپ پر مصیبت کو سوار نہ کر۔ یہ سب و شتم تیرے لئے نقصان دہ ثابت ہوگا۔

اس کے بعد حسن مجتبیٰ نے اپنے اور شامی کے لئے اللہ سے مغفرت طلب کی۔

اس کے بعد آپ نے اس سے فرمایا: تو کہاں سے آیا ہے؟

اس نے کہا: میں شام سے آیا ہوں۔

حسن مجتبیٰ علیہ السلام نے کہا: اہل شام کی یہ عادت ہو چکی ہے کہ وہ آل علیؑ کے خلاف نازیبا باتیں کرتے ہیں۔ اے شخص! اگر تجھے کسی چیز کی ضرورت ہو تو میں تیری مدد کر سکتا ہوں۔ اگر تجھے رقم کی ضرورت ہو تو میں تجھے رقم فراہم کروں اور اگر تجھے گھر کی ضرورت ہو تو میں تجھے گھر مہیا کروں اور اگر تجھے رہنمائی کی ضرورت ہو تو تجھے رہنمائی فراہم کروں۔۔۔۔۔

شامی کا بیان ہے کہ جب امام مجتبیٰ نے یہ کلمات ارشاد فرمائے تو میں اتنا شرمندہ ہوا کہ یہ خواہش کرنے لگا کہ کاش زمین پھٹ جائے اور میں اس میں سما جاؤں پھر میں نے لوگوں کے سامنے یہ بیان کرنا شروع کر دیا کہ میں نے امام حسنؑ سے بہتر کوئی آدمی نہیں دیکھا اور وہ سب سے معزز فرد تھے۔ (۶۹)

حسینہ عرب

ابن قتیبہ ایک مشہور سنی مورخ ہیں انہوں نے اس واقعہ کو نقل کیا ہے۔ یزید بن معاویہ انتہائی بد صورت شخص تھا۔ اس کا چہرہ اس کے دل کی طرح سیاہ تھا۔ وہ اونچی آواز میں گاتا تھا اور گانے والوں کو اپنے گرد جمع رکھتا تھا۔

وہ اعمال فجور اور افعال شہوانی میں بے دریغ خرچ کیا کرتا تھا اس کے خوشامدی ساتھی جب اسے خوش کرنا چاہتے تو وہ عورتوں کے حسن و جمال کی داستاںیں بیان کرنا شروع کر دیتے۔ وہ اس طرح کی باتیں کرتے تھے کہ فلاں شخص کی بیٹی بڑی حسین ہے، فلاں کے گھر میں قتالہ عالم عورت رہتی ہے، وغیرہ، وغیرہ۔

یزید کے خوشامدیوں نے ایک بار اس کے سامنے قبیلہ قریش کے عبداللہ بن سلام کی بیوی ابنہ بنت اسحاق کے حسن و جمال کا تذکرہ کرتے ہوئے کہا کہ حجاز میں اس سے زیادہ خوبصورت عورت نہیں کہ یزید کو یہ کہنا پڑا کہ میں اسے دیکھے بغیر اس پر فریفتہ ہو چکا ہوں چنانچہ تم پر یہ لازم ہے کہ کسی بھی طرح تم اسے میرے پاس لاؤ۔

یزید کے ذہن پر ابنہ بنت اسحاق کے حسن کا نشہ چھا گیا چنانچہ وہ اپنے باپ معاویہ بن ابی سفیان کے پاس گیا اور اس سے کہا کہ اس عورت کو یہاں لایا جائے ورنہ میں غم میں مر جاؤں گا۔

معاویہ نے ایک حیلہ تراشا۔ اس نے ابو ہریرہ کو عبداللہ بن سلام کے پاس بھیجا اور یہ پیغام بھجوایا کہ جتنا جلدی ممکن ہو تم میرے پاس دمشق چلے آؤ۔

جب عبداللہ بن سلام کو یہ پیغام پہنچا تو وہ دمشق کے لئے روانہ ہوا اور چند

روز بعد معاویہ کے پاس پہنچ گیا۔

معاویہ نے اس کا احترام کیا اور شاہی مہمان خانہ میں اسے ٹھہرایا۔ چند دن گزرنے کے بعد معاویہ نے ابو ہریرہ کو اس کے پاس بھیجا اور یہ پیغام بھجوایا کہ میں تجھے اپنا داماد بنانا چاہتا ہوں؟

ابو ہریرہ نے جا کر عبد اللہ کی رائے پوچھی۔ اس غافل نے جیسے ہی یہ خبر سنی تو اس نے فوراً ہاں کر دی۔ بعد ازاں معاویہ نے اس کے پاس یہ پیغام بھیجا کہ میں تو تجھے اپنا داماد بنانا چاہتا ہوں لیکن میری بیٹی بٹی کہتی ہے کہ جب تک یہ پہلی بیوی کو طلاق جاری نہ کرے اس وقت تک میں اس سے نکاح نہیں کروں گی۔

مسکین عبد اللہ بن سلام نے مزید حماقت کا ثبوت دیا اور فی الفور اپنی بیوی اربنب بنت اسحاق القرشی کو طلاق جاری کر دی۔

پھر معاویہ عدت کے دن ختم ہونے تک ٹال مٹول سے کام لیتا رہا۔ جب اس نے دیکھا کہ اب اس کے پاس رجوع کا اختیار بھی نہیں رہا تو اس نے ابو ہریرہ کے ہاتھ میں اربنب بنت اسحاق کا طلاق نامہ پکڑا دیا اور کہا تم مدینہ پہنچ کر عبد اللہ بن سلام کی بیوی سے ملاقات کرو اور اسے طلاق کی خبر دو اور اسے یہ بھی بتاؤ کہ اب اس کی عدت کے ایام بھی ختم ہو چکے ہیں اس کے بعد اسے یزید سے نکاح کا پیغام دو۔

ابو ہریرہ شام سے روانہ ہوا اور مدینہ پہنچا اور اتفاق سے اس کی ملاقات امام حسینؑ سے ہوئی۔

آپ نے اس سے اس کے آنے کا مقصد پوچھا اس نے ساری داستان سنائی اور کہا کہ اب میں اسے یزید کی خواستگاری کا پیغام دوں گا۔

امام حسین علیہ السلام نے فرمایا: جب اربنہ بنت اسحاق سے ملاقات کرو تو میری طرف سے بھی اسے نکاح کا پیغام پہنچا دینا۔

چنانچہ ابو ہریرہ نے اربنہ بنت اسحاق سے ملاقات کی اور اس کے شوہر کا طلاق نامہ اسے پیش کیا۔ اپنی طلاق کی خبر سن کر وہ خاتون رونے لگی۔ جب وہ اچھی طرح سے رو چکی تو ابو ہریرہ نے کہا: میں تمہارے لئے دو شادی کے پیغام لایا ہوں۔ ان میں سے ایک یزید کا ہے اور دوسرا ریحانہ رسول اللہ کا کہ جن کا جسم رسول اللہ نے کئی بار چھوا اور ان کا منہ بار بار چوما۔

اربنہ بنت اسحاق نے کہا: میرے لئے مژدہ ہے میں امام حسین کا انتخاب کرتی ہوں۔

امام حسین نے اس سے عقد کر لیا، اسے حق مہر دیا اور اپنے گھر میں لے آئے۔ جب یہ خبر یزید بن معاویہ نے سنی کہ اربنہ حسین کے گھر میں ہے تو اللہ ہی جانتا ہے کہ اس پر کیا گزری۔

جب معاویہ نے یہ خبر سنی تو اس نے عبد اللہ بن سلام کو یہ کہہ کر شام سے نکال دیا کہ میری بیٹی تجھ سے نکاح پر راضی نہیں ہے اور وہ کہتی ہے جس نے اربنہ بنت اسحاق جیسی عورت کو طلاق جاری کر دی ہے۔ وہ کل کلاں مجھے بھی طلاق دے سکتا ہے۔ لہذا میں اس سے شادی نہیں کر سکتی۔

عبد اللہ بن سلام دونوں جہان لٹوا کر مدینہ آیا۔ مدینہ پہنچ کر ایک دن روتے ہوئے امام عالی مقام کے پاس آیا اور عرض کیا: مولا! جو کچھ ہونا تھا وہ ہو گیا۔ جب میں مدینہ سے چلا تھا تو اپنی بیوی کے پاس بہت سامان رکھ کر گیا تھا۔ آپ مہربانی فرما کر

اس سے یہ بات دریافت کریں کہ اس نے میرا مال کہاں رکھا ہے؟
 امام عالی مقام نے اپنی موجودہ اور اس کی سابقہ بیوی سے اس کے مال کے
 متعلق سوال کیا تو اس نے کہا: اس کا مال میرے پاس موجود ہے اور میں اسے واپس
 کرنا چاہتی ہوں۔

امام عالی مقام نے فرمایا: نہیں اتنی جلد بازی کی ضرورت نہیں ہے۔
 امام عالی مقام نے اس کے سابقہ شوہر سے فرمایا: مجھے تیری بیوی کو بچانا تھا
 اسی لئے میں نے اسے پیغام نکاح بھجوایا تھا۔ وہ اگرچہ میری منکوحہ ہے لیکن میں نے
 آج تک اسے مس نہیں کیا۔ میں اب اسے طلاق جاری کرتا ہوں۔ اس کے بعد تم اس
 سے تجدید نکاح کر لو۔

امام علیہ السلام نے اسے طلاق جاری کر دی اور یوں دونوں بچھڑے ہوئے ساتھی
 ایک دوسرے سے دوبارہ ملنے میں کامیاب ہو گئے۔

ارنب نے آپ کو حق مہر واپس کرنا چاہا لیکن آپ نے یہ کہہ کر انکار کر دیا ہم
 اہل بیت جب کسی کو کچھ دے دیں تو اس سے واپس نہیں لیا کرتے (۷۰)

اپنے پرانے کا غم کھانے والا

مروان بن الحکم بنی امیہ کا ایک مشہور شخص گزرا ہے جو رسول اللہ کا دشمن تھا
 ﴿وہ اور اس کا باپ رسول خداؐ کا مذاق اڑایا کرتے تھے۔ گردشِ زمانہ کے تحت اس
 کے باپ کو اسلام قبول کرنا پڑا۔ چنانچہ وہ مسلمان ہو کر مدینہ میں آ گیا لیکن یہاں آ کر

بھی اس کی غلط حرکات جاری رہیں۔ اضافہ از مترجم ﴿﴾۔

رسول اکرم ﷺ نے فتح مکہ کے بعد حکم اور اس کے بیٹے مروان کو جلاوطن کر دیا۔ ﴿﴾ وہ طائف چلا گیا جہاں وہ اور اس کا بیٹا بھیڑیں پڑایا کرتے تھے ﴿﴾۔

جب حضرت عثمان خلیفہ بنے تو انہوں نے اس کی جلاوطنی ختم کر دی ﴿﴾ اور رسول خدا ﷺ کو اذیت پہنچانے والے باپ بیٹے کو مدینہ بلا لیا ﴿﴾۔ اس ہمدردی کی وجہ یہ تھی کہ حکم حضرت عثمان کا چچا تھا۔

﴿﴾ حضرت عثمان نے اسے صرف واپس بلانے پر قناعت نہ کی بلکہ مال مسلمین میں سے اسے لاکھوں دینار بھی دیئے۔ ان کے عہد میں افریقہ فتح ہوا اس کے مال غنیمت میں سے جتنا شمس بنتا تھا وہ ”مروان“ کے حوالے کر دیا اور حکومت اسلامی کی بہترین جاگیریں اسے عطا کیں۔ اضافہ از مترجم ﴿﴾۔

مروان حضرت علیؑ کے عہد حکومت میں ان کا شدید مخالف تھا اور حضرت کو ایذا میں دیا کرتا تھا۔ امیر المؤمنین علیؑ کی شہادت کے بعد وہ امام حسنؑ و امام حسینؑ کو برسہا برس سب و شتم کیا کرتا تھا۔

واقعہ کربلا کے بعد مسلمانوں میں یزید کے خلاف ایک لہر اٹھی اور مدینہ کی سر زمین بنی امیہ کے لئے تنگ ہو گئی۔ اہل مدینہ نے ایک انقلاب کے ذریعہ یزید کے عامل کو مدینہ سے بھگا دیا اور بنی امیہ پر سختی کی چنانچہ وہ کثیر تعداد میں وہاں سے بھاگ گئے۔

اہل مدینہ نے مروان کو جلد از جلد مدینہ چھوڑنے کا حکم دیا۔ مروان کی مجبوری یہ تھی کہ اس کے بیوی بچے بھی مدینہ میں تھے اور اسے خوف تھا کہ اس کی غیر موجودگی

میں کوئی ان پر زیادتی کرے گا اور ایذا پہنچائے گا۔

اس مسئلہ پر مروان نے بڑا غور و خوض کیا آخر کار وہ اس نتیجے پر پہنچا کہ بیوی بچوں کو مدینہ میں کسی اہم شخصیت کے گھر میں ٹھہرائے جو ان کے مال و جان کی حفاظت کرے۔ یہ سوچ کر وہ اپنے ہمدرد ”عبداللہ بن عمر“ کے پاس گیا اور اس سے کہا کہ حالات غیر یقینی ہیں میں یہاں سے بھاگنا چاہتا ہوں آپ میری بیوی بچوں کو امان دیں۔

عبداللہ بن عمر (اگرچہ یزید کا طرفدار تھا لیکن اس) نے مروان کے خاندان کو امان دینے سے انکار کر دیا۔

ابن عمر کے بعد مروان مدینہ کی تمام اہم شخصیات کے پاس گیا لیکن کسی نے بھی اس کے بیوی بچوں کو امان دینے کی حامی نہ بھری۔ سب سے مایوس ہونے کے بعد مروان امام سجاد علیہ السلام کے پاس گیا اور اس بارے میں التجا کی حالانکہ وہ اس سے پہلے اہل بیت رسول کو بہت اذیت دے چکا تھا۔ لیکن امام اس کے خاندان کو پناہ دینے اور حفاظت کرنے پر تیار ہو گئے۔

مروان نے اپنی بیوی عائشہ کو جو حضرت عثمان کی بیٹی تھی اور دیگر عورتوں اور بچوں کو ساتھ لیا اور امام سجاد علیہ السلام کے گھر میں پہنچا دیا اور خود مدینہ سے بھاگ گیا۔ یزید نے کچھ مدت بعد ایک سفاک لشکر ترتیب دیا جس کا سالار مسلم بن عقبہ کو بنایا۔ اس لشکر نے انقلاب کی تیخ کنی کے لئے مدینہ کا محاصرہ کر لیا۔ مدینہ والے جانتے تھے کہ جب یہ لوگ شہر میں داخل ہوں گے تو کسی پر رحم نہیں کریں گے چنانچہ جلد ہی انہوں نے ان کے مالوں اور عزتوں پر دست اندازی کی۔ اس واقعہ کو واقعہ حرہ کے

نام سے جانا جاتا ہے۔ اس اضطراب مایوسی کی مصیبت میں کثیر عورتوں اور بچوں نے امام سجاد کے گھر میں پناہ لی۔

علماء تاریخ لکھتے ہیں کہ اس طوفانِ بلاء میں چار سو سے زیادہ عورتیں اور بچے امام کی پناہ میں رہے۔ امام انہیں لیکر مدینہ سے باہر چلے گئے تھے۔ یزیدی فوج نے آپ کی منزلت کا خیال کرتے ہوئے آپ سے کوئی تعرض نہیں کیا۔

جس وقت مدینہ کے رہنے والوں کا خون بے قدر ہو چکا تھا تو امام نے ان مساکین کو امان دی، کھانا کھلایا، رہنے کی جگہ دی اور لباس دیا۔ جب فتنہ ختم ہوا تو ایک عورت نے کہا: خدا کی قسم! مجھے جو سکون امام سجاد علیہ السلام کے گھر میں ملا تھا وہ سکون آج تک مجھے نہ تو اپنے والد کے گھر میں ملا تھا اور نہ ہی شوہر کے گھر میں ملا تھا۔ (۷۰)

مجہول الحال مسافر

حضرت امام جعفر صادق علیہ السلام نے فرمایا:

میرے جد امجد حضرت علی زین العابدین علیہ السلام کا دستور تھا کہ آپ ہمیشہ ان لوگوں کے ساتھ سفر کرتے تھے جو آپ کے شناسا نہیں ہوتے تھے۔ آپ سفر سے قبل اپنے رفقاء سفر سے فرماتے تھے کہ میں اس شرط پر تمہارے ساتھ سفر کروں گا کہ میں تمہارے ساتھ تمام کام کراؤں گا۔

ایک مرتبہ جب آپ اپنے رفقاء سفر کی خدمت میں مصروف تھے تو ان میں سے ایک شخص نے آپ کو پہچان لیا۔ اس نے سارے قافلہ سے کہا: جانتے ہو جو

تمہاری خدمت کر رہے ہیں یہ بزرگوار کون ہیں؟

اہل قافلہ نے نفی میں جواب دیا۔

پوچھنے والے نے کہا: اگر تمہیں معلوم نہیں ہے تو اچھی طرح سے سن لو یہ

امام زین العابدین بن امام حسین علیہ السلام ہیں۔

اہل قافلہ نے یہ سنا تو ان کے ہاتھ پاؤں پھول گئے اور وہ آپ کے قدموں

میں گر گئے اور کہنے لگے: فرزند رسول! یہ آپ نے کیا کیا؟ کیا آپ ہمیں دوزخ کا

ایندھن قرار دلوانا چاہتے ہیں؟ اگر ہم سے کوئی اونچی نیچی بات ہو جاتی تو ہم عذاب

کے حقدار بن جاتے۔ آپ نے ہمیں اپنا تعارف پہلے سے کیوں نہ کرایا؟

امام علیہ السلام نے فرمایا: میں نے ایک مرتبہ اپنے جان پہچان والوں کے

ساتھ سفر کیا تھا۔ رسول اکرم کی قرابت داری کی وجہ سے انہوں نے میرا بڑا احترام

کیا اور انہوں نے مجھے کسی عمل میں شریک کرنا پسند نہیں کیا تھا۔ میں چاہتا تھا کہ کہیں تم

مجھ سے ان جیسا سلوک نہ کرو اسی لئے میں نے تمہارے درمیان مجھول الحال مسافر

بن کر سفر کیا تاکہ میرے اور میرے کسی ہم سفر کے درمیان کوئی فرق نہ ہو۔ (۷۱)

امام سجاد علیہ السلام کی عبادت

حضرت جابر بن عبد اللہ انصاریؓ حضرت خاتم الانبیاء صلی اللہ علیہ وسلم کے ایک

مشہور صحابی تھے۔ خدا نے انہیں طویل عمر دی تھی یہاں تک کہ انہوں نے امام محمد باقر

علیہ السلام سے ملاقات کی اور انہیں ان کے نانا حضرت رسول خدا صلی اللہ علیہ وسلم کا سلام

پہنچایا۔

ایک مرتبہ حضرت فاطمہ دختر امیر المؤمنین علیہ السلام نے حضرت جابر سے فرمایا:
میرا بھتیجا سجاد علیہ السلام اکثر ت عبادت سے کمزور و ناتواں ہو گیا ہے اور اس کی پیشانی، گھٹنے
اور ہاتھ لکڑی کی طرح خشک ہو چکے ہیں آپ ان سے ملاقات کریں اور درخواست
کریں کہ وہ اپنے آپ پر رحم کریں۔

حضرت جابر بن عبد اللہ انصاریؓ امام زین العابدین علیہ السلام کی خدمت میں گئے
اور انہوں نے عرض کیا: فرزند رسول! اللہ تعالیٰ نے آپ حضرات اور آپ کے چاہنے
والوں کے لئے جنت بنائی ہے اور آپ کے دشمنوں کے لئے دوزخ پیدا کی ہے۔ آپ
اپنے آپ کو اتنی تکلیف و اذیت کیوں دے رہے ہیں؟

امام علیہ السلام نے فرمایا: کیا تمہیں میرے نانا جان کی منزلت کا علم نہیں
ہے۔ اللہ نے ان کی اگلی پچھلی کمزوریاں دور کی تھیں۔ اس کے باوجود وہ عبادت میں
کس قدر کوشاں تھے۔ میرے ماں باپ آپ پر قربان آپ نے اتنی عبادت کی کہ
قدموں پر ورم آ گیا۔ صحابہ نے عرض کیا: یا رسول اللہ! آپ اتنی عبادت کیوں کرتے
ہیں جبکہ آپ کے ذمہ (نعوذ باللہ) کوئی گناہ بھی نہیں ہے؟

آپ نے فرمایا: اللہ نے ہمیں بہت زیادہ نعمت عطا کی ہیں تو کیا میں اس کا
شکر گزار بندہ نہ ہوں؟

جابر عبد اللہ انصاری نے عرض کیا: مولا! آپ مسلمانوں پر رحم فرمائیں آپ
کے فیضان و جود سے اللہ مصائب کو دور کرتا ہے اور آپ کے طفیل بارانِ رحمت کا نزول
ہوتا ہے اور بلائیں دور ہوتی ہیں۔

امام سجاد علیہ السلام نے فرمایا: ”جابر! میں مرتے دم تک اپنے آباؤ اجداد کے طریقے کو نہیں چھوڑوں گا۔“ (۷۲)

ایک دن امام محمد باقر علیہ السلام والد کی خدمت میں گئے تو آپ نے دیکھا کہ کثرت عبادت کی وجہ سے ان پر نقاہت طاری تھی، شب بیداری کی کثرت کی وجہ سے آپ کا چہرہ زرد ہو چکا تھا، خوف خداوندی میں رونے کی وجہ سے آپ کی آنکھیں سوخ چکی تھیں، کثرت سجدوں سے آپ کی پیشانی زخمی تھی اور طویل قیام کی وجہ سے آپ کے پاؤں متورم ہو چکے تھے۔

اپنے والد ماجد کی یہ حالت دیکھ کر امام محمد باقر علیہ السلام ارونے لگے۔ جب آپ نے اپنے فرزند کو روتے ہوئے دیکھا تو آپ نے فرمایا: پیارے فرزند! اپنے دادا امیر المؤمنین کی کتابوں میں سے کوئی کتاب یہاں لاؤ۔

امام محمد باقر علیہ السلام ایک کتاب لائے۔ حضرت سجاد نے اس کے چند صفحات کا مطالعہ کیا پھر آپ نے کتاب زمین پر رکھ دی اور فرمایا: کس میں یہ استطاعت ہے کہ وہ امیر المؤمنین علیہ السلام جیسی عبادت کر سکے؟ (۷۳)

حلم کا کوہِ گراں

ایک دن امام سجاد علیہ السلام اپنے ساتھیوں کے ساتھ بیٹھے ہوئے تھے اتنے میں آپ کے چچا زاد حسن بن امام حسن کا وہاں سے گزر ہوا۔ وہ آپ کا مخالف تھا۔ جب اس نے امام عالی مقام کو دیکھا تو آپ کے لئے توہین آمیز کلمات ادا کئے۔

اس کے توہین آمیز جملے سن کر آپ خاموش رہے اور اپنے ساتھیوں کو بھی خاموش رہنے کا حکم دیا۔

دوسرے دن امام علیؑ نے اپنے ساتھیوں سے فرمایا: تم میرے ساتھ میرے چچا زاد کے گھر تک چلو۔ چنانچہ آپ اپنے بہت سے پیروکار ساتھیوں کو لے کر اس کے دروازے پر پہنچے۔

جب اس نے امام کو بہت سے ساتھیوں سمیت دیکھا تو اس یقین ہو گیا کہ امام اس سے گفتگو کا انتقام لینے کے لئے آئے ہیں اور اس پر عتاب کریں گے۔ لیکن امام علیہ السلام نے شفقت آمیز لہجہ میں اس سے کہا: میرے چچا زاد! کل جو کچھ تم نے میرے متعلق کہا تھا اگر وہ سچ ہے تو میں خدا سے درخواست کرتا ہوں کہ وہ میری مغفرت فرمائے اور اگر تم نے غلط بیانی کی تھی تو میں خدا سے درخواست کرتا ہوں کہ وہ تمہیں معاف فرمائے۔ امام علیؑ کا یہ حسن سلوک دیکھ کر وہ بہت شرمندہ ہوا اور اس نے آپ کے ہاتھوں اور پیشانی کا بوسہ لیا اور آپ سے معذرت طلبی کرتے ہوئے کہا: میں نے کل جو کچھ کہا تھا وہ سب غلط تھا آپ میں وہ نقائص نہیں ہیں۔ میرے بیان کردہ تمام نقائص خود مجھ میں موجود ہیں۔ (۷۴)

گناہ گار سے درگزر کرنے والا

ایک دفعہ کا ذکر ہے کہ امام زین العابدین علیہ السلام کے پاس کچھ مہمان آئے۔ آپ نے غلام سے فرمایا کہ ان کے لئے کباب بناؤ۔ غلام کباب بنانے لگا۔ امام علیہ السلام کا ایک کسن بچہ کباب لینے کے لئے آیا۔ غلام نے سیخ اٹھائی تو وہ گرم سیخ اچانک بچے پر گری اور بچہ مر گیا۔

غلام نے خیال کیا کہ اب امام علیہ السلام اسے سزا دیں گے۔ چنانچہ اس نے آپ کے سامنے قرآن کریم کی آیت مجیدہ کا یہ ٹکڑا پڑھا۔ ”والکاظمین الغیظ“ (وہ جو اپنے غصہ کو پی جاتے ہیں)

امام علیہ السلام نے فرمایا: میں نے اپنے غصہ کو ضبط کر لیا ہے۔ اس کے بعد غلام نے آیت مجیدہ کا دوسرا ٹکڑا پڑھا۔ ”والعافین عن الناس“ (وہ جو قصور واروں کا قصور معاف کر دیتے ہیں)

آپ نے فرمایا: میں نے تیری خطا معاف کی ہے۔

اس کے بعد غلام نے آیت مجیدہ کا تیسرا حصہ پڑھا۔ ”والله يحب المحسنين“ (آل عمران۔ آیت ۱۳۴) (اللہ احسان کرنے والوں سے محبت رکھتا ہے) آپ نے فرمایا: میں نے تجھے راہِ خدا میں آزاد کیا۔

غصہ کے وقت صراطِ مستقیم پر قائم رہنا بڑا مشکل ہو جاتا ہے لیکن امام زین العابدین نے اختیار رکھنے کے باوجود اس مشکل وقت میں درجہِ عالی پالیا اور غلام کو سزا دینے کی بجائے نہ صرف معاف کیا بلکہ اسے آزاد کر دیا۔ (۷۵)

امام کی عمیری

جب عمیرا فطر کا دن آتا تو امام زین العابدین علیہ السلام اپنے غلاموں، خادموں اور کنیزوں کو اپنے پاس بلا تے اور دوران سال ہر ایک سے جو غلطی ہوئی تھی اسے اس کی غلطیاں یاد دلاتے تھے اور فرماتے تھے کہ آج عمیر کا دن ہے میں نے تمہاری تمام غلطیاں معاف کی ہیں اور خدا کی راہ میں تمہیں آزاد کر رہا ہوں۔ اب تم سب مل کر خدا کی بارگاہ میں یہ کہو:

پروردگارا علی بن الحسین علیہ السلام نے ہماری غلطیاں معاف کر دی ہیں تو بھی اس کی لغزشیں معاف فرما اور اس کی خطاؤں سے درگزر فرما۔ اس نے ہمیں آزاد کیا ہے تو بھی اسے ناز جنم سے آزاد فرما۔ (۷۶)

خاکِ شفا کی تاثیر

محمد بن مسلم حضرت امام محمد باقر علیہ السلام کے ایک بلند پایہ شاگرد تھے۔ انہوں نے بیان کیا کہ ایک مرتبہ میں کو فوسہ سے مدیہ منورہ گیا۔ جب میں مدیہ پہنچا تو سخت بیمار ہو گیا اور چلنے پھرنے کے قابل نہ رہا۔

میں اپنے بستر پر لیٹا ہوا تھا کہ دروازے پر دستکدہ ہوئی۔ میں نے دروازہ کھولا تو امام محمد باقر علیہ السلام کا غلام اندر داخل ہوا اس کے ہاتھ میں پانی کا ایک پیالہ تھا اور اس کے اوپر ایک رومال تھا۔

اس نے وہ پیالہ مجھے دیا اور کہا کہ امام محمد باقر علیہ السلام نے تم سے فرمایا ہے کہ تم یہ پانی پو اور مجھے نصیحت کی ہے کہ میں تمہیں پانی پلوانے کے بعد واپس آؤں۔

میں نے پیالہ لیا اور اس کا پانی پی لیا۔ وہ پانی اتنا لذیذ اور خوشبودار تھا کہ میں نے اپنی پوری زندگی میں اس سے زیادہ لذیذ پانی کبھی نہیں پیا تھا۔ میں پانی پی کر جیسے ہی فارغ ہوا تو مجھے اپنے جسم میں عجیب قوت کا احساس ہوا۔

غلام نے کہا: امام علیہ السلام تمہیں اسی وقت اپنے پاس بلا رہے ہیں۔

میں نے کہا: میں تو چلنے پھرنے کے لائق نہیں ہوں اور بستر بیماری پر لیٹا ہوا

ہوں میں مولا کی خدمت میں کیسے حاضری دوں؟

غلام نے کہا: یہ امام علیہ السلام کا حکم ہے۔

میں اٹھا تو مجھے یوں لگا جیسے مجھے کوئی تکلیف ہی نہ ہو۔ لہذا میں خوشی خوشی

امام علیہ السلام کے دار الشرف کی طرف روانہ ہوا۔ جب میں دروازے پر پہنچا تو میں نے

دستک دی۔ اندر سے مولانا نے مجھے آواز دے کر فرمایا: اب تو تمہیں تندرستی مل گئی ہے۔

اندر آ جاؤ۔ میں اندر گیا، امام علیہ السلام کو سلام کیا اور حضرت کے ہاتھوں اور سر کو بوسہ دیا اور

دُور جذبات سے رونے لگا۔

امام علیہ السلام نے فرمایا: محمد بن مسلم! کیوں روتے ہو؟

میں نے کہا کہ میں آپ سے دوری پر روتا ہوں۔ کیونکہ میرا گھر یہاں سے

بہت دُور ہے اور میں ہر وقت آپ کی زیارت نہیں کر سکتا۔

امام علیہ السلام نے فرمایا: اس طرح سے اللہ ہمارے محبوبوں اور شیعوں کی آزمائش

کرتا ہے۔ ویسے بھی مومن اس جہاں میں تنہا ہے جب تک وہ اس دار فانی کو چھوڑ کر

خدا کے حضور نہ پہنچ جائے اس وقت تک اس کی تہائی جاری رہتی ہے اور اس دوری کی شکایت تو ہمیں بھی ہے۔ ہم یہاں مدینہ میں رہ رہے ہیں جب کہ ہمارے جد مظلوم کا مرقد مطہر عراق میں فرات کے کنارے پر ہے۔ البتہ تم نے اپنے جس اشتیاقِ ملاقات کا ذکر کیا ہے تو اللہ تمہارے باطن سے واقف ہے اور تمہیں تمہاری سچی نیت کا بدلہ دے گا۔ پھر آپ نے فرمایا: کیا تم قبر حسین علیہ السلام کی زیارت کے لئے جاتے رہتے ہو؟

میں (راوی) نے کہا۔ جی ہاں، جاتا ہوں لیکن سخت خوف کے عالم میں جاتا ہوں۔

امام علیہ السلام نے فرمایا: یاد رکھو! جتنا خوف زیادہ ہے اجر بھی اتنا ہی زیادہ ہے جو شخص خوف کے عالم میں کر بلا کا سفر کرے گا اللہ اسے روزِ آخرت کے خوف سے محفوظ رکھے گا اور جب وہ زیارت سے واپس آتا ہے تو اس کے تمام گناہ معاف کر دیئے جاتے ہیں۔

پھر امام علیہ السلام نے فرمایا: تم نے اس مشروب کو کیسا پایا؟

میں نے عرض کیا: میں گواہی دیتا ہوں کہ آپ اہل بیت رحمت اور مخزنِ حکمت ہیں۔ جب آپ کا غلام آپ کا ارسال کردہ مشروب لے کر آیا تھا تو اس وقت میں حرکت کرنے کے بھی قابل نہیں تھا اور اپنی زندگی سے مایوس ہو چکا تھا لیکن جب میں نے اس لذیذ اور خوشبودار مشروب کو پیا تو میری بیماری کا فور ہو گئی اور میں تندرست ہو گیا اور جب آپ کے غلام نے مجھے آپ کا یہ پیغام سنایا کہ میں آپ کے پاس آؤں تو اس وقت میں نے دل ہی دل میں کہا تھا کہ میں امام کی ضرور اطاعت کروں گا خواہ میری زندگی ہی کیوں نہ ختم ہو جائے۔ جب میں نے بستر سے اٹھ کر

زمین پر قدم رکھا تو مجھے یوں لگا جیسے کسی نے مجھے زنجیروں سے آزاد کر دیا ہو۔ میں اس خدا کا شکر کرتا ہوں جس نے آپ حضرات کو اہل ایمان کیلئے رحمت بنا کر بھیجا ہے۔

امام محمد باقر علیہ السلام نے فرمایا: تم نے جو مشروب پیا ہے اس میں قبر حسین کی مٹی ملی ہوئی تھی اور تربت حسین دنیا کی بہترین دوا ہے کوئی دوا اس کا مقابلہ نہیں کر سکتی۔ ہم اپنے گھروں میں اسے بطور دوا استعمال کرتے ہیں اور اس میں ہزاروں فوائد ہیں۔ (۷۷)

بیکار انسان خدا کو ناپسند ہے

محمد بن منکثر بن عبداللہ بن ہریرتی مدنی، اہل سنت کا ایک عالم و فاضل گزرا ہے اس کا بیان ہے کہ ایک مرتبہ گرمیوں کے ایام میں دوپہر کے وقت میں مدینہ کے نواح سے گزر رہا تھا۔ شدید گرمی کی وجہ سے ہر طرف سناٹا چھایا ہوا تھا اور راستے اور گلیاں سنسان پڑی تھیں۔

میں تھوڑی دور چلا تو میں نے ایک شخص کو دیکھا جو اپنے کھیت میں کام کر رہا تھا۔ میں اس کے قریب گیا تو وہ امام محمد باقر علیہ السلام تھے۔ آپ نے کدال اٹھائی ہوئی تھی اور سخت محنت کر رہے تھے اور محنت کی وجہ سے پسینہ میں شرابور تھے۔

میں نے ان سے کہا: ”میرے سردار! اس پیرانہ سالی میں آپ اتنی زحمت کیوں کر رہے ہیں۔ کیا آپ اس سے نہیں ڈرتے کہ یہ دن آپ کی زندگی کا آخری دن ہو۔“

امام محمد باقر علیہ السلام نے جواب دیا: اگر اس حالت میں مجھے موت آگئی تو میری موت اطاعت خدا کی حالت میں ہوگی کیونکہ میں محنت و مشقت کر رہا ہوں تاکہ مجھے تجھ جیسے اشخاص کا محتاج نہ ہونا پڑے۔ مجھے موت کا ڈر تو جب ہوتا جب میں خدا کی نافرمانی میں مصروف ہوتا۔

میں نے کہا: خدا آپ پر رحم فرمائے۔ میں تو آپ کو نصیحت کرنے آیا تھا لیکن آپ نے مجھے نصیحت کر دی۔

بریکار شخص اللہ کے غضب کو برا سمجھتے کرتا ہے۔ (۷۸)

جنت کا محل

جبل عامل (لبنان) میں امام جعفر صادق علیہ السلام کا ایک محب رہتا تھا۔ اس کا شمار جبل عامل کے اشراف اور بااثر لوگوں میں ہوتا تھا۔

ایک سال وہ حج کے لئے روانہ ہوا تو پہلے مدینہ منورہ آیا اور حسب عادت امام جعفر صادق علیہ السلام کی زیارت کی، دس ہزار درہم امام علیہ السلام کے حوالے کئے اور عرض کیا: مولا! میں چاہتا ہوں کہ اس رقم سے آپ میرے لئے ایک مکان خریدیں۔ امام آمادہ ہو گئے اور اس سے رقم لے لی۔

اس کے جانے کے بعد امام علیہ السلام نے اس کی دی ہوئی رقم فقرا اور سادات میں تقسیم کر دی۔ حج سے فارغ ہو کر وہ مدینہ آیا اور امام علیہ السلام سے دریافت کیا کہ کیا آپ نے میرے لیے کوئی مکان خریدا ہے؟

امام جعفر صادق علیہ السلام نے فرمایا: جی ہاں، کیا تم چاہتے ہو کہ میں اس کا قبالہ تمہیں دوں؟ اس نے کہا: جی ہاں! یا بن رسول اللہ۔ آپ نے ایک قبالہ اس کے سپرد کیا جس پر یہ لکھا ہوا تھا۔

”جعفر بن محمد نے جبل عامل کے رہنے والے فلاں بن فلاں کے لئے جنت میں ایک محل خریدا ہے جس کا محل وقوع یہ ہے۔ اس محل کا ایک سر حضرت رسول اکرم صلی اللہ علیہ وسلم کے محل سے متصل ہے اور اس کا دوسرا حصہ قصر امیر المومنین سے متصل ہے اس کا تیسرا حصہ قصر مجتبیٰ سے متصل ہے اور اس کا چوتھا حصہ قصر امام حسین علیہ السلام کے ساتھ متصل ہے۔“

اس مومن نے جب قصر جنت کا قبالہ دیکھا تو بہت خوش ہوا، تحریر کو چوم کر آنکھوں سے لگایا اور کہا: میں اس خریداری پر راضی ہوں۔

امام جعفر صادق علیہ السلام نے اس سے مزید فرمایا: تمہاری دی ہوئی رقم میں نے فقر اور سادات میں تقسیم کر دی تھی۔

اس شخص نے عالم سرخوشی میں وہ قبالہ لیا اور اپنے وطن روانہ ہو گیا اور وصیت کی کہ اس کے مرنے کے بعد یہ قبالہ اس کے کفن میں رکھ دیا جائے۔ الغرض ایک مرض میں اس مومن کی وفات ہو گئی۔ اس کے ورثاء نے اسے غسل و کفن دیا اور امام کی لکھی ہوئی تحریر اس کے کفن میں رکھ کر اسے دفن کر دیا۔ دوسرے دن لوگ قبر پر آئے تو وہاں پر ایک کاغذ رکھا تھا جس پر یہ الفاظ تحریر تھے۔ ”جعفر بن محمد علیہ السلام نے مجھ سے کیا ہوا وعدہ پورا کر دیا ہے۔“ (۷۹)

باسلامت زبان

بنوعباس کے ایک بڑے سرکاری افسر کا ایک غلام تھا جس کا نام ”رفید“ تھا۔ کسی غلطی کی وجہ سے آقا اس پر ناراض ہو گیا اور اس کے قتل کا فیصلہ کر لیا۔ جب ”رفید“ کو اس کے ارادے کا علم ہوا تو وہ وہاں سے بھاگ نکلا اور امام جعفر صادق علیہ السلام کے پاس پہنچ کر ان سے پناہ طلب کی۔

امام جعفر صادق علیہ السلام نے اسے فرمایا کہ تم اپنے آقا کے پاس واپس چلے جاؤ اور اسے میرا سلام پہنچاؤ اور اس سے کہو کہ فرزند رسول جعفر بن محمد کہہ رہے ہیں کہ تم مجھے کوئی اذیت نہ دو۔

غلام نے کہا: مولا! میرا آقا تو شامی ہے اور آپ اچھی طرح سے جانتے ہیں کہ اکثر شامی آپ کے خاندان کے مخالف ہیں اگر میں نے اسے آپ کا پیغام پہنچایا تو وہ اور زیادہ ناراض ہو جائے گا۔

امام جعفر صادق علیہ السلام نے فرمایا: تمہیں فکر مند ہونے اور ڈرنے کی کوئی ضرورت نہیں ہے تم اسے میرا یہ پیغام پہنچانا۔

آپ کا فرمان سن کر غلام اپنے آقا کے گھر کی طرف روانہ ہوا۔ وہ صحرا میں سفر کر رہا تھا کہ ایک اعرابی سے اس کی ملاقات ہوئی جو کہ علم قیافہ اور مستقبل بینی کا ماہر تھا۔

اعرابی نے اسے دیکھا تو کہا: تم کہاں جا رہے ہو، مجھے تو تمہارے چہرے پر موت کی پرچھائیاں حرکت کرتی دکھائی دیتی ہیں۔ پھر اس نے غلام کے ہاتھوں کو پکڑ

کر دیکھا تو کہا: یہ ہاتھ بتاتے ہیں کہ تم بہت جلد قتل ہونے والے ہو۔

پھر اس نے غلام کے قدموں کو غور سے دیکھا اور کہا: یہ پاؤں موت کی جانب جا رہے ہیں۔

الغرض وہ غلام کے ایک ایک عضو کو دیکھتا گیا اور اس کی موت کی پیشین گوئی کرتا گیا۔ آخر میں اس نے کہا کہ اب تم مجھے اپنی زبان دکھاؤ۔ غلام نے اسے زبان دکھائی تو اس نے زبان کو بڑی توجہ سے دیکھا اور کہا: موت سے مت ڈرو۔ مجھے تمہاری زبان پر ایک پیغام دکھائی دیتا ہے اگر تم وہ پیغام پہاڑوں سے بھی کہو گے تو بھی وہ تمہاری اطاعت کریں گے۔

غلام نے اپنا سفر جاری رکھا۔ یہاں تک کہ اپنے آقا کے دروازے پر پہنچ گیا اسے دوسرے غلاموں نے گرفتار کیا اور اس کے آقا نے کہا کہ اسے فوراً قتل کر دیا جائے۔ غلام نے کہا: امیر! آپ ٹھہر جائیں اور جلد بازی سے کام نہ لیں۔ آپ لوگوں نے مجھے گرفتار نہیں کیا میں خود اپنے پاؤں چل کر آپ کے پاس آیا ہوں۔ آپ کو مجھے قتل کرانا ہے تو بے شک کرائیں لیکن قتل سے پہلے آپ مجھے تنہائی میں وقت دیں اور ایک پیغام سن لیں اس کے بعد اگر آپ کی مرضی ہو تو مجھے قتل کرادیں۔

اس نے تمام نوکروں سے کہا کہ تم سب یہاں سے چلے جاؤ۔ جب سارے نوکر وہاں سے چلے گئے تو غلام نے کہا: میرے اور تمہارے آقا جعفر بن محمد تمہیں سلام کہہ رہے تھے اور انہوں نے فرمایا ہے کہ وہ میرے ضامن اور جائے پناہ ہیں۔ شامی امیر نے حیران ہو کر کہا: کیا تو قسم کھا کر کہہ سکتا ہے کہ امام علیؑ نے مجھے

سلام بچھوایا ہے؟

غلام نے قسم کھا کر کہا کہ واقعی مولانا تمہیں سلام بھیجوا یا ہے۔
اس نے دو مرتبہ غلام سے یہی سوال کیا اور ہر بار غلام نے قسم کھا کر اسے
یقین دلایا۔

یہ سنا تو امیر نے اس کی رسیاں خود کھولیں اور کہا: مجھے سکون تب ملے گا جب
تم یہ رسیاں مجھے باندھو گے۔

غلام نے کہا: میں آپ کے متعلق یہ جسارت نہیں کر سکتا۔
بعد ازاں اس نے اسے اپنی انگشتری دی اور کہا: آج سے میرے تمام
معاملات کے نگران تم ہی ہو گے۔ میری تمام دولت تمہارے ہاتھ میں ہوگی، اسے
جیسے چاہو خرچ کرو۔

یوں امام علیؑ کی سفارش سے غلام کو یقینی موت سے نجات مل گئی اور وہ اپنے
مالک کا محترم عام بن گیا۔ (۸۰)

قیمتی سفارش

”نجاشی“ امام جعفر صادق علیہ السلام کی ایک محبت تھا اور ”اہواز“ کا حاکم تھا۔

اس کا ایک شیعہ ملازم امام جعفر صادق علیہ السلام کی خدمت میں حاضر ہوا اور اس
نے کہا: مولانا! مجھے نیکس اور لگان کی مد میں نجاشی کو دس ہزار درہم ادا کرنے ہیں لیکن
میرے پاس اتنی بڑی رقم موجود نہیں ہے اور میں ادائیگی کے قابل نہیں ہوں۔ نجاشی
آپ کا شیعہ ہے، مومن شخص ہے اور اہل بیت کا مطیع اور محبت ہے۔ آپ اس کے نام

پرسفارشی رقعہ تحریر فرمائیں تاکہ وہ مجھے یہ لگان معاف کر دے۔

امام علیہ السلام نے اس کے نام ایک سفارشی رقعہ تحریر کیا جس میں آپ نے فقط یہ الفاظ تحریر فرمائے: ”اپنے بھائی کو خوش کرتا کہ خدا تجھ سے خوش ہو“۔

اس شخص نے حضرت کا وہ رقعہ لیا اور سیدھا حاکم اہواز نجاشی کے پاس گیا جب وہ اپنے کاموں سے فارغ ہو گیا تو اسے امام کا خط دیا اور کہا: یہ امام صادق کا خط ہے۔ نجاشی نے آپ کے خط کا بڑا احترام کیا اور چوم کر آنکھوں سے لگایا۔ خط پڑھنے کے بعد اس نے کہا کہ اب بتاؤ تم کیا چاہتے ہو؟

اس شخص نے کہا کہ مجھ پر لگان کی رقم دس ہزار درہم بنتی ہے اور میں اسے ادا کرنے سے قاصر ہوں۔

نجاشی نے لگان کا رجسٹر منگایا اور تحصیلدار سے کہا کہ اس کا لگان میرے کھاتے میں ڈال دو اور صرف اسی پر اکتفا نہ کرو اس کے آئندہ سال کا لگان بھی قبل از وقت میرے کھاتے میں ڈال دو۔ پھر اس نے کہا: اب بتاؤ کیا تم خوش ہو؟

اس شخص نے کہا: جی ہاں، میں راضی ہوں۔

بعد ازاں نجاشی نے حکم جاری کیا کہ اسے ایک گھوڑا، کنیر، غلام اور بہترین لباس دو۔

جب اسے ہر چیز مل گئی تو نجاشی نے کہا: اب تم راضی ہو؟

اس شخص نے کہا: جی ہاں، میں راضی ہوں۔

اس کے بعد نجاشی نے کہا میرے دفتر کا تمام ساز و سامان اس کے حوالے

کر دو۔

الغرض وہ شخص خوش ہو کر نجاشی کے پاس سے لوٹا۔ پھر کچھ عرصہ بعد وہ مومن امام علیؑ کی خدمت میں حاضر ہوا اور اس نے امام علیؑ کے سامنے نجاشی کے حسن سلوک کا تذکرہ کیا۔

امام علیؑ نجاشی کے طرز عمل کو سن کر بے حد خوش ہوئے۔

اس شخص نے کہا: مولا! معلوم ہوتا ہے کہ نجاشی کے طرز عمل سے آپ کو بھی خوشی ہوئی ہے؟

امام علیؑ نے فرمایا: جی ہاں، اس کے طرز عمل سے اللہ اور رسول خدا ﷺ بھی خوش ہوئے ہیں۔ (۸۱)

سچا وعدہ

ایک جوان نے کافی عرصہ تک بنی امیہ کے سیکرٹریٹ میں ملازمت کی۔ ایک مرتبہ وہ امام جعفر صادقؑ کے ایک شیعہ علی بن ابی حمزہ کے پاس گیا اور اس سے کہا کہ تم امام جعفر صادقؑ سے میری ملاقات کراؤ۔

علی بن ابی حمزہ نے مولا سے اس جوان کے لئے کہا تو آپ نے اسے آنے کی اجازت دی۔ وہ شخص مولا کی خدمت میں حاضر ہوا اور امام علیؑ سے عرض کیا: مولا! میں نے ایک عرصہ تک بنی امیہ کے ہاں ملازمت کی ہے، وہاں رہ کر خوب مال بٹورا ہے اور میں نے حلال و حرام کا کبھی خیال نہیں رکھا تھا۔ اب میں اپنے کئے پر نادم ہوں اور توبہ کرنا چاہتا ہوں۔ مجھے کیا کرنا چاہیے؟

امام جعفر صادق علیہ السلام نے فرمایا: اگر بنی امیہ کو تجھ جیسے افراد نہ ملتے جو ان کے لئے خراج جمع کرتے اور جو ان کے کاتب بنتے اور جو ان کے لئے مال غنیمت لاتے اور جو ان کی حکومت کے استحکام کے لئے جنگیں کرتے ہیں تو بنی امیہ اکیلے ہمارا حق کبھی غضب نہیں کر سکتے تھے اور اگر تم جیسے لوگ ان کے مددگار نہ ہوتے تو لوگ ان سے منہ پھیر لیتے اور بنی امیہ مال دنیا اور قوت حاصل نہ کر سکتے۔

امام جعفر صادق علیہ السلام کی باتیں سن کر نو جوان بہت شرمندہ ہوا اور اس نے کہا: مولا! میں آپ پر قربان اب بتائیں اس گناہ سے نجات کا کیا طریقہ ہے؟
 امام جعفر صادق علیہ السلام نے فرمایا: کیا تو میرے کہنے پر عمل کرے گا؟
 نو جوان نے کہا: جی ہاں فرزند رسول صلی اللہ علیہ وسلم۔

امام علیہ السلام نے فرمایا: تو نے جتنا بھی رزق حرام کمایا ہے وہ سب کا سب واپس کر دے۔ اگر تجھے کسی مالک کا علم ہو تو اس سے لوٹا ہو مال اسے واپس کر اور اگر مجہول الممالک مال ہو تو اسے خدا کی راہ میں خرچ کر دے۔ اگر تو نے میرے کہنے پر عمل کیا تو میں تیرے لئے جنت کا ضامن ہوں۔

جوان نے کچھ دیر تک سر جھکائے رکھا۔ پھر اس نے سر بلند کر کے کہا: میں آپ پر قربان جاؤں، ان شاء اللہ آپ کے حکم کی تعمیل ہوگی۔

اس کے بعد وہ جوان علی بن ابی حمزہ کے ساتھ کوفہ واپس چلا گیا۔ اس کے پاس جتنی بھی دولت تھی اس نے اس کے مالکوں کو بلا کر واپس کی اور جس کا اسے وارث یاد نہ تھا تو اس نے وہ رقم اللہ کی راہ میں خرچ کر دی۔ یہاں تک کہ اس نے اپنے پہننے کے کپڑے تک بھی راہ خدا میں دے دیئے۔

جب چند شیعوں نے اس کی یہ حالت دیکھی تو انہوں نے کچھ رقم جمع کی اور کپڑے خرید کر اسے پہنائے۔

چند ماہ بعد وہ شخص بیمار ہوا۔ علی بن ابی حمزہ اس کی عیادت کے لئے گیا۔ اس وقت اس شخص پر نزع کا عالم طاری تھا۔ اس دوران اچانک جوان نے آنکھیں کھولیں اور کہا: خدا کی قسم جعفر صادقؑ نے اپنا وعدہ پورا کر دیا۔

چند لمحات بعد اس کی وفات ہو گئی۔ علی بن ابی حمزہ نے اسے غسل دیا اور دیگر اہل ایمان نے اس کی تجہیز و تکفین کی اور اسے فن کر دیا۔

کچھ عرصہ بعد علی بن ابی حمزہ مدینہ گئے اور امام جعفر صادقؑ کی خدمت میں حاضر ہوئے۔

امامؑ انہیں دیکھ کر خوش ہوئے اور فرمایا: میں نے تمہارے دوست سے کیا ہوا وعدہ پورا کر دیا ہے۔

علی بن ابی حمزہ نے کہا: میں آپ پر قربان بے شک آپ سچ فرما رہے ہیں مرتے وقت اس جوان نے بھی یہی کہا تھا۔ (۸۲)

شکر اضافہ نعمت کا موجب ہے

امام جعفر صادقؑ مناسک حج کی ادائیگی کے لئے ”منیٰ“ میں تشریف فرما تھے۔ ایک سائل آپ کے پاس آیا اور کہا: مجھے کچھ دو۔

امام جعفر صادقؑ نے غلام سے فرمایا: اسے کچھ انگور دے دو۔

سائل نے کہا: مجھے انگوروں کی ضرورت نہیں ہے مجھے نقد رقم کی ضرورت ہے۔
 امام جعفر صادق علیہ السلام نے فرمایا: خدا تمہیں وسیع رزق دے۔ آپ نے اسے کچھ نہ دیا۔
 کچھ دیر بعد ایک اور گداگر آیا اس نے امام سے کچھ مانگا آپ نے غلام سے فرمایا کہ
 اسے انگور کے خوشے سے تین انگور کے دانے دے دو۔

جب اسے انگور کے تین دانے ملے تو اس نے کہا: خدا کی حمد ہے جس نے
 مجھے رزق عطا کیا ہے۔

امام علیہ السلام نے اسے بلایا اور دونوں ہتھیلیاں بھر کر اسے انگور دیئے۔ اس بار بھی
 سائل نے اللہ کی حمد کی۔ امام علیہ السلام نے اس سے کہا: تھوڑی دیر ٹھہرو۔ پھر غلام سے
 فرمایا: کیا تمہارے پاس کچھ نقد رقم موجود ہے؟

غلام نے عرض کیا: میرے پاس بیس درہم موجود ہیں۔

امام نے وہ رقم بھی اس کو دے دی۔ سائل نے تیسری بار خدا کی حمد کی۔ امام
علیہ السلام نے اپنی قمیض اتار کر اسے دے دی، اس نے قمیض پہنی اور خدا کا شکر ادا کیا اور امام
 کی طرف متوجہ ہو کر کہا: اے اللہ کے بندے جو کچھ آپ نے میرے ساتھ کیا ہے اللہ
 آپ کو اس کی بہترین جزا دے۔ پھر وہ چلا گیا۔

راوی کا بیان ہے کہ ہمارا خیال یہ ہے کہ جب تک سائل خدا کی حمد کرتا رہا تو
 امام علیہ السلام اسے بلا کر مزید عطا کرتے رہے اور جب اس نے امام کا شکر یہ ادا کیا تو آپ
 نے اپنا دست سخاوت روک لیا۔ (۸۳)

ہوگا اور چونکہ اس نے میرے کلام پر تعجب کیا ہے اس لئے چار سو برس اس کی اولاد کو عذاب پہنچے گا۔

امام فرماتے ہیں: جب بنی اسرائیل پر عذاب زیادہ ہوا تو چالیس دن تک انہوں نے خدا کے حضور بہت گریہ و زاری کی۔ خدائے تعالیٰ نے موسیٰؑ و ہارون کو وحی فرمائی کہ ہم ان کو فرعون کے ہاتھ سے نجات دیں گے اور ان چار سو برس سے ایک سو ستر برس کم کر دیئے۔ راوی کہتا ہے کہ پھر حضرت نے فرمایا: اسی طرح ہمارے شیعہ اگر گریہ و زاری کریں تو خدائے تعالیٰ قائم آل محمدؐ کا ظہور جلد فرمائے گا ورنہ وقت ظہور ضرور پورا ہوگا۔ مصحح غنی عنہ

ایک مکار صوفی کو سوزش

سفیان بن عمیئہ الثوری جسے عرف عام میں سفیان ثوری کہا جاتا ہے، امام جعفر صادق علیہ السلام کے زمانے کا فرد تھا۔ اس کے عقائد امام صادق کے عقائد سے مختلف اور تعلیمات اسلامیہ کے خلاف تھے۔ وہ اس جستجو میں رہتا تھا کہ کسی طریقے سے امام جعفر صادق علیہ السلام کو شرمندہ کرے۔ ایک دفعہ وہ آپ کی مجلس میں آیا جہاں متعدد افراد اور امام کے شاگرد جمع تھے۔ آپ نے اس وقت قیمتی لباس زیب تن کیا ہوا تھا۔ وہ گھور گھور کر آپ کے لباس کو دیکھنے لگا۔ اور دل ہی دل میں بے حد خوش ہوا کہ آج مجھے امام پر اعتراض کرنے کا موقع ہاتھ لگا۔

امام علیہ السلام نے اسے یوں گھورتے ہوئے دیکھا تو آپ نے اس سے فرمایا:

اے عیبتہ کے بیٹے! کیا ہوا؟ میں تم کو حیران پارہا ہوں کیا میرے اس قیمتی کپڑے کی وجہ سے حیرت میں ہو؟

سفیان نوری نے کہا: فرزند رسول! آپ کے آباء و اجداد اس قسم کا قیمتی لباس نہیں پہنتے تھے۔

جب سب لوگ چلے گئے امام علیؑ نے اس کو اپنے قریب بٹھا کر فرمایا:

اے عیبتہ کے فرزند! ہمارے آباء و اجداد کا زمانہ غربت اور تنگی کا زمانہ تھا اور ہمارے آباء و فقر میں گزر بسر کرتے تھے لیکن ہمارے زمانے میں ہر طرف دولت اور امارت پھیلی ہوئی ہے پھر آپ نے اپنی قیمتی قمیض اٹھائی تو اس کے نیچے آپ نے اون کا موٹا جھوٹا لباس پہنا ہوا تھا۔

پھر آپ نے فرمایا: میں نے یہ اونی لباس اللہ سے عاجزی کے اظہار کے طور پہنا ہوا ہے۔ اور یہ قیمتی لباس لوگوں کو دکھانے کے لئے جن کی عقلیں تمہاری طرح ہیں۔ ہم اسے چھپاتے ہیں جو اللہ کے لئے ہو اور اسے ظاہر کرتے ہیں جو تمہارے لئے ہو۔ (۸۵)

دہلیز رحمت

امام جعفر صادق علیہ السلام کا ایک غلام تھا۔ آپ جب بھی مسجد جاتے گھوڑے پر سوار ہوتے تو غلام کو بھی ساتھ لے جاتے۔ مسجد کے قریب پہنچ کر آپ گھوڑے سے اتر کر مسجد میں چلے جاتے اور غلام گھوڑے کی باگ تھامے رہتا۔ جب آپ نماز سے

فارغ ہو کر باہر آتے تو وہ آپ کی خدمت میں گھوڑا پیش کرتا تھا۔

حسب معمول ایک دن غلام مسجد کے قریب حضرت کے گھوڑے کی باگ تھامے کھڑا تھا کہ اس کے پاس کچھ خراسانی تاجر آئے۔ ان میں سے ایک نے غلام کو مخاطب کرتے ہوئے کہا: میں انتہائی دولت مند شخص ہوں۔ میں اپنی ساری دولت تجھے دینا چاہتا ہوں، بتاؤ کیا تم قبول کرو گے؟

غلام نے کہا: کیوں نہیں لوں گا؟

خراسانی تاجر نے کہا: اس کیلئے تمہیں صرف ایک کام کرنا ہوگا۔ تم امام جعفر صادق علیہ السلام سے عرض کرو کہ وہ تمہیں آزاد کر دیں اور تمہاری جگہ مجھے اپنا غلام بنا لیں۔ اگر تم نے مولا سے یہ درخواست منظور کرادی تو میں اپنی ساری دولت تمہارے سپرد کر دوں گا اور خود ساری زندگی اپنے مولا کی غلامی کروں گا۔

غلام نے خوش ہو کر کہا: میں اپنے آقا کی خدمت میں جا کر ابھی درخواست کرتا ہوں۔ وہ امام جعفر صادق علیہ السلام کی خدمت میں حاضر ہوا اور کہا: مولا! میری جان آپ پر قربان! آپ تو جانتے ہیں کہ میں کافی عرصہ سے آپ کی خدمت کر رہا ہوں اگر خدا مجھے کوئی نعمت دینا چاہے تو کیا آپ اس میں رکاوٹ ڈالیں گے؟ امام علیہ السلام نے فرمایا: ہرگز نہیں۔

اس کے بعد غلام نے اپنی اور خراسانی تاجر کی گفتگو امام کے حضور نقل کی۔

آپ نے اس کی گفتگو سن کر فرمایا: اگر تم ہماری خدمت چھوڑنا چاہتے ہو اور تمہاری جگہ وہ شخص ہماری خدمت کرنا چاہتا ہے تو ہمیں اس پر کوئی اعتراض نہیں ہے۔ ہم اسے قبول کر لیں گے اور تمہیں آزاد کر دیں گے۔

امام علیؑ کا یہ فرمان سن کر وہ خوشی خوشی باہر نکلنے لگا چنانکہ امام نے اسے پیچھے سے صدادی اور فرمایا: تم نے ایک طویل عرصہ تک ہماری خدمت کی ہے اس لئے میں تمہاری خیر خواہی کرنا چاہتا ہوں لہذا میری گفتگو کو غور سے سنو۔ اس کے بعد جو تمہارے جی میں آئے اس کے مطابق عمل کرنا۔

جب قیامت کا دن ہوگا تو حضرت رسول اکرم ﷺ نور خداوندی سے وابستہ ہوں گے اور امیر المؤمنین علیؑ رسول خدا کے دامن سے وابستہ ہوں گے اور ائمہ ہدیٰ امیر المؤمنین علیؑ کے دامن سے وابستہ ہوں گے۔ اور شیعہ ائمہ کے دامن سے وابستہ ہوں گے نبی اکرم ﷺ جس بلندی پر جائیں گے اور جہاں داخل ہوں گے وہاں ہم اور ہمارے پیروکار شیعہ بھی داخل ہوں گے۔

جب غلام نے امام علیہ السلام کا یہ فرمان سنا تو اس نے آپ سے کہا میں کہیں نہیں جاؤں گا۔ میں آپ کی خدمت میں رہوں گا میں دنیا کو آخرت پر ہرگز ترجیح نہیں دوں گا۔

یہ کہا اور غلام خراسانی شخص کی طرف آیا۔ اس وقت اس کا چہرہ نور ایمان سے دمک رہا تھا۔

خراسانی نے غلام سے کہا: کیوں خیریت تو ہے۔ جب تم گئے تھے تو چہرے کا انداز اور تھا اور اب آئے ہو تو چہرہ کا انداز کچھ اور ہے!؟

غلام نے اسے امام علیؑ کی ساری گفتگو سنائی اور پھر اپنا آخری فیصلہ سنایا۔

امام جعفر صادق علیہ السلام غلام کے فیصلے سے متاثر ہوئے اور آپ نے غلام کو

ایک ہزار طلائی دینار عطا فرمائے۔ (۸۶)

صورت انسانی باطن حیوانی

ابوبصیرؓ حضرت امام جعفر صادقؑ کے ایک بلند پایہ شاگرد تھے۔ انہوں نے ایک دن امام علیؑ سے کہا: مولا! یہ بتائیں ہم شیعوں کو اپنے مخالفین پر آخر کون سی برتری حاصل ہے جب کہ ان میں سے بعض کو دنیاوی نعمات و لذات ہم سے کہیں زیادہ میسر ہیں اور وہ ہم سے بہتر زندگی بسر کر رہے ہیں اور انہیں ہم سے بھی زیادہ جنت جانے کی امید ہے!!

امام علیہ السلام نے اس وقت انہیں کوئی جواب نہ دیا۔ پھر جب ایام حج آئے تو امام علیؑ نے ابوبصیرؓ اور بہت سے شیعوں کو اپنے ساتھ لیا اور مکہ کی جانب روانہ ہوئے۔

جب آپ کعبہ پہنچے تو آپ نے دیکھا کہ ہزاروں زائرین بیت اللہ کا طواف کر رہے ہیں اور ان کی تسبیح و تہلیل کی وجہ سے ایک شور بلند ہو رہا ہے۔ امام جعفر صادقؑ نے فرمایا: شور و غوغا بہت زیادہ ہے لیکن اصل حاجی بہت کم ہیں۔ پھر آپ نے ابوبصیرؓ کو مخاطب کرتے ہوئے فرمایا: اس ذات کی قسم! جس نے محمد مصطفیٰؐ کو نبوت کیلئے مبعوث فرمایا۔ اللہ تجھ جیسے شیعوں کے علاوہ کسی کا حج قبول نہیں کرتا۔ پھر آپ نے ابوبصیرؓ کی آنکھوں پر ہاتھ پھیرا تو حجاب اٹھ گئے۔ تو انہوں نے دیکھا کہ طواف کرنے والوں کی اکثریت سوروں اور بندروں پر مشتمل ہے۔ (۸۷)

شک اور ایمان

امام جعفر صادق علیہ السلام کے زمانہ میں ایک شخص منکر خدا تھا جس کا نام عبد الملک تھا۔ یہ شخص توحید اور اللہ کی معرفت کی بحث کے لئے امام جعفر صادق علیہ السلام کے پاس آیا۔

(امام جعفر صادق علیہ السلام اور منکر خدا کے درمیان جو گفتگو ہوئی، ہم اسے یہاں مکالمہ کی صورت میں لکھتے ہیں۔)

امام علیہ السلام: کیا تو جانتا ہے کہ زمین کے اوپر اور نیچے کیا ہے؟
 ملحد: ہاں۔

امام علیہ السلام: کیا تو زمین کی گہرائیوں میں اترا ہے؟
 ملحد: نہیں۔

امام علیہ السلام: کیا تو جانتا ہے کہ زمین کے نیچے کیا پایا جاتا ہے؟
 ملحد: میں نہیں جانتا البتہ آثار سے معلوم ہوتا ہے کہ کچھ بھی نہیں ہے۔

امام علیہ السلام: اچھا یہ بتاؤ کیا تم آسمان پر چڑھے ہو؟
 ملحد: ہنر گز نہیں۔

امام علیہ السلام: بڑی عجیب بات ہے تم نہ تو مشارق زمین تک گئے ہو اور نہ ہی تم نے مغارب زمین کو دیکھا ہے اور تم زمین کے اندر بھی داخل نہیں ہوئے اور تم آسمان پر بھی نہیں چڑھے جبکہ عین ممکن ہے کہ وہاں کوئی مخلوق ہو لیکن تم نے کچھ دیکھے بھالے بغیر ہر چیز کا انکار کر دیا ہے۔ کیا عقل کا یہ تقاضا ہے کہ جو چیز معلوم نہ ہو اس کا انکار کر دیا جائے۔

ملحد: آپ نے مجھے لاجواب کر دیا۔ اس طرح کی گفتگو آج سے قبل کسی نے مجھ سے نہیں کی تھی اب مجھے اپنے نظریات پر شک ہونے لگا ہے۔
 امام علیؑ: اس کا مقصد یہ ہے کہ تجھے خدا کے وجود اور اس کے عدم کے متعلق شک ہے؟
 ملحد: جی ہاں، ایسا ہی ہے۔

جب اس نے اپنے شک کا اعتراف کر لیا تو امام علیہ السلام نے اسے عجائب خلق سے آگاہ کیا اور اس سے فرمایا کہ خدا کا انکار عقل کی توہین ہے عقل کا تقاضا یہ ہے کہ اس کے نظام خلق میں غور و فکر کیا جائے۔
 امام علیؑ کی تعلیمات کی بدولت اسے شک سے نجات ملی اور وہ بہت اچھا اور صاحب یقین مسلمان بن گیا۔ (۸۸)

ایک خواب اور اس کی تعبیر

ایک شخص روتا ہوا امام جعفر صادق علیہ السلام کی خدمت میں حاضر ہوا اور اس نے کہا: فرزند رسول صلی اللہ علیہ وسلم! میں نے رات بڑا ہولناک خواب دیکھا ہے۔ میرا ایک داماد تھا جس کا نام حسین تھا۔ کچھ عرصہ قبل اس کی وفات ہوئی تھی اور رات میں نے اسے دیکھا۔ میں نے چاہا کہ میں اسے آغوش میں لے لوں لیکن اس نے مجھے اپنی طرف کھینچ کر گلے لگایا۔ اب آپ فرمائیں کیا میں بہت جلد مر جاؤں گا یا نہیں؟
 خواب سنا تو آپ مسکرائے اور فرمایا: ویسے تو ہر شخص کو ہی مرنا ہے لیکن تمہارے خواب کی وہ تعبیر نہیں ہے جو تم نے سمجھ لی ہے۔ تمہارے خواب کی تعبیر یہ ہے

اسے گرفتار کر کے میرے سامنے پیش کرو۔

فضل بن ربیع دل میں امام جعفر صادق علیہ السلام سے عقیدت رکھتا تھا اس لئے اسے خلیفہ کا حکم بجالانے میں تردد ہوا کیونکہ وہ جانتا تھا کہ اگر وہ امام علیہ السلام کو خلیفہ کے سامنے لے آیا تو وہ آپ کو شہید کر دے گا اور اس کے ساتھ اس کی دوسری پریشانی یہ تھی کہ اگر اس نے خلیفہ کے حکم کی تعمیل نہ کی تو خلیفہ اسے اور اس کے خاندان کو زندہ نہیں چھوڑے گا۔

فضل بن ربیع کے دو بیٹے تھے اس نے دل میں سوچا کہ اس افتاد کے لئے اسے اپنے بیٹوں سے مشورہ کرنا چاہیے۔

اس کا ایک بیٹا دنیا طلب تھا اس نے باپ سے کہا کہ آپ خلیفہ کے حکم کی تعمیل کریں۔ جب باپ نے کچھ پس و پیش کی تو وہ اپنے ساتھ بہت سے سپاہی لے کر امام علیہ السلام کے گھر کی طرف گیا اور سپاہیوں سمیت دیوار پھلانگ کر آپ کے گھر میں داخل ہو گیا۔

اس وقت امام علیہ السلام گھر کے صحن میں نماز پڑھ رہے تھے۔ آپ نے ان سے فرمایا: لوگو! مجھے غسل کر لینے دو پھر مجھے اپنے ساتھ لے چلو۔

سپاہیوں نے کہا: ایسا نہیں ہو سکتا۔ امام علیہ السلام نے فرمایا: تو کم از کم مجھے دو رکعت نماز ہی پڑھ لینے دو۔ سپاہیوں نے اس کی بھی اجازت نہ دی۔ پھر آپ نے فرمایا: اچھا اتنی مہلت دو کہ میں لباس اتار کر دوسرا لباس پہن لوں۔ لیکن سپاہیوں نے اس کی اجازت بھی نہ دی اور حضرت کو زبردستی مکان سے باہر نکال لائے۔

اس وقت آپ کی عمر ساٹھ برس تھی۔ راستے میں سپاہیوں کو تھوڑی سی حیا آئی

انہوں نے آپ کو گھوڑے پر سوار کیا۔

اس دوران منصور بے چین رہا اور اس نے کئی بار فضل بن ربیع سے کہا کہ ابھی تک جعفر بن محمد کو یہاں پیش کیوں نہیں کیا گیا؟

فضل بن ربیع نے اسے ہر بار یہی جواب دیا کہ میرا بیٹا گیا ہوا ہے اور وہ ابھی تھوڑی دیر میں پہنچنے ہی والا ہے۔

جب امام علیؑ قصر خلیفہ کی روش پر پہنچے تو فضل بن ربیع کی آپ پر نظر پڑی تو اس کے آنسو بہنے لگے۔ امام علیؑ نے فضل سے کہا: کیا مجھے دو رکعت نماز پڑھنے کی اجازت ہے؟

فضل بن ربیع نے کہا: میرے سردار جس طرح آپ چاہیں کریں۔ امام علیؑ نے وہاں دو رکعت نماز پڑھی اور آپ نے ایک دعا پڑھی جب آپ قصر خلیفہ کی دوسری روش پر پہنچے تو آپ نے وہاں بھی دعا پڑھی۔ پھر منصور کے پاس پہنچے۔

جیسے ہی منصور کی آپ پر نظر پڑی تو اس نے چیخ کر کہا: آپ ہماری حکومت کو چیلنج کر رہے ہیں اور لوگوں کو ہمارے خلاف برا بیچتے کرتے ہیں؟

امام علیؑ نے فرمایا: تمہارے خلاف خروج کا میرا کوئی ارادہ نہیں ہے اگر مجھے خروج کرنا ہوتا تو میں بنی امیہ کے خلاف خروج کرتا۔

منصور نے بہت سے خطوط آپ کے سامنے رکھے اور کہا: یہ آپ کے وہ خطوط ہیں جو آپ نے لوگوں کو لکھے ہیں۔

امام علیؑ نے فرمایا: یہ سب بہتان اور جھوٹ ہے۔ آپ کے ان جملوں سے منصور کا غصہ مزید بڑھ گیا۔ اس نے ایک بالشت کے قریب اپنی تلوار نیام سے نکال لی۔

فضل بن ربیع یہ منظر دیکھ کر کانپ اٹھا اور اس نے بڑی بے چارگی سے امام
 علیؑ کو دیکھا۔ لیکن اسے یہ دیکھ کر حیرت ہوئی کہ آپ ظالم کے سامنے پورے اطمینان و
 سکون سے کھڑے ہیں۔

منصور نے اپنی تلوار نیام میں کر لی اور کچھ دیر سوچتا رہا پھر اس نے ایک میٹر
 کے قریب تلوار نیام سے نکالی۔ پھر کچھ سوچ کر اسے نیام میں ڈال دیا۔ آخر میں اس
 نے اپنی پوری تلوار نیام سے نکالی لیکن چند لمحات بعد اس نے تلوار کو نیام میں کر لیا۔

بعد ازاں وہ اپنی نشست سے اٹھا اور امام علیؑ کو گلے لگایا اور آپ کو اپنے
 ساتھ کرسی پر بٹھایا اور معذرت کرتے ہوئے کہا کہ مجھے یقین ہو گیا ہے کہ لوگوں نے
 آپ کے خلاف تہمت تراشی کی ہے۔

پھر اس نے کہا کہ امام علیؑ کی خدمت میں خوشبو پیش کی جائے اور ایک
 مخصوص گھوڑا حضرت کی نذر کیا اور فضل بن ربیع سے کہا کہ وہ امام علیؑ کو دس ہزار درہم
 پیش کرے اور امام کو عزت و احترام کے ساتھ ان کے گھر پہنچائے۔

فضل بن ربیع آپ کو ساتھ لے کر قصرِ خلافت سے آپ کے گھر کی طرف
 لے چلا۔ راستے میں اس نے کہا: مولا! مجھے آپ کا اطمینان و سکون دیکھ کر بڑا تعجب ہوا
 آپ منصور سے ذرہ برابر بھی مرعوب نہیں ہوئے۔

امام نے فرمایا: خدا سے ڈرنے والے کو کسی سے ڈرنے کی کوئی ضرورت نہیں
 ہے۔

فضل نے دس ہزار درہم آپ کی خدمت میں پیش کئے۔ امام علیؑ نے
 فرمایا: اگر میں یہ رقم نہیں لیتا تو منصور تمہارے متعلق شک کرے گا اسی لئے میں یہ رقم

لے رہا ہوں لیکن مدینہ میں میرے پاس ایک زمین کا ٹکڑا موجود ہے جس کی قیمت دس ہزار درہم ہے میں وہ قطعہ اراضی تمہیں ہدیہ کرتا ہوں۔

فضل بن ربیع نے عرض کیا۔ مولا! آپ مجھے زمین کی بجائے ان دعاؤں کی تعلیم دیں جو آپ نے منصور کے پاس جاتے ہوئے پڑھی تھیں۔

امام علیؑ نے فرمایا: ہم اہلبیتؑ جب کسی کو کچھ عطا کر دیں تو وہ واپس نہیں لیا کرتے۔ آج سے وہ زمین بھی تمہاری ہے اور میں تمہیں وہ دعائیں بھی تعلیم کر دیتا ہوں۔

فضل بن ربیع امام علیؑ کو پہنچانے کے بعد منصور کے پاس آیا اور اس نے منصور سے کہا: آج آپ نے تین بار تلوار کو نیام سے نکالا مگر اس کے باوجود آپ نے جعفر بن محمد کو کچھ نہیں کہا اور ان کا احترام کیا آخر یہ سب کچھ کیا تھا؟

منصور نے کہا: میں تجھے اس کی وجہ بتاتا ہوں لیکن تمہیں اسے راز بنا کر اپنے پاس رکھنا ہے۔ جب میں نے پہلی بار تلوار نیام سے نکالی تو مجھے رسول اکرم ﷺ دکھائی دیئے جو خشم گین نگاہوں سے مجھے دیکھ رہے تھے۔ انہیں دیکھ کر میں گھبرا گیا اور تلوار نیام میں کر لی۔ پھر میں نے دل میں سوچا ہو سکتا ہے کہ یہ میرا وہم ہو۔ یہ سوچ کر میں نے دوبارہ تلوار کو نیام سے نکالا تو میں نے دیکھا کہ رسول خدا ﷺ زیادہ غصہ کی حالت میں ہیں اور میری طرف بڑھ رہے ہیں۔ یہ منظر دیکھ کر میں شرمندہ ہوا اور تلوار کو نیام میں کر لیا۔ پھر میں نے دل ہی دل میں سوچا کہ ممکن ہے کہ یہ میرے وہم و خیال کا کرشمہ ہو۔ یہ سوچ کر میں نے تلوار نکالی تو اس بار میں نے دیکھا کہ رسول خدا میرے اتنے قریب آ گئے کہ مجھے یقین ہونے لگا تھا کہ اگر میں نے کوئی حرکت کی تو آپ مجھے

قتل کر دیں گے۔ یہ تین منظر دیکھے تو مجھے یقین ہو گیا کہ رسول خدا ﷺ کو جعفر بن محمد سے بڑی محبت ہے اور وہ ان کے قتل پر راضی نہیں ہیں۔ اسی لئے میں نے ان کا احترام کیا اور انہیں عزت و احترام کے ساتھ ان کے گھر بھیجا دیا۔ (۹۰)

مومن کی رضا میں

خدا اور رسول کی رضا مضمحل ہے

شہر ”اہواز“ میں ایک شخص رہتا تھا جس کا نام یقظین تھا۔ اس کے پوتے حسین بن علی نے اپنے دادا کی زبانی حسب ذیل واقعہ نقل کیا ہے:

مجھے اہواز حکومت کا بہت سا لگان دینا تھا اور میرے معاشی حالات بھی حد درجہ خراب تھے۔ میں نے دل میں سوچا کہ اگر میں نے حکومت کا لگان ادا کر دیا تو میری ساری پونجی ختم ہو جائے گی اور میں نانِ شبینہ کا محتاج ہو جاؤں گا۔

میں نے حاکم اہواز کے متعلق یہ سن رکھا تھا کہ وہ یحییٰ بن خالد کا کاتب ہے اور وہ امام جعفر صادق علیہ السلام کا محب ہے۔ لیکن میں اس خوف سے اس کے پاس نہیں جانا چاہتا تھا کہ مبادا یہ بات صحیح نہ ہو اور میں کہیں مشکل میں نہ پڑ جاؤں۔

میں اہواز سے سیدھا مکہ مکرمہ گیا اور ادائیگی عمرہ کے بعد میں مدینہ منورہ گیا جہاں روضہ رسول کی زیارت کی اور امام جعفر صادق علیہ السلام کی خدمت میں حاضر ہوا۔

میں نے اپنے آقا و مولا سے کہا: مولا! میں نے سنا ہے کہ حاکم اہواز آپ کا

دوست ہے میں نے ابھی تک اس سے اس لئے ملاقات نہیں کی مبادا وہ آپ کا مخالف ہی نہ ہو اور میری زندگی کے لئے خطرات بڑھ نہ جائیں۔ اب آپ ہی اس کے متعلق میری رہنمائی فرمائیں۔

امام علیہ السلام نے فرمایا: خوف نہ کھاؤ، تمہیں کوئی نقصان نہیں ہوگا۔

پھر آپ نے حاکم اہواز کے نام ایک خط تحریر کیا جس کی عبارت یہ تھی:

اللہ نے آسمان کے نیچے بہت سے رحمت کے بادل پیدا کئے ہیں اور ان بادلوں کا سایہ اسے نصیب ہوگا جو اپنے مسلمان بھائی کی مدد کرے گا اور اس کے لئے راحت کا ذریعہ ثابت ہوگا۔ اور جس شخص نے اپنے مسلمان بھائی کو ایک کھجور کے دانے کے برابر بھی فائدہ پہنچایا ہوگا تو وہ خدا کی رحمت کا حقدار قرار پائے گا۔ حامل خط کو اپنا بھائی تصور کرو۔

پھر آپ نے خط کو لفافہ میں بند کیا اور اس پر اپنی مہر ثبت کی اور مجھے فرمایا کہ تم میرا یہ خط لے کر اہواز چلے جاؤ۔

میں نے حضرت کا خط لیا اور اہواز کی طرف چل پڑا اور اہواز پہنچ کر سیدھا حاکم کے دروازے پر پہنچا۔

دربان نے مجھ سے پوچھا: تو کون ہے اور کیا چاہتا ہے؟

میں نے اس سے کہا: حاکم سے جا کر کہو کہ امام جعفر صادق علیہ السلام کا ایک قاصد آپ کے دروازہ پر کھڑا ہے اور اس کے پاس امام جعفر صادق علیہ السلام کا ایک خط ہے۔

دربان کو گئے ابھی چند لمحات ہی گزرے تھے کہ میں نے دیکھا کہ حاکم اہواز ننگے پاؤں دوڑتا ہوا میری جانب آ رہا ہے۔ اس نے آتے ہی مجھ پر سلام کیا اور میری

پیشانی کا بوسہ لے کر کہا کہ کیا میرے آقا و مولا نے تمہیں اپنا قاصد بنا کر بھیجا ہے؟
 میں نے کہا: جی ہاں، اس نے میرا ہاتھ پکڑا اور مجھے دارالامارہ میں لے گیا
 میں نے اسے امام کا خط پیش کیا۔ اس نے خط پڑھا اور اسے چوم کر آنکھوں سے لگایا۔
 اس کے بعد اس نے مجھ سے کہا: اب آپ حکم کریں۔ میں آپ کی کیا خدمت کروں؟
 میں نے کہا: آپ کے لگان کے رجسٹر میں مجھ پر لگان کی بھاری رقم لکھی
 ہوئی ہے اور میں وہ رقم ادا کرنے کے قابل نہیں ہوں اگر میں نے آپ کی ساری رقم ادا
 کی تو میری زندگی کی تمام جمع پونجی ختم ہو جائیگی اور میں ٹکڑے ٹکڑے کا محتاج ہو جاؤں
 گا۔

حاکم نے حکم دیا کہ لگان کا رجسٹر لایا جائے۔ جب رجسٹر لایا گیا تو اس نے
 اس میں رقم جمع کر دی اور مجھے رقم کی وصولی کی رسید دے دی۔

پھر اس نے کہا کہ جس صندوق میں میری ذاتی رقم پڑی ہے وہ صندوق
 لایا جائے۔ جب وہ صندوق لایا گیا تو اس نے اس میں سے آدھی رقم اپنے پاس رکھی
 اور آدھی رقم میرے سپرد کر دی۔ پھر اس نے گھوڑے منگوائے۔ ان میں سے آدھے
 گھوڑے اپنے پاس رکھے اور آدھے میرے حوالے کیے۔ پھر اس نے اپنے کپڑے
 طلب کیے۔ آدھے اپنے پاس رکھے اور آدھے کپڑے میرے سپرد کیے اور یوں اس
 نے اپنی آدھی جائیداد میرے حوالے کی اور ہر بار مجھے سے پوچھتا رہا: بھائی! کیا آپ
 مجھ سے راضی ہیں نا؟

میں ہر بار اسے جواب میں کہتا: جی ہاں، خدا کی قسم، میں تم سے راضی اور

خوش ہوں۔

میں نے اسے الوداع کہا اور اس کے پاس سے چلا آیا۔ ایام حج شروع ہوئے تو میں نے دل میں کہا کہ حاکم اہواز نے مجھ پر بڑا احسان کیا ہے اس کے عوض مجھے حج پر جانا چاہیے اور وہاں جا کر حاکم کے لئے دعا مانگنی چاہیے۔ چنانچہ میں مکہ گیا، مناسک حج ادا کیے اور حاکم کے لئے دعائیں مانگیں۔ بعد ازاں میں امام جعفر صادق علیہ السلام کی زیارت کے لئے مدینہ منورہ گیا۔ جب آپ نے مجھے دیکھا تو آپ کے چہرے پر خوشی کے آثار طاری ہوئے اور آپ نے مجھ سے دریافت کیا: اے یقظین کیا تم اس شخص سے راضی ہو؟

میں نے جو کچھ میرے ساتھ گزرا تھا سنایا تو امام بہت خوش ہوئے۔ میں نے آپ سے عرض کیا: مولا! کیا اس کے حسن سلوک سے آپ کو بھی خوش ہوئی ہے؟ امام علیہ السلام نے فرمایا: جی ہاں، اس نے مجھے خوش کیا ہے۔ اس نے میرے آباء طاہرین کو خوش کیا ہے۔ خدا کی قسم اس نے امیر المؤمنین علیہ السلام اور رسول خدا صلی اللہ علیہ وسلم دونوں کو خوش کیا ہے۔ (۹۱)

ایک لطیف استنباط

ایک شخص دردِ معدہ کا مریض تھا اور اس نے اپنے مرض کا بڑا علاج کرایا۔ لیکن اسے کہیں سے بھی شفا نہ ملی۔ جب وہ تمام حکیموں سے مایوس ہو گیا تو وہ امام جعفر صادق علیہ السلام کی خدمت میں آیا اور آپ سے مدد کی درخواست کی۔ امام علیہ السلام نے فرمایا: تم اپنی بیوی سے اس کے حق مہر کی تھوڑی سی رقم طلب

کرو۔ پھر اس کی دی ہوئی رقم سے تھوڑا سا شہد خریدو اور شہد میں بارش کا پانی ملا کر اسے استعمال کرو۔ خدا نے چاہا تو تمہیں تندرستی نصیب ہوگی۔

اس شخص نے آپ کے مشورہ پر عمل کیا اور تندرست ہو گیا تو بہت حیران ہوا۔ پھر وہ امام علیؑ کی خدمت میں حاضر ہوا اور عرض کیا کہ آپ کے بتائے ہوئے نسخہ میں ایسی کون سی بات تھی جس کی وجہ سے مجھے شفا ملی؟

امام علیہ السلام نے فرمایا: اللہ تعالیٰ نے قرآن حکیم میں فرمایا ہے۔

”اتوا النساء صدقاتهن نحلة ۛ فان طبن لكم عن شيء منه نفساً فكلوه
 هنيئاً مريئاً“ (سورۃ النساء آیت ۴)۔ ترجمہ: عورتوں کو ان کا حق مہر خوش دلی سے
 ادا کرو اگر وہ اس میں سے تمہیں اپنی خوشی سے دے دیں تو اسے خوشگوار سمجھ کر کھاؤ۔
 اللہ تعالیٰ نے شہد کے متعلق فرمایا ہے ”فیہ شفاء للناس“ (سورۃ النحل آیت ۶۹)۔
 اس میں لوگوں کیلئے شفا ہے۔

اور بارش کے متعلق اللہ تعالیٰ نے فرمایا ہے: ”ونزلنا من السماء ماء مبارکاً“
 (سورۃ ق۔ آیت ۹)۔ اور ہم نے آسمان سے بابرکت پانی نازل کیا۔
 جب تم نے خوشگوار مال سے شفا خریدی اور برکت والے پانی میں اسے ملایا تو وہ نسخہ
 شفا کا ذریعہ ثابت ہوا۔ (۹۲)

قسم کا عجیب انداز

محمد بن عبداللہ اسکندری امام جعفر صادق علیہ السلام سے حسد رکھتا تھا وہ حسد کے ہاتھوں مجبور ہو کر منصور دوانقی کے پاس گیا اور اس سے کہا کہ میں جعفر صادق علیہ السلام کا رازدان ہوں وہ آپ کے خلاف انقلاب برپا کرنا چاہتے ہیں اور انہوں نے ”معلیٰ بن خنیس“ کو رقم کی جمع آوری اور ہتھیار اکٹھے کر لینے کا حکم دیا ہے۔ وہ آپ کے خلاف شورش منظم کرنا چاہتے ہیں۔

منصور نے اپنے چچا داؤد بن علی والی مدینہ کو خط لکھا کہ جیسے ہی تمہیں میرا یہ خط ملے تو فوراً جعفر بن محمدؑ کو گرفتار کر کے میرے پاس مدینہ روانہ کرو۔

والی مدینہ نے آپ کو گرفتار کر کے بغداد روانہ کیا۔ جب آپ کو خلیفہ کے سامنے پیش کیا گیا تو اس نے چیخ کر کہا: آپ میرے خلاف انقلاب کیوں برپا کرنا چاہتے ہیں؟

امام علیہ السلام نے فرمایا: میرے متعلق تمہیں جو کچھ بتایا گیا ہے وہ سب جھوٹ پر مبنی ہے۔

منصور نے کہا: کیا آپ قسم کھا سکتے ہیں کہ آپ بے گناہ ہیں؟

آپ نے فرمایا: جی ہاں۔

منصور نے کہا: پھر آپ طلاق اور غلاموں کی آزادی کی قسم کھائیں۔

آپ نے فرمایا: میں شرعی قسم کھانے کے لئے تیار ہوں لیکن اس طرح کی خود ساختہ قسم نہیں کھا سکتا۔

منصور نے ناراض ہو کر کہا: کیا آپ میرے سامنے اپنی علمیت کا دعویٰ کرنا

چاہتے ہیں۔

آپ نے فرمایا: اس میں بھلا کیا قباحت ہے؟ ہم علم کا معدن اور اہل قرآن ہیں۔ اللہ نے ہمارے گھر میں قرآن اتارا ہے اور حقیقت علم ہمارے پاس ہے۔

منصور نے کہا: تو کیا میں اس شخص کو تمہارے سامنے پیش کروں جو تمہاری ان تمام حرکات سے واقف ہے؟

پھر اس نے محمد بن عبد اللہ اسکندری کو دربار میں طلب کیا۔ اس نے امام کے سامنے جھوٹ بولا کہ واقعی یہ خلیفہ کے خلاف خروج کی تیاریوں میں لگے ہوئے ہیں۔ امام علیہ السلام نے اس فرمایا: کیا تو قسم کھا کر یہ گواہی دے سکتا ہے کہ میں ہتھیار جمع کر رہا ہوں اور خلیفہ کے خلاف خروج کرنا چاہتا ہوں؟

اس نے کہا: جی ہاں، میں خدائے واحد، احد، جی العظیم۔۔۔ امام علیہ السلام نے فرمایا: نہیں اس طرح کی قسم مت کھاؤ۔ منصور نے کہا: وہ کیوں۔

امام نے فرمایا: اللہ تعالیٰ بڑا کریم ہے جب کوئی بندہ اس کے اسمائے جلالت کے ساتھ اس کی قسم کھاتا ہے تو وقتی طور پر اللہ کی رحمت اس کے شامل حال ہو جاتی ہے اور اس طرح کی قسم سے حق واضح نہیں ہوتا اس کی بجائے تم ان الفاظ سے قسم کھاؤ۔

حَسْرَجْتُ مِنْ حَوْلِ وَقُوَّةِ اللَّهِ وَتَوَكَّلْتُ عَلَى حَوْلِي وَقُوَّتِي أَنْ كُنْتُ كَاذِبًا....

”میں اللہ کی قوت و قدرت کے حصار سے نکل کر اور اپنی قوت و قدرت پر انحصار کرتے ہوئے کہتا ہوں اگر میں جھوٹا ہوں تو مجھ پر اللہ کا عذاب آجائے۔“

جیسے ہی اس نے امام علیہ السلام کے بیان کردہ الفاظ سے قسم کھائی تو وہ بے ہوش ہو کر زمین پر گرا اور فوراً مر گیا۔

یہ منظر دیکھ کر منصور گھبرا گیا اور امام سے معذرت طلب کی۔ (۹۳)

سادات کا سربراہ

ایک مرتبہ منصور نے اپنے سینئر وزیر کو بلایا اور اس سے کہا: ”اب تک میں ایک سو سادات کو قتل کر چکا ہوں لیکن ابھی تک ان کا سربراہ جعفر بن محمد زندہ ہے۔ اس کے قتل کے بغیر مجھے چین نہیں آئے گا۔ تم یہاں سے ایک ہزار سپاہی لے کر مدینہ جاؤ اور جعفر صادقؑ اور اس کے بیٹے اسماعیلؑ کے سر قلم کر کے میرے پاس لے آؤ۔“

وزیر نے ایک ہزار فوجی ساتھ لیے۔ وہ رات کے وقت مدینہ پہنچا اور امام جعفر صادقؑ کے گھر میں داخل ہو گیا۔ اللہ تعالیٰ نے اس کی نگاہیں پھیر دیں۔ صحن میں بیٹھی ہوئی دو اونٹنیاں اسے امام صادقؑ اور اسماعیلؑ کے رُوپ میں دکھائی دیں۔ اس نے دونوں کے سر قلم کیے، انہیں تھیلے میں ڈالا اور بڑی تیزی سے سفر کر کے بغداد پہنچا۔

وزیر اور اس کے ساتھ فوجیوں کو یقین تھا کہ منصور جیسے ہی وہ سر دیکھے گا تو انہیں انعام و کرام سے نوازے گا۔

جب منصور نے تھیلا کھول کر دیکھا تو اس تھیلے میں دو اونٹنیوں کے سر نظر آئے۔ اس نے چیخ کر کہا: تم میرے پاس اونٹنیوں کے سر کیوں لائے ہو؟

وزیر اور اس کے ساتھی فوجیوں نے کہا: ہم پر معاملہ مشتبه ہو گیا تھا۔
منصور کو امام کی روحانی قوت کا پورا علم تھا۔ اسے یقین ہو گیا کہ یہ سب کچھ
اعجازِ امامت کے تصرف کی وجہ سے ہوا ہے۔ پھر اس نے کہا اچھا یہ بات مخفی رہنی چاہیے
لوگوں کو معلوم نہیں ہونی چاہیے۔ (۹۴)

خدا نے مکھی کیوں بنائی؟

ایک دفعہ کا ذکر ہے کہ امام جعفر صادق علیہ السلام منصور دو انتہی کے پاس بیٹھے
ہوئے تھے۔ ایک مکھی نے منصور کو تنگ کر رکھا تھا۔ منصور اسے اڑاتا تو وہ دوبارہ آ کر
اس کے منہ پر بیٹھ جاتی۔ وہ پھر اڑاتا تو وہ پھر آ کر بیٹھ جاتی۔ الغرض مکھی نے منصور کو
زچ کر دیا۔ تنگ آ کر منصور نے کہا: یا ابی عبد اللہ! بھلا مکھیوں کا کیا فائدہ ہے؟ نجانے
خدا نے انہیں کیوں پیدا کیا ہے؟

امام علیہ السلام نے فوراً جواب دیا: اللہ نے سرکشوں کو سزا کرنے کے لئے
کھیاں پیدا کی ہیں۔

امام علیہ السلام کا جواب سن کر منصور سخت حیران ہوا اور کچھ نہ کر سکا لیکن سوچنے لگا
کہ کسی مناسب موقع پر امام کو قتل کر دے گا۔ (۹۵)

عملِ ام داؤد

بنی عباس کا دوسرا خلیفہ منصور دو انتہی سفاک اور بے رحم شخص تھا اور شیعوں کو اپنی حکومت کا سب سے بڑا دشمن سمجھتا تھا۔ اس نے اپنے دورِ حکومت میں بہت سے علویوں اور شیعوں کو گرفتار کیا اور انہیں ناحق قتل کیا۔ اسی کے حکم سے سید داؤد گرفتار کر کے بغداد روانہ کیا گیا۔

جب داؤد گرفتار ہوئے تو ان کی والدہ ماجدہ امام جعفر صادق علیہ السلام کے پاس آئیں اور ان سے مدد کی درخواست کی۔

آپ نے فرمایا: چند دن صبر کرو ماہِ رجب شروع ہونے والا ہے۔ ماہِ رجب کی تیرہ، چودہ اور پندرہ کو روزہ رکھو اور بیت اللہ چلی جاؤ۔ وہاں جا کر اپنے فرزند کی رہائی کی دعا کرو۔ آپ نے انہیں کچھ اور دعائیں بھی تعلیم فرمائیں جو کہ کتب ادعیہ میں مذکور ہیں۔

جب ام داؤد نے حضرت کا بتایا ہوا عمل کیا تو انہیں خواب میں حضرت رسول خدا صلی اللہ علیہ وسلم کی زیارت کا شرف حاصل ہوا۔ نبی اکرم صلی اللہ علیہ وسلم نے انہیں بشارت دی کہ تمہارا فرزند عنقریب زندان سے رہا ہو جائے گا۔

جس رات ام داؤد نے خواب دیکھا تھا عین اسی رات منصور نے خواب میں امیر المؤمنین علیہ السلام کو دیکھا۔ آپ نے منصور سے فرمایا: اسی وقت اٹھو اور داؤد کو زندان سے رہا کرو اور اسے اس کی والدہ کے پاس بھیجو اگر تم نے ایسا نہ کیا تو میں تمہیں قتل کر دوں گا۔

منصور گھبرا کر اٹھا اور داؤد کو رہا کیا اور انہیں تیز رفتار سواری دے کر تائید کی کہ فوراً اپنی والدہ کے پاس چلے جائیں۔ (۹۶)

ایک زندیق کی رسوائی

ابن ابی العوجاء ایک مشہور زندیق تھا۔ ایک مرتبہ اس نے الوہیت کا دعویٰ کیا اور لوگوں سے کہا کہ تم لوگ یہ کہتے ہو کہ اللہ خالق ہے۔ اگر اللہ خالق ہے تو میں بھی خالق ہوں۔

اس نے ایک برتن میں مٹی، کچھڑ اور کچھ لید وغیرہ ڈالی۔ چند دن بعد اس میں کیڑے پیدا ہو گئے۔ اس نے وہ برتن اٹھا کر لوگوں کو دکھایا اور کہا: دیکھو ان حشرات کا خالق میں ہوں۔ اللہ تو نو ماہ تک رحم مادر میں رکھ کر پیدا کرتا ہے اور میں چند دنوں میں مخلوقات پیدا کر لیتا ہوں۔

بہت سے سادہ لوح افراد اس کے جال میں پھنسنے لگے اور خدا کی شانِ خَلَقِی میں شک کرنے لگے۔

امام جعفر صادق علیہ السلام کو اس کے فریب کا علم ہوا تو آپ نے لوگوں سے کہا: اس سے کہو کہ ہم تم سے دو سوال کرتے ہیں اگر تم نے ان کے جواب دے دیئے تو ہم تمہاری تصدیق کریں گے۔ اس سے پہلے تو یہ پوچھو کہ تم نے جو حیوانات پیدا کیے ہیں ان کی تعداد کیا ہے پھر پوچھو کہ ان میں نہ کتنے ہیں اور مادہ کتنے اور اس سے کہو کہ اگر تم ان کے خالق ہو تو ان پر لازم ہے کہ تمہاری اطاعت کریں پس انہیں حکم دو کہ جس

طرف چل رہے ہیں اس سے اپنا رخ پھیر لیں اور تمہارے حکم پر چلیں۔

جب یہ باتیں اس جھوٹے آدمی تک پہنچائی گئیں تو اس نے کہا: تمہیں میری مخلوقات کی تعداد اور جنس سے کیا لینا ہے؟ لوگوں نے کہا: کیسی عجیب بات ہے کہ خالق اپنی مخلوق کی تعداد اور جنس سے واقف نہیں ہے!

پھر اس سے کہا: اپنی مخلوقات سے کہو کہ جس طرف جا رہی ہیں اس کی مخالف سمت میں چلیں۔

جھوٹا بری طرح سے پھنس گیا اور اس نے کہا: ان کا چلنا پھرنا میری طاقت سے باہر ہے میں نے صرف انہیں پیدا کیا ہے وہ میری بات نہیں سمجھتی ہیں۔

لوگوں نے سمجھ لیا کہ وہ ایک جھوٹا آدمی ہے اور اس سے دور ہو گئے۔

اس طرح امام علیؑ نے اپنے استدلال سے لوگوں کو گمراہی سے بچالیا۔ (۹۷)

امام موسیٰ کاظمؑ اور شقیق بلخی

شقیق بلخی اپنے زمانہ کے مشہور و عابد و زاہد انسان تھے۔ وہ بیان کرتے ہیں کہ میں ۱۴۹ھ کوچ کے لئے روانہ ہوا۔ میں کوفہ سے چلا اور قادسیہ گیا جہاں حجاج کا قافلہ تیار ہو رہا تھا۔ میں حجاج کی کثرت اور ان کے رنگ برنگے لباس دیکھنے میں محو تھا کہ میری نظر ایک جوان پر پڑی جس کا چہرہ نورانی تھا اس نے اپنے لباس پر ادون کی ایک چادر پہنی ہوئی تھی اور وہ لوگوں سے کچھ فاصلہ پر چل رہا تھا۔ میں نے اپنے دل میں سوچا کہ ہونہ ہو یہ کوئی صوفی ہے اور یہ راستے میں لوگوں پر بوجھ بنا رہے گا۔ بہتر یہ

ہے کہ میں اس کے پاس جاؤں اور اسے جا کر نصیحت کروں۔

میں اس نیت کے تحت چل پڑا جب میں اس کے قریب پہنچا تو اس نے میرا

نام لے کر فرمایا: ”یا شقیق۔ ان اللہ یقول: یا ایہا الذین امنوا اجتنبوا

کثیرا من الظن ان بعض الظن اثم“ (الحجرات۔ ۱۲)۔

شقیق! اللہ تعالیٰ فرما رہا ہے: اے ایمان والو! زیادہ گمانوں سے پرہیز کرو۔ بعض گمان گناہ ہوتے ہیں۔

یہ کہہ کر وہ چلا گیا۔ میں نے اپنے دل میں سوچا کہ یہ کوئی اتفاقی بات نہیں

ہے اس نے مجھے دیکھے بغیر میرا نام لیا اور اس نے وہ آیت پڑھی جس کا تعلق میری

حالت سے تھا۔ معلوم ہوتا ہے کہ یہ خدا کا مقرب بندہ ہے میں اس کے پاس جا کر اس

سے معافی طلب کروں گا۔

میں نے بڑی کوشش کی کہ اس سے جا ملوں۔ لیکن وہ مجھے کہیں دکھائی نہ دیا

یہاں تک کہ ہم ایک قریبی شہر جا پہنچے۔

وہ جوان مجھے وہاں دکھائی دیا وہ نماز پڑھ رہا تھا لیکن اس کی نماز کی شان

جداگانہ تھی۔ وہ بڑی خشوع و خضوع سے محو نماز تھا اور وہ دنیا و مافیہا سے بے نیاز ہو کر

عالم بالا سے متصل تھا۔

میں نے اس کی نماز ختم ہونے کا انتظار کیا۔ جب وہ نماز سے فارغ ہوا تو

میں اس کی طرف چل پڑا۔ ابھی میں اس کے پاس پہنچا نہیں تھا کہ اس نے مجھے آواز

دے کر قرآن کریم کی یہ آیت تلاوت فرمائی۔

”وانی لغفار لمن تاب وامن و عمل صالحا ثم اھتدی“ (طہ۔ ۸۲)۔

جو بھی توبہ کرے اور ایمان لائے اور نیک عمل کرے پھر راہ ہدایت پر چلے تو میں اس کے لئے بہت زیادہ بخشے والا ہوں۔

اس بار بھی جو ان نے میرے مافی الضمیر کی صحیح ترجمانی کی تھی جس سے مجھے یقین ہو گیا کہ یہ خدا کے مقررین خاص میں سے ہے اور یہ اس مقام پر پہنچ چکا ہے جہاں انسان لوگوں کے دلوں کے رازوں کو جاننے لگتا ہے۔

اس کے بعد میں نے اس جو ان کو ”منیٰ“ میں دیکھا وہ ایک کنوئیں سے پانی بھر رہا تھا اس کے ہاتھ میں رسی تھی۔ اچانک رسی اس کے ہاتھ سے چھوٹ گئی اور ڈول رسی سمیت کنوئیں میں جا گرا۔ اس وقت جو ان نے اپنے ہاتھ آسمان کی طرف بلند کیے اور کہا: اے اللہ! تو ہر چیز پر قادر ہے۔ تو ہی ہے جو مجھے پانی پلاتا ہے اور کھانا کھلاتا ہے اور وہ تمام چیزیں جن کی میں تجھ سے تمنا کرتا ہوں۔ پھر میں نے عجیب منظر دیکھا کنوئیں کے پانی میں تلاطم پیدا ہوا اور پانی اتنا اوپر آ گیا کہ جو ان نے پانی سے اپنا ڈول نکال لیا۔ پھر اس پانی سے اس نے وضو کیا اور چار رکعت نماز ادا کی۔

میں اس کی نماز کو بڑی توجہ سے دیکھتا رہا۔ نماز کے دوران اس کے بدن کا رُواں رُواں کانپ رہا تھا اور اس کی آنکھوں سے آنسو ٹپک رہے تھے۔

جب وہ نماز سے فارغ ہوا تو میں اس کے پاس گیا اور اس پر سلام کیا اس نے بڑی گرم جوشی سے مجھے سلام کا جواب دیا۔ میں نے جو ان سے کہا کہ آپ اس ڈول کا بچا ہوا پانی مجھے پلائیں۔

جو ان نے کہا: اللہ نے ظاہری اور باطنی نعمات ہمارے دستِ تصرف میں رکھی ہیں اور یہ سب کچھ عبادت اور نیک اعمال کا صلہ ہے اگر تو نے بھی اپنے دل میں

ہماری مودت کو جگہ دی تو عنقریب تو بھی خدا کی خاص نعمت سے استفادہ کرے گا۔
پھر اس نے مجھے ایک گھونٹ پانی عطا کیا میں نے پیاتویوں لگا جیسے میں نے
خالص شہد پیا ہوا اور میں قسم کھا کر کہہ سکتا ہوں کہ میں نے اپنی پوری زندگی میں اس سے
بہتر مشروب کبھی نہیں پیا تھا۔

اس کے بعد جوان نے مجھے ناشتہ کی دعوت دی جسے میں نے بڑی خوشی سے
قبول کیا۔ میں نے اس جوان کے ساتھ مل کر سادہ غذا کھائی لیکن اس میں اتنی لذت تھی
کہ میں نے آج تک اس سے زیادہ لذیذ کھانا کبھی نہیں کھایا تھا۔

اس کے بعد وہ جوان میری نگاہوں سے غائب ہو گیا۔ یہاں تک کہ ہم مکہ
پہنچ گئے۔ ایک رات جب کہ آسمان پر بادل چھائے ہوئے تھے اور ستارے دکھائی
نہیں دیتے تھے میں نے اس جوان کو نصف شب کے وقت چاہ زمزم کے قریب دیکھا
وہ خشوع و خضوع سے نماز پڑھ رہا تھا اور اس کی آنکھیں بادلوں کی طرح برس رہی
تھیں۔

وہ اتنا رویا کہ اس کا چہرہ اور اس کا لباس آنسوؤں سے تر ہو گیا۔ طلوع فجر
تک وہ نماز میں مصروف رہا۔ صبح ہوئی موذن نے اذان فجر دی تو اس نے نماز فجر ادا
کی پھر خدا کی تسبیح کی پھر اس نے زمین پر سجدہ کیا اور کافی دیر تک سجدہ میں رہا۔ پھر اس
نے سجدہ سے سر اٹھایا اور بیت اللہ کا طواف کیا اور کعبہ سے نکل آیا۔

میں اس کے پیچھے چل پڑا میں نے دیکھا کہ بہت سے لوگ اس کے پیچھے
چل رہے ہیں اور اس کا بے حد احترام کر رہے ہیں اور لوگ اس کے گرد اس طرح جمع
ہیں جیسے پروانے شمع کے گرد چکر لگاتے ہیں۔

ہوں کہ موسیٰ بن جعفر غیر امام ہیں اور اگر میرا یہ عقیدہ نہ ہو تو مجھ پر اللہ، ملائکہ اور تمام انسانوں کی لعنت ہو۔

آپ کے شیعہ کا یہ جواب سن کر صاحب خانہ بہت خوش ہوا اور اس کے حق میں دعا کی اور ان لوگوں پر لعنت کی جو اسے شیعہ کہتے تھے۔

یہ روایت سن کر امام علیہ السلام نے فرمایا:

جو کچھ تم نے سمجھا ہے ایسی بات نہیں ہے۔ جس کے متعلق تم بات کر رہے ہو وہ تم سے دین کی زیادہ سمجھ رکھتا ہے اور اس کا یہ کہنا کہ موسیٰ ابن جعفر غیر امام ہے یعنی یہ کہ اس کے علاوہ کوئی اور شریعت کا ذمہ دار نہیں ہے۔ چنانچہ وہ اپنے ان الفاظ سے ہماری ولایت سے خارج نہیں ہوا تم نے اپنے شیعہ بھائی کے متعلق جو بدگمانی کی ہے اس سے توبہ کرو۔

شکایت کرنے والا محزون ہوا اور اس مومن نے کہا: مولا! میرے پاس دولت تو نہیں ہے کہ اسے دے کر اپنے سے راضی کروں البتہ میں نے آپ کے خاندان پر جو درد پڑھی ہے اس کا ثواب اس کی نذر کرتا ہوں۔

امام علیہ السلام نے فرمایا: اب تو نارِ جہنم سے نجات پا گیا۔ (۹۹)

واقعی یہ آزاد ہے غلام نہیں ہے

ایک دفعہ کا ذکر ہے کہ امام موسیٰ کاظم علیہ السلام بغداد کی کسی گلی سے گزر رہے تھے۔

ایک گھر سے آپ کو موسیقی اور گانے بجانے کی آوازیں سنائی دیں۔

مکان کی حالت سے معلوم ہوتا تھا کہ یہ کسی اہم شخص کا مکان ہے۔ امام علیؑ

اس مکان کے دروازے پر چند لحات کے لئے رکے۔ اتنے میں گھر کا دروازہ کھلا اور نوکر کوڑا کرکٹ پھینکنے کے لئے باہر آیا۔

امام علیؑ نے اس سے فرمایا: یہ کس کا مکان ہے؟

نوکر نے کہا: اس کے مالک کا نام ”بشر“ ہے۔

امام علیؑ نے فرمایا: کیا اس وہ غلام ہے یا آزاد ہے؟

نوکر نے کہا: وہ آزاد ہے۔

یہ سن کر امام موسیٰ کاظمؑ نے فرمایا: ”واقعی یہ آزاد ہے اگر وہ کسی کا غلام ہوتا تو اس کے طور اطوار یہ نہ ہوتے۔“

نوکر گھر میں گیا تو مالک نے نوکر سے پوچھا: تو نے اتنی دیر کیوں لگائی؟

نوکر نے کہا: میں امام موسیٰ کاظمؑ سے گفتگو میں مصروف تھا۔

بشر نے کہا: سید نے کیا کہا؟

نوکر نے کہا کہ انہوں نے مجھ سے پوچھا کہ اس مکان کا مالک غلام ہے یا آزاد ہے؟

میں نے انہیں بتایا کہ وہ آزاد ہے۔ یہ سن کر انہوں نے فرمایا: واقعی وہ آزاد ہے اگر وہ

خدا کا غلام ہوتا تو ایسی بیہودہ باتیں نہ سنتا۔

بشر نے جیسے ہی امام موسیٰ کاظمؑ کے یہ الفاظ سنے تو اس کی کایا ہی پلٹ گئی اور وہ ننگے

پاؤں گھر سے امام علیؑ کے پیچھے دوڑتا ہوا گیا آپ کے قدموں پر گرا اور توبہ کی اور اپنے

زمانے کا ایک صالح شخص بنا۔

﴿توبہ کے وقت وہ ننگے پاؤں تھا۔ پھر اس نے ساری زندگی جو تانا نہ پہنا،

ننگے پاؤں پھرتا رہا۔ ننگے پاؤں شخص کو عربی زبان میں ”حافی“ کہتے ہیں۔ بزمِ صالحین میں وہ ”بشرحافی“ کے نام سے مشہور ہوا۔ اضافہ از مترجم ﴿

اعترافِ حقیقت

عباسی خلیفہ مامون الرشید سے کسی نے سردربار یہ سوال کیا کہ آپ امام علی رضا علیہ السلام کے محبت کیسے بن گئے (جب کہ آپ کے والد تو امام علی رضا علیہ السلام کے سخت دشمن تھے؟)

مامون الرشید نے کہا: میں نے درسِ تشیع اپنے والد سے ہی لیا تھا ایک مرتبہ میرے والد مدینہ منورہ گئے۔ میں بھی اپنے والد کے ساتھ تھا۔ اہل مدینہ باری باری آکر ان سے ملاقات کرتے رہے۔ میرے والد ان سب کا ان کے مرتبہ کے مطابق احترام کرتے رہے۔ ایک دن ایک کمزور اور دبلے پتلے شخص میرے والد سے ملنے آئے میرے والد نے ان کا بے حد احترام کیا اور انہیں اپنے پہلو میں جگہ دی اور پورے ادب و احترام سے ان سے گفتگو کرتے رہے۔

شام کے وقت جب خلوت میسر ہوئی تو میں نے والد سے پوچھا کہ یہ بزرگوار کون تھے جن کا آپ نے اتنا احترام کیا ہے؟

میرے والد نے کہا: یہ موسیٰ بن جعفر تھے۔

میں نے کہا کہ موسیٰ بن جعفر کون ہے؟

میرے والد نے کہا: یہ وہ ہیں جو تیرے بھی امام ہیں اور میرے بھی امام ہیں۔

میں نے کہا: تو اس کا مطلب یہ ہے کہ آپ حق پر نہیں ہیں۔
 میرے والد نے کہا: دراصل خلافت ان کا اور ان کی معصوم اولاد کا حق ہے۔
 میں نے کہا: اگر یہ حقیقت ہے تو آپ ان کے لئے خلافت سے دست بردار
 کیوں نہیں ہو جاتے؟
 میرے والد نے کہا: حکومت و سلطنت کی کسی سے رشتہ داری نہیں ہوتی تو
 اگرچہ میرا بیٹا ہے اگر تو نے بھی حکومت کے معاملہ میں کبھی میری مخالفت کی تو میں تجھے
 بھی معاف نہیں کروں گا۔ یاد رکھو حکومت و سلطنت کی چاہت ہر رشتہ سے بلند و برتر
 ہے۔ (۱۰۰)

امام علی رضا علیہ السلام کی اعلیٰ ظرفی

امام علی رضا علیہ السلام نے مجبور ہو کر مامون کی ولی عہدی کا منصب قبول
 کیا تھا۔ آپ مامون کی دعوت پر خراسان (۱۰۱) تشریف لے گئے تھے۔ قیام خراسان
 کے دوران ایک دن آپ حمام میں نہانے کے لئے گئے۔
 حمام کے اندر آپ کا ایک ناشناس شخص نہانے آیا ہوا تھا۔ اس نے آپ کو
 حمام کا ملازم خیال کرتے ہوئے کہا کہ کیا تم میری مالش کرو گے؟
 آپ نے فرمایا: جی ہاں۔ یہ کہہ کر آپ نے اس کی مالش شروع کر دی۔ اس
 اثنا میں حمام کا مالک امام علی رضا علیہ السلام کی ضروریات معلوم کرنے کے لئے اندر آیا تو اس
 نے دیکھا کہ امام علی رضا علیہ السلام ایک شخص کی مالش کر رہے ہیں۔ حمام کے مالک نے چیخ

کر اس شخص کو متوجہ کرنے کا ارادہ کیا لیکن آپ نے اسے اشارہ سے خاموش رہنے کا حکم دیا۔

اس کے بعد آپ نے حمام کے مالک سے فرمایا: جو خدا کی مخلوق کے لئے تواضع نہیں کر سکتا وہ خالق کائنات کے سامنے بھی تواضع نہیں کر سکتا۔ (۱۰۲)

قصیدہ دِ عِیْلِ

ائمہ ہدیٰ علیہم السلام کے زمانے میں بہت سے قادر الکلام شعراء نے ان کی مدح کی اور حریم اہل بیت کا دفاع کیا حالانکہ اموی و عباسی حکام کے دور سلطنت میں آل محمد کی مدح سرائی سے بڑھ کر اور کوئی خطرناک چیز نہیں تھی۔

ائمہ ہدیٰ علیہم السلام بھی اپنے شعراء کا احترام کرتے تھے اور ان سے شفقت و محبت کا برتاؤ کرتے تھے اور ان کی حوصلہ افزائی کرتے تھے۔

امام سجاد علیہ السلام کو ”فرزدق“ سے محبت تھی۔ امام جعفر صادق علیہ السلام کو ”کمیت“ اور ”سید حمیری“ سے اور امام علی رضا علیہ السلام کو ”دِ عِیْلِ“ سے بڑی محبت تھی۔

جب امام علی رضا علیہ السلام خراسان میں تھے تو ”دِ عِیْلِ خزاعی“ نے اپنا مشہور زمانہ قصیدہ ”مدارس آیات خلعت من تلاوة“ لکھا جو مدح اہل بیت اور ان مصائب کے بارے میں تھا جو ان حضرات نے اللہ کی راہ میں برواشت کئے۔ اور اس نے یہ فیصلہ کیا کہ وہ اس قصیدہ کو سب سے پہلے امام علیہ السلام کے حضور پڑھنے کا شرف حاصل کرے گا۔ الغرض دِ عِیْلِ گھر سے روانہ ہوا اور امام علی رضا علیہ السلام کی خدمت میں

حاضر ہوا اور اس نے اپنا مشہور زمانہ قصیدہ آپ کے دربار میں پڑھا۔ اس قصیدہ میں دعبل نے آل محمد کے مزارات کا تذکرہ کیا جب اس کی نظم امام موسیٰ کاظم کے مرقد مطہر کے ذکر پر ختم ہونے لگی تو امام علیؑ نے اپنی طرف سے اس میں دو ابیات کا اضافہ کیا اور ان ابیات میں اپنی غریب الوطنی کا تذکرہ کیا اور اپنی قبر کی تنہائی کی طرف اشارہ کیا۔ اضافہ از مترجم ﴿

دعبل نے اپنے قصیدہ میں یہ تذکرہ بھی کیا کہ خاندان اہلبیت سے ایک امام کا ظہور ہونے والا ہے جو ظلم و جور سے بھری ہوئی دنیا کو عدل و انصاف سے بھر دیں گے۔

امام علیؑ نے فرمایا: دعبل! تمہاری زبان سے روح القدس باتیں کرتا ہے۔ کیا تمہیں معلوم ہے کہ وہ امام کون ہوگا؟

دعبل نے عرض کیا: مولانا! مجھے معلوم نہیں ہے البتہ اتنا ضرور جانتا ہوں کہ وہ آپ کی نسل سے ہوگا اور ظلم و جور سے بھری ہوئی دنیا کو عدل و انصاف سے بھر دے گا۔ امام علی رضا علیؑ نے فرمایا: دعبل! سنو، میرے بعد میرا بیٹا محمد امام ہوگا۔ اس کے بعد اس کا بیٹا علی امام ہوگا اور پھر اس کا فرزند حسن امام ہوگا اور حسن کا فرزند حجت قائم ہوگا جو لوگوں کی نظروں سے غائب ہو جائے گا۔ جب خدا کا حکم ہوگا تو وہ ظہور کرے گا اور دنیا کو عدل و انصاف سے بھر دے گا۔ اس کے ظہور کا وقت قیامت کی طرح سے نامعلوم ہوگا۔

جب دعبل کا قصیدہ تمام ہوا تو امام علیؑ نے اسے ایک سوط لائی دینا دیا اور یہ دینا وہ تھے جو امام کے نام پر ڈھالے گئے تھے۔

دعبل نے عرض کیا: مولا! مجھے دنیاوی مال و دولت کا کوئی لالچ نہیں ہے اور نہ میں نے یہ قصیدہ مال دنیا کے لالچ میں لکھا ہے لیکن آپ مجھے اپنے کپڑوں میں سے ایک چادر عنایت فرمائیں تاکہ وہ میرے کفن میں کام آسکے۔

امام علیؑ نے اسے ایک چادر بھی عطا کی اور رقم کے متعلق فرمایا: تم یہ رقم اپنے پاس رکھو تمہیں عنقریب اس کی ضرورت محسوس ہوگی۔ دعبل نے مولا سے چادر اور رضوی دینار لیے اور خراسان سے عراق کی طرف سفر کرنا شروع کیا۔ جب وہ قم میں آیا اور لوگوں نے اس سے امام کی ملاقات کا حال سنا تو زبردستی اس سے چادر چھین لی اور اسے ٹکڑے ٹکڑے کر کے آپس میں بانٹ لیا اور صرف ایک ٹکڑا اس کو دیدیا۔

جب دعبل عراق پہنچا تو اسے معلوم ہوا کہ اس کی عدم موجودگی میں چوروں نے اس کے گھر کا صفایا کر دیا تھا اور گھر میں پھوٹی کوڑی بھی باقی نہیں رہی تھی۔ علاوہ ازیں اس کی بیوی کی دائیں آنکھ میں تکلیف شروع ہوئی اور اس کی بینائی ختم ہو گئی اس کے ساتھ ہی اس کی بائیں آنکھ میں بھی یہی بیماری پیدا ہو رہی ہے۔

دعبل نے امام علیؑ کی چادر کا بچا ہوا ٹکڑا بیوی کی آنکھوں سے لگایا تو خدا نے اسے مکمل صحت یاب کر دیا۔ دعبل کے پاس امام علیؑ کے عطا کردہ ایک سو دینار رضوی موجود تھے۔ دعبل نے وہ دینار شیعان عراق کے ہاتھوں دس ہزار درہموں کے عوض فروخت کیے اور اس سے گھر کا تمام ساز و سامان خریدا۔ (۱۰۳)

پارسا چور

امام علی رضی اللہ عنہما نے بعض مصلحتوں کی بنا پر ولی عہدی کے منصب کو قبول کیا تھا۔ ایک دن امام علی رضی اللہ عنہما مامون کے دربار میں تشریف فرما تھے کہ دربان نے اطلاع دی کہ ایک جوان نے چوری کی ہے اور وہ اس وقت ہماری تحویل میں ہے۔

مامون نے حکم دیا کہ اسے دربار میں پیش کیا جائے۔ چند لمحات بعد پولیس کے سپاہی اُس جوان کو دربار میں لائے جو اپنے چہرے مہرے سے ایک پرہیزگار انسان دکھائی دیتا تھا اس کی پیشانی پر سجدوں کا نشان تھا۔

مامون نے اسے دیکھ کر کہا: تم پر ہلاکت ہو۔ تم وضع قطع سے تو ایک شریف انسان دکھائی دیتے ہو لیکن تمہارا کردار یہ ہے کہ چوری کرتے ہو۔ تمہیں کم از کم اپنی شکل و صورت کا تو بھرم رکھنا چاہیے تھا۔

جوان نے کہا: میں نے مجبور ہو کر چوری کی ہے۔ چوری کرنا نہ تو میری عادت ہے اور نہ ہی میری خواہش ہے۔ مجھے یہ کام اس لئے کرنا پڑا کہ تو نے مجھ سے خمس روک لیا ہے۔

مامون نے کہا: خمس میں تیرا کوئی حصہ نہیں ہے۔

جوان نے کہا: اللہ تعالیٰ نے مصارف خمس بیان کرتے ہوئے فرمایا

ہے: **وَاعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُمُسَهُ وَلِلرَّسُولِ وَلِذِي**

الْقُرْبَىٰ وَالْيَتَامَىٰ وَالْمَسَاكِينِ وَابْنِ السَّبِيلِ..... (الانفال. آیت ۴۱).

ترجمہ: جان لو تمہیں جو بھی غنیمت حاصل ہو اس میں پانچواں حصہ اللہ اور رسول اور

رسول کے قرابت داروں اور یتیمی، مساکین اور ضرورت مند مسافروں کے لئے ہے۔ علاوہ ازیں اللہ تعالیٰ کا فرمان ہے: **وات ذا القربىٰ حقہ و المسکین و ابن السبیل.....** (سورہ بنی اسرائیل آیت ۲۶) ترجمہ: رشتہ داروں کو ان کا حق دیں اور مسکین اور ضرورت مند مسافروں کو ان کا حق دیں۔

میں مسافر بھی ہوں اور مفلس بھی ہوں۔ اللہ نے قرآن میں اموال خمس میں میرا حصہ مقرر کیا ہے لیکن تو نے مجھے اس سے محروم کر رکھا ہے۔

مامون نے کہا: کیا تو یہ سمجھتا ہے کہ میں حدود الہی کو تیری ان غلط سلط تاویلات کی وجہ سے معطل کر دوں گا؟

جوان نے کہا: تم پہلے اپنی فکر کرو اور دوسروں کو پاک کرنے سے پہلے اپنے آپ کو پاک کرو۔ اگر تمہیں حد نافذ کرنے کا اتنا ہی شوق ہے تو پہلے اپنے اوپر حد نافذ کرو پھر دوسروں پر حد نافذ کرو۔

جوان کی باتوں نے مامون کو چکر ادا کیا۔ اس سے جوان کی باتوں کا تو کوئی جواب نہ بن آیا اس نے امام سے پوچھا: یا ابو عبد اللہ آپ کی اس بارے میں کیا رائے ہے؟

امام نے فرمایا: اس آدمی کا مقصد یہ ہے کہ کیونکہ تم نے چوری کی ہے اس لئے اسے بھی چوری کی جرأت ہوئی۔ اس گفتگو سے مامون مزید پریشان ہوا اور کچھ کرنے کے قابل نہ رہا۔ البتہ اس نے اتنا کہا: خدا کی قسم، میں ضرور تیرا ہاتھ کاٹوں گا۔

جوان نے کہا: تجھے میرا ہاتھ کاٹنے کا کوئی اختیار نہیں ہے۔ کیونکہ تو میرا غلام ہے۔

مامون نے کہا: تجھ پر ہلاکت ہو، میں تیرا غلام کہاں سے بن گیا؟
 جوان نے کہا: تیری ماں کنیز تھی۔ تیرے باپ نے اسے اموالِ مسلمین سے
 خریدا تھا اسی وجہ سے تو تمام مسلمانوں کا غلام ہے ہاں سارے مسلمان تجھے آزاد
 کر دیں تو تو آزاد ہو سکتا ہے لیکن یاد رکھو میں نے تجھے آزاد نہیں کیا اور اس کا دوسرا
 سبب یہ ہے کہ تو نے اولادِ پیغمبر کا حق ادا نہیں کیا۔ تو نے میرا حق ادا نہیں کیا اور مجھ جیسے
 ہزاروں لاکھوں انسانوں کا حق ادا نہیں کیا ہے۔ تیسری وجہ یہ ہے کہ تو خود کثیف ہے
 اور ایک کثیف شخص کو یہ اختیار نہیں ہے کہ وہ دوسروں کو پاک کرے۔ صاف ستھرا
 انسان وہ ہے جو گناہ گاروں کو گناہ سے باہر نکال سکتا ہو۔ کیا تو نے قرآن مجید میں یہ
 فیصلہ نہیں سنا۔

”السارق والسارقة فاقطعوا ايديهما جزاء بما كسبا نكالا من الله
 والله عزيز حكيم“ (المائدہ، ۳۸)

ترجمہ: اور چور خواہ مرد ہو یا عورت دونوں کے ہاتھ کاٹ دو۔ یہ ان کی کمائی کا بدلہ ہے
 اور اللہ کی طرف سے عبرت ناک سزا۔ اللہ غالب اور حکمت والا ہے۔

اس دوران مامون نے امام علی رضا علیہ السلام سے کہا: اس شخص کے بارے میں

آپ کی رائے کیا ہے؟

امام علی رضا علیہ السلام نے فرمایا: اللہ تعالیٰ نے اپنے رسول مقبول صلی اللہ علیہ وسلم سے فرمایا:

”قل لله الحجة البالغة“ (سورة الانعام آیت ۱۲۹)

ترجمہ: آپ کہہ دیں کہ سب سے بڑھی ہوئی حجت خدا کی ہے۔ اور اس جوان نے جو
 دلائل دیئے ہیں اگر یہ دلائل جاہلوں کے سامنے بھی پیش کئے جائیں تو وہ بھی اہل عقل

کی طرح ان کی تک پہنچ جائیں گے اور دنیا و آخرت دونوں دلیل و برہان پر ہی قائم ہیں۔ اس جوان نے اپنی دلیل و برہان پیش کی ہے اور آپ کے پاس اس کی دلیل کا کوئی جواب نہیں ہے لہذا بہتری اسی میں ہے کہ اسے رہا کر دیا جائے۔

مامون نے جوان کو رہا کر دیا اور کچھ دیر کے لئے دربار سے اٹھ کر خلوت میں چلا گیا۔ اسے امام علیؑ پر بہت غصہ تھا بعد میں اس نے آپ کے قتل کی تدبیر کی اور آخر کار آپ کو زہر دے کر اپنے غصہ کی تسکین حاصل کی۔ (۱۰۴)

تیز ترین سفر

عراقی مرحوم یہ معجزہ اپنی کتاب ”دارالسلام“ میں رقم فرماتے ہیں۔ ان کا بیان ہے کہ یہ معجزہ ۱۲۹۲ ہجری میں پیش آیا۔
مرحوم لکھتے ہیں:

۱۲۹۲ ہجری میں بحرین کے کچھ شیعہ امام علی رضاؑ کی ضریح کی زیارت کے لیے مشہد مقدس گئے۔ اس گروہ میں زیادہ تعداد عابد و زاہد افراد کی تھی۔ ان کے قافلہ میں عورتیں اور بچے بھی شامل تھے۔

زائرین نے اپنا خاصا وقت مشہد میں بسر کیا اور نوبت یہ ہوئی کہ ان کے پاس زادراہ ختم ہو گیا جب کہ ان کا پروگرام یہ تھا کہ وہ پہلے مشہد جائیں گے پھر کربلا جائیں گے پھر بصرہ کے راستے واپس بحرین چلے جائیں گے۔

جب ان کی پونجی ختم ہوئی تو وہ بڑے پریشان ہوئے۔ انہوں نے مشہد کے

دوکانداروں سے اپنے مصارف کے لئے تھوڑا بہت قرض بھی لیا۔ لیکن دوکانداروں نے انہیں دوبارہ قرض دینے سے انکار کر دیا۔

اس حالت کی وجہ سے وہ بہت پریشان ہوئے کیونکہ رقم نہ ہونے کی وجہ سے نہ تو مشہد میں رہ سکتے تھے اور نہ ہی اپنے گھروں کو جاسکتے تھے۔

انہوں نے طے کیا کہ امام علی رضا علیہ السلام کے حرم میں جائیں اور ان سے ہی استغاثہ کریں۔ جب وہ حرم میں گئے تو ایک محترم و معزز شکل و صورت رکھنے والا شخص ان کے پاس آیا اور ان سے کہا: کیا آپ لوگ کر بلا نہیں جانا چاہتے؟

انہوں نے کہا: ہم کر بلا تو جانا چاہتے ہیں لیکن مجبور ہیں ہمارے پاس وہاں تک جانے کا کوئی وسیلہ نہیں ہے۔

اس بزرگوار نے ان سے کہا: میرے پاس کچھ گدھے ہیں میں وہ گدھے تمہارے تصرف میں دے دوں گا۔

زائرین نے کہا: مگر ہمارے پاس کرایہ کی رقم نہیں ہے۔

اس بزرگوار نے کہا: میں تمہیں کاظمین تک مفت لے جاؤں گا۔

زائرین نے کہا: ہمارے پاس اتنی رقم نہیں ہے کہ ہم کچھ کھاپی سکیں۔

بزرگوار نے کہا: میں کاظمین میں تمہارے اخراجات کی رقم تمہیں دلا دوں گا۔

زائرین نے کہا: محترم! ہمیں یہاں مشہد مقدس میں بھی لوگوں کا کچھ قرض

ادا کرنا ہے۔

اس بزرگوار شخص نے کہا: کوئی بات نہیں۔ میں تمہیں کچھ رقم یہاں دے دیتا

ہوں آپ قرض چکا سکیں اور اپنے سفر کی تیاری کریں آج شام آپ حضرات شہر کے

میں کیا کہتے ہیں۔ انہوں نے کہا کہ مجھے اس بحث سے معاف رکھیں؟

مگر خلیفہ نے ان سے اصرار کیا کہ آپ اپنا موقف ضرور واضح کریں۔

اس کے جواب میں انہوں نے کہا: دوسرے افراد اپنا موقف ظاہر کر چکے

ہیں۔ لیکن خلیفہ نے انہیں قسم دی تو انہوں نے کہا: چور کے ہاتھ کی چار انگلیوں کو کاٹ

دیا جائے اور انگوٹھا اور ہتھیلی باقی رہنے دی جائے۔ کیونکہ جب وہ نماز پڑھنا چاہے تو

اس کے لئے واجب ہے کہ اپنے ہاتھ زمین پر رکھے اور ہاتھ کی ہتھیلی سجدہ کا مقام ہے

کیونکہ اللہ قرآن میں فرماتا ہے: وان المساجد لله۔ (سورہ جن۔ آیت ۱۸)

”سجدے کے مقامات اللہ کی ملکیت ہیں“۔ لہذا واجب ہے کہ ان کو نہ کاٹا جائے۔

خلیفہ نے کہا: بے شک حق آپ کے ساتھ ہے پھر اس نے حکم جاری کر دیا کہ چور کے

ہاتھ کی انگلیاں کاٹی جائیں۔ اس فیصلہ پر دربار میں شدید چیخ پکار ہوئی کیونکہ خلیفہ نے

ایک بیس سالہ جوان کے فیصلے کو میرے فتویٰ پر فوقیت دی تھی۔

زرقان کا بیان ہے کہ پھر وہی قاضی تیسرے دن معتمد کے پاس گیا اور اس

سے کہا کہ میں آپ کی خیر خواہی کے جذبے سے حاضر ہوا ہوں۔

خلیفہ نے کہا: کیا کہنا چاہتے ہو؟

قاضی نے کہا: آپ نے غور کیا کہ اس اجلاس میں آپ نے کیا غلطی کی۔

خلیفہ نے پوچھا: کون سی غلطی؟

قاضی نے کہا: آپ نے اس دن ہاشمی جوان کی بات کو قبول کر لیا تھا جب کہ

اس کے ساتھی اسے امام سمجھتے ہیں اور یہ آپ کی حکومت کے لئے عظیم خطرہ ہے۔

اس طرح قاضی نے خلیفہ کو شدید وسوسہ میں گرفتار کر دیا یہاں تک کہ اس

نے کہا: تم نے مجھے اچھی نصیحت کی ہے۔ اب یہ بتاؤ کہ اس کی تلافی کیسے کی جائے گی؟
حاسد قاضی نے کہا کہ اس کا بس یہی علاج ہے کہ اسے قتل کر دیا جائے اس
کے بعد خلیفہ نے اپنے ایک وزیر کو حکم دیا کہ تم ابو جعفر کو اپنے گھر کھانے کی دعوت دو اور
کھانے میں زہر شامل کر دو۔

چنانچہ خلیفہ کی سازش کے تحت وزیر نے آپ کو دعوت دی۔ آپ نے شریک
ہونے سے معذرت کی مگر دوسری طرف سے اصرار بڑھتا گیا۔ بہر حال آپ کو اس
دعوت میں جانا ہی پڑا آپ نے کھانا کے چند لقمے اٹھائے تو احساس ہوا کہ اس میں
زہر ملا ہوا ہے۔ آپ وہاں سے اٹھ کر جانے لگے تو صاحب خانہ نے کہا: آپ کھانا تو
پورا کھائیں۔

امام نے فرمایا: جو کچھ میں نے کھایا وہی میرے لئے کافی ہے۔ تمہارے گھر
سے میرا چلا جانا بہتر ہے۔ چند دن بعد (اسی تکلیف) میں آپ نے داعی اجل کو لبیک
کہا اور شہید ہو گئے۔ (۱۰۵)

زمین کے فاصلوں کا سمٹ جانا

علی بن خالد نے جو مذہب زیدیہ کے علماء میں سے تھا یہ روایت کی ہے۔
اس نے کہا کہ میں سامرہ میں تھا وہاں مجھے معلوم ہوا کہ یہاں شام سے ایک قیدی لایا
گیا ہے جس نے نبوت کا دعویٰ کیا تھا۔

راوی کہتا ہے کہ میں زندان کے پہریداروں اور افسروں کے ذریعہ سے
اس سے ملنے کے لئے گیا میں نے دیکھا کہ وہ ایک فہمیدہ انسان دکھائی دیتا تھا۔ میں

نے اس سے کہا کہ تیرا قصہ کیا ہے اور تجھے کیوں گرفتار کیا گیا؟

اس نے کہا کہ میں شام کا رہنے والا ہوں اور میں مقام راس الحسین پر عبادت کیا کرتا تھا۔ ایک رات میں محراب کے سامنے عبادت میں مصروف تھا کہ میرے پاس ایک نورانی بزرگ آئے انہوں نے مجھ سے کہا کہ اٹھو اور میرے ساتھ چلو۔ میں ان کے ساتھ اٹھا تو چند لمحوں بعد ہم مسجد کوفہ میں تھے حالانکہ شام اور مسجد کوفہ میں بڑا فاصلہ ہے۔ انہوں نے مجھ سے کہا: کیا اس جگہ کو جانتے ہو؟

میں نے کہا: جی ہاں یہ مسجد کوفہ ہے۔ چنانچہ وہاں پر انہوں نے نماز پڑھی اور میں نے بھی نماز پڑھی۔ پھر ہم آگے روانہ ہوئے ابھی چند قدم ہی چلے تھے کہ ہم مسجد نبوی میں پہنچ گئے اور ہم نے وہاں نماز پڑھی۔ انہوں نے قبر رسول پر سلام کیا اور میں نے بھی سلام کیا اور ہم نے آنحضرت پر درود پڑھا۔ پھر ہم وہاں سے اٹھے اور چند قدم چلے تو ہم مکہ میں پہنچ گئے۔ وہاں ہم نے نماز ادا کی اور کعبہ کی زیارت کی اور وہاں سے نکلے ہم چند قدم چلے تو میں نے اپنے آپ کو شام میں پایا اور وہ شخصیت میری نگاہوں سے چھپ گئی۔ اس رات جو کچھ میرے ساتھ گزرا اور جو کچھ میں نے دیکھا اس پر میں بہت حیران تھا۔

یہاں تک کہ ایک سال گزر گیا۔ پھر ایک سال کے عرصہ کے بعد وہی شخصیت دوبارہ آئی اور مجھے تمام مذکورہ مقامات مقدسہ کی زیارت کرائی۔ جب انہوں نے مجھے چھوڑنے کا ارادہ کیا تو میں نے ان کو قسم دی کہ وہ اپنا تعارف کرائیں۔

بزرگوار نے فرمایا: میں محمد بن علی بن موسیٰ بن جعفر بن علی بن حسین بن علی بن ابی طالب شیعوں کا نواں امام ہوں۔

میں نے چند دوستوں کو یہ واقعہ سنایا آہستہ آہستہ اس واقعہ کی شہرت خلیفہ معتمد عباسی کے وزیر (محمد بن عبدالملک زیات) تک پہنچی تو اس کے حکم پر مجھے گرفتار کر لیا گیا اور طوق و زنجیر پہنا کر مجھے عراق بھیج دیا گیا اور ہر جگہ مجھے جھوٹا مشہور کیا گیا کہ میں نے ایسا دعویٰ کیا ہے حالانکہ مجھے یہ منزلت اس مقام مقدس میں نماز پڑھنے کی وجہ سے حاصل ہوئی تھی۔

میں نے اس سے کہا کہ کیا تم پسند کرتے ہو کہ میں یہ سب وزیر کو لکھ بھیجوں تاکہ وہ اصل واقعہ سے مطلع ہو جائے؟
اس نے کہا: ہاں لکھ دو۔ پس میں نے پورا واقعہ وزیر کو لکھ بھیجا۔

لیکن اس کی طرف سے یہ جواب موصول ہوا کہ اُس سے کہو کہ جس نے ایک رات میں تجھے شام سے کوفہ اور وہاں سے مکہ اور پھر شام پہنچایا تھا اسی سے کہے کہ وہ اُسے اس زندان سے بھی باہر نکال لے جائے۔

علی بن خالد کا بیان ہے کہ حاکم کے اس جواب سے مجھے شدید صدمہ ہوا۔ اس دن میں صبح سویرے قید خانہ کی طرف گیا تاکہ اسے صبر کی تلقین کروں لیکن وہاں کے محافظوں کو بہت پریشان پایا۔

میں نے ان سے پریشانی کی وجہ پوچھی تو انہوں نے کہا:

”شامی قیدی آج رات گم ہو گیا۔ خدا جانے اسے زمین نکل گئی یا آسمان نے اچک لیا۔“ حکومت کے ملازمین نے اسے بہت تلاش کیا لیکن وہ کہیں دکھائی نہ دیا۔

اس واقعہ کے بعد علی بن خالد نے زیدی مسلک چھوڑ دیا اور مذہب امامیہ

اختیار کر لیا۔ (۱۰۶)

جب امام کی توجہ توبہ کا ذریعہ ثابت ہوئی

”ابوالحسن“ ایک فاطمی سیدزادہ تھا جو اپنا نسب امام جعفر صادق علیہ السلام سے ملاتا تھا۔ وہ قم میں رہتا تھا لیکن اس کی بدبختی یہ تھی کہ شراب پیتا تھا۔ اس زمانے میں احمد بن اسحاق امام علی نقی علیہ السلام کی طرف سے قم میں وکیل اور نمائندہ تھے۔

ابوالحسن کو غربت نے ستایا تو وہ مالی امداد طلب کرنے کی غرض سے احمد بن اسحاق کے گھر گیا۔ احمد بن اسحاق کو اس کی شراب خوری کا علم تھا اسی لئے انہوں نے اسے اندر آنے کی اجازت نہ دی اور خالی ہاتھ واپس لوٹا دیا۔ کچھ عرصہ بعد احمد بن اسحاق امام علی نقی علیہ السلام کی زیارت کے لئے سامرا گئے اور امام علیہ السلام کے بیت الشرف پر پہنچے لیکن امام نے ان کو داخلہ کی اجازت نہیں دی۔

احمد نے امام کو ایک تحریر بھجوائی اور اس میں لکھا کہ مجھے آنے کی اجازت دی جائے تاکہ مجھے اپنی غلطی کا علم ہو سکے۔ آخر کار بڑے اصرار کے بعد امام نے انہیں ملاقات کی اجازت دی۔

احمد بن اسحاق نے امام سے اس بے توجہی کی وجہ پوچھی تو آپ نے فرمایا: تمہارے پاس میرا علم زاد آیا تھا لیکن تم نے اس سے ملاقات نہیں کی تھی اور دروازے سے اسے دھتکار دیا تھا۔

احمد بن اسحاق نے کہا: مولا! میں نے اس وجہ سے اس کی طرف توجہ نہیں کی کہ وہ شرابی ہے۔

امام علیہ السلام نے فرمایا: اگر تم مجھ سے اس کی قرابت کا احترام کرتے تو ممکن تھا کہ وہ اپنی بد اعمالیوں سے توبہ کر لیتا۔

کچھ عرصہ بعد احمد بن اسحاق قم واپس آئے۔ ان کا استقبال کرنے والوں میں ابوالحسن بھی شامل تھا۔ احمد بن اسحاق نے اسے گلے لگایا اور اسے اپنے ساتھ صدر محفل میں جگہ دی اور اس کا احترام کیا۔ ابوالحسن کو ان کے رویہ پر خاصا تعجب ہوا اور اس نے محفل برخواست ہونے پر ان سے پوچھا کہ آپ نے پہلی بار تو مجھے دروازے سے دھتکار دیا تھا مگر اس بار آپ نے میرا احترام کیا ہے آخر اس کی کیا وجہ ہے؟

احمد بن اسحاق نے اس کے سامنے امام علی نقی علیہ السلام کی گفتگو دہرائی۔ ابوالحسن نے جب امام کی گفتگو سنی تو بے ساختہ کہا: ہائے میں نے کتنی بڑی غلطی کی ہے کہ اولادِ پیغمبر ہوتے ہوئے بھی اپنے آپ کو برائیوں میں ملوث کیا ہے۔ پھر اس نے اسی وقت توبہ کی اور پھر پوری زندگی شراب کو ہاتھ تک نہ لگایا۔

والدہ صاحب الزمان (ع) کی آمد

حضرت ابوایوب انصاری، رسول اکرم صلی اللہ علیہ وسلم کے مشہور صحابی تھے۔ پیغمبر اکرم نے جب مکہ سے ہجرت کی تھی تو مدینہ میں انہی کے گھر قیام فرمایا تھا۔ ان کی نسل میں سے ایک بزرگ گزرے ہیں جن کا نام بشر بن سلمان تھا اور وہ امام علی نقی علیہ السلام کے

خاص دوستوں میں سے تھے اور سامرا میں آپ کے ہمسائے تھے۔

ایک مرتبہ امام علیؑ نے خادم کے ذریعے انہیں اپنے ہاں طلب کیا اور ان سے فرمایا: تمہارے دادا نے ہمارے نانا جان کی بہت خدمت کی تھی۔ اسی لئے میں تم کو ایک ضروری کام کے لئے بھیجتا ہوں اور یہ کام تمہاری سعادت کا ذریعہ ثابت ہوگا۔ پھر آپ نے رومی زبان میں ایک خط تحریر کیا، اس پر اپنی مہر ثبت فرمائی اور انہیں ایک تھیلی دی جس میں دو سو بیس طلائی دینار تھے۔ پھر آپ نے ان سے فرمایا: تم یہاں سے پل بغداد پر چلے جاؤ جہاں غلام اور لونڈیاں بکا کرتی ہیں۔ وہاں پہنچ کر انتظار کرنا۔ وہاں ایک بردہ فروش کشتی لے کر آئے گا جس کا نام عمر بن یزید ہوگا اس کے پاس بہت سی کنیریں ہوں گی۔

ان کنیروں میں تمہیں ان اوصاف کی ایک کنیر دکھائی دے گی جو رومی زبان میں گفتگو کرتی ہوگی اور وہ اپنے پیچے جانے پر اعتراض کرے گی اور جو بھی اس کا گاہک بن کر جائے گا وہ اس سے کہے گی کہ خواہ مخواہ اپنی دولت ضائع نہ کرو۔ میں تمہاری کنیری میں نہیں آنا چاہتی۔ اس دوران ایک شخص بردہ فروش سے کہے گا کہ میں تین سو دینار میں اسے خریدنا چاہتا ہوں۔ مگر وہ کنیر انکار کر دے گی اور اس سے کہے گی کہ اگر تیرے پاس سلیمان بن داؤد کی بادشاہت ہی کیوں نہ ہو پھر بھی میں تیرے ساتھ نہیں جاؤں گی۔

اس وقت بردہ فروش کہے گا کہ مجھے آخر تمہیں فروخت تو کرنا ہی ہے۔ آخر تم کب تک انکار کرتی رہو گی؟

اس وقت وہ کنیر اس سے کہے گی: جلد بازی نہ کر میرا خریدار آنے ہی والا

ہے۔ اس وقت تم اس کنیز کے پاس جانا اور اسے میرا خط پہنچانا۔

بشر بن سلمان بیان کرتے ہیں کہ میں نے امام کے فرمان پر عمل کیا اور وہاں پہنچ کر کنیز کو وہ خط دیا۔ کنیز نے خط لے کر پڑھا اسے چوما اور آنکھوں پر رکھا اور بردہ فروش سے کہا: کہ تم مجھے اس شخص کے ہاتھ فروخت کر دو۔

میں نے امام علیہ السلام کی دی ہوئی رقم بردہ فروش کے حوالے کی اور کنیز کو لے کر اپنے گھر آ گیا۔ راستہ بھر کنیز خط کو چومتی رہی۔ میں نے اس سے کہا: کیا خط لکھنے والے کو پہچانتی ہو؟

اس نے کہا: میں کیوں نہ پہچانوں گی، کیا تم نہیں پہچانتے؟

میں نے کہا: کیوں نہیں وہی تو میرے امام ہیں۔

کنیز نے کہا: میں قیصر روم کی پوتی ہوں۔ جب میری عمر تیرہ برس کی ہوئی تو میرے دادا نے اپنے بھتیجے سے میرے نکاح کا ارادہ کیا اس کیلئے اس نے خوبصورت مجلس آراستہ کی اور تین سو علماء، سات سو امراء اور چار ہزار معززین کو شرکت کی دعوت دی۔ دولہا کے بیٹھنے کے لئے ایک بلند وبالا چبوترہ بنوایا گیا۔

پادریوں نے انجیل پڑھنا شروع کی تھی کہ اچانک زمین میں لرزہ پیدا ہوا اور تخت ٹوٹ گیا اور میرا ہونے والا شوہر تخت سے گر کر مر گیا۔ پادریوں نے میرے دادا سے کہا کہ یہ تقریب منحوس ہے لہذا آپ مزید رسومات بجانہ لائیں۔ یہ جو کچھ ہوا ہے یہ دین مسیح کے زوال کی علامت ہے۔

پھر کچھ عرصہ بعد میرے دادا نے ایک ایسی ہی تقریب منعقد کی اور کہا کہ مرحوم دولہا کے بھائی کو بلاؤ میں اس سے اپنی پوتی کی شادی کروں گا تاکہ یہ نحوست ختم

ہو جائے۔

جب رسومات کا آغاز ہوا تو اس مرتبہ بھی وہی کچھ ہوا جو پہلے ہوا تھا اور اس دولہا کا بھی وہی حشر ہوا جو اس کے بھائی کا ہوا تھا۔

میں نے اس رات خواب میں حضرت عیسیٰ اور ان کے وصی شمعون جو ان کے حواریوں میں تھے اور اپنے دادا کو دیکھا۔ پھر میں نے دیکھا کہ حضرت محمد مصطفیٰ ﷺ ایک سید جلیل کے ساتھ وہاں تشریف لائے۔ اور مسیح سے فرمایا کہ میں چاہتا ہوں کہ شمون کی بیٹی کا نکاح میرے بیٹے حسن سے ہو جائے۔

حضرت مسیح نے کہا: یہ ہمارے لئے ایک اعزاز ہے۔ پھر نبی اکرم ﷺ نے ہمارا صیغہ نکاح پڑھا۔

میں خواب سے بیدار ہوئی تو میں نے کسی سے اپنا یہ خواب بیان کرنے کی جرأت نہ کی۔ لیکن امام حسن کی محبت جنہیں میں نے خواب میں نبی ﷺ کے ساتھ دیکھا تھا میرے رگ و پے میں ایسی رچی کہ میں نے کھانا پینا تک چھوڑ دیا جس کی وجہ سے میں کمزور ہو گئی۔

میرے والد نے بہترین طبیب بلائے لیکن مجھے کوئی افادہ نہ ہوا۔ ایک دن دادا میرے پاس آئے اور مجھ سے کہا: بیٹی! تم کیا چاہتی ہو؟ میں نے کہا: دادا جان! اگر آپ ان مسلمان قیدیوں کو رہا کر دیں تو مجھے امید ہے کہ مجھے صحت مل جائے۔

میرے دادا نے کچھ مسلمان قیدیوں کی رہائی کا حکم دیا اور باقی کی قید کی سختیوں کو نرم کر دیا تو میں کچھ کھانے لگی مجھے رو بصحت دیکھ کر میرے دادا کو خوشی ہوئی۔

پھر چند دن بعد میں نے خواب میں دیکھا کہ حضرت خاتون جنت سیدہ نساء العالمین فاطمہ زہراء سلام اللہ علیہا میرے پاس تشریف لائیں اور انہوں نے کہا کہ میں تیرے شوہر کی ماں ہوں۔ میں نے بی بی سے ان کے فرزند کا شکوہ کیا اور بی بی سے کہا کہ آپ کے بیٹے سے میری ملاقات نہیں ہوتی۔

حضرت سیدہ نے فرمایا: وہ اس لئے ملنے نہیں آتا کہ تم مسلمان نہیں ہو۔ کہو اشہد ان لا الہ الا اللہ و اشہدان محمداً رسول اللہ۔ چنانچہ میں نے حضرت سیدہ کے ہاتھ پر کلمہ شہادتین پڑھا اور مسلمان ہو گئی۔ اس کے بعد حضرت سیدہ نے مجھ سے فرمایا: آج کے بعد تم انہیں دیکھ سکو گے۔ اس دن سے لے کر آج تک میں روزانہ حضرت کی زیارت سے مستفید ہوتی رہی ہوں۔

ایک رات میرے شوہر نے مجھے خواب میں حکم دیا کہ مسلمانوں اور رومیوں میں جنگ ہونے والی ہے تم چند کینروں کے ساتھ بھیس بدل کر فلاں راستے سے ان کے ہمراہ ہو جانا۔ راستے میں مسلمانوں کا ایک گروہ تمہیں گرفتار کر لے گا اور تمہیں کینر بنا کر بغداد بھیج دیا جائے گا۔ جب تم بغداد میں پہنچو گی تو ہمارا نمائندہ میرے والد کا خط لے کر تمہیں آ کر خرید لے گا تم اس کے ساتھ چلی آنا۔

چنانچہ میں نے امّ کے فرمان پر عمل کیا جس کے نتیجے تمہارے سامنے موجود ہے۔

بشر کہتے ہیں کہ میں اس کینر کو لے کر سامرا پہنچا۔ امام علی نقی علیہ السلام نے اس کینر سے فرمایا: اگر تم چاہو تو میں دس ہزار دینار تمہیں ہدیہ کروں اور اگر چاہو تو ہمیشہ کا شرف حاصل کر لو۔

بی بی نے کہا: مولا! میں ہمیشہ کا شرف حاصل کرنا چاہتی ہوں۔

امام علی نقی علینہ السلام نے فرمایا: تمہیں خدا کی طرف سے ایک بیٹا مبارک ہو جو دنیا کو عدل و انصاف سے بھر دے گا۔

پھر آپ نے اپنی بہن حضرت حکیمہ خاتون سے فرمایا کہ تم اسے لے جاؤ اور اسے دین اسلام کے معارف کی تعلیم دو۔

امام حسن عسکری نے بائیس برس کی عمر میں حضرت زرجس سے شادی کی حضرت حکیمہ کہتی ہیں کہ میں ۲۵۵ھ شعبان المعظم کی چودہ تاریخ کو اپنے بھائی کے گھر گئی۔

جب شام کے وقت میں نے اپنے گھر واپس آنے کا ارادہ کیا تو میرے بھتیجے حسن عسکری نے کہا: پھوپھی جان! آپ کہاں جا رہی ہیں؟ میں نے کہا: بیٹا میں اپنے گھر جا رہی ہوں۔

امام حسن عسکری نے کہا: پھوپھی جان! آج رات آپ یہاں قیام کریں کیونکہ آج رات مہدی (عج) کی ولادت ہوگی۔

میں نے حیران ہو کر کہا: بیٹا! کس سے؟

امام حسن عسکری نے فرمایا: پھوپھی جان! زرجس سے۔

حضرت حکیمہ کہتی ہیں کہ میں نے کہا: بیٹا! مجھے تو اس میں آثارِ حمل ہی دکھائی نہیں دیتے۔

امام حسن عسکری نے فرمایا: پھوپھی جان! مہدی کی ولادت حضرت موسیٰ کی ولادت کی طرح سے مخفی ہوگی۔

حضرت حکیمہ ٹھہر گئیں اور انہوں نے امام سے پوچھا کہ بچہ کب پیدا ہوگا؟
 امام علیہ السلام نے فرمایا: اذان صبح اور طلوع آفتاب کے درمیان پیدا ہوگا۔
 حضرت حکیمہ کہتی ہیں کہ نرجس نے نماز شب پڑھی اور سو گئیں پھر اول وقت
 پر نماز صبح پڑھ کر پھر سو گئیں پھر طلوع آفتاب کے قریب نرجس نیند سے بیدار ہوئیں تو
 میں نے پوچھا: تمہیں کچھ محسوس ہو رہا ہے؟

بی بی نرجس نے کہا: جی ہاں۔ اس وقت میں نے سورہ یاسین اور سورہ السجدہ
 پڑھ کر اس پر دم کیا۔ دوسرے کمرے سے حسن عسکریؑ کی آواز آئی پھوپھی! سورہ قدر
 پڑھو۔

حضرت حکیمہ کہتی ہیں کہ اس وقت مجھے اپنے وجود میں عجیب سا سکون محسوس
 ہونے لگا میری آنکھ بند ہونے لگی پھر میں نے دیکھا کہ میرے اور نرجس کے درمیان
 ایک پردہ ساحائل ہو گیا۔ ابھی چند ہی لمحے گزرے تھے کہ پردہ ہٹ گیا اس وقت
 نرجس کے چہرے سے نور کی کرنیں پھوٹ رہی تھیں اور فوور نور کی وجہ سے اس کے
 چہرے پر نظریں ٹکانا مشکل ہو گیا تھا۔

پھر میں نے ایک نورانی مولود کو دیکھا جو حالت سجدہ میں تھا اور کہہ رہا
 تھا۔ اشھدان لا الہ الا اللہ و اشھدان محمد رسول اللہ و اشھدان ابی
 امیر المومنین و وصی رسول اللہ و الحسن و الحسین حجج اللہ علی
 خلقہ.

پھر انہوں نے یہ آیت پڑھی: و نرید ان نمن علی الذین استضعفوا
 فی الارض و نجعلہم ائمة و نجعلہم الوارثین. (سورہ القصص).

آیت ۵.

ترجمہ: اور ہم چاہتے ہیں کہ ان پر احسان کریں جنہیں زمین میں کمزور بنا دیا گیا ہے اور ہم انہیں امام اور انہیں وارث بنانا چاہتے ہیں۔

پھر آپ نے کہا: پروردگار! تو نے مجھ سے جو وعدہ کیا ہے میں اس پر عمل کروں گا اور میں زمین کو عدل و انصاف سے بھر دوں گا۔

نومولود کا جسم چاندی کی طرح سے چمکدار تھا اور اس کے بازو پر یہ آیت تحریر تھی۔ ”جاء الحق وزهق الباطل ان الباطل كان زهوقاً“
ترجمہ: حق آگیا اور باطل بھاگ گیا یقیناً باطل بھاگا ہی کرتا ہے۔

اس وقت امام حسن عسکری علیہ السلام نے بلند آواز سے فرمایا: میرا فرزند میرے پاس لے آؤ۔

حضرت حکیمہ کہتی ہیں جب میں نومولود کو والد کے پاس لے گئی تو بچے نے اپنے والد کو سلام کیا۔ (۱۰۷)

جنگِ صفین کا زخم

محمی الدین اربلی بیان کرتے ہیں کہ میرے والد کے پاس ایک شخص آیا۔ اس نے اتفاق سے سر سے عمامہ اتارا تو اس کے سر پر گہرے زخم کا نشان تھا۔ میں نے اس سے پوچھا کہ یہ نشان کیسا ہے؟

اس نے کہا: یہ زخم مجھے جنگِ صفین میں لگا تھا۔

میں نے کہا: بندہ خدا! جنگِ صفین تو آج سے سات صدیاں پہلے ہوئی تھی۔

اس شخص نے کہا: بات یہ ہے کہ ایک بار میں مصر جا رہا تھا۔ راستے میں ”غزہ“ کا رہنے والا ایک شخص میرا ہم سفر بنا۔ جب ہم آدھا راستہ طے کر چکے تو ہمارے درمیان جنگِ صفین کی بحث چل پڑی۔

میرے ہم سفر نے کہا: کاش اگر میں جنگِ صفین میں ہوتا تو علیؑ اور اس کے ساتھیوں کو قتل کرتا۔

جواب میں میں نے کہا: اے کاش اگر میں جنگِ صفین میں ہوتا تو میں معاویہ اور اس کے ساتھیوں کے خون سے اپنی تلوار کی پیاس بجھاتا۔ کیونکہ ہم سے ایک امامِ علیؑ کا پیروکار اور دوسرا معاویہ کا پیروکار تھا۔

پھر میں نے کہا: آؤ ہم تم آپس میں جنگ کر لیں۔

میرے ہم سفر نے کہا: مجھے منظور ہے۔ اس کے بعد ہم دونوں صحرا میں لڑنے لگے لڑائی کرتے کرتے میں تھک گیا میرے ہم سفر نے اپنی تلوار سے میرے سر پر وار کیا۔ میرا چہرہ خون سے بھر گیا اور میں بے ہوش ہو کر گر پڑا۔

کچھ دیر بعد ایک شخص نے مجھے اپنے نیزے کی انی سے بیدار کیا جب میں نے اسے دیکھا تو اس کی شکل و صورت بڑی نورانی تھی۔ اس نے اپنا دست مبارک میرے سر پر پھیرا۔ میرا زخم اسی وقت بھر گیا اور میں تندرست ہو گیا۔ اس کے بعد اس محترم شخص نے مجھ سے فرمایا: میرے آنے تک یہاں رہنا۔ میں نے تھوڑی دیر انتظار کیا اس کے بعد وہ بزرگوار آئے ان کے ہاتھ میں میرے ہم سفر کا کٹنا ہوا سر تھا اور اس کا گھوڑا ان کے پیچھے آ رہا تھا۔

انہوں نے مجھ سے فرمایا: یہ تیرے دشمن کا سر ہے۔ تم نے ہماری مدد کی تھی اسی لئے ہم نے تمہاری مدد کی ہے اور خدا کی روش بھی یہی ہے کہ جو اس کی مدد کرے وہ اس کی مدد کرتا ہے۔

میں نے عرض کیا: میرے سردار اپنا تعارف کرائیں۔

انہوں نے کہا: میں حجت بن الحسن العسکری تیرا امام ہوں۔ پھر آپ نے مجھ سے فرمایا جب تم سے کوئی اس زخم کے متعلق پوچھے تو جواب میں کہنا کہ یہ زخم امیر المؤمنینؑ کی نصرت میں جنگ صفین میں لگا تھا۔ (۱۰۸)

ہدایت

جب اللہ تعالیٰ کسی کو ہدایت خاصہ سے نوازنا چاہتا ہے تو اہل عناد کے لئے حضرت مہدیؑ کا کوئی معجزہ دکھا دیتا ہے۔

۳۱۷ ہجری میں نجف کے ایک گھرانے نے عقیدہ تشیع اختیار کیا تھا۔ محدث نوری ان سے چاہتے تھے کہ وہ اپنے قلم سے اس قصہ کو لکھیں کیونکہ یہ ایک حیران کن واقعہ تھا۔ خاندان کے سربراہ سید عبدالحمید کے نام سے جانے جاتے تھے وہ خطیب اور قاری قرآن تھے اور ان کا دفتر نجف اشرف میں تھا۔ وہ تشیع اختیار کرنے کا واقعہ اس طرح بیان کرتے ہیں:

ہمارے گھرانے کے ایک بزرگ کی بیوی کے سر میں شدید درد ہوا اور وہ بے چاری شدت درد سے نہ تو کھانا کھا سکتی تھی اور نہ ہی سو سکتی تھی۔ چند دن کے شدید درد

کی وجہ سے اس کی نظر ختم ہوگئی۔ جب وہ اس کی شفاء سے مایوس ہو گئے تو مجھ سے رجوع کیا اور پوچھا کہ کیا کیا جائے۔ میں نے جواب دیا کہ اس کے لئے دوا کی ضرورت نہیں اس کو امیر المؤمنین ؑ ٹھیک کر دیں گے کیونکہ وہ حلال مشکلات ہیں۔ جب رات کے وقت امیر المؤمنین ؑ کے حرم مطہر کا رش کم ہو جائے تو تم بیمار خاتون کو حضرت کے مزار پر لے جاؤ اور خدا کو حضرت کا واسطہ دے کر شفا طلب کرو۔

اسی رات بیمار خاتون کو تھوڑا سا آرام محسوس ہوا اسے نیند آگئی اور اس نے خواب میں دیکھا کہ وہ امیر المؤمنین ؑ کے حرم مطہر میں داخل ہو رہی ہے اس نے حرم مطہر میں ایک نورانی شخصیت کو دیکھا۔ انہوں نے اس خاتون سے کہا: خاتون! اطمینان رکھو تم تندرست ہو جاؤ گی۔

عورت نے عالم خواب میں عرض کیا: آقا! آپ کون ہیں؟
انہوں نے کہا: میں علی بن ابی طالب ہوں اور یہ میرا فرزند مہدی (عج) ہے۔

عورت جیسے ہی خواب سے بیدار ہوئی تو اس نے محسوس کیا کہ وہ بالکل تندرست ہو چکی ہے اور اس کی بینائی لوٹ آئی ہے۔ اس نے خوشی سے اپنے گھر والوں کو چیخ کر بتایا کہ میں امیر المؤمنین اور حضرت مہدی (عج) کی برکت سے تندرست ہو چکی ہوں۔

صبح ہوئی تو اس کا خاندان اسے امیر المؤمنین ؑ کے حرم مطہر پر لے آیا۔

اس واقعہ کے بعد وہ سارا گھر اندازہ اور شہریوں کی ایک بڑی تعداد شیعہ ہو گئی۔

نئی زندگی

شہر ”حلہ“ میں ایک مخلص شیعہ رہتا تھا جسے ”ابوراج حمائی“ کے نام سے پکارا جاتا تھا۔ وہ امام زمانہ (عجل اللہ فرجہ الشریف) کا بڑا شیدائی تھا۔
حاکم حلہ کو مخالفت اہل بیت کی وجہ سے ”مرجان صغیر“ کہا جاتا تھا ایک مرتبہ وہ اس غریب شیعہ پر سخت ناراض ہوا اور اس نے اپنے سپاہیوں سے کہا کہ اسے اتنا پیڑو کہ یہ مر جائے۔

ظالم کے سپاہیوں نے ”ابوراج حمائی“ کو گرفتار کیا اور اسے حلہ کی گلیوں بازاروں میں اتنا مارا کہ اس بے چارے کے تمام دانت ٹوٹ گئے اس کے گلے میں رسی ڈال کر اسے گھسیٹتے رہے کہ اس کا سارا بدن لہولہان ہو گیا۔ یہاں تک کہ وہ موت کے قریب پہنچ گیا۔ حاکم نے حکم دیا کہ اسے وہیں قتل کر دیا جائے۔

کافی لوگ وہاں جمع ہو گئے اور انہوں نے سپاہیوں سے کہا: یہ خود ہی مرنے والا ہے اسے ایسے ہی چھوڑ دو۔

سپاہیوں نے اسے وہیں چھوڑ دیا اور لوگ دیکھ رہے تھے کہ کسی بھی لمحہ وہ مرجائے گا۔ اس کے گھر والوں کو جب اس واقعے کا علم ہوا تو اسے اٹھا کر گھر لے گئے۔ اگلی صبح گھر والے حیرت زدہ رہ گئے جب انہوں نے دیکھا کہ ابوراج تعقیبات نماز پڑھنے میں مصروف ہے۔

اس کے اطراف لوگ جمع ہو گئے اور اس سے پوچھنے لگے: یہ کیسے ہوا کہ تمہارا جسم چاندی کی طرح چمک رہا ہے اور ہم تمہارے جسم پر کسی زخم کا نشان نہیں دیکھ

رہے، تمہارے دانت تمہارے منہ میں پہلے سے زیادہ اچھی طرح جھے ہوئے ہیں اور تمہاری صحت بھی پہلے سے اچھی ہے۔

ابوراج نے کہا: میں چاہتا تھا کہ اپنے امام زمانہ (عج) سے توسل پیدا کروں اور اپنی حالت زار کا ان سے شکوہ کروں لیکن زبان سے کچھ بھی عرض کرنے سے قاصر تھا تو دل ہی دل میں اپنے مولا و آقا سے میں نے توسل پیدا کیا۔

پورا گھرا چانک بقعہ نور بن گیا اور امام علیہ السلام تشریف لائے آپ نے اپنا دستِ شفا میرے جسم پر پھیرا تو میں نے زخموں اور تکلیفوں سے فوراً نجات پالی۔ اس معجزہ کی عجیب بات یہ ہے کہ اس واقعہ سے پہلے ”ابوراج“ کے چہرے پر بہت سے تل تھے جس کی وجہ سے اس کا چہرہ بد صورت لگتا تھا لیکن اس واقعہ کے بعد اس کا چہرہ بالکل بے داغ ہو گیا اور اتنا دیدہ زیب ہو گیا کہ لوگ اس کو دیکھنے کے لئے دور دور سے آنے لگے۔

جب حاکمِ حلہ نے یہ واقعہ سنا تو وہ گھبرا گیا اور اس نے اپنے ظلم و ستم سے ہمیشہ کے لئے توبہ کی اور مقامِ امام مہدی (عج) کا احترام کرنے لگا۔ اللہ تعالیٰ نے اس واقعہ کے بعد ابوراج کو کئی بچوں سے نوازا۔ (۱۰۹)

ابن مہزیار خدمتِ امام علیہ السلام میں

غیبتِ کبریٰ کا سلسلہ شروع ہونے کے بعد علی بن مہزیار ہر سال حج پر جاتے۔ وہ ایام حج کے آغاز میں مکہ آنے والے پہلے افراد میں ہوتے تھے اور وہاں

سے نکلنے والے آخری فرد ہوتے تھے۔ وہ اس لئے ایسا کرتے تھے کہ انہوں نے اہل علم سے یہ بات سنی تھی کہ امام زمانہ ہر سال حج کے دوران عرفات تشریف لاتے ہیں۔ وہ بیس برس تک زیارت امام کا اشتیاق لے کر حج پر آتے رہے لیکن اپنے محبوب کی زیارت کی توفیق نہ پاسکے۔ جس کی وجہ سے وہ مایوس ہو گئے اور دل میں کہا کہ اس سال حج پر نہیں جاؤں گا۔

ایام حج شروع ہونے کے قریب تھے کہ عالم خواب میں انہوں نے کسی منادی کی یہ ندا سنی کہ اس مرتبہ حج پر جاؤ تمہیں تمہاری مراد حاصل ہوگی۔ ابن مہزیار نیند سے اٹھے، انہوں نے سامان سفر تیار کیا اور گھر سے روانہ ہو کر کوفہ آئے، کوفہ سے مدینہ گئے اور مدینہ سے مکہ آ گئے۔

ایک رات جب ابن مہزیار طواف کر رہے تھے تو انہوں نے ایک خوبصورت جوان کو دیکھا جس کا چہرہ نور سے دمک رہا تھا اور اس نے سفید لباس پہن رکھا تھا۔ وہ جوان ابن مہزیار کے پاس آیا اور انہیں گلے لگایا۔ پھر ابن مہزیار سے پوچھا کہ تم کہاں سے آئے ہو؟

انہوں نے کہا: میں اہواز سے آیا ہوں۔

جوان نے کہا: ابن خضیب کا کیا حال ہے؟

ابن مہزیار نے کہا: وہ وفات پا چکے ہیں۔

جوان نے تین بار یہ الفاظ کہے: خدا اس پر رحم کرے وہ شب زندہ دار تھا اور راتوں کو خدا کی عبادت کیا کرتا تھا۔

جوان نے پھر کہا: ابن مہزیار کا کیا حال ہے؟

ابن مہز یار نے کہا: میں ہی ابن مہز یار ہوں۔

جوان نے کہا: کیا امام حسن عسکری علیہ السلام کی امانت تمہارے پاس موجود ہے؟

ابن مہز یار نے کہا: جی ہاں، پھر انہوں نے حضرت کی عطا کردہ انگشتی اتار کر جوان کو دکھائی۔

جوان نے انگشتی ہاتھ میں لی اور اسے بوسہ دیا اور رونے لگا پھر اس نے

ابن مہز یار سے کہا: خدا تمہیں کامیابی دے یہاں کیوں آئے ہو؟

ابن مہز یار نے کہا: جوان! میں تو بیس سال سے یہاں آ رہا ہوں اور میری

بس ایک ہی تمنا ہے کہ پردہ غیب میں پوشیدہ اپنے امام کی زیارت کا شرف حاصل کروں۔

جوان نے کہا: امام پوشیدہ نہیں ہے تم اپنے گناہوں کی وجہ سے امام کے

دیدار سے محروم ہو۔ پھر کہا: مجھے اجازت مل چکی کہ میں تمہیں ساتھ لے کر امام کی

خدمت میں لے جاؤں۔ جب رات کے وقت آسمان میں ستارے ظاہر ہو جائیں تو

تم جبل صفا کے قریب آ جانا میں تمہیں امام کی خدمت میں لے جاؤں گا۔

مقررہ وقت پر ابن مہز یار اس جگہ پہنچے تو وہ جوان موجود تھا۔ دونوں اپنی

سوار یوں پر سوار ہو کر چل پڑے۔ کچھ دیر تک پہاڑی ٹیلے عبور کرتے رہے پھر جوان

نے کہا: یہ نماز شب کا وقت ہے۔ آؤ ہم دونوں نماز شب پڑھ لیں۔ دونوں اپنی

سوار یوں سے اترے اور نماز شب پڑھی۔ اس کے بعد سوار یوں پر سوار ہو کر سفر کرنے

لگے۔ طلوع آفتاب سے قبل جوان نے کہا کہ آؤ نماز فجر پڑھ لیں۔ دونوں نے نماز فجر

پڑھی، نماز کے بعد انہوں نے پھر سفر شروع کیا۔ کچھ دیر بعد ایک ایسی وادی میں پہنچے

جہاں مشک و عنبر کی خوشبو پھیلی ہوئی تھی۔ وادی کے درمیان ایک خیمہ نصب تھا جس سے نور کی کرنیں پھوٹ پھوٹ کر آسمان تک جا رہی تھیں۔

جوان نے ابن مہز یار سے کہا: اپنی سواری سے اترو اور اسے یہیں چھوڑ دو یہ کہیں نہیں جائے گی۔ یہ وادی امان ہے۔

ابن مہز یار ناقہ سے اترے اور کچھ دیر تک چلتے رہے۔ جوان نے ان سے کہا کہ اب آپ رُک جائیں تاکہ میں آپ کے لئے اجازت حاصل کروں۔ ابن مہز یار رُک گئے۔ کچھ دیر بعد جوان واپس آیا اور کہا: تمہیں مبارک ہو تمہیں اجازت مل گئی ہے۔

ابن مہز یار نے خیمہ کا پردہ اٹھایا تو اندر امام کا نور اتنا زیادہ تھا کہ ابن مہز یار بے ہوش ہونے کے قریب ہو گئے۔ پھر انہوں نے حواس جمع کیے اور حضرت کو سلام کیا۔ امام (ع) نے ان سے شیعان عراق کا حال پوچھا۔ ابن مہز یار نے جواب دیا۔ امام علیہ السلام نے فرمایا: میں لوگوں کے شور و غوغا سے دور گرد و نواح میں رہتا ہوں۔

ابن مہز یار کے پاس سونے سے بھری ہوئی ایک تھیلی تھی اس نے وہ تھیلی امام کی خدمت میں پیش کی لیکن آپ نے یہ کہہ کر قبول نہ کی کہ تم اسے اپنے پاس رکھو عنقریب تمہیں اس کی ضرورت محسوس ہوگی۔ (۱۱۰)

ایک لاعلاج بیمار کی شفایابی

اسماعیل ہرقلی ایک مخلص شیعہ تھا۔ وہ سید ابن طاؤس کے دور کا فرد تھا۔ اس کی ران میں ایک زخم ہو گیا جس سے اسے شدید اذیت ہوتی تھی۔

موسم بہار جیسے ہی شروع ہوتا تو اس کا زخم کھل جاتا تھا اور اس سے خون نکلنے لگتا تھا۔ اسماعیل نے بہت علاج کرایا لیکن کہیں سے بھی شفا نصیب نہ ہوئی شدت درد کی وجہ سے وہ پچارہ موت کی تمنا کرتا تھا مگر موت بھی اس سے دور تھی۔

ایک مرتبہ وہ سید ابن طاؤس کے پاس آیا۔ آپ نے حلہ شہر کے تمام اچھے طبیب بلوائے اور انہیں اسماعیل کا زخم دکھایا۔ معائنے کے بعد تمام ڈاکٹروں نے کہا کہ زخم کا تعلق اس کی رگوں سے ہے اور جب ہم زخم کا علاج کریں گے تو ہمیں وہ رگیں کاٹنا پڑیں گی اور یوں صرف رگیں ہی نہیں گٹھیں گی اس کے پاؤں کو کاٹنا پڑے گا اور اگر اس کا آپریشن نہ کیا گیا تو یہ مر جائے گا۔

سید ابن طاؤس نے اسماعیل سے فرمایا: میں عنقریب بغداد جانا چاہتا ہوں، میں تمہیں اپنے ساتھ بغداد لے جاؤں گا وہاں بڑے بڑے ڈاکٹر رہتے ہیں ممکن ہے تم ان کے علاج سے شفا یاب ہو جاؤ۔ لیکن بغداد میں بھی تمام اطباء نے تائید کی کہ اس کا علاج نہیں ہو سکتا۔ اس خبر سے سید پریشان ہو گئے۔

اسماعیل نے سید ابن طاؤس سے عرض کیا: مجھے اجازت دیجئے کہ میں جا کر امام علی نقی علیہ السلام اور امام حسن علیہ السلام کی زیارت کا شرف حاصل کروں۔

الغرض اسماعیل سامرا چلا گیا اور حرم میں داخل ہونے کے بعد امام زمانہ

(ج) کے سرداب میں اتر اور وہاں بیٹھ کر اس نے زیارت اور نماز پڑھنی شروع کی۔ دوسرا دن ہوا تو اس نے اپنے دل میں کہا کہ مجھے سب سے پہلے دریائے دجلہ پر جانا چاہیے اور وہاں جا کر خون اور زخم کو دھونا چاہیے اور اس کے بعد غسل کر کے حرم میں آؤں گا اور اللہ تعالیٰ سے معصومین کے توسل سے دعا مانگوں گا۔ عین ممکن ہے کہ اللہ تعالیٰ میری بیماری دور کر دے اور مجھ پر نگاہ رحمت فرمائے۔

یہ سوچ کر وہ دریائے دجلہ پر گیا وہاں اپنے خون آلودہ کپڑے دھوئے اور خود نہایا۔ اس اثنا میں اس کے سامنے چار سوار نمودار ہوئے ان میں سے تین سوار اکٹھے تھے اور ایک سوار علیحدہ تھا۔ ان سواروں میں ایک شخص پختہ عمر کا دکھائی دیتا تھا۔ جو گھوڑا سوار اکیلا تھا وہ اسماعیل کے قریب آیا اور اس نے اس کا نام لے کر کہا: اسماعیل! مجھے اپنا زخمی پاؤں دکھاؤ۔

اپنا نام سن کر اسماعیل پریشان ہوا پھر اس نے سوچا کہ اگر میں نے اسے اپنا زخم دکھایا اور اس نے اسے مس کیا تو زخم سے دوبارہ خون بہنے لگے گا اور کپڑے دوبارہ نجس ہو جائیں گے۔ اس لئے اس نے تھوڑا سا تامل کیا۔ گھوڑا سوار آگے بڑھا اور اس نے اس کے زخم پر اپنا ہاتھ رکھا اور تھوڑا سا زور دیا۔

پختہ عمر کے آدمی نے آواز دے کر کہا: اسماعیل! تم کامیاب ہو گئے ہو۔

اسماعیل نے کہا: خدا تم سب کو کامیابی عطا فرمائے۔

پھر پختہ عمر شخص نے کہا: کیا تم اس بزرگوار کو جانتے ہو؟ سنو، یہ تمہارے آقا و

مولا حضرت صاحب الزمان ہیں۔

اسماعیل نے جیسے ہی حضرت کا نام سنا تو وہ دیوانہ وار آپ کے قدموں کا

بوسہ لینے کے لئے حضرت کی طرف دوڑا۔

امام زمانہ (عج) نے فرمایا: اسماعیل رُک جاؤ۔

اسماعیل رُک گیا۔ لیکن دل کو قرار نہ آیا۔ پھر مولا کے پیچھے دوڑنے لگا۔ مولا نے اسے دوبارہ واپس جانے کا حکم دیا۔ وہ رُک گیا۔ لیکن پھر دل کے ہاتھوں مجبور ہو کر اپنے آقا و مولا کی قدمبوسی کے لئے دوڑنے لگا تو اس پختہ عمر بزرگ نے جسے اس نے حضرت خضر سمجھا تھا اسے مخاطب کر کے فرمایا:

اسماعیل! شرم کرو، جب تیرے امام نے تجھے لوٹ جانے کے لئے کہا ہے تو تجھے ان کی اطاعت کرنا چاہیے۔

اسماعیل پر ایسی غفلت طاری ہو گئی گویا وہ نیند سے اٹھا ہو۔ امام علیہ السلام نے فرمایا جب تو بغداد جائے گا تو عباسی خلیفہ تجھے کچھ رقم دے گا تو وہ رقم قبول نہ کرنا اور ہمارے فرزند سید ابن طاووس سے کہنا کہ وہ تیرے لئے علی بن عوض سے سفارش کرے ہم خود بھی تیرے متعلق سفارش کر دیں گے۔

یہ حکم دینے کے بعد امام علیہ السلام اس کی نگاہوں سے غائب ہو گئے۔ اسماعیل کو یوں لگا جیسے اس نے جاگتے میں خواب دیکھا ہو۔ اس کے بعد اس نے اپنے پاؤں کو دیکھا تو اس میں کسی زخم کا کہیں نام و نشان تک نہ تھا۔ اسماعیل نے دل میں کہا ممکن ہے مجھے اشتباہ ہو رہا ہو زخم دوسرے پاؤں میں ہو۔ اس نے دوسرے پاؤں کو بھی خوب دیکھا اسے وہاں بھی کوئی زخم دکھائی نہ دیا۔ وہ خوشی خوشی اڑتا ہوا سامرا آیا جب اہل سامرا اس واقعے واقف ہوئے تو انہوں نے اس پر ہجوم کر لیا اور اس کے کپڑوں کو تبرک سمجھ کر کاٹنے لگے۔

اسماعیل سامرا سے فوراً بغداد آیا۔ اس کے آنے سے پہلے اہل بغداد کو اس واقعے کی خبر مل چکی تھی۔ اس کے استقبال کے لئے سید ابن طاؤس بھی حلقہ سے بغداد تشریف لائے۔ آپ نے اسماعیل سے فرمایا: یہ سارا ہجوم تمہاری زیارت کے لئے آیا ہے۔ تم مجھے اپنا پاؤں دکھاؤ۔ اسماعیل نے وہ جگہ دکھائی جہاں امام زمانہ (عج) نے ہاتھ رکھا تھا۔ سید ابن طاؤس فرط عقیدت سے بے ہوش ہو گئے۔ لوگ انہیں بڑی مشکل سے ہوش میں لائے۔

سید ابن طاؤس، اسماعیل کو ساتھ لے کر وزیر کے پاس آئے۔

وزیر نے کہا: پہلے ہم ان تمام اطباء کو جمع کرتے ہیں جنہوں نے اس کے زخم کا مشاہدہ کیا تھا اس کے بعد ہم آپ کی بات کی تصدیق کریں گے۔

الغرض اطباء وزیر کے پاس آئے۔ سید ابن طاؤس نے ان سے فرمایا کہ آپ حضرات نے کتنا عرصہ قبل اسماعیل کے زخم کا ملاحظہ کیا تھا؟

ڈاکٹروں نے کہا: یہ آج سے دس دن پہلے کا واقعہ ہے۔

سید نے فرمایا: اس کے زخم کی کیا حالت تھی؟

ڈاکٹروں نے کہا: اس کا زخم لا علاج تھا۔

سید نے فرمایا: اگر بفرض محال تمہاری دواؤں سے یہ صحت یاب ہو بھی جاتا تو

صحت یابی کے لیے اسے کتنا عرصہ درکار ہوتا؟

ڈاکٹروں نے کہا: اگر بفرض محال یہ ہماری دواؤں سے شفا یاب ہوتا بھی تو

بھی اس کے لئے کم از کم دو ماہ کا عرصہ ضرور لگ جاتا اور زخم کی جگہ پر کبھی بال نہ اُگتے

اور پوری زندگی زخم کا نشان باقی رہتا۔

اس کے بعد اسماعیل نے انہیں اپنے دونوں پاؤں دکھائے جن پر زخم کا ہلکا سا نشان تک نہیں تھا۔

ان ڈاکٹروں میں ایک عیسائی ڈاکٹر بھی موجود تھا اس نے یہ دیکھ کر کہا: خدا کی قسم! اسے عیسیٰ نے شفا دی ہے۔

سید ابن طاؤس نے فرمایا: اسے عیسیٰ نے نہیں بلکہ عیسیٰ کے مولانا نے شفا دلائی ہے اور عیسیٰ کے مولانا وہ ہیں جن کی اقتداء میں عیسیٰ علیہ السلام نماز پڑھیں گے۔

اسماعیل کی شفا یابی کی خبر خلیفہ تک پہنچی تو اس نے ایک ہزار طلائی دینار اس کے پاس روانہ کیے جسے اسماعیل نے قبول نہ کیا۔ جب اس سے اس کی وجہ پوچھی گئی تو اس نے کہا: جس آقا و مولانا نے مجھے شفا دلائی تھی اس نے مجھے خلیفہ کی رقم قبول کرنے سے منع کیا تھا۔

خلیفہ نے یہ سنا تو وہ بہت پریشان ہوا اور کہنے لگا: معلوم ہوتا ہے کہ ہماری رقم امام کی نظر میں غیر مقبول ہے۔

امام علیہ السلام کی برکت سے کچھ دنوں بعد اسماعیل کو حکومت میں بڑا منصب مل گیا۔ (۱۱۱)

حلّالِ مشکلات

حضرت مقدس اردبیلی دورِ صفوی کے مشہور ترین علماء میں سے تھے، آپ اپنے زمانے کے سب سے زاہد انسان تھے۔ آپ کے دور میں زہد و تقویٰ میں آپ کا

کوئی ثانی نہیں تھا۔

آپ کے ایک شاگرد کا بیان ہے کہ میں صحن امیر المؤمنین علیہ السلام کے ایک حجرہ میں پڑھا کرتا تھا۔ رات کے وقت حضرت کے خدام آپ کے حرم کے تمام دروازے بند کر دیتے تھے اور چراغ گل کر دیتے تھے۔

ایک رات دروازے بند ہونے کے بعد میں اپنے کسی کام سے نکلا تو میں نے ایک شخص کو باب قبلہ سے صحن مبارک کی طرف آتے ہوئے دیکھا۔ میں خاموشی سے رُک گیا تاکہ دیکھوں کہ وہ کون ہے۔ میں نے جب انہیں دیکھا تو میرے استاد محترم مقدس اردبیلی تھے۔

جب آپ صحن مبارک میں پہنچے تو آپ کے لئے دروازہ کھل گیا، آپ حرم میں داخل ہوئے میں بھی خاموشی سے آپ کے پیچھے کچھ فاصلہ رکھ کے چلتا رہا۔ مقدس اردبیلی رواق تک پہنچے اور انہوں نے دروازے پر ہاتھ مارا۔ دروازہ کھل گیا اور میرے استاد محترم اندر داخل ہوئے۔ میں بھی حیران و پریشان خاموشی سے ان کے پیچھے چلتا رہا۔ الغرض آپ کے لئے حرم مطہر کے یکے بعد دیگر تمام دروازے کھلتے گئے یہاں تک کہ آپ امیر المؤمنین علیہ السلام کی قبر اطہر کے سامنے آ کر کھڑے ہوئے اور آپ نے بڑے دھیمے لہجے میں گفتگو شروع کی۔ میں چونکہ دور کھڑا تھا اس لئے میں ان کی گفتگو کو نہ سمجھ سکا۔

کچھ دیر بعد آپ حرم سے نکلے اور صحن میں آئے۔ آپ کے پیچھے دروازے خود بخود بند ہوتے گئے میں بھی آپ کے پیچھے چلتا رہا۔ پھر آپ نے نجف سے شہر کوفہ کا رخ کیا میں آپ کے پیچھے چلتا رہا۔ جب آپ نجف شہر کے صدر دروازے پر پہنچے تو

اس وقت دروازہ بند تھا۔ لیکن جیسے ہی آپ دروازے کے قریب پہنچے تو دروازہ خود بخود کھل گیا۔ میں اس دوران آپ کے پیچھے رہا۔ آپ سفر کرتے ہوئے کوفہ پہنچے اور پھر مسجد کوفہ میں داخل ہو گئے۔ مسجد میں داخل ہو کر آپ محراب امیر المؤمنین علیہ السلام پر گئے اور وہاں پہنچ کر آپ نے آہستہ آہستہ کسی سے باتیں شروع کر دیں میں مسجد کوفہ میں ایک جگہ چھپا بیٹھا تھا مجھے ان کے بولنے کی مدہم آواز تو سنائی دیتی تھی لیکن مطلب سمجھ نہیں آتا تھا اور جواب میں بھی کسی کی آواز کانوں میں پڑتی تھی لیکن اسے میں سمجھ نہیں سکتا تھا۔

پھر کچھ دیر بعد مقدس اردبیلی مسجد کوفہ سے باہر آئے تو میں بھی ان کے پیچھے باہر آیا۔ کوفہ سے انہوں نے نجف کا راستہ لیا اور چل پڑے۔ میں بھی ان کے پیچھے چل رہا تھا کہ اچانک مجھے چھینک آئی۔ وہ رک گئے اور مجھ سے فرمایا: تم یہاں کیا کر رہے ہو؟

میں نے عرض کیا کہ میں صحن امیر المؤمنین علیہ السلام سے مسلسل آپ کے پیچھے چل رہا ہوں۔ آپ احسان کریں اور مجھے بتائیں کہ امیر المؤمنین علیہ السلام سے آپ کی کیا باتیں ہوئیں؟ پہلے تو انہوں نے کچھ بتانے سے انکار کر دیا لیکن میرے شدید اصرار پر انہوں نے فرمایا کہ پہلے مجھ سے وعدہ کرو میری زندگی میں یہ بات کسی سے نہیں کہو گے۔

میں نے ان سے وعدہ کیا۔ اس کے بعد انہوں نے فرمایا:

مجھے جب بھی کوئی مشکل درپیش ہوتی ہے تو میں امیر المؤمنین علیہ السلام کے حضور اپنی مشکل پیش کرتا ہوں اور آپ سے مشکل کے حل کرنے کی درخواست کرتا ہوں۔ آج رات بھی میں نے مولا سے ایک ایسی مشکل کے حل کے لئے رابطہ کیا تو آپ نے

فرمایا:

ہر زمانہ کا ایک امام ہوتا ہے اور لوگوں کے لئے ضروری ہے کہ وہ اپنے امام زمانہ سے رابطہ کریں اس وقت تمہارے امام حضرت مہدی (عج) ہیں۔ تم اپنی مشکلات کے حل کے لئے ان کی خدمت میں حاضری دو اور ان سے مشکل کشائی کی درخواست کرو۔

میں نے عرض کیا۔ آقا! میں اس وقت انہیں کہاں تلاش کروں؟

امام علیہ السلام نے فرمایا: وہ اس وقت مسجد کوفہ میں موجود ہیں۔ اسی لئے میں مسجد کوفہ گیا اور میں نے امام زمانہ (عج) کے حضور اپنی مشکل پیش کی آپ نے اس کا حل بتایا۔

اس واقعہ کے نقل کرنے سے ہمارا مقصد صرف یہ ہے کہ لوگوں کو چاہیے کہ مشکلات کے حل کے لئے امام زمانہ (عج) کے حضور رجوع کریں اور ان سے اپنی انفرادی اور اجتماعی مشکلات حل کرائیں۔ (۱۱۲)

بابرکت درخت

علامہ مجلسی رحمۃ اللہ علیہ بحار الانوار میں رقم طراز ہیں کہ جب رسول اکرم ﷺ نے مکہ سے ہجرت کی اور دو صحابیوں کے ساتھ مدینہ کی طرف روانہ ہوئے تو راستے میں آپ بدوی خاتون ”ام معبد“ کے خیمے کے قریب پہنچے۔ کیونکہ آپ کے پاس آرزو ختم ہو چکا تھا اس لئے ”ام معبد“ سے فرمایا: کیا تمہارے پاس کھانے پینے

کے لئے کچھ ہے؟

اس نے بڑی شرمندگی سے جواب دیا: ہمارے پاس کچھ بھیڑیں ہیں لیکن میرا شوہر انہیں چرانے کے لئے باہر لے گیا ہے اس وقت گھر میں ایک بیمار بھیڑ موجود ہے وہ اسے بیمار سمجھ کر یہیں چھوڑ گیا ہے۔

آنحضرت ﷺ نے فرمایا: کیا آپ ہمیں اس کا دودھ دوہنے کی اجازت دیتی ہیں؟

عورت نے عرض کیا: آپ کو اس کا اختیار ہے لیکن اس کے تھنوں سے آپ کو دودھ نہیں ملے گا۔

رسول اکرم ﷺ اٹھے اور آپ نے اپنا دست مبارک بیمار بھیڑ پر پھیرا تو اس کی بیماری دور ہوگئی اور اس کے تھنوں میں دودھ جمع ہو گیا۔ نبی اکرم ﷺ نے اسے دوہا۔ آپ نے اپنا برتن دودھ سے بھرا جسے آپ نے اور آپ کے دوسا تھیوں نے اور ام معبد نے مل کر پیا۔ پھر ام معبد کے برتن بھی بھر دیئے۔

پھر آپ نے کچھ دیر تک آرام فرمایا اور بیدار ہونے کے بعد آپ نے پانی طلب کیا اور وضو کر کے نماز پڑھی۔

اس خیمے کے قریب ایک کانٹے دار درخت تھا۔ آپ نے اس درخت کے پاس بیٹھ کر تین بار کلی کی اور ناک میں پانی ڈالا اور فرمایا عنقریب اس درخت کی بڑی شان ہوگی۔

ام معبد کے بھانجے کا بیان ہے ہم نے اس سے قبل آج تک کسی کو وضو کرتے اور نماز پڑھتے ہوئے نہیں دیکھا تھا۔

رسول اکرم ﷺ اور آپ کے ساتھی تو کچھ دیر بعد وہاں سے چلے گئے دوسرے دن درخت بڑا ہو گیا اور سر سبز ہو گیا اور اس پر ٹہنیاں اور پتے لگ گئے اور وہ آلو کے برابر پھل دینے لگا۔ اس کا پھل شہد سے زیادہ لذیذ اور مشک و عنبر سے زیادہ خوشبودار ہوتا تھا۔ جو بھی بیمار انسان اور حیوان اسے کھاتا تو وہ شفا یاب ہو جاتا تھا اور جس جانور کا دودھ کم ہوتا تو اسے اس کا پھل دیا جاتا تو جانور دودھ زیادہ دینے لگتا۔ عرب قبائل جب وہاں سے گزرتے تو وہ شفا طلبی کے لئے اس کے پتے اپنے ساتھ لے جاتے تھے۔

اس درخت کی برکت سے ام معبد کے مادی اور معاشی حالات بھی بہتر ہو گئے۔ دس برس تک وہ درخت مسلسل پھل دیتا رہا اس کے بعد ہم نے دیکھا کہ اس کی حالت بدل چکی ہے، اس کے پھل ختم ہو گئے اور پتے مرجھا گئے۔ چند دن بعد ہمیں معلوم ہوا کہ حضرت رسول اکرم ﷺ کی وفات ہو گئی ہے۔

آنحضرت کی وفات کے بعد درخت سبز تو رہا لیکن اس میں تروتازگی نہ رہی اور اس کے پھل کا وزن کم ہو گیا اور اس میں پرانا ذائقہ بھی نہ رہا۔

سال گزرتے رہے ایک دن ہم نے دیکھا کہ درخت پر نہ تو پتے تھے اور نہ ہی شمر تھا۔ چند دنوں بعد ہمیں معلوم ہوا کہ امیر المؤمنینؓ کو فہ میں شہید ہو چکے ہیں۔

اس واقعہ کے بعد پورے بیس برس تک لوگ اس کی چھال لے جاتے اور خدا انہیں تندرستی عطا کر دیتا۔ جب بیس سال گزرے تو ہم نے دیکھا کہ اس کی ٹہنیوں سے خون نپک رہا تھا۔ یہ منظر دیکھ کر ہم بہت حیران ہوئے۔ جب تاریکی چھائی تو درخت کے ارد گرد سے ہمیں غم انگیز آہیں سنائی دیں کہ ہائے فرزند نبی، ہائے فرزند

وصی۔ یہ جن تھے جو فرزند رسولؐ کے غم میں مصروفِ ماتم تھے۔ پھر چند دن ہی گزرے تھے کہ ہمیں معلوم ہوا کہ لوگوں نے رسول خدا ﷺ کے نواسے کو کربلا کے میدان میں تین دن کا بھوکا پیاسا شہید کیا ہے۔

اس کے بعد پورا درخت خشک ہو گیا اس کی نہ تو شاخیں بچیں اور نہ ہی اس کی جڑیں باقی رہیں۔ (۱۱۳)

سورہ دہر کا نزول

بچپن میں ایک مرتبہ حسین کریمین علیہ السلام بیمار ہوئے اور بستر پر لیٹ گئے۔ جب رسول خداؐ نے اپنے نواسوں کی بیماری کا سنا تو آپ نے امیر المومنین اور اپنی دختر سے فرمایا کہ بچوں کی شفا یابی کے لئے کوئی نذر مان لیں۔ حضرت علیؑ و بتولؑ نے منت مانی کہ اگر اللہ نے ان کے معصوم بچوں کو صحت دی تو وہ رضائے خدا کے لئے تین روزے رکھیں گے۔

کچھ دن بعد اللہ نے بچوں کو صحت دی۔ امیر المومنین علیہ السلام اور حضرت بتولؑ نے چاہا کہ وہ اپنی منت پوری کریں۔ جب حسین کریمین علیہ السلام نے والدین کی نذر کا سنا تو انہوں نے کہا کہ ہم بھی روزہ رکھیں گے۔ اس گھر میں ایک کثیر رہتی تھیں جو حضرت سیدہ کی تربیت یافتہ تھیں ان کا نام فضہ تھا۔

جب فضہ نے سنا کہ مالک روزے رکھنا چاہتے ہیں تو انہوں نے کہا کہ میں بھی آپ حضرات کے ساتھ روزے رکھوں گی۔

الغرض اس گھر کے پانچ افراد نے پہلا روزہ رکھا۔ افطار کے لئے گھر میں کھانے کی کوئی چیز نہیں تھی۔ حضرت علیؑ کھانے کی تلاش میں بازار گئے۔ ایک تاجر نے آپ سے کہا کہ آپ کچھ اون لے جائیں اور اسے کتو آئیں اس کے عوض میں آپ کو کچھ جو دے دیتا ہوں۔

حضرت علیؑ نے اس سے اون اور جو لیے اور گھر لے گئے اور خود کام کی تلاش میں گھر سے نکل گئے۔ حضرت سیدہؑ نے اون کے تین حصے کیے۔ ایک حصہ دن بھر کا تا اور اس کی مزدوری کے عوض ایک تہائی جو اٹھائے، انہیں چکی میں پیسا، آٹا بنایا اور افطار کے لئے پانچ روٹیاں پکائیں۔

شام ہوئی۔ افطار کے وقت دسترخوان بچھایا گیا اور اس پر جو کی پانچ روٹیوں کے ساتھ پانی رکھا گیا۔ ابھی انہوں نے لقمہ توڑنا چاہا تھا کہ دروازے پر کسی نے صدادی: میں مسکین ہوں۔ جو اللہ نے تمہیں دیا ہے اس میں سے مجھے دو۔

حضرت علیؑ نے اپنے حصہ کی روٹی اٹھائی۔ حضرت سیدہؑ نے اپنے شوہر کی اتباع کی اور اپنے حصہ کی روٹی اس میں شامل کی۔ حسنین کریمینؑ نے بھی اپنے والدین کی اتباع میں اپنے حصے کی روٹیاں ان میں شامل کیں۔ اس گھرانے کی خادمہ حضرت فضہؑ نے بھی اپنے حصہ کی روٹی ان میں شامل کر دی۔

حضرت علیؑ نے پانچوں روٹیاں اٹھائیں اور مسکین کو دے دیں۔ اس گھر سے فقیر خوش خوش روانہ ہوا اور اہلبیت نے پانی سے روزہ افطار کیا۔ آل محمدؑ ساری رات بھوکے رہے لیکن ان کے دل نور ایمان سے چمک رہے تھے۔

صبح کے قریب آل محمدؑ نے پانی سے سحری کی اور روزہ کی نیت کر لی۔ اگلے

روز جب سورج مدینہ پر اپنی گرم شعاعیں بکھیرنے لگا تو حضرت علیؑ کا م کی تلاش میں مدینہ کے باہر گئے اور حضرت سیدہؑ نے دوسرے حصہ کا اون کا تا اور اس کی اجرت کے برابر ایک تہائی حصہ جو لیے، انہیں پیسا اور روٹیاں بنائیں۔ حسنینؑ دوسرے روز کے روزے سے نحیف ہو چکے تھے اور نقاہت محسوس کر رہے تھے۔

دن ختم ہو گیا۔ آل محمدؑ نماز کی ادائیگی کے بعد دسترخوان پر بیٹھے اور پانی کے ساتھ روٹی کھانے کا ارادہ کیا کہ اتنے میں دروازے پر کسی نے صدادی کہ میں یتیم ہوں مجھے کھانا کھلاؤ۔

حضرت علیؑ نے اپنی روٹی اٹھائی۔ باقی اہلبیت یعنی فاطمہؑ اور حسنینؑ نے بھی آپؑ کی اتباع کی اور حضرت فضہؑ نے بھی اپنی روٹی ان کے ساتھ شامل فرمائی۔

(حضرت علیؑ نے پانچوں روٹیاں اٹھا کر یتیم کو دے دیں اور) آل محمدؑ نے آج دوسری بار بھی پانی سے روزہ افطار کیا اور اپنے بستروں پر چلے گئے جبکہ وہ بھوکے تھے۔

سحری میں پانی کے علاوہ ان کے دسترخوان پر کچھ نہ تھا۔ انہوں نے اللہ کی حمد کی کہ اُس نے انہیں صحت و عافیت کی نعمت عطا کی ہے اور شکر ادا کیا کہ اس نے انہیں نذر ادا کرنے کی توفیق دی۔ اس دن بھی حضرت سیدہؑ نے باقی اون کا تا اور افطار کے لئے نان جوین کی پانچ روٹیاں بنائیں۔ گھر میں روٹی کی خوشبو پھیل گئی، اس گھر میں جس کے رہنے والوں نے اللہ کی رضا کے لئے تین دن سے کھانا کچھا نہیں تھا۔ حسنینؑ اپنے چھوٹے چھوٹے ہاتھوں سے اپنی والدہ گرامی کے ہاتھ بٹا رہے تھے۔ حالانکہ بہادر افراد بھی تین دن کی بھوک برداشت نہیں کر سکتے لیکن تعجب کا مقام

ہے کہ یہ چھوٹے چھوٹے بچے اسے برداشت کر رہے تھے۔ غروب آفتاب کے وقت گھر کے لوگ اپنے دسترخوان کے اطراف بیٹھے تاکہ تین دن کی بھوک کے بعد روٹی سے افطار کریں کہ دروازہ پر دستک ہوئی۔ کسی نے کہا: میں قیدی ہوں بھوک سے بلک رہا ہوں۔ امیر المؤمنینؑ نے اس پر رحم کھایا اور اس کو اپنی روٹی دیدی۔ حضرت فاطمہؑ حضرت حسینؑ اور فضہؑ نے بھی آپ کی پیروی کی۔

قیدی خوش خوش واپس ہوا اور گھر کے لوگ بھوکے رہ گئے۔ اسی اثناء میں جبریلؑ امین رسول اللہؐ پر یہ آیت لے کر نازل ہوئے جس میں اللہ نے فرمایا:

وَيُطْعَمُونَ الطَّعَامَ عَلَىٰ حُبِّهِ مِسْكِينًا وَيَتِيمًا وَأَسِيرًا (سورۃ دہر۔ ۸)۔

ترجمہ: اور وہ کھانے کی طلب کی باوجود اللہ کی محبت میں مسکین، یتیم اور اسیر کو کھانا کھلاتے ہیں۔

اور اہلبیتؑ کی حالت کی رسول اللہؐ کو خبر دی رسول خدا ﷺ امیر المؤمنین علیؑ کے گھر تشریف لائے۔ آپ نے دیکھا کہ آپ کی بیٹی اور نواسوں کے چہرے زرد تھے لیکن ان کے دل ایمان سے لبریز تھے اور ہونٹوں پر مسکراہٹ تھی۔

(آپ نے یہ آیات انہیں پڑھ کر سنائیں)۔ جبریلؑ امین آسمان سے کھانا لائے جس کی خوشبو پورے ہفتہ تک گھر میں باقی رہی۔ (۱۱۴)

محبت اہل بیتؑ کا فائدہ

اعمش ایک مشہور محدث و مفسر تھے۔ وہ بیان کرتے ہیں کہ میں دوران سفر ایک صحرا سے گزرا تو وہاں میں نے ایک ناپینا کو دیکھا جو ہاتھ بلند کر کے خدا سے عرض کر رہا تھا کہ پروردگار تجھے وسیع قہ اور شجرہ مبارکہ اور اس کے لذیز پھل کا واسطہ، مجھے میری بینائی لوٹا دے۔ میں آگے بڑھا میں نے اس سے پوچھا کہ وسیع قہ، شجرہ مبارکہ اور اس کے لذیز پھل سے تمہاری کیا مراد ہے؟

اعرابی نے کہا: وسیع قہ سے میری مراد حضرت محمد ﷺ کی ذات پاک ہے اور شجرہ مبارکہ سے میری مراد حضرت سیدہ سلیمانہؓ ہیں اور لذیز پھل سے میری مراد حسنین کریمینؑ ہیں۔

اعمش کہتے ہیں کہ میں اس کی بے چارگی پر رویا اور افسوس کیا، اسے دو درہم دیئے اور وہاں سے چلا آیا۔

کچھ عرصہ بعد میں وہاں سے گزرا تو وہ اعرابی بیٹا ہو چکا تھا۔ میں نے اس سے اس کی بینائی کا سبب پوچھا تو اس نے کہا: مجھے آل محمدؑ نے شفا دلوائی ہے۔ ایک دن میں سر راہ بیٹھا تھا اور رو کر خدا سے دعائیں مانگ رہا تھا کہ غیب سے ایک صدا آئی تو محبت علیؑ میں سچا ہے تو اپنی آنکھیں بند کر کے کھول۔ میں نے آنکھیں بند کیں جب چند لمحات کے بعد میں نے آنکھیں کھولیں تو میری بینائی لوٹ آئی تھی اور میں ہر چیز کے دیکھنے کے قابل تھا۔ آواز دینے والا مجھے کہیں دکھائی نہ دیا۔ میں نے آواز دے کر کہا: میری مدد کرنے والے! تجھے خدا کا واسطہ دے کر کہتا ہوں کہ مجھے اپنا تعارف کرا۔ مجھے

آواز سنائی دی: میں خضر ہوں، تجھے معلوم ہونا چاہیے کہ علیؑ کی محبت دنیا و آخرت میں نجات کا باعث ہے۔ (۱۱۵)

آسمانی بجلی

حضرت امام حسینؑ اور آپ کے ساتھیوں کی شہادت کے بعد ظالموں نے ان کے سر کاٹ کر نیزوں پر چڑھائے اور کوفہ سے شام تک ان کی تشہیر کی۔ آل محمدؑ کے قیدیوں کا قافلہ جب شام کے صدر دروازے کے پاس پہنچا تو پانچ دشمن آل محمد عورتیں کوٹھے کی چھت پر کھڑی تھیں۔ انہوں نے اہل لشکر سے پوچھا کہ ان میں حسین بن علیؑ کا سر کون سا ہے؟

ایک ظالم نے اشارہ سے بتایا کہ یہ حسین کا سر ہے۔ ان عورتوں نے پتھر اٹھائے اور سر حسین پر مارے۔ حضرت زینبؑ نے جب یہ ظلم دیکھا تو آپ نے آسمان کی طرف سر بلند کر کے کہا: پروردگار! دوزخ کی آگ سے قبل انہیں آگ سے جلا اور ان کے مکان کو گرا دے۔ اس وقت آسمان سے بجلی گری اور وہ مکان گر پڑا جس میں وہ پانچوں خبیث عورتیں بھی ہلاک ہو گئیں۔

حقیقی معالج

محدث نوری رقم طراز ہیں کہ یہ واقعہ شیخ عالم محمد باقر سلطان آبادی کے ساتھ پیش آیا۔ آپ انہی کی زبانی یہ واقعہ سنیں:

جب میں اپنی مصروفیات کی وجہ سے شہر ”بروجرد“ آیا تو میرے بائیں آنکھ میں شدید درد اٹھا۔ آشوب چشم کے ساتھ سفیدی آنے لگی میں نے بروجرد میں کافی علاج معالجہ کرایا لیکن لا حاصل۔

پھر آنکھ کے علاج کے لئے میں سلطان آباد گیا اور متعدد ماہرین چشم کے پاس گیا اور ان سے علاج کرایا لیکن کہیں سے بھی صحت نہ ملی۔ کچھ ڈاکٹروں نے تو مجھے لا علاج قرار دیا جب کہ بعض ڈاکٹروں نے کہا کہ آپ کو چھ ماہ تک مسلسل علاج کرانا ہوگا اس کے بعد تھوڑا بہت افاقہ ہوگا۔

میری آنکھ پرورم آ گیا، میری آنکھ کی سیاہی روز بروز کم ہونے لگی، درد کی وجہ سے مجھے نیند نہیں آتی تھی۔ بیماری کی اس شدت اور مایوسی میں ایک دوست میرے پاس آیا اس نے کہا کہ میں حضرت سید الشہداء کی زیارت کے لئے کربلا جا رہا ہوں سوچا کہ سفر سے پہلے آپ سے الوداع کر لوں۔ اس وقت میرے دل میں ایک عجیب خیال پیدا ہوا کہ میں کب تک درد و رنج اٹھاتا رہوں اس کی بجائے حقیقی معالج حضرت امام حسینؑ کے پاس کیوں نہ جاؤں؟

میں اپنے معالج کے پاس گیا تا کہ وہ مجھے سفر کی اجازت دیدے۔ میرے ڈاکٹر نے کہا: اس حالت میں سفر تمہارے لئے انتہائی مُضر ہے۔ اگر تم نے سفر کیا تو

کر بلا پہنچنے سے قبل اندھے ہو جاؤ گے۔ میں نے اس کے مشورہ کو کوئی اہمیت نہ دی۔ میرے تمام دوست اور خیر خواہ جس نے بھی میرے متعلق سنا تو اُس نے مجھے سختی سے منع کیا اور کہا سفر تمہارے لئے نقصان دہ ہے۔

میں نے دوستوں سے کہا کہ جب مرنا ہی ہے تو راہِ کربلا میں کیوں نہ مروں؟ بہر حال میں قافلہ کے ساتھ چل پڑا۔ جب ہم پہلی منزل پر پہنچے تو میری آنکھ کے درد میں اضافہ ہو گیا۔ بعض دوستوں نے مجھے مشورہ دیا کہ اب بھی وقت ہے آپ واپس چلے جائیں۔

پورے قافلہ میں صرف ایک شخص ایسا تھا جو قدم قدم پر میری حوصلہ افزائی کرتا تھا۔ اس نے مجھے کہا: میں نو سال تک دل کا مریض رہا۔ ہر جگہ سے علاج کرایا لیکن کوئی فائدہ نہ ہوا۔ آخر کار میں حضرت امام حسینؑ کو معالجِ حقیقی سمجھ کر کربلا گیا۔ حرم مطہر میں اپنی شفا یابی کے لیے دعا مانگی۔ اللہ کا شکر ہے کہ اس نے مجھے تکلیف اور مشقت کے بغیر صحت عطا کی۔ پس خالق باری پر توکل کرو۔

اس کی باتوں سے مجھے سہارا ملا میں نے واپس جانے سے انکار کر دیا جب ہم دوسری منزل پر پہنچے تو درد کی شدت میں اتنا اضافہ ہوا کہ میں ساری رات درد سے تڑپتا رہا۔ نیند اچاٹ ہو گئی۔

رات کے پچھلے پہر مجھے سکون سا محسوس ہوا اور میری آنکھ لگ گئی۔ عالم خواب میں مجھے حضرت زینب الکبریٰ علیہا السلام کی زیارت ہوئی۔ بی بی نے اپنی چادر کا پلو میری بائیں آنکھ سے لگایا۔

اس کے بعد جب میں نیند سے بیدار ہوا تو میں نے محسوس کیا کہ درد کا نام و

نشان تک نہیں ہے البتہ میں نے ڈرکی وجہ سے اپنی آنکھ پر پڑی ہوئی پٹی کو ہٹانا مناسب نہ جانا۔ میں نے اپنے دوستوں سے کہا کہ میں اب در نہیں محسوس کر رہا لیکن کسی نے اس بات کا اعتبار نہیں کیا۔

ہم نے سفر شروع کر دیا۔ کافی دیر سفر کرنے کے بعد میں نے پٹی کو ہٹایا تو مجھے ہر چیز صاف دکھائی دے رہی تھی۔ میری دونوں آنکھیں برابر کام کر رہی تھیں۔ میں نے فرط مسرت سے چیخ کر قافلہ والوں سے کہا: دوستو! آؤ اور میری آنکھوں کو دیکھو۔ تمام قافلہ والے آئے اور انہوں نے بڑی توجہ سے میری آنکھوں کا معائنہ کیا اور مجھ سے کہا کہ تمہاری کون سی آنکھ خراب تھی؟

میں نے بتایا کہ میری بائیں آنکھ خراب تھی اور وہ ورم کر چکی تھی اور سیاہ قرنیہ روز بروز کم ہو رہا تھا۔ تمام ساتھیوں نے مجھ سے کہا: تمہیں مبارک ہو اب تمہاری آنکھ بالکل تندرست ہے اور اس میں آشوب یا کسی دوسری بیماری کا کوئی نشان تک نہیں ہے۔ تمہیں خدا کا شکر ادا کرنا چاہیے جس نے اہل بیت اور امام حسین علیہ السلام کی برکت سے تمہاری آنکھ کو شفا دی ہے۔ (۱۱۶)

جھوٹی قسم کھانے والے کا انجام

ایک زائر کربلا کا بیان ہے کہ میں ایک دن حضرت ابو الفضل العباس ابن امیر المومنین علیہ السلام کے حرم میں بیٹھا تھا۔ اس وقت دو پہر کا وقت تھا۔ باہر سخت گرمی پڑ رہی تھی اسی لئے کوئی آکاؤ کا زائر ہی دکھائی دیتا تھا۔

اس اثنا میں میں نے دیکھا کہ دو آدمی جہنم مطہر میں داخل ہوئے ایک بوڑھا تھا اور دوسرا جوان تھا۔ بوڑھے نے جوان سے کہا: اگر تو نے چوری نہیں کی تو حضرت ابوالفضل کے نام کی قسم اٹھا۔

میں ان کے پاس گیا اور ان سے معاملہ دریافت کیا۔ بوڑھے نے کہا کہ اس نے میرے بٹوے سے ایک سو دینار نکالے ہیں اور اب یہ اپنی چوری تسلیم کرنے پر بھی آمادہ نہیں ہے۔ اس کے پاس دوراستے ہیں پہلا راستہ یہ ہے کہ میری رقم مجھے لوٹا دے اور دوسرا راستہ یہ ہے کہ یہ حضرت ابوالفضل کی قسم کھا کر کہے کہ اس نے چوری نہیں کی ہے۔

میں نے جوان سے کہا: اگر تو نے چوری کی ہے تو اس کی رقم واپس کر دے خبر دار جھوٹی قسم نہ کھانا۔

جوان نے کہا: میں نے اس کی چوری نہیں کی ہے۔ البتہ میں قسم کھانے پر تیار ہوں۔

پھر جوان نے کہا میں قبر بنی ہاشم کے حق کی قسم کھا کر کہتا ہوں کہ میں نے اس شخص کی رقم نہیں اٹھائی۔

اس وقت ہم نے ایک گرجدار آوازنی اور ہمیں لگا جیسے کہ کسی نے جوان کے منہ سے کسی ٹھوک چیز کو پوری قوت سے نکلایا ہو۔ نو جوان بے حس و حرکت ہو کر گر چکا تھا۔ بوڑھا ادھر ادھر چلا گیا۔ حضرت کے خدام دوڑتے ہوئے آئے اور انہوں نے مردہ جوان کی لاش کو باہر نکال دیا۔

جی ہاں، ابوالفضل العباس کا غضب خدا کے غضب کا حصہ ہے۔

ٹوٹی ہوئی ناک

نجف اشرف میں رہائش پذیر ایک عالم دین کا بیان ہے کہ میرے والدین اصفہان شہر میں رہتے تھے اور میں ان سے خط و کتابت کے ذریعہ سے رابطہ رکھتا تھا۔

کافی عرصہ تک مجھے والدین کی طرف سے کوئی خط موصول نہ ہوا۔ اس دوران میں نے ایک رات خواب دیکھا کہ میری ماں مر چکی ہے اور رشتہ دار اس کی تجہیز و تکفین کے انتظامات میں لگے ہوئے ہیں اور چند افراد میری ماں کو پیٹ رہے ہیں جس سے میری ماں کی ناک ٹوٹ گئی ہے اور اس سے خون جاری ہے۔

عالم خواب میں میں آگے بڑھا اور مارنے والوں سے کہا: تم لوگ میری ماں کو کیوں مار رہے ہو؟

مارنے والوں نے کہا: وہ نماز کو اہمیت نہیں دیتی تھی اور اس نے ماہ رمضان کے روزے نہیں رکھے تھے۔ اسی لئے ہم اسے عذاب دے رہے ہیں۔

میں گھبرا کر نیند سے بیدار ہوا۔ کچھ عرصہ بعد مجھے میری ماں کی وفات کی اطلاع ملی اور یہ بھی بتایا گیا کہ وہ اس کے جنازے کو دفن کرنے کے لئے کربلا لا رہے ہیں۔ چند دنوں بعد میری ماں کا جنازہ کربلا پہنچا۔ میں نے نماز جنازہ کے بعد دفن کرنے سے قبل تابوت کھول کر ماں کا چہرہ دیکھا تو مجھے اس کے کفن پر خون کے داغ دکھائی دیے اور میں نے غور سے دیکھا تو اس کی ناک ٹوٹی ہوئی تھی۔

میں نے جنازہ لانے والوں سے اس کی وجہ پوچھی تو انہوں نے کہا: تیری ماں کے ناک کی ہڈی ٹوٹنے میں ہمارا کوئی قصور نہیں ہے۔ ہم گدھوں پر بہت سے

جنازے لے کر آرہے تھے کہ راستے میں گدھے ایک دوسرے سے لڑ پڑے۔ اسی لڑائی کے دوران تیری ماں کا تابوت گدھے کی پشت سے گر اور اس کی ناک کی ہڈی ٹوٹ گئی۔

جب میں نے جنازہ لانے والے سے یہ بات سنی تو مجھے یقین ہو گیا کہ میرا خواب سچا تھا اور میں نے یہ بھی جان لیا کہ عالم برزخ میں میری ماں کو عذاب دیا جا رہا ہے۔

میں حضرت عباس علمدارؓ کے حرم اطہر میں گیا۔ دل کی گہرائیوں سے حضرت سے توسل پیدا کیا اور عرض کیا کہ آپ میری ماں کی شفاعت فرمائیں، میں آپ سے وعدہ کرتا ہوں کہ اپنی والدہ، کی نماز روزوں کی قضا کے لئے کوئی نہ کوئی ”اجیر“ مقرر کروں گا۔

اس توسل کو دو ماہ گزر گئے پھر دو ماہ بعد میں نے خواب میں دیکھا کہ میری ماں کو عذاب دیا جا رہا ہے۔

میں نے عذاب دینے والوں سے کہا: کیا قمر بنی ہاشم نے ضمانت نہیں دی تھی؟
انہوں نے کہا: جی ہاں، انہوں نے ضمانت دی تھی لیکن تو نے اپنا وعدہ پورا نہیں کیا۔

میں نیند سے بیدار ہوا اور میں نے ایک شخص کو اپنی والدہ کی نماز روزے کے لیے اجیر مقرر کیا۔ (۱۱۷)

متکلمہ بالقران

بحار الانوار میں علامہ مجلسی نے ”قشیری“ کی زبان یہ واقعہ نقل کیا۔

قشیری بیان کرتے ہیں کہ ایک مرتبہ میں حج کے لئے جا رہا تھا کہ قافلہ سے کچھڑ گیا۔ مجھے ایک خاتون صحرا میں دکھائی دیں وہ بھی میری طرح سے قافلہ سے کچھڑی ہوئی تھیں۔

قشیری: خاتون آپ کون ہے؟

بجائے اس کے کہ خاتون مجھے جواب دیتیں انہوں نے مجھے اسلامی تعلیمات کی طرف توجہ دلاتے ہوئے کہ گفتگو سے پہلے سلام کرنا چاہئے میرے سامنے یہ آیت پڑھی۔ واذا جائك الذین یؤمنون باياتنا فقل سلام علیکم۔ (الانعام۔ ۵۴)

”جب تمہارے پاس ہماری آیات پر ایمان رکھنے والے آئیں تو آپ انہیں ”سلام علیکم“ کہیں۔“

قشیری: (سلام کرنے کے بعد) آپ کہاں جا رہی ہیں؟

خاتون: ولله على الناس حج البيت من استطاع اليه سبيلا۔ (آل عمران آیت ۹۷) ترجمہ: جسے استطاعت ہو اسے خدا کی رضا کے لئے حج کرنا چاہیے۔ چنانچہ میں سمجھ گیا کہ وہ حج کے لئے مکہ جا رہی ہیں۔ پھر میں نے پوچھا: آپ کہاں سے آرہی ہیں؟

خاتون: ”اولئك ينادون من مكان بعيد“ (فصلت: ۴۴)۔

”انہیں بہت دور سے بلایا جاتا ہے۔“

چنانچہ میں سمجھ گیا کہ وہ بہت دور سے آرہی ہیں پھر میں نے پوچھا:

آپ کو سفر کرتے ہوئے کتنے دن ہوئے ہیں؟

خاتون: ”ولقد خلقنا السموات والارض وما بينهما في ستة ايام وما

مسنا من لغوب“ (سورۃ ف، ۳۸)

”ہم نے آسمانوں اور زمین اور جو کچھ ان کے درمیان ہے اسے چھ دنوں میں پیدا کیا

ہے۔ اور ہم کو کوئی تکان نہیں ہوئی۔“

مجھے پتہ چل گیا کہ ان کو سفر کرتے چھ دن ہوئے ہیں۔ پوچھا: کیا آپ کو اس وقت

بھوک محسوس ہو رہی ہے۔

خاتون: وما جعلناهم جسداً لايأكلون الطعام وما كانوا خالدين۔ (سورۃ

الانبيا۔ ۸)

”ہم نے ان کو ایسے اجسام نہیں دیئے کہ وہ کھانا نہ کھاتے ہوں اور وہ ہمیشہ رہنے والے

نہ تھے۔ اس آیت کو سننے سے میں سمجھ گیا کہ وہ بھوکی ہیں تو میں نے ان کو کچھ کھانا کھلایا

اور جب بی بی نے کھانا کھا لیا تو میں نے کہا: اب جلدی چلیں تاکہ قافلہ سے مل

جائیں۔ تو انہوں نے میری بات کے جواب میں یہ آیت پڑھی۔“

لايكلف الله نفسا الا وسعها۔ (سورۃ البقرہ۔ ۲۸۶)

”خدا کسی جاندار کو اس کی طاقت سے زیادہ تکلیف نہیں دیتا۔“

میں سمجھ گیا کہ خاتون تھکی ہوئی ہیں تیز چلنے کے قابل نہیں ہیں۔ اسی لئے میں نے انہیں

کہا کہ آپ میرے ساتھ میرے اونٹ پر سوار ہو جائیں تاکہ میں آپ کو قافلہ تک پہنچا

دول۔

خاتون: لو كان فيها آلهة الا الله لفسدتا فسبحن الله رب العرش عما
يصفون۔ (الانبيا۔ ۲۲)

”اگر زمین و آسمان میں خدا کے علاوہ اور معبود ہوتے تو زمین و آسمان تباہ ہو جاتے۔ تو
یہ لوگ جو اس کے بارے میں بیان کرتے ہیں وہ اس سے منزہ ہے۔“

اس آیت سے میں سمجھ گیا کہ نامحرم مرد اور عورت کو نہیں چاہیے کہ اونٹ پر ایک ساتھ
سواری کریں۔ چنانچہ میں اتر اور خاتون سے کہا کہ آپ سوار ہو جائیں۔

خاتون سوار ہوئیں تو انہوں نے دعائے سفر ”سبحان الذی سخر لنا
هذا وما كنا له مقرنين“ (سورہ زخرف۔ ۱۳) کی تلاوت کی۔ ”منزہ ہے وہ جس
نے اس کو ہمارا مطیع کر دیا حالانکہ ہم کو اس کی طاقت نہ تھی۔“

ہم نے سفر کیا آخر کار ہم قافلہ سے مل گئے۔ میں نے خاتون سے پوچھا کیا
اس قافلہ میں آپ کا کوئی عزیز بھی ہے؟

جواب میں خاتون نے یہ چار آیات پڑھیں۔

يا داود انا جعلناك خليفة في الارض. (ص. ۲۶).

ياموسى انى انا الله (القصص. ۳۰).

يا يحيى خذ الكتاب بقوة و آتيناك الحكيم صبياً. (مريم. ۱۲)

وما محمد الا رسول قد خلت من قبله الرسل. (آل عمران. ۱۳۳).

جب میں نے یہ نام سنے تو میں نے داؤد، موسیٰ، یحییٰ اور محمد کے نام کی صدا دی۔ میری
صدا سن کر چار جوان میرے پاس آئے۔ انہوں نے ہمیں سلام کیا۔

خاتون نے ان سے فرمایا: استاجرہ ان خیر من استاجرت القوی الامین۔
(القصص-۲۶)

”اسے اجرت دیں۔ کہ جن کو بھی آپ اجرت پر رکھیں وہ قوی اور امین ہوں۔“
جوانوں نے مجھے کچھ اجرت دی۔ خاتون کی نظر میں وہ اجرت کم تھی اسی لئے اس نے
فورا یہ آیت پڑھی۔ ”والله يحب المحسنين“ (آل عمران-۱۳۴)۔
”اللہ نیکی کرنے والوں کو پسند کرتا ہے۔“

اس طرح سے اس خاتون نے جوانوں کو یہ پیغام دیا کہ اس شخص نے مجھ
سے نیکی کی ہے لہذا اسے کچھ اور اجرت ملنی چاہیے۔
جوانوں نے مجھے کچھ اور اجرت دی۔

میں نے جوانوں سے پوچھا کہ یہ خاتون تمہاری کیا لگتی ہیں؟
جوانوں نے کہا: یہ ہماری ماں ہیں۔
میں نے کہا: مجھے اپنی والدہ کا تفصیلی تعارف کراؤ۔

جوانوں نے کہا: یہ ہماری والدہ حضرت فضہؓ ہیں اور یہ حضرت فاطمہ الزہراؑ کی
کنیز ہیں۔ انہیں بیس سال ہوئے ہیں کہ یہ قرآن کے علاوہ اور کوئی گفتگو نہیں کرتیں۔
یہ مقام و منزلت اہل بیت سے اتصال کا نتیجہ ہے۔

قارئین کرام! اس سے متصل ایک اور روایت بھی سن لیں۔
ایک شخص بیان کرتا ہے کہ میں نے سفر حج میں ایک خاتون کو دیکھا جو کہ کمزور
ناقہ پر سوار تھی اور وہ قافلہ سے پچھڑ چکی تھی۔ راستہ میں ناقہ کمزوری کی وجہ سے بیٹھ گئی۔
اس وقت اس نے اپنا سر آسمان کی طرف بلند کیا اور کہا:

حضرت جون میدان جہاد میں گئے اور انہوں نے پچیس (۲۵) دشمنان آل محمد کو قتل کیا اور وہ میدان جنگ میں کہتے تھے کہ محبتِ حسین میری جنت ہے۔

پچیس افراد کو قتل کرنے کے بعد جون شہید ہو گئے۔ جب امام جون کے جنازہ کے پاس پہنچے تو آپ نے ان کے حق میں دعا کرتے ہوئے فرمایا: پروردگار! اس کے چہرے کو سفید کر۔ اس کے جسم میں خوشبو پیدا کر اور اسے قیامت کے دن آل محمد اور صالحین کے ساتھ محشور فرما۔

امام محمد باقر علیہ السلام نے فرمایا:

واقعہ عاشورا کے بعد لوگ شہداء کو دفن کرنے گئے تو دس دن گزرنے کے بعد بھی لوگوں کو جون کی لاش سے مشک و عنبر کی خوشبو محسوس ہوتی تھی۔ (۱۱۹)

بریر ہمدانی کا مہابہ

حضرت بریر بن خضیر ہمدانی کوفہ کے مشہور قاری قرآن تھے وہ اتنے بڑے قاری تھے کہ لوگ انہیں ”سید القراء“ کے لقب سے یاد کرتے تھے۔ آپ تفسیر قرآن کے بڑے ماہر تھے اور مسجد کوفہ میں قرآن مجید پڑھایا کرتے تھے۔

حضرت بریر کو امیر المومنین علیہ السلام کی صحبت کا شرف بھی حاصل تھا آپ شب زندہ دار تھے اور آپ کے متعلق مشہور تھا کہ آپ فجر کی نماز، عشاء کے وضو سے پڑھا کرتے تھے۔

جب حضرت بریر نے سنا کہ امام حسین کوفہ کی طرف آرہے ہیں تو انہوں

نے اپنا ساز و سامان جمع کیا اور امام حسین کے قافلے میں شریک ہو گئے اور آپ کے ساتھ کربلا میں وارد ہوئے۔ روز عاشور (جب خیام حسین سے العطش کی صدائیں آ رہی تھیں تو) حضرت بریرؓ امام حسین کی خدمت میں حاضر ہوئے اور عرض کیا اگر آپ اجازت دیں تو میں ابن سعد کے پاس جاؤں اور اصحاب اور بچوں کے لئے پانی لے آؤں؟

امام کی طرف سے اجازت ملی۔ بریرؓ ہمدانی ابن سعد کے خیمہ کے دروازے پر گئے اور دربان سے کہا: ابن سعد سے کہہ دو کہ بریر ہمدانی ایک اہم کام کے لئے آیا ہے۔

ابن سعد نے انہیں اسی وقت اندر بلایا۔ بریر خیمہ سے داخل ہوئے اور سلام دعا کیے بغیر خیمہ میں جا کر بیٹھ گئے۔

ابن سعد نے کہا: بریر! تم نے سلام نہیں کیا، کیا تم ہمیں مسلمان نہیں سمجھتے؟ حضرت بریرؓ نے کہا: اگر تو مسلمان ہے اور خدا اور اس کے رسول کا اطاعت گزار ہے تو تو نے اولاد رسولؐ پر پانی کیوں بند کر دیا ہے۔ جب کہ فرات کے پانی سے تو جانور بھی استفادہ کر رہے ہیں؟

ابن سعد نے چند لہجہ تک سر جھکائے رکھا پھر اس نے سر اٹھایا اور کہا: ان لوگوں نے مجھ سے ”رے“ کی حکومت کا وعدہ کیا ہے اور میں ”رے“ کی حکمرانی سے صرف نظر نہیں کر سکتا۔

یہ سن کر بریرؓ وہاں سے اٹھے اور امام حسین کی خدمت میں آئے اور عرض کیا: مولا! ابن سعد کو ”رے“ کی حکومت کی خواہش ہے وہ پانی دینے پر آمادہ نہیں ہے۔

پھر بریر میدان جنگ میں آئے ان کے مقابلہ پر ایک دشمن آل محمد آیا جس کا نام ”یزید بن معقل“ تھا۔ اس نے بریر سے کہا: بریر! تم قاری قرآن ہو۔ تم نے حسینؑ کا ساتھ کیوں دیا؟ مجھے تمہاری وہ بات بھی یاد ہے جو تم ہمیشہ کہا کرتے تھے کہ معاویہ باطل پر تھا اور علیؑ حق پر تھے۔

بریر نے کہا: میں نے تو پوری زندگی یہی کہا ہے کہ حق علیؑ اور اولاد علیؑ کے ساتھ ہے معاویہ اور اس کی اولاد باطل پر ہے اور اگر تجھے اس حقیقت سے انکار ہے تو پھر آؤ مجھ سے مباہلہ کر لو ہم میں سے جو بھی جھوٹا ہو وہ حق والے کے ہاتھ سے قتل ہو۔

یزید بن معقل نے کہا: یہ مباہلہ مجھے قبول ہے۔ حضرت بریر نے دونوں ہاتھ آسمان کی طرف بلند کیے اور کہا: خدایا اگر میرا حریف سچا ہے تو میری موت اس کے ہاتھ پر قرار دے اور اگر یہ جھوٹا ہے تو اسے میرے ہاتھوں قتل کرا۔ اس کے بعد دونوں میں مقابلہ شروع ہوا۔ بریر نے یزید بن معقل کے سر پر تلوار کا ایسا وار کیا جس نے اس کے سر کو کاٹتے ہوئے اس کے دھڑ کو دو حصوں میں تقسیم کر دیا اور یوں ایک جھوٹا شخص واصل جہنم ہوا اور ایک اہل حق کو فتح نصیب ہوئی۔ (۱۲۰)

ایشارہ قرآنی کے مجسمے

شہدائے کربلا کے متعلق مشہور ہے کہ ان کی تعداد بہتر تھی۔ لیکن مورخین بیان کرتے ہیں کہ جب امام حسینؑ زمین کربلا پر وارد ہوئے تھے تو آپ کے ساتھ پانچ سو سے لے کر ایک ہزار تک افراد موجود تھے۔ ان کی اکثریت نے نو محرم الحرام کی

شب امام علیؑ کو چھوڑ دیا تھا۔

حضرت سیکندہ بنت الحسینؑ بیان کرتی ہیں کہ اس رات میرے والد ماجد نے سب لوگوں کے سامنے خطبہ دیا اور فرمایا کل یعنی دس محرم الحرام کو میرے تمام ساتھی مارے جائیں گے۔ لہذا میں چراغ بجھا رہا ہوں جسے جانا ہو وہ چلا جائے۔

پھر جب چراغ روشن ہوا تو میں نے دیکھا لوگ دس دس اور پانچ پانچ کی ٹولیوں میں میرے والد کو چھوڑ کر جا رہے تھے۔ آخر میں بہت قلیل تعداد رہ گئی۔

شہدائے کربلا میں سترہ شہداء کا تعلق حضرت سید الشہداء علیہ السلام کے اپنے خاندان سے تھا۔ ان میں آپ کے بھائی، بھتیجے اور آپ کی اولاد شامل تھی۔ بیس شہدا وہ ہیں جو دشمن کی فوج سے جدا ہو کر آپ کے ساتھ شامل ہوئے تھے۔ ان کے علاوہ آپ کے پرانے وفادار صحابہ کی تعداد تینیس افراد پر مشتمل تھی اور یہ لوگ تھے جو اپنے دور کے محدث تھے اور انہوں نے رسول خدا اور امیر المؤمنین علیہما السلام سے بہت سی احادیث نقل کی تھیں۔

حضرت سید الشہداء علیہ السلام نے اپنے اصحاب کے متعلق فرمایا تھا:

خدا کی قسم! میں نے اپنے صحابہ سے کسی کے صحابہ کو افضل اور وفادار نہیں پایا۔

(آپ نے ان الفاظ سے یہ پیغام دیا ہے کہ آپ کے ساتھ شہید ہونے والے صحابہ بدر و احد کے شہداء سے افضل تھے اور انبیاء ماسبق کے صحابہ سے بھی افضل تھے۔)

کون سا ایسا گھرانہ ہے جنہوں نے میرے گھرانے سے بڑھ کر صلہ رحمی کا حق ادا کیا ہو؟ اور دنیا میں ایسا کون سا بھائی ہے جو قمر بنی ہاشم کی طرح سے بھائی سے وفا کرتا ہو؟

قاسم بن حسن کی طرح سے کس کا بھتیجا ہے؟ اور میرے فرزند علی اکبر کی طرح سے کس کا فرزند ہے؟ جنہوں نے اپنے بھائی، اپنے چچا اور اپنے باپ کے لئے خود کو قربان کر دیا۔

اہل یقین کا ایک نمونہ

خراسان کا رہنے والا ایک شخص امام جعفر صادق علیہ السلام کی خدمت میں حاضر ہوا اور اس نے کہا: مولا! آپ اہل بیت اہل رافت و رحمت ہیں۔ اس وقت خراسان میں ایک لاکھ جنگی جوان آپ کی مدد کے لئے آمادہ و تیار ہیں۔ وہ آپ کو حکومت دلانے کے خواہش مند ہیں مگر آپ نے بیٹھ رہنے کو ہی ترجیح دی ہے اور آپ اپنا حق حاصل کرنے کے لئے جدوجہد کرنے پر آمادہ نہیں ہیں۔

امام علیہ السلام نے بڑے دھیمے لہجہ میں اسے جواب دیا: خراسانی! بیٹھ جاؤ، ہمارے پاس مددگار نہیں ہیں۔ پھر امام علیہ السلام نے نوکر سے فرمایا کہ تنور جلاؤ۔ جب تنور اچھی طرح سے جلنے لگا تو آپ نے خراسانی سے فرمایا: اٹھو اور اس تنور میں بیٹھ جاؤ۔ خراسانی آپ کا فرمان سن کر پریشان ہو گیا اسے اس بات کی توقع نہ تھی۔ اس نے کہا: فرزند رسول! آپ مجھے آگ کا عذاب نہ دیں۔ مجھے معاف کر دیں خدا آپ کو معاف فرمائے۔ اس اثنا میں مولا کا ایک شاگرد حاضر ہوا جس کا نام ”ہارون کئی“ تھا اس کا جوتا اس کے ہاتھ میں تھا اس نے آپ کو دیکھا تو کہا: السلام علیک یا بن رسول اللہ۔

امام علیہ السلام نے اسے سلام کا جواب دیا اور اس سے فرمایا: اپنا جوتا زمین پر رکھ دو

اور تنور میں جا کر بیٹھ جاؤ۔

ہارون کی نے جلدی سے جو تار کھا اور خود تنور میں جا کر بیٹھ گیا۔ امام علیؑ نے خراسان کے حالات پر خراسانی سے باتیں شروع کر دیں۔ کچھ دیر بعد آپؑ نے خراسانی سے فرمایا: جاؤ دیکھو تنور کے اندر کیا ہے؟ خراسانی بڑی تیزی سے تنور کی طرف آیا اور یہ دیکھ کر اس کی حیرت کی انتہا نہ رہی کہ ہارون آگ کے شعلوں میں بڑے سکون سے بیٹھے تھے بعد میں وہ صحیح سالم حالت میں آگ سے باہر آئے اور ان دونوں کو سلام کیا۔

امام علیؑ نے خراسانی سے دریافت فرمایا: سناؤ، تمہارے خراسان میں اس جیسے ہمارے مددگار کتنے ہیں؟

پھر امام علیؑ نے فرمایا: ہم جانتے ہیں کہ ہمیں کب قیام کرنا ہے جب تک اس جیسے پانچ مومن ہمارے پاس جمع نہیں ہوتے اس وقت تک ہم باطل پر خروج نہیں کریں گے۔ (۱۲۱)

مقدادؓ فولادی دل کے مالک

امام محمد باقر علیؑ نے فرمایا: وفات رسولؐ کے بعد صرف تین افراد ہی حق پر پورے طور سے ثابت قدم رہے۔ وہ سلمانؓ، ابوذرؓ اور مقدادؓ تھے۔

راوی نے کہا: عمار بن یاسرؓ کا کیا بنا تھا؟

آپؑ نے فرمایا: وہ حق سے تھوڑا سا منحرف ہوا تھا لیکن بعد میں اس نے توبہ

لئے رو رہا ہوں کہ تو نے مجھے ایک عظیم مقام کی طرف منسوب کیا ہے جب کہ میں اپنے آپ کو اس منزلت کا مستحق نہیں سمجھتا۔ تو نے مجھے ”رافضی“ کہا ہے۔ لیکن میں رافضی نہیں ہوں کیونکہ رافضی وہ ہوتا ہے جو باطل کو چھوڑ کر حق کی پیروی کرے۔ جب کہ مجھ میں یہ عظیم وصف موجود نہیں ہے۔ تو نے مجھے شیعہ کہا ہے جب کہ شیعانِ علیؑ کا تو بہت بڑا مقام ہے اور میں تو اس سے بہت دور ہوں۔

میں تیرے حال پر اس لئے روتا ہوں کہ تو ان عظیم و برتر مناصب کا مذاق اڑا رہا ہے۔

جب امام جعفر صادق علیہ السلام کو عمار کی گفتگو کا پتہ چلا تو آپ نے فرمایا: عمار کی تو وضع اور اس کی اس گفتگو کی وجہ سے اللہ نے اس کے گناہ معاف کر دیئے ہیں اگر اس کے گناہ آسمانوں اور زمین سے بھی زیادہ ہوتے تو بھی اللہ اس گفتگو کی وجہ سے انہیں نہ صرف معاف کرتا بلکہ اس کی نیکیوں میں ہزار گنا اضافہ فرماتا۔ (۱۲۳)

تین کامل الایمان افراد

حمران بن اعین کا تعلق امام محمد باقر علیہ السلام کے عظیم القدر شاگردوں سے تھا۔

ایک دن اس نے امام علیہ السلام سے عرض کیا: میری جان آپ پر قربان ہم شیعہ اتنی قلیل تعداد میں ہیں کہ اگر ایک بکرا ذبح کر کے پکایا جائے تو وہ ہم سب کے لئے کافی ہو جائے گا۔

امام علیہ السلام نے فرمایا: یہ ایک عجیب بات ہے لیکن میں تجھے اس سے بھی زیادہ

عجیب بات سناتا ہوں۔ وفات رسول کے بعد سلمانؓ، ابوذرؓ اور مقدادؓ کے علاوہ باقی لوگ جادہ حق پر پورے طور پر قائم نہ رہ سکے تھے۔

حمران نے کہا: مولا! آپ عمار بن یاسرؓ کے متعلق کیا فرماتے ہیں؟

امام نے فرمایا: خدا کی ان پر رحمتیں ہوں۔ انہوں نے امام علیہ السلام کی بیعت کی تھی اور راہ حق میں شہادت پائی تھی۔

حمران نے اپنے دل میں سوچا کہ عمارؓ کو شہادت کا درجہ ملا تھا اسی لئے وہ سب سے اعلیٰ ترین درجہ کے حامل ہیں۔

امام علیہ السلام نے اسی وقت اس کی طرف دیکھ کر فرمایا: اگرچہ وہ شہید ہوئے تھے لیکن انہیں وہ مقام حاصل نہیں ہے جو ان تینوں کو حاصل ہے۔ (۱۲۴)

رشید ہجری، کوہِ استقامت

حضرت رشیدؓ ہجری حضرت امیر المومنین علیہ السلام کے مخلص اور با وفا صحابی تھے۔ ایک مرتبہ حضرت امیر المومنین علیہ السلام نے ان سے فرمایا تھا: ”میری شہادت کے بعد (ابن زیاد) تجھے گرفتار کرے گا اور تجھے مجھ پر سب و شتم کرنے کا حکم دے گا۔ اس وقت تو کیا کرے گا؟

حضرت رشیدؓ نے عرض کیا: اس کا حکم ماننے سے میں موت کو گلے لگانے کو ترجیح دوں گا۔

امیر المومنین علیہ السلام نے فرمایا: اگر تو مجھے سب و شتم نہیں کرے گا تو وہ لوگ

تیرے ہاتھ پاؤں اور زبان کو کاٹ دیں گے پھر تجھے قتل کر دیں گے۔

رشید نے کہا: میں راہ خدا میں صبر کروں گا۔

امیر المؤمنین علیہ السلام نے فرمایا: اگر تو نے صبر کیا تو پھر قیامت کے دن میرے ساتھ محشور کیا جائے گا۔

(امیر المؤمنین علیہ السلام کی پیشین گوئی سچی ثابت ہوئی)۔ کچھ سال گزرنے کے بعد ابن زیاد کے سپاہیوں نے رشید کو گرفتار کیا اور انہیں ابن زیاد لعین کے پاس لے گئے۔

ابن زیاد نے ان سے کہا: تیرے مولانا میرے متعلق تجھے کیا خبر دی تھی؟

حضرت رشید نے کہا: میرے مولانا مجھے بتایا تھا تو میرے ہاتھ، پاؤں اور زبان کو قطع کرے گا پھر مجھے قتل کرے گا۔

ابن زیاد نے کہا: میں تجھے آزاد کرتا ہوں تاکہ تیرے مولانا کا جھوٹ ثابت ہو سکے (نعوذ باللہ) پھر اس نے رشید کی رہائی کا حکم جاری کر دیا۔

رشید جیسے ہی دارالامارہ سے باہر آئے تو کچھ خوشامدیوں نے ابن زیاد سے کہا: تو نے رشید کو رہا کر کے غلطی کی ہے یہ علی بن ابی طالب کا بہت بڑا مداح ہے یہ لوگوں کو تیرے خلاف برا بیچھتہ کرے گا۔

ابن زیاد نے حکم دیا کہ اسے دوبارہ گرفتار کیا جائے۔ رشید کو گرفتار کر کے لعین کے سامنے لایا گیا تو اس نے جلاد سے کہا اس کے ہاتھ پاؤں کاٹ ڈالو۔ لیکن اس کی زبان کو رہنے دو تاکہ علی کی پیشین گوئی غلط ثابت ہو سکے۔

جلاد نے ان کے ہاتھ پاؤں کاٹ دیئے۔ انہیں موت و حیات کی درمیانی

حالت میں ڈال دیا گیا۔ ان کی بیٹی آئی اور باپ کے اوپر نظر کی اور کہا: ابا جان! ان لوگوں نے آپ سے یہ کیسا ظالمانہ سلوک کیا؟

حضرت رشید ہجری نے فرمایا: بیٹی! پریشان ہونے کی کوئی ضرورت نہیں میں اس وقت آرام محسوس کر رہا ہوں۔ مجھے میرے گھر لے چلو۔

لوگ انہیں دارالامارہ سے اٹھا کر ان کے گھر لے گئے۔ رشید ہجری نے کہا کہ لوگوں میں اعلان کر دو جس کو امیر المومنین علیہ السلام کے اسرار جاننے کا شوق ہو تو وہ آئے اور مجھ سے امیر المومنین علیہ السلام کے اسرار اور حالات سنے۔

لوگ بڑی تعداد میں ان کے گھر میں جمع ہوئے۔ رشید لوگوں کے سامنے امیر المومنین علیہ السلام کی حقانیت بیان کرنے لگے۔

حکومت کے رپورٹروں نے ابن زیاد کو رشید کی رپورٹ کی۔ اس لعین نے حکم جاری کیا کہ اس کی زبان کاٹ دی جائے تاکہ وہ لوگوں کو ابتراب کے فضائل نہ سنا سکے۔ (اس کے حکم پر عمل کیا گیا)۔

اسی رات ان کی زندگی تمام ہوئی۔

رشید نے امیر المومنین علیہ السلام کے ساتھ محشور ہونے کے لئے اتنی بڑی قربانی دی اور ہمیشہ کے لیے اہل عشق کی صف میں اپنا نام لکھوا لیا۔ (۱۲۵)

حضرت حُر کا تازہ جسم

ایران کا بادشاہ اسماعیل صفوی کربلا گیا تو اس نے حکم دیا کہ روضہ سیدالشہداء کی از سر نو تعمیر و آرائش کی جائے۔ پھر اس نے حضرت حُر شہید کا روضہ بنانے کا حکم دیا۔ حضرت حُر کی قبر کربلا سے چھ کلومیٹر کے فاصلہ پر واقع ہے۔ اور یہ اس وجہ سے تھا کہ حضرت حُر کی شہادت کے بعد ان کے قبیلہ کے افراد آئے تھے اور انہوں نے ان کی لاش اٹھا کر موجودہ جگہ پر دفن کی تھی۔

جب اسماعیل صفوی نے حضرت حُر کے روضے بنانے کا حکم دیا تو کچھ لوگوں نے کہا بُرا ابتدا میں امام حسین علیہ السلام کے دشمن تھے اس لئے ان کا روضہ نہیں بننا چاہیے۔ اس کے برعکس زیادہ لوگوں کا خیال یہ تھا کہ حضرت حُر نے تو بہ کر لی تھی اور امام علیہ السلام کی نصرت میں جنگ کرتے ہوئے شہید ہوئے تھے لہذا وہ امام کے صحابہ میں معتبر قرار پائے ہیں۔

شاہ اسماعیل صفوی نے کہا: میں خود اس کا تجربہ کروں گا اور اس مشکل کو حل کروں گا۔

شاہ اسماعیل حضرت حُر کی قبر پر گیا اور اس نے حکم دیا کہ ان کی قبر کو کھودا جائے۔ قبر کھودی گئی یہاں تک کہ حُر کا جسم مبارک نمودار ہوا اور شاہ اسماعیل یہ دیکھ کر حیران رہ گیا کہ ایک ہزار برس گزرنے کے بعد بھی شہید کا جسم تروتازہ حالت میں تھا۔ حضرت حُر کے سر پر ایک رومال بندھا ہوا تھا۔ اسے ہٹایا گیا کہ یہ رومال انہیں امام حسین علیہ السلام نے اپنے ہاتھ سے اس وقت باندھا تھا جب ان کے سر سے خون

بہہ رہا تھا۔ شاہ اسماعیل صفوی نے کہا کہ یہ رومال بڑا مقدس ہے کیونکہ یہ امام علیہ السلام کا رومال ہے۔ میں یہ رومال اپنے پاس بطور تبرک رکھنا چاہتا ہوں اور مرنے کے بعد اسے کفن میں رکھوں گا۔

اس کے بعد شاہ اسماعیل نے رومال کھولا۔ جیسے ہی رومال کھلا تو حضرت خُر کے سر سے خون بہنے لگا اور پوری قبر خون سے بھر گئی۔ لوگوں نے خون روکنے کی بڑی کوشش کی لیکن خون کسی طرح سے بھی رکنے میں نہ آیا۔

شاہ اسماعیل نے کہا: کوئی بات نہیں۔ اس رومال کی جگہ تم میرا رومال ان کے سر سے باندھ دو۔ لوگوں نے شاہ اسماعیل صفوی کا رومال باندھا لیکن حضرت خُر کا خون پھر بھی نہ رُکا۔ وہاں پر موجود افراد نے شاہ اسماعیل سے کہا کہ آپ کے سر پر امام حسین علیہ السلام کا عطا کردہ رومال باندھیں کیونکہ یہ رومال حضرت خُر کے لئے امام کی طرف سے تاج کرامت ہے جو امام نے ان کے سر پر سجایا ہے اور حضرت خُر یہ تاج پہن کر صحرائے محشر میں آئیں گے۔ شاہ اسماعیل نے وہ رومال واپس کیا اور لوگوں نے وہ رومال دوبارہ باندھا تو حضرت خُر کا خون رُک گیا۔

شاہ اسماعیل نے یہ معجزہ دیکھ کر حکم دیا کہ حضرت حر کا حرم اور قبہ تعمیر کیا

جائے۔

آلِ علی سے لڑائی کا انجام

ایران کے شہر کاشان (۱۲۶) میں ایک شخص دوکانداروں سے انکم ٹیکس لینے کا افسر مقرر ہوا۔

اس نے انکم ٹیکس بڑھانے کے لئے یہ حکم جاری کیا کہ سامان کی خرید و فروخت صرف دوکان کے اندر ہی کی جائے گی۔ دوکانوں سے باہر یا چلتے پھرتے کوئی شخص کوئی سودا نہیں بیچے گا۔ اتفاق سے ایک غریب سید کے پاس تین کلو گوند تھی وہ اسے فروخت کرنے کے لیے شہر کاشان میں آیا۔ جب انکم ٹیکس کے افسر کو اس کے متعلق پتہ چلا تو اس نے حکم دیا کہ اسے گرفتار کر کے اس کے سامنے لایا جائے۔ سپاہی بے چارے سید کو پکڑ کر اس افسر کے پاس لے گئے۔ اس نے اسے گالیاں دیں اور منہ پر تھپڑ مارے پھر اسے دھتکار دیا۔ سید بے چارہ روتا ہوا چلا اور اس نے کہا: میرا دادا اس گستاخی کی تجھے ضرور سزا دے گا۔

ظالم افسر نے سید کے یہ جملے سن لیے۔ سپاہیوں سے کہا کہ اسے پکڑ کر میرے سامنے لاؤ۔

سپاہیوں نے سید کو دوبارہ پکڑا اور اس کے سامنے پیش کیا اب اس نے سید پر اور زیادہ تشدد کیا اور کہا: اپنے دادا سے جا کر کہہ دو کہ وہ میرے بازو کو اپنی جگہ سے ہٹا دے۔

(سید بے چارہ روتا ہوا چلا گیا)۔ دوسرے دن وہ ظالم بیمار ہوا شام کے وقت اسے بازو میں درد محسوس ہوا۔ دوسرے دن اس کے بازوؤں پر ورم آ گیا۔ جب

چوتھان ہوا تو ڈاکٹروں نے اس کے بازو کا گوشت کاٹ دیا اور گوشت کٹنے کے بعد اس کی ہڈی ظاہر ہو گئی اور ساتویں دن وہ ظالم مر گیا۔

درود شریف کا فائدہ

چند اترین بیت اللہ نے بیان کیا کہ ہم حج پر گئے تو ہم نے ایک شخص کو دیکھا جو صفا و مروہ، عرفات و منیٰ اور دوران طواف مسنون دعاؤں کی جگہ ہر وقت رسول خدا ﷺ اور آپ کی آل پاک پر درود بھیجتا رہتا تھا۔

ہم نے اسے کہا: ہم نے سوائے رسول اللہ صلی اللہ علیہ وآلہ وسلم پر درود کے اور تم سے کچھ نہ سنا۔ آخر اس کی کیا وجہ ہے؟ جبکہ یہ دن وہ ہیں کہ انسان کو چاہیے کہ وہ تضرع و زاری کرے اور اللہ سے مدد چاہے۔

اس شخص نے کہا: چند سال قبل میں اپنے بوڑھے والد کو لے کر حج کے لئے روانہ ہوا۔ راستے میں میرے والد بیمار ہو گئے اور ابھی آدھا راستہ باقی تھا کہ ان پر نزع کا عالم طاری ہو گیا۔ میں نے دیکھا کہ میرے والد کا چہرہ کونٹے کی طرح سیاہ ہو گیا اور میں نے ان کے چہرے پر عذاب کی علامت دیکھی۔ اس وقت میرے والد چیخ کر کہہ رہے تھے۔ ہائے میں جل گیا، ہائے میں جل گیا۔ میں نے باپ کی یہ حالت دیکھی تو سخت پریشان ہوا۔ میں نے خدا کے حضور التجا کی کہ پروردگار! اگر میرا باپ اس حالت میں مر گیا تو لوگ ساری زندگی مجھے طعنے دیں گے۔ اس حالت میں ابھی چند ہی لمحات گزرے تھے کہ میرے والد کی رنگت آہستہ آہستہ تبدیل ہونے لگی۔ کچھ دیر بعد ان کا

چہرہ دکھنے لگا اور وہ پُرسکون ہو کر متبسم چہرے کے ساتھ رخصت ہوئے۔

(میں نے والد کی تجہیز تکفین کی ان کی نماز جنازہ پڑھی اور دفن کیا)۔ پھر میں نے رب العالمین سے التجا کی کہ پروردگار! میرے والد کی حالت میں یہ تبدیلی کس طرح آئی اس کے سبب سے مجھے بھی آگاہ فرما۔ اس رات میں نے خواب میں اپنے والد کو دیکھا۔ انہیں ہر طرح کی نعمات میسر تھیں اور وہ بہت ہی خوش تھے۔ میں نے ان سے احوال پوچھا تو انہوں نے کہا: تو نے دنیا میں میرے اعمال دیکھے تھے میں نے زندگی میں بہت زیادہ غلطیاں کی تھیں جن کی وجہ سے میں عذاب کا مستحق بن چکا تھا۔ یہی وجہ ہے کہ نزع کی حالت میں مجھ پر عذاب کے آثار طاری ہوئے۔ پھر چند لمحات بعد حضرت رسول اکرم ﷺ کی طرف سے مجھے یہ ندا سنائی دی ”تو نے زندگی میں ہم پر زیادہ صلوات پڑھی تھی آج ہم تجھے اس کا بدلہ دیں گے۔“

اس کے بعد میرا چہرہ سفید ہو گیا اور مجھ سے عذاب دور ہو گیا، میں محمدؐ و آل محمدؐ پر درود پڑھنے کی وجہ سے اس وقت بہت زیادہ نعمات اور آرام و سکون میں پہنچ چکا ہوں اور یہ تمام نعمات رسول خدا ﷺ نے صلوات کے عوض مجھے عطا فرمائی ہیں۔

یہ واقعہ سنانے کے بعد جو ان نے ہم سے کہا کہ میں نے اُس دن سے ہی

طے کر لیا کہ میں ہر وقت محمدؐ و آل محمدؐ پر صلوات پڑھتا رہوں گا۔ (۱۲۷)

قرآن کی برکت

دو نو مسلم مسیحی جوان مراکش کے ایک دینی مدرسہ میں زیر تعلیم تھے۔ جب ان سے ان کے اسلام کا سبب پوچھا گیا تو انہوں نے اپنی روئیدادیوں سنائی: چند سال قبل ہم ہسپانیہ میں قید ہوئے۔ ہمارے ساتھ ایک عراقی مسلمان بھی قید تھا۔ وہ صبح کی نماز پڑھ کر قرآن مجید پڑھا کرتا تھا۔ اس کی آواز اتنی اچھی تھی کہ ہم عشاء عشاء کراٹھتے تھے۔ ہم عربی زبان سے ناواقف تھے اسی لئے ہم قرآن کا مطلب سمجھنے سے قاصر تھے۔

ہم نے عربی نو جوان سے کہا کہ وہ ہمیں عربی زبان سکھائے۔ نو جوان نے بڑی محنت سے ہمیں عربی کی تعلیم دی اور ہم پورے ذوق و شوق سے عربی پڑھتے رہے۔ آخر کار ہم نے اتنی عربی پڑھ لی کہ قرآنی آیات کا تھوڑا بہت مفہوم سمجھنے لگے۔ ایک دن نو جوان نے قرآن کریم کی یہ آیت پڑھی۔

”وَإِذَا سَأَلَكَ عِبَادِي عَنِّي فَانصُرْهُمْ قَرِيبًا ۖ إِنَّهُ سَمِيعٌ عَلِيمٌ“
(البقرة. ۱۸۶)۔

ترجمہ: اور جب میرے بندے آپ سے میرے متعلق پوچھیں تو میں (قریب) ہوں میں ہر دعا کرنے والے کی دعا قبول کرتا ہوں۔

جب ہم نے یہ آیت سنی تو ہم نے اسلام اور مسیحیت کی تعلیمات کا موازنہ کیا اور دیکھا کہ مسلمان اپنے خالق سے جس وقت چاہیں بات کرتے ہیں اور انہیں کسی درمیانی واسطہ کی ضرورت نہیں جبکہ عیسائی جھوٹی شرع پر عمل کرتے ہیں اور پادری

لوگوں کو یہ باور کراتے ہیں کہ کوئی شخص براہ راست خدا سے ہم کلام نہیں ہو سکتا۔ خدا سے ارتباط کے لیے ضروری ہے کہ انسان پادری کے پاس جائے اور اس کے سامنے اپنے گناہوں کا اعتراف کرے اور پادری کی خدمت میں گناہوں کی بخشش کے لئے معقول رقم پیش کرے۔ کیونکہ پادری خدا اور بندوں کے درمیان واسطہ ہے اور خدا تک جانے کا راستہ صرف اسے ہی معلوم ہے۔

ان آیات کے سننے سے ہم شک میں پڑ گئے اور سوچنے لگے کہ کیا یہ سچ ہے کہ خدا ہم سے قریب ہے اور ہم اس سے بغیر کسی درمیانی واسطہ کے (جو چاہیں) طلب کر سکتے ہیں۔

جیل میں ایک مرتبہ ہنگامہ ہوا۔ جیل حکام نے قیدیوں کے لئے کھانا پانی بند کر دیا۔ جب ہم دونوں دوست بھوک پیاس سے بے تاب ہوئے تو ہم نے سوچا کہ یہاں ہماری مدد کرنے والا کوئی نہیں ہے۔ جب ہم موت کی سرحد پر پہنچے تو ہمیں اچانک قرآن کی آیات یاد آئیں۔ اس وقت ہم نے خدا کو براہ راست مخاطب کر کے عرض کیا: خدایا! اگر یہ آیات تیری ہی نازل کردہ ہیں اور اگر محمد مصطفیٰ ﷺ تیرے سچے نبی ہیں تو پھر ہماری مدد فرما کیونکہ پیاس سے ہم مرنے ہی والے ہیں۔

جیسے ہی ہماری زبان سے یہ الفاظ نکلے تو ہمارے کمرے کی دیوار اچانک پھٹ گئی اور پانی کی ایک نہر جاری ہوئی۔ ہم نے جی بھر کر پانی پیا اور اسی وقت صدق دل سے ہم نے اسلام قبول کر لیا۔

ذکر الہی کی فضیلت

عبداللہ بن یحییٰ امیر المومنین علیہ السلام کے ایک شیعہ تھے۔ ایک دن وہ امیر المومنین علیہ السلام کی زیارت کے لئے آئے۔ حضرت کرسی پر تشریف فرما تھے۔ حضرت کی کرسی کے ساتھ ایک اور خالی کرسی رکھی ہوئی تھی۔

امیر المومنین علیہ السلام نے عبداللہ سے فرمایا کہ تم اس کرسی پر بیٹھ جاؤ عبداللہ کرسی پر بیٹھنے لگا کہ کرسی پھسلی اور عبداللہ اپنا توازن برقرار نہ رکھ سکا اور زمین پر گرا۔ گرنے سے سر پر چوٹ آئی اور خون بہنے لگا۔ امیر المومنین علیہ السلام نے اس کے لئے پانی منگوایا۔ عبداللہ نے اپنے زخم کو دھو کر صاف کیا۔

امیر المومنین علیہ السلام نے اسے اپنے قریب بلایا اور آپ نے اس کے زخم کی جگہ پر اپنا ہاتھ رکھا اور وہاں لعابِ دہن لگایا۔ آپ کے لعابِ دہن کے اثر سے عبداللہ کا سر بالکل ٹھیک ہو گیا اور زخم کا نشان تک نہ رہا۔

امیر المومنین علیہ السلام نے اس سے فرمایا:

”عبداللہ! اس خدا کا شکر ادا کرو جو ہمارے شیعوں کے گناہوں کو اس طرح کی تکلیف سے دنیا میں ہی مٹا دیتا ہے تاکہ ان کی عبادت خالص رہے۔“

عبداللہ نے عرض کیا:

”امیر المومنین علیہ السلام! اس وقت مجھ سے کون سی غلطی سرزد ہوئی تھی جس کی وجہ سے مجھے زمین پر گرنا پڑا؟ آپ مجھے میری غلطی سے آگاہ کریں تاکہ میں آئندہ اس طرح کی غلطی کا اعادہ نہ کروں۔“

امیر المؤمنین علیہ السلام نے فرمایا:

تو نے غلطی یہ کی کہ جب تو کرسی پر بیٹھنے لگا تو نے ”بسم اللہ الرحمن الرحیم“ نہیں پڑھی۔ اسی لئے تجھے یہ تکلیف سہنا پڑی۔ عبد اللہ! تمہیں معلوم ہونا چاہیے، نبی اکرم صلی اللہ علیہ وسلم کا فرمان ہے جس عمل میں ”بسم اللہ الرحمن الرحیم“ نہ پڑھی جائے تو اس کام کا انجام اچھا نہ ہوگا۔ (۱۲۸)

تمت بالخیر والحمد لله رب العالمین . ربنا تقبل منا انک
انت السميع العليم وتب علينا انک انت التواب الرحیم . رب
اجعلنی مقيم الصلوة ومن ذریتی ربنا وتقبل دعاء ربنا اغفر لی
والوالدی وللمؤمنین یوم یقوم الحساب . بحق النبی واهل بیته
الطاهرین وصلى الله على خیر خلقه وخاتم الانبیاء ه وعلى اهل بیته
وسلم تسلیما کثیرا .

والسلام علیکم ورحمة الله وبرکاته .

مترجم اردو: محمد حسن جعفری عفا الله عنه وعن والیدیہ

واساتذتہ .

حوالہ جات

- ۱۔ کتاب سلیم بن قیس الہلبالی ص ۲۳۹۔
- بحار الانوار جلد ۲۸ ص ۲۹۷ حدیث ۴۸، بحوالہ کتاب سلیم
- ۲۔ الروضۃ ۲، الفضائل ۹۹۔ بحار الانوار ج ۴۲ ص ۷ حدیث ۸
- دار السلام نوری ج ۲ ص ۱۴، بحوالہ کتاب الاربعین قمی۔
- ۳۔ فضائل ابن شاذان ص ۱۲۲۔ بحار الانوار ج ۳۶ ص ۱۳۳ حدیث ۲۵۔
- ۴۔ احتجاج طبرسی ص ۲۵۶ بروایت امام حسن عسکری علیہ السلام۔
- مناقب آل ابی طالب ج ۱ ص ۳۱۰۔ بحار الانوار ج ۴۱ ص ۵۵ حدیث ۵۔
- ۵۔ مناقب آل ابی طالب ج ۱ ص ۳۳۶، بحار الانوار ج ۳۹ ص ۲۰۳ حدیث
- ۲۳۔
- ۶۔ مستدرک سفینۃ البحار ج ۸ ص ۴۳۹۔
- ۷۔ اس کا نام رباح تھا اور وہ سفینہ کے نام سے مشہور تھا۔ رسول اکرمؐ نے اسے
- خرید کر آزاد کر دیا تھا۔ بحار الانوار ج ۲۲ ص ۲۶۲ حدیث ۲، بحوالہ اعلام الوریٰ
- ص ۱۵۱ دوسرا ایڈیشن
- ۸۔ محاسن برقی ج ۱ ص ۱۵۰ حدیث ۷۔ مستدرک سفینۃ البحار ج ۲ ص ۱۳۵ طبع
- مشہد۔
- ۹۔ المنقحی بحوالہ احیاء علوم الدین غزالی۔ بحار الانوار ج ۱۹ ص ۳۸ حدیث ۶۔

- ۱۰۔ نوح البلاغہ خطبہ ۲۰۷۔ بحار الانوار جلد ۲۰ ص ۳۳۶ حدیث ۱۹۔
- ۱۱۔ دار السلام نوری ج ۱ ص ۳۷۹ بحوالہ تاریخ ابن خلیکان۔ آیات بینات فی حقیقتہ بعض المنامات۔ شیخ تستری ص ۵۹ حدیث ۱۲۔ واضح رہے کہ ”ابن صفی“ کا پورا نام سعد بن محمد بن سعید تھا۔ وہ ”جیص بیس“ کے نام سے مشہور تھا کیونکہ لوگ اسے بے چینی کی حرکات کرتے دیکھتے تھے چنانچہ کہا گیا: جیص بیس میں لوگوں کے لئے کیا ہے؟ چنانچہ ہمیشہ کے لئے اس کا یہ لقب پڑ گیا۔ حیاۃ الحیوان دیمیری۔
- ۱۲۔ تفسیر فرات کوفی ص ۹۹۔ بحار الانوار ج ۴۲ ص ۴۴ حدیث ۱۷۔ دار السلام علامہ نوری ج ۱ ص ۲۸۹۔
- ۱۳۔ کافی کلینی ج ۲ ص ۶۷۰۔ قرب الاسناد ص ۷ بحار الانوار ج ۴۱ ص ۵۳ حدیث ۵۔
- ۱۴۔ اختصاص مفید ص ۱۱۴۔ بحار الانوار ج ۲۰ ص ۱۱۶ حدیث ۱۱۷۔
- ۱۵۔ دار السلام۔ شمس الدین محمد رضوی۔ یہ صفوی حکومت کے علماء میں سلطان طہماسپ (آخری) کے عہد میں تھے۔
- ۱۶۔ کشف الیقین فی فضائل امیر المومنین ص ۱۶۴۔ بحار ج ۴۲ ص ۱۰ حدیث ۱۲۔ دار السلام ج ۱ ص ۲۸۶۔ اور اسی کی مانند علامہ حلی نے اپنے اجازہ میں ذکر کیا ہے (وہ حاکم موصل مقلد بن میتب کے ذبح کا قصہ ہے) بحار ج ۴۲ ص ۵ حدیث ۵
- ۱۷۔ مناقب آل ابی طالب ج ۱ ص ۳۷۰۔ بحار الانوار (بাসناد مختلفہ) ج ۳۹ ص

- ۲۷ حدیث ۱۰۔ کشف الغمہ ص ۹۱۔ اعلام الوری ص ۱۶۲۔
- ۱۸۔ امالی صدوق ص ۳۲۸۔ بحار الانوار ج ۳۵ ص ۳۳۳۔ الفضائل ص ۱۵۹۔ روضہ ص ۳۰۔
- ۱۹۔ یہ شریف الرضی کے بھائی تھے جنہوں نے نہج البلاغہ مرتب کی تھی۔
- ۲۰۔ ریاض العلماء عبداللہ اصفہانی۔ دار السلام علامہ محدث نوری ج ۱ ص ۳۸۶۔
- ۲۱۔ کشف الغمہ ص ۴۹۔ شرح نہج البلاغہ ابن حدید ج ۲ ص ۱۴، بحار الانوار ج ۴۰ ص ۳۳۴ حدیث ۱۵، ج ۴۱ ص ۱۶۱ حدیث ۵۶۔
- ۲۲۔ اعلام الوری ص ۱۷۸، ارشاد مفید ص ۱۵۷، بحار الانوار ج ۴۱ ص ۲۶۰ ج ۲۱۔ ارشاد القلوب ج ۲ ص ۱۷۶، مناقب علیٰ خوارزمی ص ۱۶۷، شرح نہج البلاغہ معزلی ج ۱ ص ۶۴۳، کتاب صفین ص ۱۴۷۔
- ۲۳۔ بحار الانوار ج ۱۰، ۴۷ میں اس کا نام فضال بن حسن بن فضال الکوئی مرقوم ہے۔
- ۲۴۔ الاحتجاج ص ۲۰۵۔ بحار الانوار ج ۴۷ ص ۴۰۰، الفصول المختارة ص ۴۲۔
- ۲۵۔ بحار الانوار ج ۴۲ ص ۲۵۹ و دیگر کتب تاریخ۔
- ۲۶۔ بحار الانوار ج ۴۲ ص ۳۳۴ نقلًا عن بعض الکتب القدیمہ۔
- ۲۷۔ الخراج والخراج ص ۲۱۔ فرحۃ الغری ص ۱۰۱۔ ارشاد مفید ص ۱۲۔ بحار الانوار ج ۴۲ ص ۲۲۳، ۳۲۹۔
- ۲۸۔ وقعتہ الصفین از نصر بن مزاحم۔ بحار ج ۴۱ ص ۱۸۴ ج ۲۱۔
- ۲۹۔ کشف الیقین ص ۱۶۷۔ بحار الانوار ج ۴۱ ص ۱۹۱۔

- ۳۰۔ مناقب آل ابی طالب ج ۱ ص ۳۱۷، بحار الانوار ج ۴۱ ص ۵۲ حدیث ۳۔
- ۳۱۔ امالی شیخ صدوق ص ۳۶۸، بحار الانوار ج ۴۰ ص ۳۴۷۔ حدیث ۲۹۔
- ۳۲۔ تنبیہ الخواطر ج ۲ ص ۳۔ بحار الانوار ج ۴۰ ص ۳۳۷۔ حدیث ۲۲۔
- ۳۳۔ بشارۃ المصطفیٰ طبری ص ۱۷۲۔ تفسیر فرات کوفی در ذیل آیت ۸ از سورہ حجرات بحار الانوار ج ۳۲ ص ۶۰۱ حدیث ۴۷۶، ۴۷۸۔
- ۳۴۔ امالی شیخ طوسی ص ۱۵۹، الطرائف ص ۱۸، بحار الانوار ج ۳۸ ص ۳۵۰، ۳۵۵ حدیث ۸، ۲۔
- ۳۵۔ ارشاد مفید ص ۱۰۵، کافی کلینی ج ۷ ص ۴۲۷، بحار الانوار ج ۴۰ ص ۲۶۳ حدیث ۳۲۔
- ۳۶۔ کتاب تبرۃ المؤمنین سید نصر اللہ حارّی، حدیثہ حکیم سنائی غزنوی، دار السلام علامہ نوری ج ۲ ص ۶۷۔
- ۳۷۔ شرح بدیعیہ ابن المقرئ، اسے شیخ محمد تقی تستری نے اپنی کتاب قضاء امیر المؤمنین علیہ السلام ۱۲۱ پر نقل کیا ہے۔
- ۳۸۔ ثاقب المناقب شیخ طوسی، دار السلام علامہ نوری ج ۱ ص ۲۸۲۔
- ۳۹۔ کشف الغمہ ص ۴۸، طرائف ص ۱۲، بحار الانوار ج ۳۵ ص ۳۷۶ حدیث ۱۔
- ۴۰۔ المناقب ابن شہر آشوب ج ۲ ص ۲۵۱ نقلاً عن الکافی
- ۴۱۔ الثاقب فی المناقب شیخ طوسی ص ۲۳۶ ج ۲ ص ۲۰۲۔ دار السلام علامہ نوری بحوالہ الثاقب ج ۱ ص ۲۷۴۔
- ۴۲۔ بصائر الدرجات ص ۷۲، مشارق الانوار از رجب برسی، بحار الانوار ج

۲۶ ص ۱۴۰، ۱۵۴ اور ضمن حدیث ۱۱، ۳۳۔

۳۳۔ الخراج و الجراح ص ۱۸۵، بحار الانوار ج ۱ ص ۳۷۸ حدیث ۲۶۔

۳۴۔ الخراج و الجراح راوندی، بحار الانوار بحوالہ الخراج ج ۳ ص ۲۸ حدیث ۳۲،

الثاقب فی المناقب از شیخ طوسی ص ۱۹۶ حدیث ۱۷۲، معالم الزلفی ص ۴۱۵

(الفاظ کے معمولی اختلاف کے ساتھ)

۳۵۔ بشارۃ المصطفیٰ طبری، بحار الانوار ج ۳ ص ۵۶ حدیث ۵۰۔

۳۶۔ مناقب ابن شہر آشوب ج ۳ ص ۳۳۹۔ بحار الانوار ج ۳ ص ۷۴ حدیث

۶۱۔

۳۷۔ مناقب آل ابی طالب ج ۱ ص ۲۸۷، بحار الانوار ج ۴ ص ۲۸ حدیث ۱۔

۳۸۔ تفسیر منسوب بہ امام حسن عسکری ص ۷۳ تا ۸۱۔ بحار ج ۸ ص ۶۸ حدیث

۱۲۔ اور ج ۷ ص ۲۳۳ حدیث ۲۔ تفسیر فرات کو فی ص ۱۷۱۔ کنز الفوائد ص

۳۵۵ (نسخہ رضویہ)

۳۹۔ دار السلام علامہ نوری ج ۲ ص ۱۷۲، منتخب التواریخ ص ۸۵۱، قصص و خواطر

از عبد العظیم بجرانی حکایت ۷۲۔

۵۰۔ امالی شیخ طوسی ص ۳۷، بحار الانوار ج ۳ ص ۹۴ ح ۵۔ مناقب ابن شہر

آشوب ج ۳ ص ۳۴۵۔

۵۱۔ امالی شیخ طوسی ح ۱ ص ۳۳۷ ج ۱۰، بحار الانوار ج ۲۵ ص ۳۹۵ ح ۴۔

۵۲۔ مجمع الدعوات ص ۷، بحار الانوار ج ۹ ص ۲۲۶ ح ۲، اور ج ۳ ص ۶۶،

رجال کشی ص ۶۔

- ۵۳۔ بحار الانوار ج ۳۳ ص ۲۸۹ طبع تہران۔
- ۵۴۔ کافی ج ۲ ص ۱۰۸، بحار الانوار ج ۱ ص ۳۳۵ ح ۱۱۳۔ اعلام الدین از بحار ج ۹ ص ۱۲۹ ح ۶۔
- ۵۵۔ احتجاج ص ۱۳۷۔ بحار الانوار ج ۳۳ ص ۷۹ ح ۱۔
- ۵۶۔ مناقب شہر آشوب حوالہ از بحار الانوار ج ۳۳ ص ۳۱۹، ح ۲۔
- ۵۷۔ دار السلام از محدث نوری ج ۲ ص ۳۱۳۔
- ۵۸۔ امالی شیخ طوسی ج ۱ ص ۳۲۸ ح ۹۵۔ بحار الانوار ج ۴۵ ص ۳۹ ح ۱۰۔
- ۵۹۔ اس کو شیخ طوسی سے اپنی امالی میں تذکرہ کیا ہے حسین بن محمد ازدی سے انہوں نے اپنے والد سے جنہوں نے کہا: میں شہر کی جامع مسجد میں نماز پڑھ رہا تھا اور یہ دو افراد میرے پاس بیٹھے یہ باتیں کر رہے تھے۔ نیز بحار الانوار ج ۴۵ ص ۳۹۹ ح ۹۔ لآلی الاخبار ج ۴ ص ۱۱۲۶ از شیخ تویسرکانی۔
- ۶۰۔ ثواب الاعمال ص ۲۵۰۔ بحار الانوار ج ۲۷ ص ۲۰۴ ح ۶ اور ج ۴۵ ص ۸۴ ح ۱۲۔ رجال کشی ص ۱۰۵۔
- ۶۱۔ بحار الانوار ج ۳۳ ص ۱۹۶ ح ۱۸۱ از جامع الاخبار۔
- ۶۲۔ ارشاد مفید ص ۲۲۸، بحار الانوار ج ۴۵ ص ۱۱۶۔ امالی شیخ طوسی۔
- ۶۳۔ ارشاد ص ۲۰۹۔ بحار الانوار ج ۳۳ ص ۳۷۹۔ کتاب المہلوف وفی وقعہ صفین ص ۶۰۔ تاریخ طبری میں عقبہ بن سمان سے جسے نقل کیا ہے شیخ محمد تقی تستری نے اپنی کتاب ”آیات بیانات فی حقیقۃ بعض المناجات“ کے ص ۸۸ ح ۸ میں۔

- ۶۳۔ الخراج والخراج از راوندی ماخوذ از بحار الانوار ج ۴۵ ص ۱۵۸ ح ۳۱۔
- ۶۴۔ کامل الزیارات ص ۱۰۱، بحار الانوار ج ۴۳ ص ۲۸۹ ح ۳۱۔
- ۶۵۔ ارشاد مفید ص ۲۰۹۔ بحار الانوار ج ۴۳ ص ۳۷۹۔
- ۶۶۔ دارالسلام ج ۲ ص ۱۶۲ میں علامہ نوری نے تحریر کیا ہے کہ مجھ سے شیخ ائمہ عراق شیخ جواد نے بیان کیا انہوں نے اپنے والد جلیل راسخ سے انہوں نے شیخ حسین نجفی سے علم الحدیث والتزیل سے یہ واقعہ بیان کیا۔
- ۶۷۔ اسے مجلسی نے بعض کتب قدیم سے بحار الانوار ج ۴۳ ص ۳۳۱ ح ۲ پر نقل کیا ہے۔ نیز خراج الخراج میں راوندی نے بحار الانوار ج ۴۵ ص ۸۹ ح ۲۸ سے، اعلام الوری ص ۴۱ (طبع دوم) میں بحار الانوار ج ۱۸ ص ۱۲۳ ح ۳۶ سے اور مدینۃ المعجزات از علی ابن طاووس سے علامہ نوری نے دارالسلام ج ۱ ص ۲۳۵ پر نقل کیا ہے۔
- ۶۸۔ علامہ مجلسی نے بحار الانوار ج ۴۶ ص ۸۷ میں اس قصہ کو حضرت امام سجاد سے منسوب کیا ہے اور مناقب شہر آشوب ج ۳ ص ۱۹ پر یہ روایت امام حسن سے منسوب ہے۔
- ۶۹۔ بحار الانوار ج ۶۸ ص ۱۲۳-۱۲۴۔
- ۷۰۔ عیون اخبار رضاع ج ۲ ص ۱۳۵۔ بحار الانوار ج ۴۶ ص ۶۹ ح ۴۱۔
- ۷۱۔ بحار الانوار ج ۴۶ ص ۶۰ ح ۱۸ از امامی شیخ صدوق ص ۴۰۷۔ نیز بحار الانوار ج ۳ ص ۲۸۹ ح ۷۵ از مناقب شہر آشوب، نیز بحار الانوار ج ۶۸ ص ۱۸۶ ح ۴۷ از بشارۃ المصطفیٰ ص ۷۹۔

- ۷۳۔ ارشاد مفید ص ۲۷۲۔ بحار الانوار ج ۳۶ ص ۷۵ ح ۶۵۔
- ۷۴۔ اعلام الوریٰ ص ۱۵۴، ارشاد مفید ص ۲۷۳، بحار الانوار ج ۳۶ ص ۵۴ ح ۱۔
- ۷۵۔ کشف الغمہ ج ۲ ص ۲۷۳، بحار الانوار ج ۳۶ ص ۹۹ ح ۸۷۔
- ۷۶۔ اقبال الاعمال ص ۴۷۷، بحار الانوار ج ۳۶ ص ۱۰۳ ح ۹۳۔
- ۷۷۔ مناقب ابن شہر آشوب ج ۳ ص ۳۱۶، بحار الانوار ج ۳۶ ص ۲۵۷ ح ۵۹۔
 اختصاص، ص ۵۲، رجال کشی ص ۱۱۲ دونوں سے بحار الانوار ج ۳۶ ص ۳۳۳
 ح ۱۸ کے تحت نقل کیا گیا۔ نیز محدث نوری نے دار السلام ج ۲ ص ۳۳۰ پر
 ذکر کیا۔
- ۷۸۔ مناقب ابن شہر آشوب ج ۲ ص ۲۸۸۔ بحار الانوار ج ۱۰ ص ۱۵۷ ح ۷۔
- ۷۹۔ الخزانج والجرائح ص ۲۰۰، مناقب شہر آشوب ج ۳ ص ۲۵۹۔ بحار الانوار ج
 ۴ ص ۱۳۴ ح ۱۸۳۔
- ۸۰۔ مناقب شہر آشوب ج ۳ ص ۳۶۱۔ بحار الانوار ج ۴ ص ۱۷۹ ح ۲۷۔
- ۸۱۔ کافی ج ۲ ص ۱۹۰۔ بحار الانوار ج ۴ ص ۳۷۰ ح ۸۹، لآلی الاخبار ج ۳ ص
 ۱۱۳۵ شیخ تویسرکانی۔
- ۸۲۔ مناقب ابن شہر آشوب ج ۳ ص ۳۶۵، بحار الانوار ج ۴ ص ۱۳۷ ح ۱۸۸،
 کافی ج ۵ ص ۱۰۶۔
- ۸۳۔ کافی جلد ۴ ص ۴۹۔ بحار الانوار ج ۴ ص ۴۲ ح ۵۶۔
- ۸۴۔ تفسیر عیاشی، بحار الانوار ج ۴ ص ۱۱۸ ح ۵۰۔
- ۸۵۔ کافی ج ۵ ص ۶۵۔ بحار الانوار ج ۴ ص ۲۳۲ ح ۲۲۔ دار السلام ج ۳ ص

- ۸۶۔ بحار الانوار ج ۵۰ ص ۸۸ ذیل ح ۳۔
- ۸۷۔ بحار الانوار ج ۲۷ ص ۲۹ ح ۲۔ بصائر الدرجات ص ۵۔ اختصاص ص ۳۰۳۔
- ۸۸۔ رجال نجاشی ص ۱۷۶، توحید از صدوق، بحار ج ۳ ص ۵۱ ح ۲۵۔
- ۸۹۔ دارالسلام ج ۱ ص ۱۸۲ میں علامہ نوری نے کافی سے نقل کیا ہے محمد بن مسلم کی یا مرسل روایت سے، کہا: موسیٰ زوار العطار حضرت امام صادق کی خدمت میں آئے اور آپ سے کہا: (وہی حدیث جو نقل کی گئی)۔ اور کافی ہی سے شیخ محمد تقی تستری نے اپنی ”کتاب آیات بینات فی حقیقۃ بعض المنامات“ ص ۱۰۴ حدیث ۲ میں نقل کیا ہے۔
- ۹۰۔ مَجَّ الدعوات ص ۱۹۲۔ بحار الانوار ج ۲۷ ص ۱۹۵ ح ۴۰۔
- ۹۱۔ عدۃ الداعی ص ۱۳۶، بحار الانوار ج ۲۷ ص ۲۰۷ ح ۴۹۔ عدۃ ابن فہد جس سے شیخ تویسرکانی نے کتاب لسانی الاخبار ج ۳ ص ۱۳۳ پر نقل کیا ہے۔
- ۹۲۔ تفسیر عیاشی ج ۱ ص ۲۱۹۔ میں حمران نے حضرت صادق سے روایت کی ہے کہ ایک شخص پیٹ کے درد سے روتا ہوا آیا اور اس کو بحار الانوار ج ۵۹ ص ۱۷۷ ح ۱۴ پر نقل کیا گیا ہے۔
- ۹۳۔ الخراج و الجراح ص ۲۴۳ سے بحار الانوار ج ۲۷ ص ۱۷۲۔ ح ۱۹ نقل کیا گیا۔ ارشاد مفید ص ۲۹۰ سے بحار ج ۲۷ ص ۱۷۲ ح ۲۱ میں نقل کیا گیا، مَجَّ الدعوات ص ۱۹۸ سے بحار ج ۲۷ ص ۲۰۰ ح ۴۱ میں نقل کیا گیا۔ اور کافی ج ۶ ص ۴۴۵ سے بحار ج ۲۷ ص ۲۰۳ ح ۴۴ میں نقل کیا گیا۔

- ۹۴۔ مَجَّ الدَّعَوَاتِ ص ۲۱۳ سے بحار ج ۴۷ ص ۲۰۴ ح ۴۶ میں نقل کیا گیا اور اسی کی مثل الخراج والخراج ص ۲۳۳ سے بحار ج ۴۷ ص ۱۰۲ ح ۱۲۷ میں نقل کیا گیا۔
- ۹۵۔ علل الاشیاء (اردو) ص ۵۹۵۔ بحار الانوار ج ۴۷ ص ۱۶۶ ح ۶۔ لسانی الاخبار از شیخ تویسرکانی ج ۵ ص ۳۳۰۔
- ۹۶۔ اقبال الاعمال ص ۱۴۷ جسے بحار الانوار ج ۴۷ ص ۳۰۷ ح ۲۸ میں نقل کیا گیا ہے، نیز کتاب فضائل الاشہر الثلثہ دار السلام ج ۱ ص ۱۹۱۔
- ۹۷۔ توحید شیخ صدوق جس کے حوالے سے بحار ج ۳ ص ۵۰ ح ۲۴ میں نقل کیا گیا۔
- ۹۸۔ قصص الانبیاء ثعلبی ص ۱۷۰، کشف الغمہ ج ۳ ص ۴۔ ان دونوں سے بحار الانوار ج ۴۸ ص ۸۰ ح ۱۰۲ میں نقل کیا گیا۔
- ۹۹۔ بحار الانوار ج ۶۸ ص ۴۱ ح ۲۶ بحوالہ احتجاج شیخ طبری۔
- ۱۰۰۔ بحار الانوار ج ۴۸ ص ۱۲۹ ح ۴۔ بحوالہ عیون اخبار رضاج ص ۸۸ اور احتجاج ص ۲۳۱۔
- ۱۰۱۔ خراسان کا لفظ مرکب ہے ”خور“ یعنی سورج اور ”آسان“ یعنی مشرق سے۔ یہ ایشیاء کا قدیم شہر ہے جس کے شمال میں نہر امودیا جنوب میں ہندوکش کے پہاڑ اور مغرب میں فارس کے علاقے ہیں۔ یہ بلاد ماوراء النہر تک پھیلا ہوا ہے اور جنوب میں بھستان تک۔ آج کل اس کی تقسیم یوں ہے کہ اس کے شمال مشرق میں نیشاپور اور افغانستان ہیں، شمال میں ہرات اور

بلخ اور ترکمانستان کے علاقے مرو وغیرہ۔ ضحاک نے ۶۵۶ء میں اس پر چڑھائی کی تھی اور ابو مسلم خراسانی نے ۷۴۸ء میں یہاں عباسیوں کے لشکروں کو جمع کیا اور مشرق سے امویوں کی حکومت کا خاتمہ کیا۔

۱۰۲۔ بحار الانوار ج ۲۹ ص ۹۹ حدیث ۱۶ بحوالہ مناقب شہر آشوب ج ۳ ص ۳۶۲۔

۱۰۳۔ مجلسی نے بعض متاخرین مؤلفین سے بحار ج ۲۵ ص ۲۵۷ ح ۱۵ میں نقل کیا

ہے۔ مقتل خوارزمی ج ۲ ص ۱۰۰ میں بھی حدیث دعیل ملاحظہ کریں۔ نیز

عیون اخبار رضاج ۲ ص ۲۶۳، کمال الدین ج ۲ ص ۴۴، بحار الانوار ج ۲۹

ص ۲۳۹ ح ۹۔

۱۰۴۔ بحار ج ۲۹ ص ۲۸۸ ح ۱۔ بحوالہ عیون اخبار رضاج ۲ ص ۲۳۱ اور علل الشرائع

(اردو) باب ۴ ص ۲۷۹۔

۱۰۵۔ بحار ج ۶ ص ۱۹۰ ح ۳۳ ماخوذ از تفسیر عیاشی ج ۱ ص ۳۱۹۔

۱۰۶۔ الخرائج والجرائح ص ۲۰۸ اور اختصاص ص ۳۲۰ سے بحار ج ۲۵ ص ۳۷۶ ح

۲۵ میں نقل کیا گیا۔

۱۰۷۔ دارالسلام از علامہ نوری ج ۱ ص ۲۵۶ میں ”کمال الدین“ سے نقل کیا گیا۔

۱۰۸۔ بحار الانوار ج ۵۲ ص ۷۵ ح ۵۵۔

۱۰۹۔ بحار الانوار ج ۵۲ ص ۷۰ ح ۵۵۔ علامہ نوری نے بھی دارالسلام میں اس کا

ذکر کیا ہے۔

۱۱۰۔ ”دارالسلام“ ج ۱ ص ۲۱۵ پر علامہ نوری نے ”کمال الدین“ از شیخ صدوق

سے نقل کیا۔

۱۱۱۔ بحار الانوار ج ۵۲ ص ۶۱ ح ۵۱ میں مجلسی نے کشف الغمہ ازار بلی سے نقل کیا۔

۱۱۲۔ بحار الانوار ج ۵۲ ص ۱۷۵۔ اسی کی مانند علامہ نوری نے کتاب دار السلام

میں سید مرتضیٰ سے روایت کی ہے جو سید اردبیلی کے سر تھے جن کی بھانجی

ان سے بیابھی گئی تھیں۔ وہ سفر و حضر میں ان کے ساتھ رہتے تھے اور پوشیدہ

اور ظاہر ان کی خدمت میں لگے رہتے تھے۔ انہوں نے روایت کی ملاً زین

العابدین سلماسی سے۔ اور سامرا میں سردابِ غیبت میں جو واقعات پیش

آئے تھے ان کو دہراتے رہتے تھے۔ دار السلام ج ۲ ص ۲۳۵۔ بحار الانوار

ج ۵۳ ص ۲۳۸۔

۱۱۳۔ بعض معتبر کتب مناقب سے مجلسی نے بحار الانوار ج ۴۵ ص ۲۳۳ ح ۱ میں

روایت کی ہے ہند بنت جون سے جو ام معبد خزاعیہ کی بھانجی تھی۔

نیز بحار ج ۱۸ ص ۴۳ ح ۳۰ میں اعلاج الوریٰ ص ۳۲ (طبع دوم) اور

”ناقب“ ج ۱ ص ۱۰۵ سے نقل کیا گیا ہے۔ نیز راوندی کی الخراج والخراج

سے بحار کی ج ۱۹ ص ۷۵ ح ۲۶ میں نقل کیا گیا ہے۔

۱۱۴۔ امالی صدوق ص ۱۵۵ سے بحار ج ۳۵ ص ۲۳۷ ح ۱ میں نقل کیا گیا۔ نیز کشف

الغمہ ازار بلی جس ص ۸۸ سے بحار ج ۳۵ ص ۲۴۵ ح ۶ نقل کیا گیا۔

۱۱۵۔ دار السلام از علامہ نوری ج ۱ ص ۲۸۹۔ اسی کی مانند کتاب صفوة الاخیار میں

اعمش سے نقل کیا گیا ہے۔

۱۱۶۔ دار السلام ج ۲ ص ۱۷۵۔

۱۱۷۔ دار السلام ج ۲ ص ۲۷۲۔

- ۱۱۸۔ بحارج ۲۳ ص ۴۶ ح ۴۶ ماخوز از مناقب ابن شہر آشوب ج ۳ ص ۳۴۳۔
- ۱۱۹۔ کتاب المہوف ص ۹۵، اسی سے بحارج ۴۵ ص ۲۲ میں نقل کیا گیا۔
- ۱۲۰۔ ارشاد ص ۲۱۷ سے بحارج ۴۵ ص ۵ پر نقل کیا گیا۔ مناقب ابن شہر آشوب سے بحارج ۴۵ ص ۱۵ پر نقل کیا گیا۔
- ۱۲۱۔ بحار الانوار ج ۲ ص ۱۲۳ ح ۱۷۲ میں مناقب شہر آشوب ج ۳ ص ۳۶۲ سے نقل کیا گیا۔
- ۱۲۲۔ رجال کشی ص ۷ سے بحارج ۲۲ ص ۴۴۰ ح ۷ میں نقل کیا گیا۔
- ۱۲۳۔ بحار الانوار ج ۶ ص ۶۵ ح ۱۱ میں تفسیر امام حسن عسکری ص ۱۲۳ کے حوالے سے نقل کیا گیا۔
- ۱۲۴۔ رجال کشی ص ۶، بحارج ۲۸ ص ۲۳۶ ح ۲۲، کافی ج ۲ ص ۲۴۴ ح ۶۔
- ۱۲۵۔ بحارج ۴۱ ص ۳۴۶ ح ۵۹ میں شرح نہج البلاغہ از ابن حدید ج ۱ ص ۲۵۴ سے نقل کیا گیا۔ نیز بحارج ۴۲ ص ۱۲۱ ح ۱۱ میں نقل کی گئی امامی شیخ طوسی ص ۱۰۳ سے۔
- ۱۲۶۔ کاشان یا قاشان، ایران کے وسط میں ایک شہر ہے جو مصلوں کی صنعت کے لئے مشہور ہے۔
- ۱۲۷۔ شیخ عبدالحق دہلوی کی کتاب تاریخ مدینہ لمسمیٰ جذب قلوب الی دیار المحبوب سے دارالسلام ج ۲ ص ۲۰۹ میں نقل کیا گیا۔
- ۱۲۸۔ تفسیر امام عسکری ص ۹ سے بحارج ۸۹ ص ۲۴۰ ح ۲۸ اور ج ۳ ص ۳۰۵ ح ۱ میں نقل کیا گیا۔

جلد اول

گناہانِ کبیرہ


شہید محراب آیت اللہ سید عبدالحسین دستغیب قدس سرہ



حَسَنَ عَلِيٍّ بَكْرِيٍّ

ہدیۃ الشیعہ

آیت اللہ علی مشکینی



حَسَنَ عَلِيٍّ بَكْرِي طَبْرُوقِي
بالتقابل بڑا امام باڑہ - کھارلور کراچی فن ۲۳۳۳۰۵۵

آیت اللہ سید محمد حسین تهرانی

عبرت انگیز واقعات



حَسَنٌ عَلِيٌّ بَكْرٌ ذِي طَيْفٍ